

Janya's Beauty Salon
 85-03 Roosevelt Ave.
 Jackson Heights NY 11372

•Threading Waxing •Facial Men & Women •Anti-Aging Facial
 •Bleach •Hair Cut, Color and Style

Info: (718) 205-7832
 • (846) 764-3316

ਪ੍ਰਾਈਵੇਟ ਗੱਡੀਆਂ, ਕਮਰਸ਼ੀਅਲ ਟਰੱਕ ਅਤੇ ਘਰਾਂ ਦੀ ਇੰਜ਼ੋਰੈਂਸ ਦੀ ਸੇਵਾ ਵਿਚ ਤਜਰਬੇਕਾਰ ਓਂਕਾਰ ਸਿੰਘ ਬੱਬੀ ਨੂੰ ਚੰਗੀਆਂ ਸੇਵਾਵਾਂ ਲਈ ਅੱਜ ਹੀ ਕਾਲ ਕਰੋ

(ਸੈਲ): 718-757-7809
 ਫੋਨ (ਦਫਤਰ): 516-439-5420
 (ਫੈਕਸ): 516-439-5418

ਓਂਕਾਰ ਸਿੰਘ ਬੱਬੀ
 ਪੰਜਾਬੀ ਭਰਾਵਾਂ ਦੀ ਸੇਵਾ ਵਿਚ ਹਰ ਪਲ ਹਾਜ਼ਰ

ਗੱਡੀਆਂ ਅਤੇ ਘਰਾਂ ਦੀ ਇੰਜ਼ੋਰੈਂਸ ਸਬੰਧੀ ਸਲਾਹ-ਮਸ਼ਵਰਾ ਕਰਕੇ ਪੈਸੇ ਦੀ ਬੱਚਤ ਕਰੋ।

Address: 1st Park Ave., 2FL, Manhasset, NY 11030

Bandna's Beauty Salon
 Open 7 days 9:00 am to 8:30 pm

•Threading •Eye Brows & Full Face •Full Body Waxing •Color •Highlights •Hair Styling •Henna Tattoos •Brazilian Keratin

•Hair Cut •Men's Hair Cut •Facial •Manicure •Pedicure

•GIFT CERTIFICATES Available •Brow Lamination •Gel Nail Manicure

Tel: 718.335.1599 Cell: 917.463.8806
 71-01 Northern Blvd Jackson Heights NY 11372

Twelfth Year in Publication ਨਿਊ ਯਾਰਕ ਐਡੀਸ਼ਨ Price 50¢ Email: punjabtimes1@sbcglobal.net
 ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫਤਾਵਾਰ www.punjabtimesusa.com

ਪੰਜਾਬ ਟਾਈਮਜ਼

Punjab Times, Vol 12, Issue 48, November 26, 2011 20451 N Plum Grove Rd. Palatine, IL 60074 Ph:847-359-0746, Fax:847-705-9388

ਡਾਲਰ ਦੇ ਮੁਕਾਬਲੇ ਰੁਪਏ ਵਿਚ ਰਿਕਾਰਡ ਗਿਰਾਵਟ

ਮੁੰਬਈ: ਅਮਰੀਕੀ ਡਾਲਰ ਦੇ ਮੁਕਾਬਲੇ ਭਾਰਤੀ ਰੁਪਿਆ ਮੰਗਲਵਾਰ ਰਿਕਾਰਡ ਪੱਧਰ 'ਤੇ ਹੇਠਾਂ ਡਿੱਗ ਕੇ 52.73 'ਤੇ ਪੁੱਜ ਗਿਆ। ਰੁਪਏ ਦੀ ਕੀਮਤ ਲਗਾਤਾਰ ਡਿੱਗਣ ਬਾਰੇ ਭਾਰਤ ਦੇ ਵਿੱਤ ਮੰਤਰੀ ਪ੍ਰਣਬ ਮੁਖਰਜੀ ਨੇ ਕਿਹਾ ਹੈ ਕਿ ਭਾਰਤੀ ਰਿਜ਼ਰਵ ਬੈਂਕ ਦਾ ਕਦਮ ਵੀ ਹੁਣ ਰੁਪਏ ਨੂੰ ਡਿੱਗਣ ਤੋਂ ਨਹੀਂ ਰੋਕ ਸਕਦਾ। ਰੁਪਏ ਦੀ ਕੀਮਤ ਡਿੱਗਣ ਦਾ ਮੁੱਖ ਕਾਰਨ ਕੌਮਾਂਤਰੀ ਪੱਧਰ 'ਤੇ ਛਾਈ ਮੰਦੀ ਹੈ। ਉਨ੍ਹਾਂ ਅਫਸੋਸ ਜ਼ਾਹਿਰ ਕੀਤਾ ਕਿ ਭਾਰਤੀ ਬਾਜ਼ਾਰ ਵਿੱਚੋਂ ਵਿਦੇਸ਼ੀ ਨਿਵੇਸ਼ਕ ਹੱਥ ਖਿੱਚ ਰਹੇ ਹਨ।

ਇਸ ਗਿਰਾਵਟ ਦਾ ਸਭ ਤੋਂ ਵੱਧ ਨੁਕਸਾਨ ਭਾਰਤ ਦੇ ਸਰਕਾਰੀ ਖਜ਼ਾਨੇ ਨੂੰ ਪੈ ਰਿਹਾ ਹੈ। ਖਜ਼ਾਨੇ ਦਾ ਘਾਟਾ ਤੇਜ਼ੀ ਨਾਲ ਵਧ ਰਿਹਾ ਹੈ। ਇਸ ਨਾਲ ਤੇਲ ਦੀ ਦਰਾਮਦ ਹੋਰ ਮਹਿੰਗੀ ਹੋ ਜਾਵੇਗੀ। ਪਿਛਲੇ ਚਾਰ ਮਹੀਨਿਆਂ ਵਿਚ ਰੁਪਿਆ ਡਾਲਰ ਦੇ ਮੁਕਾਬਲੇ 16 ਫੀਸਦ ਤੱਕ ਟੁੱਟ ਚੁੱਕਿਆ ਹੈ। ਰੁਪਏ ਦੀ ਕੀਮਤ ਡਿੱਗਣ ਕਾਰਨ ਅਮਰੀਕਾ ਤੋਂ ਆਈ.ਟੀ. ਦੀ ਮੰਗ ਵਧ ਗਈ ਹੈ। ਰਿਜ਼ਰਵ ਬੈਂਕ ਦੇ ਗਵਰਨਰ ਡੀ. ਸੁਬਰਾਓ ਨੇ ਕਿਹਾ ਹੈ ਕਿ ਰਿਜ਼ਰਵ ਬੈਂਕ ਨੇ ਰੁਪਏ ਦੀ ਗਿਰਾਵਟ ਨੂੰ ਰੋਕਣ ਲਈ ਹਾਲੇ ਦਖਲ ਦੇਣ ਬਾਰੇ ਕੋਈ ਫੈਸਲਾ ਨਹੀਂ ਕੀਤਾ ਹੈ। ਇਹ ਗਿਰਾਵਟ ਕੌਮਾਂਤਰੀ ਮੰਦਵਾੜੇ ਕਾਰਨ ਹੈ ਜਿਸ ਕਾਰਨ ਇਸ ਮਾਮਲੇ ਵਿਚ ਦਖਲ ਨਹੀਂ ਦਿੱਤਾ ਜਾ ਰਿਹਾ। ਉਨ੍ਹਾਂ ਕਿਹਾ ਕਿ ਇਸ ਮਾਮਲੇ 'ਚ ਬੈਂਕ ਦਖਲ ਦੇ ਸਕਦਾ ਹੈ ਅਤੇ ਦੇਵੇਗਾ ਵੀ, ਪਰ ਇਹ ਦਖਲ ਕਦੋਂ ਦਿੱਤਾ ਜਾਵੇਗਾ, ਇਸ ਬਾਰੇ ਫਿਲਹਾਲ ਕੁਝ ਨਹੀਂ ਕਿਹਾ ਜਾ ਸਕਦਾ। ਇਸ ਮਸਲੇ ਬਾਰੇ ਵਿਚਾਰਾਂ ਲਗਾਤਾਰ ਕੀਤੀਆਂ ਜਾ ਰਹੀਆਂ ਹਨ।



ਭਾਰਤ ਫਿਰ ਕਬੱਡੀ ਚੈਂਪੀਅਨ ਬਾਲੀਵੁੱਡ ਦੇ ਨੁਮਕਿਆਂ ਤੇ ਡੋਪਿੰਗ ਨੇ ਪਾਇਆ ਰੰਗ ਵਿਚ ਭੰਗ

ਚੰਡੀਗੜ੍ਹ (ਪਰਤਾਪ ਸਿੰਘ ਵਿਰਕ): ਭਾਰਤ ਦੀ ਜਿੱਤ ਨਾਲ ਕਰੋੜਾਂ ਦਿਲਾਂ ਦੀ ਧੜਕਣ ਬਣ ਚੁੱਕਾ ਕਬੱਡੀ ਦਾ ਮਹਾਂਕੁੰਭ ਖਤਮ ਹੋ ਗਿਆ। ਵਿਧਾਨ ਸਭਾ ਚੋਣਾਂ ਤੋਂ ਠੀਕ ਪਹਿਲਾਂ ਕਰਵਾਏ ਗਏ ਦੂਜੇ ਕਬੱਡੀ ਵਿਸ਼ਵ ਕੱਪ ਨੂੰ ਸ਼੍ਰੋਮਣੀ ਅਕਾਲੀ ਦਲ ਦੇ ਪ੍ਰਧਾਨ ਅਤੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਦੇ ਸਿਆਸੀ ਪੈਂਤੜੇ ਵਜੋਂ ਦੇਖਿਆ ਜਾ ਰਿਹਾ ਹੈ ਪਰ ਕਬੱਡੀ ਨੂੰ ਕੱਖਾਂ ਤੋਂ ਲੱਖਾਂ-ਕਰੋੜਾਂ ਦੀ ਕਰਨ ਵਾਲੇ ਇਸ ਉਦਮ ਨਾਲ ਜਾਹਰਾ ਤੌਰ 'ਤੇ ਪੰਜਾਬੀਆਂ ਵਿਚ ਬਿਗਾਨਗੀ ਦਾ ਦਰਦ ਹੰਢਾ ਰਹੀ ਮਾਂ ਖੇਡ ਨੂੰ ਬਣਦਾ ਰੁਤਬਾ ਮਿਲਿਆ ਹੈ। ਸਚਿਨ ਤੇ ਸਹਿਵਾਰ ਦੇ ਛੱਕੇ-ਚੌਕਿਆਂ ਦੀ ਚਰਚਾ ਕਰਨ ਵਾਲੀ ਮੰਡੂਰ ਦੀ ਜੁਬਾਨ 'ਤੇ ਹੁਣ ਮੰਗੀ ਤੇ ਬਿੱਟੂ ਦੇ ਜੱਫਿਆਂ ਦੀਆਂ ਗੱਲਾਂ ਹਨ।

ਪਿਛਲੀ ਵਾਰ ਵਾਲੇ ਪ੍ਰਦਰਸ਼ਨ ਨੂੰ ਦੁਹਰਾਉਂਦਿਆਂ ਦੂਜੇ ਵਿਸ਼ਵ ਕਬੱਡੀ ਕੱਪ ਦਾ ਖਿਤਾਬ ਭਾਰਤੀ ਟੀਮ ਨੇ ਆਪਣੀ ਤੋਲੀ ਪੁਆਇਆ ਹੈ। ਫਾਈਨਲ ਮੁਕਾਬਲੇ 'ਚ ਕੈਨੇਡਾ ਨੂੰ 59-25 ਦੇ ਫਰਕ ਨਾਲ ਹਰਾ ਕੇ ਮੁੰਡਿਆਂ ਦੀ ਟੀਮ ਵਿਸ਼ਵ ਚੈਂਪੀਅਨ ਬਣੀ। ਇਸ ਦੇ ਨਾਲ ਹੀ ਪਹਿਲੀ ਵਾਰ ਕਰਵਾਏ ਜਾ ਗਏ ਕੁਤੀਆਂ ਦੇ ਕਬੱਡੀ ਮੁਕਾਬਲਿਆਂ 'ਚ ਭਾਰਤੀ ਕੁਤੀਆਂ ਇੰਗਲੈਂਡ ਨੂੰ 41-17 ਦੇ ਫਰਕ ਨਾਲ ਹਰਾ ਕੇ 'ਜੱਗ ਜੇਤੂ' ਬਣੀਆਂ। ਮੁੰਡਿਆਂ ਦੇ ਮੁਕਾਬਲਿਆਂ 'ਚ ਪਾਕਿਸਤਾਨ ਨੇ ਇਟਲੀ ਨੂੰ 60-22 ਦੇ ਫਰਕ ਨਾਲ ਹਰਾ ਕੇ ਟੂਰਨਾਮੈਂਟ 'ਚ ਤੀਜੀ ਥਾਂ ਹਾਸਲ ਕੀਤੀ।

ਪੰਜਾਬ ਦੇ ਵੱਖ-ਵੱਖ ਪਿੰਡਾਂ ਅਤੇ ਸ਼ਹਿਰਾਂ 'ਚ 20 ਦਿਨਾਂ ਤੱਕ ਚੱਲੇ ਇਸ ਮਹਾਂਕੁੰਭ ਦੀ ਲੁਪਿਆਣਾ ਦੇ ਗੁਰੂ ਨਾਨਕ ਦੇਵ ਸਟੇਡੀਅਮ 'ਚ



ਭਾਰਤ ਦੀ ਜੇਤੂ ਟੀਮ ਨਾਲ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ, ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਅਤੇ ਹੋਰ।

ਸਮਾਪਤੀ ਵੀ ਰੰਗ-ਰੰਗ ਅੰਦਾਜ਼ ਵਿਚ ਹੋਈ। ਖੇਡ ਪ੍ਰੇਮੀਆਂ ਦੇ ਬੇਮਿਸਾਲ ਇਕੱਠ ਨੇ ਜਿੱਥੇ ਕਬੱਡੀ ਦਾ ਖੂਬ ਆਨੰਦ ਮਾਣਿਆ, ਉਥੇ ਮੁੰਬਈ ਤੋਂ ਪੁੱਜੇ ਫਿਲਮੀ ਕਲਾਕਾਰ ਅਕਸ਼ੈ ਕੁਮਾਰ, ਦੀਪਿਕਾ ਪਾਦੁਕੋਨ ਤੇ ਚਿਤਰਾਂਗਦਾ ਸਿੰਘ ਨੇ ਦਰਸ਼ਕਾਂ ਦਾ ਮਨੋਰੰਜਨ ਕੀਤਾ। ਨਾਲ ਹੀ ਫਿਲਮੀ ਕਲਾਕਾਰ ਤੇ ਗਾਇਕ ਹਰਭਜਨ ਮਾਨ ਨੇ ਪੰਜਾਬੀ ਗੀਤ ਗਾ ਕੇ ਚੰਗੀ ਵਾਹ ਵਾਹ ਖੱਟੀ। ਇਸ ਤੋਂ ਇਲਾਵਾ ਸਤਿੰਦਰ ਸੱਤੀ, ਰਾਜ ਬਰਾੜ ਤੇ ਆਰ.ਡੀ.ਬੀ. ਕੈਨੇਡਾ ਦੇ ਕਲਾਕਾਰਾਂ ਨੇ ਵੀ ਆਪਣੀ ਕਲਾ ਦੇ ਜੌਹਰ ਦਿਖਾਏ।

ਵਿਸ਼ਵ ਕਬੱਡੀ ਕੱਪ ਦੇ ਫਾਈਨਲ ਮੈਚਾਂ ਵਿਚ ਜੇਤੂ ਟੀਮਾਂ ਨੂੰ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਅਤੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਇਨਾਮ ਵੰਡੇ। ਇਸ ਮੌਕੇ ਪਾਕਿਸਤਾਨ ਦੇ ਸਾਬਕਾ ਪ੍ਰਧਾਨ ਮੰਤਰੀ ਜ਼ੁਜ਼ਾਤ ਹੁਸੈਨ, ਕੈਨੇਡਾ ਦੀ ਸਾਬਕਾ ਐਮ.ਪੀ. ਰੂਬੀ ਢੱਲਾ, ਮੈਂਬਰ (ਬਾਕੀ ਸਫਾ 2 'ਤੇ)

ਇੰਡੀਆ ਕਾਲ ਕਰਨ ਲਈ ਸਭ ਤੋਂ ਵਧੀਆ ਤੇ ਭਰੋਸੇਮੰਦ ਸਰਵਿਸ

www.011india.com

\$25 2200 minutes
 \$50 4500 minutes
 \$100 9500 minutes

✓ No Pin Needed
 ✓ No Connection Fee
 ✓ No Monthly Fee

USE FROM HOME OR CELL PHONE LIMITED TIME OFFER.

ਇਹ ਸਰਵਿਸ ਹਰ ਦੇਸ਼ ਲਈ ਵਰਤੋਂ।
 ਪੰਜਾਬੀ, ਹਿੰਦੀ ਜਾਂ ਅੰਗਰੇਜ਼ੀ ਵਿਚ ਹੋਰ ਜਾਣਕਾਰੀ ਲਈ ਕਾਲ ਕਰੋ:
1.800.914.1013

ਤੇਜ਼ੀ ਨਾਲ ਬਦਲ ਰਹੇ ਨੇ ਪੰਜਾਬ ਦੇ ਸਿਆਸੀ ਸਮੀਕਰਨ ਤੀਜਾ ਮੋਰਚਾ ਮੁੱਖ ਧਿਰਾਂ ਲਈ ਬਣੇਗਾ ਸਿੱਧੀ ਚੁਣੌਤੀ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਵਿਧਾਨ ਸਭਾ ਚੋਣਾਂ ਤੋਂ ਮਹਿੰਜ ਦੇ ਮਹੀਨੇ ਪੰਜਾਬ ਦੇ ਸਿਆਸੀ ਸਮੀਕਰਨ ਬਦਲਣੇ ਸ਼ੁਰੂ ਹੋ ਗਏ ਹਨ ਤੇ ਸੂਬੇ ਦੀਆਂ ਦੋਵਾਂ ਮੁੱਖ ਪਾਰਟੀਆਂ ਨੂੰ ਅਜੇ ਤਾਈਂ ਕੁਝ ਸਪਸ਼ਟ ਨਜ਼ਰ ਨਹੀਂ ਆ ਰਿਹਾ। ਸੱਤਾਧਾਰੀ ਅਕਾਲੀ ਦਲ ਤੇ ਕਾਂਗਰਸ ਨੇ ਭਾਵੇਂ ਆਪਣੀ-ਆਪਣੀ ਚੋਣ ਮੁਹਿੰਮ ਭਯਾ ਲਈ ਹੈ ਪਰ ਉਨ੍ਹਾਂ ਦੀਆਂ ਨਜ਼ਰਾਂ ਤੀਜੇ ਮੋਰਚੇ ਦੀਆਂ ਸਰਗਰਮੀਆਂ 'ਤੇ ਹੀ ਗੱਡੀਆਂ ਹੋਈਆਂ ਹਨ। ਸਿਆਸੀ ਮਾਹਿਰਾਂ ਅਨੁਸਾਰ ਤੀਜੇ ਮੋਰਚੇ ਤੋਂ ਫਿਲਹਾਲ ਕੋਈ ਵੱਡੀ ਆਸ ਤਾਂ ਨਹੀਂ ਪਰ ਇਹ ਪੰਜਾਬ 'ਚ ਅਕਾਲੀਆਂ ਤੇ ਕਾਂਗਰਸੀਆਂ ਦਾ ਭਵਿੱਖ ਤੈਅ ਕਰਨ 'ਚ ਵੱਡਾ ਯੋਗਦਾਨ ਜ਼ਰੂਰ ਪਾਵੇਗਾ।

ਜ਼ਿਕਰਯੋਗ ਹੈ ਕਿ ਪੰਜਾਬ ਦੀਆਂ 14ਵੀਆਂ

ਵਿਧਾਨ ਸਭਾ ਚੋਣਾਂ ਲਈ ਹੁਣ ਦੋ ਕੁ ਮਹੀਨੇ ਦਾ ਸਮਾਂ ਹੀ ਰਹਿ ਗਿਆ ਹੈ। ਭਾਰਤੀ ਚੋਣ ਕਮਿਸ਼ਨ ਵੱਲੋਂ ਦਸੰਬਰ ਦੇ ਦੂਜੇ ਹਫ਼ਤੇ ਪੰਜਾਬ 'ਚ ਚੋਣ ਜ਼ਾਬਤ ਦਾ ਐਲਾਨ ਕੀਤਾ ਜਾ ਸਕਦਾ ਹੈ। ਇਸ ਕਰ ਕੇ ਸੂਬੇ ਦੀ ਸਿਆਸਤ 'ਚ ਜੋੜ-ਤੋੜ ਤੇ ਰਲੇਵਿਆਂ ਦਾ ਦੌਰ ਜਾਰੀ ਹੈ। ਸਿਆਸੀ ਪਰਟੀਆਂ ਨੇ ਚੋਣ ਮੁਹਿੰਮ ਨੂੰ ਭਯਾਉਣ ਦੇ ਨਾਲ-ਨਾਲ ਆਪੋ-ਆਪਣੀ ਜਿੱਤ ਨੂੰ ਲੈ ਕੇ ਅੰਦਰੂਨੀ ਤੌਰ 'ਤੇ ਦਿੱਲੀ ਦੀਆਂ ਨਾਮੀ ਕੰਪਨੀਆਂ ਕੋਲੋਂ ਸਰਵੇਖਣ ਕਰਵਾ ਲਿਆ ਹੈ ਤੇ ਕਈ ਮੁੜ ਸਰਵੇਖਣ ਕਰਵਾ ਰਹੇ ਹਨ।

ਪੰਜਾਬ ਵਿਚ ਇਸ ਵੇਲੇ ਸੱਤਾਧਾਰੀ ਅਕਾਲੀ ਦਲ ਕੋਲ 50 ਮੈਂਬਰ ਹਨ ਜਦਕਿ ਇਸ ਦੀ ਭਾਈਵਾਲ ਭਾਰਤੀ ਜਨਤਾ ਪਾਰਟੀ ਕੋਲ 19 ਸੀਟਾਂ ਹਨ। ਮਨਪ੍ਰੀਤ ਸਿੰਘ ਬਾਦਲ ਤੇ ਜਗਬੀਰ ਸਿੰਘ

ਬਰਾੜ ਅਕਾਲੀ ਦਲ ਦਾ ਹਿੱਸਾ ਨਹੀਂ ਰਹੇ, ਇਸ ਕਰ ਕੇ ਹੁਣ ਬਾਦਲ ਦਲ ਦੇ 48 ਹੀ ਵਿਧਾਇਕ ਹਨ। ਉੱਜ, ਅਕਾਲੀ ਪਾਰਟੀ ਦੇ ਇਤਿਹਾਸ ਵਿਚ ਦੂਜੀ ਵਾਰ ਹੋ ਰਿਹਾ ਹੈ ਕਿ ਅਕਾਲੀਆਂ ਦੀ ਸਰਕਾਰ ਨੇ ਪੂਰੇ ਪੰਜ ਸਾਲ ਰਾਜ ਕੀਤਾ ਹੈ। ਦੂਜੇ ਪਾਸੇ ਵਿਰੋਧੀ ਧਿਰ ਕਾਂਗਰਸ ਕੋਲ 43 ਸੀਟਾਂ ਹਨ ਜਦਕਿ ਪੰਜ ਆਜ਼ਾਦ ਵਿਧਾਇਕ ਚੁਣੇ ਗਏ ਸਨ ਜਿਨ੍ਹਾਂ 'ਚੋਂ ਚਾਰਾਂ ਨੇ ਕਾਂਗਰਸ ਪਾਰਟੀ ਦਾ ਬਾਹਰੋਂ ਸਮਰਥਨ ਕੀਤਾ ਹੈ।

ਸ਼੍ਰੋਮਣੀ ਅਕਾਲੀ ਦਲ (ਬ) ਦੇ ਪ੍ਰਧਾਨ ਸੁਖਬੀਰ ਸਿੰਘ ਬਾਦਲ ਨੇ ਵੀ ਅੰਦਰਖਾਤੇ ਸਰਵੇਖਣ ਕਰਵਾਇਆ ਹੈ ਜਿਸ ਵਿਚ ਪੰਜਾਬ ਦੀਆਂ ਸਰਕਾਰੀ ਖੁਫ਼ੀਆ ਏਜੰਸੀਆਂ ਦੀ ਵੀ ਮਦਦ ਲਈ ਗਈ ਹੈ। ਅਕਾਲੀ ਦਲ (ਬ) ਇਸ ਵਾਰ (ਬਾਕੀ ਸਫਾ 6 'ਤੇ)

ਭਾਰਤ ਵਿਰ ਕਬੱਡੀ ਚੈਂਪੀਅਨ

ਪਾਰਲੀਮੈਂਟ ਕੈਨੇਡਾ ਟਿਮ ਉਪਲ, ਸੁਖਦੇਵ ਸਿੰਘ ਢੀਂਡਸਾ, ਬਲਵਿੰਦਰ ਸਿੰਘ ਭੁੰਦਤ ਅਤੇ ਬਿਕਰਮ ਸਿੰਘ ਮਜੀਠੀਆ ਮੌਜੂਦ ਸਨ।

ਕਰਵਾਉਣਾ ਚਾਹੁੰਦੀ ਹੈ ਜਿਸ ਕਾਰਨ ਉਨ੍ਹਾਂ ਨਾਲ ਡੋਪਿੰਗ ਦੇ ਬਹਾਨੇ ਧੱਕੇਸ਼ਾਹੀ ਕੀਤੀ ਗਈ ਹੈ। ਨਿਯਮਾਂ ਦੇ ਨਜ਼ਰੀਏ ਤੋਂ ਵੀ

ਭਾਰਤ ਵੱਲੋਂ ਧਾਵੀ ਕਪਤਾਨ ਸੁਖਬੀਰ ਸਿੰਘ ਸਰਾਵਾਂ, ਦੁੱਲਾ ਸੁਰਖਪੁਰੀਆ, ਗੁਰਲਾਲ ਘਨੌਰ, ਸੰਦੀਪ ਦਿਤੂਬਾ ਤੇ

ਜ਼ਿਕਰਯੋਗ ਹੈ ਕਿ ਦੂਜੇ ਵਿਸ਼ਵ ਕਬੱਡੀ ਕੱਪ ਦਾ ਆਗਾਜ਼ ਪਹਿਲੀ ਨਵੰਬਰ ਨੂੰ 'ਬਾਲੀਵੁੱਡ ਦੇ ਤੜਕੇ' ਨਾਲ ਹੋਇਆ ਸੀ। ਜਿਸ ਵੇਲੇ ਨਵੰਬਰ '84 ਦੇ ਸਿੱਖ ਕਤਲੇਆਮ ਦੇ ਪੀੜਤ ਦਿੱਲੀ ਦੇ ਇੰਡਿਆ ਗੇਟ 'ਤੇ ਮੋਮਬੱਤੀਆਂ ਬਾਲ ਕੇ ਇਸ ਅਣਮਨੁੱਖੀ ਵਰਤਾਰੇ ਦੀ ਵਰ੍ਹੇਗੰਢ ਮਨਾ ਰਹੇ ਸਨ, ਠੀਕ ਉਸੇ ਸਮੇਂ ਆਪਣੇ ਸਿਆਸੀ ਹਿੱਤਾਂ ਨੂੰ ਪਹਿਲ ਦਿੰਦੇ ਹੋਏ ਪੰਜਾਬ ਦੇ ਸੱਤਾਧਾਰੀ ਆਗੂ ਬਠਿੰਡਾ 'ਚ ਟੂਰਨਾਮੈਂਟ ਦੇ ਉਦਘਾਟਨ ਮੌਕੇ ਮੁੰਬਈ ਤੋਂ ਆਈਆਂ ਫਿਲਮੀ ਹਸਤੀਆਂ ਦੀਆਂ ਟਪੂਸੀਆਂ 'ਤੇ ਬਿੜਕ ਰਹੇ ਸਨ। ਇਉਂ ਸਿੱਖ ਜਗਤ ਵੱਲੋਂ ਆਲੋਚਨਾ ਦੇ ਸਿਲਸਿਲੇ ਨਾਲ ਬਠਿੰਡਾ ਸ਼ਹਿਰ 'ਚ ਬਹੁਕਰੋੜੀ ਕਬੱਡੀ ਮਹਾਕੁੰਢ ਦੀ ਸ਼ੁਰੂਆਤ ਹੋਈ।



ਵਿਸ਼ਵ ਕਬੱਡੀ ਕੱਪ ਮੁਕਾਬਲੇ 'ਚ ਦੂਜੇ ਥਾਂ ਰਹੀ ਕੈਨੇਡਾ ਦੀ ਟੀਮ

ਇਸ ਵਾਰ ਪਹਿਲੇ ਵਿਸ਼ਵ ਕੱਪ ਨਾਲੋਂ ਜ਼ਿਆਦਾ ਟੀਮਾਂ ਜੁੜੀਆਂ। ਬੇਸ਼ਕ ਪਿਛਲੇ ਵਰ੍ਹੇ ਮੈਦਾਨ 'ਚ ਝੋਟਿਆਂ ਵਾਂਗ ਭਿੜਦੇ ਇਰਾਨੀ ਮੱਲ ਤਾਂ ਨਹੀਂ ਆਏ ਪਰ ਸ਼੍ਰੀਲੰਕਾ, ਨੇਪਾਲ, ਅਫਗਾਨਿਸਤਾਨ, ਜਰਮਨੀ, ਨਾਰਵੇ, ਅਰਜਨਟੀਨਾ, ਸਪੇਨ ਸਮੇਤ ਕੁੱਲ 14 ਟੀਮਾਂ ਨੇ ਟੂਰਨਾਮੈਂਟ 'ਚ ਸ਼ਮੂਲੀਅਤ ਕੀਤੀ। ਪੂਲ 'ਏ' ਤੇ ਪੂਲ 'ਬੀ' ਵਿਚ 7-7 ਟੀਮਾਂ ਨੂੰ ਵੰਡ ਕੇ ਟੂਰਨਾਮੈਂਟ ਦੀ ਸ਼ੁਰੂਆਤ ਹੋਈ ਤਾਂ ਸ਼ੁਰੂਆਤੀ ਮੈਚ 'ਚ ਹੀ ਪੰਜਾਬੀ ਚੋਬਰਾਂ ਨਾਲ ਭਰੀ ਅਮਰੀਕੀ ਟੀਮ ਨੇ ਖਿਡਾਰੀ ਦੀ ਦੌੜ 'ਚ ਸ਼ਾਮਲ ਹੁੰਦਿਆਂ ਲਹਿੰਦੇ ਪੰਜਾਬ ਦੀ ਟੀਮ ਦੇ ਖਿਡਾਰੀਆਂ ਦੀ ਚੰਗੀ ਖੇਡ ਨੱਪੀ ਪਰ ਇਸ ਦੇ ਨਾਲ ਹੀ ਚਰਚਾ ਛਿੜ ਗਈ ਕਿ ਅਮਰੀਕੀ ਖਿਡਾਰੀ ਨਸ਼ਾ ਕਰਕੇ ਖੇਡੇ ਹਨ।

ਕਿਸੇ ਟੀਮ ਦੇ ਮਹਿਜ਼ ਦੋ ਖਿਡਾਰੀਆਂ ਦੇ ਹੀ ਡੋਪ ਟੈਸਟ ਲਏ ਜਾ ਸਕਦੇ ਹਨ ਜਦਕਿ ਅਮਰੀਕੀ ਟੀਮ ਦੇ ਪੰਜ ਖਿਡਾਰੀਆਂ ਦੇ ਡੋਪ ਟੈਸਟ ਮੰਗੇ ਗਏ ਸਨ।

ਇਸ ਦੇ ਨਾਲ ਹੀ ਜਿਸ ਵੇਲੇ ਅਮਰੀਕੀ ਟੀਮ ਨੂੰ ਟੂਰਨਾਮੈਂਟ 'ਚੋਂ ਬਾਹਰ ਕੀਤਾ ਗਿਆ, ਉਸ ਵੇਲੇ ਆਪਣੇ ਛੇ ਦੇ ਛੇ ਲੀਗ ਮੈਚ ਜਿੱਤ ਕੇ ਉਹ ਪੂਲ 'ਬੀ' ਵਿਚ ਮੋਹਰੀ ਸੀ। ਬੇਸ਼ਕ ਭਾਰਤ, ਇੰਗਲੈਂਡ, ਕੈਨੇਡਾ, ਪਾਕਿਸਤਾਨ, ਅਮਰੀਕਾ ਦੀਆਂ ਟੀਮਾਂ ਹੀ ਕਬੱਡੀ ਦੇ ਖੇਤਰ 'ਚ ਮਿਆਰੀ ਪਛਾਣ ਰੱਖਦੀਆਂ ਸਨ ਪਰ ਬਾਕੀ ਟੀਮਾਂ ਦੇ ਕੁਝ ਖਿਡਾਰੀਆਂ ਦੀ ਖੇਡ ਵੀ ਸਲਾਹੁਣਯੋਗ ਸੀ। ਅਮਰੀਕਾ ਦੀ ਰੁਖ਼ਸਤ ਤੋਂ ਬਾਅਦ ਪੂਲ 'ਬੀ' 'ਚੋਂ ਪਾਕਿਸਤਾਨ ਤੇ ਇਟਲੀ ਅਤੇ ਪੂਲ 'ਏ' 'ਚੋਂ ਭਾਰਤ ਤੇ ਕੈਨੇਡਾ ਸੈਮੀਫਾਈਨਲ ਲਈ ਨਿੱਤਰੀਆਂ।

ਕਿਆਸ ਇਹ ਲਾਏ ਜਾ ਰਹੇ ਸਨ ਕਿ ਫਾਈਨਲ 'ਚ ਚੜ੍ਹਦੇ ਅਤੇ ਲਹਿੰਦੇ ਪੰਜਾਬ ਦੀਆਂ ਟੀਮਾਂ ਭਿੜਨਗੀਆਂ ਪਰ ਕੈਨੇਡਾ ਦੇ ਗੱਭਰੂਆਂ ਨੇ ਸਭ ਦੇ ਭੁਲੇਖੇ ਦੂਰ ਕਰਦਿਆਂ ਪਾਕਿਸਤਾਨ ਨੂੰ ਬੁਰੀ ਤਰ੍ਹਾਂ ਹਰਾਉਂਦਿਆਂ ਖਿਡਾਰੀ ਦੌੜ 'ਚੋਂ ਬਾਹਰ ਕਰ ਦਿੱਤਾ ਅਤੇ ਫਾਈਨਲ 'ਚ ਭਾਰਤ ਤੇ ਕੈਨੇਡਾ ਦੀਆਂ ਟੀਮਾਂ ਪਹੁੰਚੀਆਂ। ਕੈਨੇਡਾ ਦੇ ਕੁਝ ਖਿਡਾਰੀ ਡੋਪ ਟੈਸਟ ਦੀ ਲਪੇਟ ਵਿਚ ਆ ਜਾਣ ਕਾਰਨ ਕੈਨੇਡਾ ਦੀ ਟੀਮ ਸਿਰਫ ਅੱਠ ਖਿਡਾਰੀਆਂ ਨਾਲ ਹੀ ਮੈਦਾਨ 'ਚ ਉਤਰੀ।

ਜਾਫੀਆਂ 'ਚ ਏਕਮ ਹਠੂਰ, ਮੰਗਤ ਮੰਗੀ ਨੇ ਆਪਣੀ ਖੇਡ ਕਲਾ ਰਾਹੀਂ ਦਰਸਕਾਂ ਦੇ ਮਨ ਮੋਹ ਲਏ। ਕੈਨੇਡਾ ਦੀ ਟੀਮ ਵਿਚ ਦੀਪਾ ਬਧਨੀ, ਜੱਸਾ ਸਿਧਵਾਂ, ਕਿੰਦਾ ਬਿਹਾਰੀਪੁਰੀਆ ਤੇ ਜਾਫੀ ਬਲਜੀਤ ਸੱਦੋਕੇ, ਸੰਦੀਪ ਗੁਰਦਾਸਪੁਰੀ ਤੇ ਹਰਦੀਪ ਦਾਉ ਨੇ ਬਹੁਤ ਹੀ ਸੁਚੱਜੀ ਖੇਡ ਦਾ ਪ੍ਰਦਰਸ਼ਨ ਕੀਤਾ।

ਪੰਜਾਬ ਦੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਦਾਅਵਾ ਕੀਤਾ ਕਿ ਉਨ੍ਹਾਂ ਦਾ ਉਦੇਸ਼ ਮਾਂ ਖੇਡ ਕਬੱਡੀ ਨੂੰ ਉਲੰਪਿਕ ਖੇਡਾਂ 'ਚ ਸ਼ਾਮਲ ਕਰਵਾਉਣਾ ਹੈ ਤੇ 2016 ਉਲੰਪਿਕ ਤੱਕ ਯਕੀਨਨ ਇਹ ਖੇਡ ਉਲੰਪਿਕ ਵਿਚ ਸ਼ਾਮਲ ਹੋਵੇਗੀ। ਕਬੱਡੀ ਤੋਂ ਬਾਅਦ ਹੁਣ ਉਹ ਕੌਮਾਂਤਰੀ ਪੱਧਰ ਦਾ ਪੰਜਾਬ ਹਾਕੀ ਕੱਪ ਕਰਵਾਉਣਗੇ ਜਿਸ ਵਿਚ ਛੇ ਮੁਲਕਾਂ ਦੀਆਂ ਟੀਮਾਂ ਨੂੰ ਸ਼ੱਦਿਆ ਜਾਵੇਗਾ। ਜੇਤੂ ਟੀਮਾਂ ਦੇ ਸਾਰੇ ਖਿਡਾਰੀਆਂ ਨੂੰ ਵਧੀਆ ਸਰਕਾਰੀ ਨੌਕਰੀਆਂ ਦਿੱਤੀਆਂ ਜਾਣਗੀਆਂ।

ਜਸਵੰਤ ਸਿੰਘ ਜੱਸਾ ਪੀਪਲਜ਼ ਪਾਰਟੀ ਲਈ ਪੰਜਾਬ ਦੌਰੇ 'ਤੇ

ਸ਼ਿਕਾਗੋ (ਬਿਊਰੋ): ਪੀਪਲਜ਼ ਪਾਰਟੀ ਆਫ ਪੰਜਾਬ ਦੀ ਮਿਡਵੈਸਟ ਇਕਾਈ ਨੇ ਨਿਊ ਯਾਰਕ ਤੋਂ ਪਾਰਟੀ ਆਗੂ



ਜਸਵੰਤ ਸਿੰਘ ਜੱਸਾ

ਜਸਵੰਤ ਸਿੰਘ ਜੱਸਾ ਨੂੰ ਪੰਜਾਬ ਵਿਚ ਪਾਰਟੀ ਲਈ ਕੰਮ ਕਰਨ ਅਤੇ ਉਥੋਂ ਦੇ ਹਾਲਾਤ ਦਾ ਜਾਇਜ਼ਾ ਲੈਣ ਲਈ ਉਚੇਚਾ ਭੇਜਿਆ ਹੈ। ਸ. ਜੱਸਾ ਨੇ ਪੰਜਾਬ ਵਿਚ ਪਾਰਟੀ ਆਗੂਆਂ ਨੂੰ ਮਿਲ ਕੇ ਪ੍ਰਵਾਸੀ ਪੰਜਾਬੀਆਂ ਵਲੋਂ 'ਭਾਰਵੀ' ਹਮਾਇਤ ਦਾ ਭਰੋਸਾ ਦਵਾਇਆ। ਇਹ ਜਾਣਕਾਰੀ ਦਿੰਦਿਆਂ ਪਾਰਟੀ ਆਗੂਆਂ ਸਰਵਣ ਸਿੰਘ ਟਿਵਾਣਾ ਅਤੇ ਦਰਸ਼ਨ ਸਿੰਘ ਬਸਰਾਓ ਨੇ ਇਥੇ ਜਾਰੀ ਇਕ ਬਿਆਨ ਵਿਚ ਕਿਹਾ ਕਿ ਸ. ਜੱਸਾ ਅੰਮ੍ਰਿਤਸਰ ਜਿਲੇ ਵਿਚ ਪਾਰਟੀ ਲਈ ਪਿੰਡ ਪਿੰਡ ਜਾ ਕੇ ਕੰਮ ਕਰ ਰਹੇ ਹਨ। ਸ. ਜੱਸਾ ਅਨੁਸਾਰ ਪਾਰਟੀ ਨੂੰ ਪੰਜਾਬ ਦੇ ਹਰ ਇਲਾਕੇ ਵਿਚ ਲੋਕਾਂ ਤੋਂ ਭਰਵਾਂ ਹੁੰਗਾਰਾ ਮਿਲ ਰਿਹਾ ਹੈ ਕਿਉਂਕਿ ਲੋਕ ਕਾਂਗਰਸ ਅਤੇ ਅਕਾਲੀ ਦਲ ਦੋਹਾਂ ਦੇ ਹੀ ਰਾਜ ਤੋਂ ਅੱਕੇ ਹੋਏ ਹਨ ਅਤੇ ਇਸ ਦਾ ਕੋਈ ਬਦਲ ਚਾਹੁੰਦੇ ਹਨ। ਸ. ਜੱਸਾ ਨਾਲ ਸੰਪਰਕ ਫੋਨ 91-98762-11151 ਰਾਹੀਂ ਕੀਤਾ ਜਾ ਸਕਦਾ ਹੈ।



ਵਿਸ਼ਵ ਕਬੱਡੀ ਚੈਂਪੀਅਨ ਬਣੀ ਕੁੜੀਆਂ ਦੀ ਭਾਰਤੀ ਟੀਮ

ਲੋਕ ਮੌਜੂਦਾ ਨਿਜ਼ਾਮ ਤੋਂ ਤੰਗ ਆਏ: ਮਨਪ੍ਰੀਤ

ਹੁਸ਼ਿਆਰਪੁਰ: ਪੀਪਲਜ਼ ਪਾਰਟੀ ਆਫ ਪੰਜਾਬ ਦੇ ਸੰਸਥਾਪਕ ਤੇ ਸਾਂਝੇ ਮੋਰਚੇ ਦੇ ਚੇਅਰਮੈਨ ਮਨਪ੍ਰੀਤ ਸਿੰਘ ਬਾਦਲ ਨੇ ਕਿਹਾ ਹੈ ਕਿ ਜਿਨ੍ਹਾਂ ਸਿਆਸਤਦਾਨਾਂ ਨੇ ਪੰਜਾਬ ਦੀ ਇੱਜ਼ਤ ਦਾਅ 'ਤੇ ਲਾਈ, ਉਨ੍ਹਾਂ ਨੂੰ ਚਲਦਾ ਕਰਨ ਦਾ ਸਮਾਂ ਆ ਗਿਆ ਹੈ। ਹੁਸ਼ਿਆਰਪੁਰ ਦੇ ਰੌਸ਼ਨ ਗਰਾਉਂਡ ਵਿਚ ਸਾਂਝੇ ਮੋਰਚੇ ਦੀ ਰੈਲੀ ਨੂੰ ਸੰਬੋਧਨ ਕਰਦਿਆਂ ਸ. ਬਾਦਲ ਨੇ ਕਿਹਾ ਕਿ ਪੰਜਾਬ ਵਿਚ ਅਗਲੀ ਸਰਕਾਰ ਤੀਜੇ ਮੋਰਚੇ ਦੀ ਹੀ ਬਣੇਗੀ। ਉਨ੍ਹਾਂ ਕਿਹਾ ਕਿ ਲੋਕ ਮੌਜੂਦਾ ਨਿਜ਼ਾਮ ਦੇ ਜਬਰ ਤੋਂ ਤੰਗ ਆ ਚੁੱਕੇ ਹਨ ਅਤੇ ਭ੍ਰਿਸ਼ਟਾਚਾਰ ਤੇ ਬੇਰੁਜ਼ਗਾਰੀ ਤੋਂ ਨਿਜ਼ਾਤ ਚਾਹੁੰਦੇ ਹਨ।

ਜਾਣਗੀਆਂ। ਸ. ਬਾਦਲ ਨੇ ਕਿਹਾ ਕਿ ਵਿੱਤ ਮੰਤਰੀ ਹੁੰਦਿਆਂ ਜਦੋਂ ਉਨ੍ਹਾਂ ਨੇ ਪੰਜਾਬ ਸਿਰ ਚੜ੍ਹੇ ਕਰਜ਼ੇ ਦੀ ਗੱਲ ਕੀਤੀ ਤਾਂ ਸ਼੍ਰੋਮਣੀ ਅਕਾਲੀ ਦਲ ਨੂੰ ਚੰਗਾ ਨਹੀਂ ਲੱਗਿਆ ਪਰ ਕਰਜ਼ੇ ਦੀ ਗੱਲ ਕਰਕੇ ਉਨ੍ਹਾਂ ਨੇ ਕੋਈ ਜੁਰਮ ਨਹੀਂ ਕੀਤਾ ਸੀ। ਉਨ੍ਹਾਂ ਕਿਹਾ ਕਿ ਜਦੋਂ ਤੱਕ ਉਨ੍ਹਾਂ ਦੀ ਜਾਨ ਵਿਚ ਜਾਨ ਹੈ ਉਹ ਪੰਜਾਬ ਦੀ ਆਨ ਤੇ ਸ਼ਾਨ 'ਤੇ ਆਂਚ ਨਹੀਂ ਆਉਣ ਦੇਣਗੇ। ਉਨ੍ਹਾਂ ਲੋਕਾਂ ਨੂੰ ਅਪੀਲ ਕੀਤੀ ਕਿ ਉਹ ਇਕੱਠੇ ਹੋ ਕੇ ਹੰਭਲਾ ਮਾਰਨ ਕਿਉਂਕਿ ਕੋਰ੍ਰਿਸ਼ ਕਰਨ ਨਾਲ ਹੀ ਸਫਲਤਾ ਮਿਲਦੀ ਹੈ।

ਉਨ੍ਹਾਂ ਕਿਹਾ ਕਿ ਪੰਜਾਬ ਵਿਚ ਦੋ ਪਾਰਟੀਆਂ ਦੀ ਅਜਾਰੇਦਾਰੀ ਤੋੜਨ ਲਈ ਹੀ ਸਾਂਝੇ ਮੋਰਚੇ ਦਾ ਗਠਨ ਕੀਤਾ ਗਿਆ ਹੈ। ਸਾਬਕਾ ਵਿੱਤ ਮੰਤਰੀ ਕਿਹਾ ਕਿ ਖੱਬੀਆਂ ਪਾਰਟੀਆਂ ਨਾਲ ਸਮਝੌਤਾ ਕਿਸੇ ਸਿਆਸੀ ਦਬਾਅ ਕਰਕੇ ਨਹੀਂ ਕੀਤਾ ਗਿਆ ਬਲਕਿ ਇਸ ਕਰਕੇ ਕੀਤਾ ਗਿਆ ਹੈ ਕਿ ਉਨ੍ਹਾਂ ਦੀ ਅਤੇ ਪੀਪਲਜ਼ ਪਾਰਟੀ ਆਫ ਪੰਜਾਬ ਦੀ ਸੋਚ, ਏਜੰਡਾ ਤੇ ਮੰਜ਼ਲ ਇਕ ਹੈ। ਉਨ੍ਹਾਂ ਕਿਹਾ ਕਿ ਪੰਜਾਬ ਦੇ ਇਤਿਹਾਸ ਵਿਚ ਇਹ ਪਹਿਲੀ ਵਾਰ ਹੋਏਗਾ ਕਿ ਚੋਣਾਂ ਆਮ ਲੋਕਾਂ ਨਾਲ ਜੁੜੇ ਮੁੱਦਿਆਂ 'ਤੇ ਲੜੀਆਂ ਜਾਣਗੀਆਂ। ਪੰਜਾਬ ਦੀ ਆਰਥਿਕਤਾ ਤੇ ਖੁਸ਼ਹਾਲੀ ਨਾਲ ਜੁੜੇ ਮਸਲਿਆਂ 'ਤੇ ਚੋਣਾਂ ਲੜੀਆਂ

ਮਨਪ੍ਰੀਤ ਬਾਦਲ ਨੇ ਕਿਹਾ ਕਿ ਖੱਬੀਆਂ ਪਾਰਟੀਆਂ ਨਾਲ ਸੀਟਾਂ ਦੀ ਵੰਡ ਬਾਰੇ ਅਜੇ ਕੋਈ ਗੱਲਬਾਤ ਨਹੀਂ ਹੋਈ। ਉਨ੍ਹਾਂ ਕਿਹਾ ਕਿ ਜਿੱਤਣ ਦੀ ਸਮਰੱਥਾ ਰੱਖਣ ਵਾਲੇ ਉਮੀਦਵਾਰਾਂ ਨੂੰ ਟਿਕਟਾਂ ਦਿੱਤੀਆਂ ਜਾਣਗੀਆਂ ਚਾਹੇ ਉਹ ਜਿਹੜੀ ਵੀ ਪਾਰਟੀ ਦਾ ਹੋਵੇ। ਉਨ੍ਹਾਂ ਕਿਹਾ ਕਿ ਨੌਜਵਾਨਾਂ ਤੇ ਔਰਤਾਂ ਨੂੰ ਵੀ ਵਾਜਬ ਨੁਮਾਇੰਦਗੀ ਦਿੱਤੀ ਜਾਵੇਗੀ। ਦੂਜੀਆਂ ਪਾਰਟੀਆਂ ਛੱਡ ਕੇ ਜਾਂ ਕੱਢੇ ਗਏ ਆਗੂਆਂ ਦੀ ਸਾਂਝੇ ਮੋਰਚੇ ਵਿਚ ਸ਼ਮੂਲੀਅਤ ਬਾਰੇ ਉਨ੍ਹਾਂ ਕਿਹਾ ਕਿ ਉਨ੍ਹਾਂ ਨੂੰ ਸਰਕਾਰ ਬਣਾਉਣ ਲਈ ਕਾਂਗਰਸ ਜਾਂ ਅਕਾਲੀਆਂ ਦੀਆਂ ਫ਼ੌਜੀਆਂ ਦੀ ਜ਼ਰੂਰਤ ਨਹੀਂ। ਉਨ੍ਹਾਂ ਦੱਸਿਆ ਕਿ ਦਸੰਬਰ ਦੇ ਪਹਿਲੇ ਹਫ਼ਤੇ ਮੈਨੀਫੈਸਟੋ ਜਾਰੀ ਕਰ ਦਿੱਤਾ ਜਾਵੇਗਾ।



ਦੇਸੀ ਵਰਲਡ ਰੇਡੀਓ ਵਲੋਂ ਪੇਸ਼ ਹੈ
ਦੁਨੀਆਂ ਦਾ ਪਹਿਲਾ ਖਾਲਸ
ਦੇਸੀ ਰੇਡੀਓ
 ਜਿਸ ਰਾਹੀਂ ਤੁਸੀਂ ਆਪਣੀ ਮਨ ਪਸੰਦ ਦਾ ਰੇਡੀਓ ਸੁਣ ਸਕਦੇ ਹੋ।
 35000 ਤੋਂ ਵੱਧ ਰੇਡੀਓ ਸਟੇਸ਼ਨਾਂ ਨਾਲ ਲੈਸ, WIFI ਇੰਟਰਨੈਟ ਰੇਡੀਓ 24 ਘੰਟੇ

*ਹਰਿਮੰਦਰ ਸਾਹਿਬ ਤੋਂ ਸ਼ੁਬ ਕੀਰਤਨ ਸੁਣੋ। ਇਸ ਤੋਂ ਇਲਾਵਾ 27 ਹੋਰ ਧਾਰਮਿਕ ਸਟੇਸ਼ਨ ਜਿਥੋਂ ਲਗਾਤਾਰ ਕਥਾ ਕੀਰਤਨ ਸੁਣੋ ਜਾ ਸਕਦੇ ਹਨ। ਪੰਜਾਬੀ ਗੀਤ-ਸੰਗੀਤ, ਖਬਰਾਂ ਤੇ ਚਲੰਤ ਮਾਮਲਿਆਂ ਉੱਤੇ ਪ੍ਰੋਗਰਾਮ 125 ਤੋਂ ਵੱਧ ਰੇਡੀਓ ਸਟੇਸ਼ਨਾਂ 'ਤੇ ਸੁਣੋ

*ਭਾਰਤ, ਅਮਰੀਕਾ, ਕੈਨੇਡਾ, ਇੰਗਲੈਂਡ, ਆਸਟਰੇਲੀਆ ਅਤੇ ਨਿਊਜ਼ੀਲੈਂਡ ਦੇ ਰੇਡੀਓ ਸਟੇਸ਼ਨ ਸੁਣੋ। ਰੇਡੀਓ ਹਮਸਫਰ, ਸ਼ੇਰੇ ਪੰਜਾਬ, ਧਮਾਲ ਰੇਡੀਓ, ਹੱਸਦਾ ਪੰਜਾਬ, ਦੇਸ ਪਰਦੇਸ, ਸਾਡੀ ਆਵਾਜ਼, ਪੰਜ ਪਾਣੀ, ਚੜ੍ਹਦੀ ਕਲਾ, ਦੇਸੀ ਰੇਡੀਓ, ਅੰਮ੍ਰਿਤ ਬਾਣੀ, ਬੀ ਬੀ ਸੀ ਹਿੰਦੀ, ਆਕਾਸ਼ਵਾਣੀ, ਪੰਜਾਬੀ ਰੇਡੀਓ, ਸ਼ਬਨਮ ਰੇਡੀਓ, ਢੋਲ ਰੇਡੀਓ ਅਤੇ ਹੋਰ ਹਿੰਦੀ, ਉਰਦੂ ਅਤੇ ਮਨਪਸੰਦ ਜ਼ੁਬਾਨਾਂ ਦੇ ਸੈਂਕੜੇ ਹੀ ਰੇਡੀਓ ਸੁਣੋ।

*ਰੇਡੀਓ ਰਿਮੋਟ ਕੰਟਰੋਲ ਨਾਲ ਉਪਲਬਧ *ਰੇਡੀਓ ਵਰਤਣਾ ਬਹੁਤ ਹੀ ਆਸਾਨ *ਰੇਡੀਓ ਵਿਚ ਦੋ ਅਲਾਰਮ ਹਨ-ਹਰਿਮੰਦਰ ਸਾਹਿਬ ਜਾਂ ਕੋਈ ਵੀ ਹੋਰ ਸਟੇਸ਼ਨ ਆਪਣੇ ਅਲਾਰਮ ਵਿਚ ਫਿਟ ਕਰਕੇ ਸੁਣ ਸਕਦੇ ਹੋ।

Punjabi, Hindi, Urdu, Fijian, South Indian Radio Stations.

ਡੀਲਰਸ਼ਿਪ ਲੈ ਕੇ ਚੰਗੇ ਪੈਸੇ ਕਮਾਓ

Listen our Radio on any phone, just dial 832-551-5031
 Our skype id: desiworldradio

www.desiworldradio.com 'ਤੇ Login ਕਰਕੇ ਸਾਡਾ ਰੇਡੀਓ ਵੀ ਸੁਣ ਸਕਦੇ ਹੋ, ਇਸ ਵਿਚ ਸਾਰਾ ਦਿਨ ਟਾਕ ਸ਼ੋਅ, ਨਵੇਂ ਗੀਤ ਅਤੇ ਖਬਰਾਂ ਆਉਂਦੀਆਂ ਰਹਿੰਦੀਆਂ ਹਨ।

ਹੋਰ ਜਾਣਕਾਰੀ ਲਈ
 www.desiworldradio.com, info@desiworldradio.com
Toll Free Number: 1-800-604-6024

ਪੰਜਾਬ ਕਾਂਗਰਸ ਵਿਚ ਅੰਦਰੂਨੀ ਖਿੱਚੋਤਾਣ ਜਾਰੀ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪੰਜਾਬ ਕਾਂਗਰਸ ਵਿਚਾਲੇ ਅੰਦਰੂਨੀ ਖਿੱਚੋਤਾਣ ਜਾਰੀ ਹੈ ਤੇ ਹਾਈ ਕਮਾਨ ਦੀਆਂ ਘੁਰਕੀਆਂ ਦੇ ਬਾਵਜੂਦ ਇਕ-ਦੂਜੇ ਦੀਆਂ ਲੱਤਾਂ ਖਿੱਚ ਰਹੇ ਹਨ। ਪੰਜਾਬ ਵਿੱਚ ਜੱਟ ਸਿੱਖ ਨੂੰ ਹੀ ਮੁੱਖ ਮੰਤਰੀ ਬਣਾਏ ਜਾਣ ਦੀ ਪ੍ਰਥਾ ਨੂੰ ਚੁਣੌਤੀ ਦਿੰਦਿਆਂ ਪੰਜਾਬ ਕਾਂਗਰਸ ਦੇ ਸਾਬਕਾ ਪ੍ਰਧਾਨ ਸ਼ਮਸ਼ੇਰ ਸਿੰਘ ਦੁਲੇ ਨੇ ਕਿਸੇ ਦਲਿਤ ਜਾਂ ਹਿੰਦੂ ਨੂੰ ਮੁੱਖ ਮੰਤਰੀ ਬਣਾਉਣ ਦਾ ਮੁੱਦਾ ਉਠਾਇਆ ਹੈ।

ਦਲਿਤ ਕਾਂਗਰਸੀ ਆਗੂ ਸ਼ਮਸ਼ੇਰ ਸਿੰਘ ਦੁਲੇ ਨੇ ਕਾਂਗਰਸ ਹਾਈ ਕਮਾਨ ਤੋਂ ਮੰਗ ਕੀਤੀ ਹੈ ਕਿ ਐਤਕੀ ਸੱਤਾ ਵਿੱਚ ਆਉਣ 'ਤੇ ਪਾਰਟੀ ਕਿਸੇ ਦਲਿਤ ਜਾਂ ਹਿੰਦੂ ਨੂੰ ਹੀ ਮੁੱਖ ਮੰਤਰੀ ਬਣਾਏ। ਉਨ੍ਹਾਂ ਸਪੱਸ਼ਟ ਕਿਹਾ ਕਿ ਕਾਂਗਰਸ ਤੇ ਸ਼੍ਰੋਮਣੀ ਅਕਾਲੀ ਦਲ ਹਮੇਸ਼ਾਂ ਜੱਟ ਸਿੱਖ ਆਗੂਆਂ ਨੂੰ ਹੀ ਮੁੱਖ ਮੰਤਰੀ ਬਣਾਉਣ ਦੀਆਂ ਆ ਰਹੀਆਂ ਹਨ। ਸ. ਦੁਲੇ ਨੇ ਕਿਹਾ ਕਿ ਹੁਣ ਪੰਜਾਬ ਵਿਚ ਜਦੋਂ ਹਵਾ ਕਾਂਗਰਸ ਦੇ ਪੱਖ ਵਿਚ ਵਗ ਰਹੀ ਹੈ ਤਾਂ ਪਾਰਟੀ ਦੇ ਰਵਾਇਤੀ ਵੋਟ ਬੈਂਕ ਰਹੇ ਦਲਿਤਾਂ, ਹਿੰਦੂਆਂ ਤੇ ਪੱਛੜੀਆਂ ਸ਼੍ਰੇਣੀਆਂ ਦੇ ਆਗੂਆਂ ਨੂੰ ਵੱਧ ਟਿਕਟਾਂ ਦਿੱਤੀਆਂ ਜਾਣ।

ਦੁਲੇ ਨੇ ਦਲਿਤ ਮੁੱਖ ਮੰਤਰੀ ਬਣਾਉਣ ਦਾ ਮੁੱਦਾ ਉਠਾਇਆ



ਸ਼ਮਸ਼ੇਰ ਸਿੰਘ ਦੁਲੇ ਨੇ ਸੰਭਾਵੀ ਮੁੱਖ ਮੰਤਰੀ ਵਜੋਂ ਉਠਾਇਆ ਜਾ ਰਿਹਾ ਹੈ।



ਜੱਟ ਸਿੱਖ ਪਿਛਲੇ 40 ਸਾਲਾਂ ਤੋਂ ਕਾਂਗਰਸ ਦੀ ਹਮਾਇਤ ਕਰਦੇ ਆ ਰਹੇ ਹਨ ਜਦਕਿ ਅਮੀਰ ਜੱਟ ਸ਼੍ਰੋਮਣੀ ਅਕਾਲੀ ਦਲ ਨਾਲ ਖੜ੍ਹੇ ਹਨ। ਉਨ੍ਹਾਂ ਕਿਹਾ ਕਿ ਕਾਂਗਰਸ ਹਾਈ ਕਮਾਨ ਨੇ ਜਿਵੇਂ ਦੂਜੇ

ਸੂਬਿਆਂ 'ਚ ਵੱਖ-ਵੱਖ ਜਾਤਾਂ ਤੇ ਧਰਮਾਂ ਵਾਲੇ ਕਾਂਗਰਸੀ ਆਗੂਆਂ ਨੂੰ ਬਦਲ-ਬਦਲ ਕੇ ਮੁੱਖ ਮੰਤਰੀ ਬਣਾਇਆ ਹੈ, ਉਸੇ ਤਰ੍ਹਾਂ ਪੰਜਾਬ ਵਿਚ ਵੀ ਕੀਤਾ ਜਾਵੇ। ਉਨ੍ਹਾਂ ਕਿਹਾ ਕਿ ਪੰਜਾਬ ਵਿਚ ਕਿਸੇ ਦਲਿਤ ਹਿੰਦੂ ਜਾਂ ਕਿਸੇ ਪੱਛੜੀ ਸ਼੍ਰੇਣੀ ਦੇ ਆਗੂ ਨੂੰ ਹੀ ਮੁੱਖ ਮੰਤਰੀ ਬਣਨ ਦਾ ਮੌਕਾ ਮਿਲਣਾ ਚਾਹੀਦਾ ਹੈ। ਉਨ੍ਹਾਂ ਕਿਹਾ ਕਿ ਹਮੇਸ਼ਾਂ ਹੀ ਇਕੋ ਜਾਤ ਜਾਂ ਧਰਮ ਵਾਲੇ ਨੂੰ ਮੌਕਾ ਨਹੀਂ ਮਿਲਣਾ ਚਾਹੀਦਾ।

ਸ. ਦੁਲੇ ਨੇ ਕਿਹਾ ਕਿ ਪੰਜਾਬ ਵਿਚ ਦਲਿਤਾਂ ਦੀ ਅਬਾਦੀ 39 ਫੀਸਦੀ ਹੈ। ਦਲਿਤਾਂ ਦੀ ਅਬਾਦੀ ਦੇ ਹਿਸਾਬ ਨਾਲ ਉਨ੍ਹਾਂ ਨੂੰ ਘੱਟੋ ਘੱਟ 45 ਸੀਟਾਂ ਦਿੱਤੀਆਂ ਜਾਣ। ਉਨ੍ਹਾਂ ਕਿਹਾ ਕਿ ਹਿੰਦੂਆਂ ਤੇ ਪੱਛੜੀਆਂ ਸ਼੍ਰੇਣੀਆਂ ਦੀ ਅਬਾਦੀ ਅਨੁਸਾਰ ਉਨ੍ਹਾਂ ਨੂੰ 45 ਸੀਟਾਂ ਦਿੱਤੀਆਂ ਜਾਂਦੀਆਂ ਹਨ ਤੇ ਇਸੇ ਹਿਸਾਬ ਨਾਲ ਦਲਿਤਾਂ ਨੂੰ ਦਿੱਤੀਆਂ ਜਾਣ। ਉਨ੍ਹਾਂ ਕਿਹਾ ਕਿ ਜੱਟ ਸਿੱਖਾਂ ਨੂੰ 50 ਤੋਂ 60 ਫੀਸਦ ਟਿਕਟਾਂ ਦਿੱਤੀਆਂ ਜਾਂਦੀਆਂ ਹਨ ਜਿਸ ਕਾਰਨ ਉਹ ਪਾਰਟੀ ਤੇ ਸੂਬੇ ਦੀ ਸਿਆਸਤ ਵਿਚ ਆਪਣਾ ਦਬਦਬਾ ਬਣਾ ਕੇ ਰੱਖਦੇ ਹਨ। ਉਨ੍ਹਾਂ ਦਾਅਵਾ ਕੀਤਾ ਕਿ 2007 ਦੀਆਂ ਵਿਧਾਨ ਸਭਾ ਚੋਣਾਂ

ਸਮੇਂ ਹਿੰਦੂ ਭਾਈਚਾਰੇ ਨੂੰ ਟਿਕਟਾਂ ਘੱਟ ਦੇਣ ਕਾਰਨ ਕਾਂਗਰਸ ਨੂੰ ਸ਼ਹਿਰਾਂ ਵਿਚ ਨੁਕਸਾਨ ਉਠਾਉਣਾ ਪਿਆ ਸੀ।

ਸ. ਦੁਲੇ ਨੇ ਦਾਅਵਾ ਕੀਤਾ ਕਿ ਉਨ੍ਹਾਂ ਨੇ ਉਸ ਸਮੇਂ ਵੀ ਪਾਰਟੀ ਹਾਈ ਕਮਾਨ ਕੋਲ ਇਹ ਆਵਾਜ਼ ਉਠਾਈ ਸੀ ਪਰ ਉਨ੍ਹਾਂ ਦੀ ਸੁਣਵਾਈ ਨਹੀਂ ਹੋਈ ਤੇ ਪਾਰਟੀ ਚੋਣਾਂ ਹਾਰ ਗਈ। ਉਨ੍ਹਾਂ ਉਮੀਦ ਪ੍ਰਗਟਾਈ ਕਿ ਇਸ ਵਾਰ ਪਾਰਟੀ 2007 ਵਾਲੀ ਗਲਤੀ ਨਹੀਂ ਦੁਹਰਾਏਗੀ।

ਇਥੇ ਜ਼ਿਕਰਯੋਗ ਹੈ ਕਿ ਅਗਸਤ ਦੇ ਆਖਰੀ ਹਫਤੇ ਜ਼ਿਲ੍ਹਾ ਕਾਂਗਰਸ ਕਮੇਟੀ ਦੇ ਆਗੂ ਕਮਲ ਸਚਦੇਵਾ ਨੇ ਵੀ ਇਹੀ ਮਾਮਲਾ ਚੁੱਕਿਆ ਸੀ ਤਾਂ ਪੰਜਾਬ ਕਾਂਗਰਸ ਨੇ ਪਹਿਲਾਂ ਉਸ ਨੂੰ ਪਾਰਟੀ 'ਚੋਂ ਮੁਅੱਤਲ ਕੀਤਾ ਤੇ ਫਿਰ ਪਾਰਟੀ ਵਿਚੋਂ ਬਾਹਰ ਦਾ ਰਸਤਾ ਦਿਖਾ ਦਿੱਤਾ ਸੀ। ਲਿਖਤੀ ਮੁਆਫੀ ਮੰਗਣ ਤੋਂ ਬਾਅਦ ਹੀ ਕਮਲ ਸਚਦੇਵਾ ਦੀ ਵਾਪਸੀ ਸੰਭਵ ਹੋ ਸਕੀ ਸੀ। ਹੁਣ ਕਾਂਗਰਸ ਦੇ ਸਾਬਕਾ ਪ੍ਰਧਾਨ ਸ਼ਮਸ਼ੇਰ ਸਿੰਘ ਦੁਲੇ ਨੇ ਵੀ ਇਹ ਮਾਮਲਾ ਉਠਾ ਕੇ ਕਾਂਗਰਸ ਨੂੰ ਕਸੂਤੀ ਹਾਲਤ 'ਚ ਫਸਾ ਦਿੱਤਾ ਹੈ।

ਚੰਡੀਗੜ੍ਹ: ਪੰਜਾਬ ਵਿਧਾਨ ਸਭਾ ਚੋਣਾਂ ਦੇ ਮੱਦੇਨਜ਼ਰ ਕਾਂਗਰਸ ਸਰਗਰਮ ਹੋ ਗਈ ਹੈ ਤੇ ਸੱਤਾਧਾਰੀਆਂ ਦੀਆਂ ਕਮਜ਼ੋਰੀਆਂ ਦੀ ਨਿਸ਼ਾਨਦੇਹੀ ਕਰ ਰਹੀ ਹੈ ਕਿ ਕਿਥੇ-ਕਿਥੇ ਸੰਨ੍ਹ ਲਾਈ ਜਾ ਸਕਦੀ ਹੈ। ਇਨ੍ਹਾਂ ਸਰਗਰਮੀਆਂ ਨੂੰ ਪ੍ਰਭਾਵਸ਼ਾਲੀ ਢੰਗ ਨਾਲ ਜਾਰੀ ਰੱਖਣ ਲਈ ਕਾਂਗਰਸ ਹਾਈ ਕਮਾਨ ਨੇ 20 ਮੈਂਬਰੀ ਕਮੇਟੀ ਦਾ ਐਲਾਨ ਕੀਤਾ ਤੇ ਇਸ ਦੇ ਨਾਲ ਹੀ ਪੰਜ ਮੈਂਬਰੀ ਸਕਰੀਨਿੰਗ ਕਮੇਟੀ ਵੀ ਕਾਇਮ ਕੀਤੀ ਹੈ ਜੋ ਟਿਕਟਾਂ ਦੀ ਵੰਡ ਨਾਲ ਸਬੰਧਤ ਮਾਮਲੇ ਤੇ ਚੋਣਾਂ ਨਾਲ ਸਬੰਧਤ ਹੋਰ ਮਾਮਲੇ ਵਿਚਾਰੇਗੀ।

ਕਾਂਗਰਸ ਵੱਲੋਂ ਵਿਧਾਨ ਸਭਾ ਚੋਣਾਂ ਲਈ ਸਰਗਰਮੀ ਤੇਜ਼

ਕਰਨਗੇ। ਇਸ ਤੋਂ ਇਲਾਵਾ ਦਿੱਲੀ ਕਾਂਗਰਸ ਦੇ ਪ੍ਰਧਾਨ ਜੇ.ਪੀ. ਅਗਰਵਾਲ, ਕੈਪਟਨ ਅਮਰਿੰਦਰ ਸਿੰਘ, ਰਜਿੰਦਰ ਕੌਰ ਭੱਠਲ ਤੇ ਪੰਜਾਬ ਵਿਚ ਪਾਰਟੀ ਮਾਮਲਿਆਂ ਦੇ ਇੰਚਾਰਜ ਗੁਲਚੈਨ ਸਿੰਘ ਚੜਕ ਸ਼ਾਮਲ ਹਨ। ਸਕਰੀਨਿੰਗ ਕਮੇਟੀ ਨਾਲ ਕਾਂਗਰਸ ਦੇ ਕੰਮਕਾਜ ਦਾ ਦਾਇਰਾ ਮੋਕਲਾ ਹੋਵੇਗਾ ਤੇ ਇਹ ਟਿਕਟਾਂ ਦੇ ਸੰਭਾਵੀ ਚਾਰਵਾਨਾਂ ਬਾਰੇ ਰਿਪੋਰਟ ਪਾਰਟੀ ਹਾਈ ਕਮਾਂਡ ਨੂੰ ਦੇਵੇਗੀ।

ਪੰਜਾਬ ਨਾਲ ਸਬੰਧਤ ਕਾਂਗਰਸ ਦੇ ਆਗੂ ਚਾਹੁੰਦੇ ਹਨ ਕਿ ਟਿਕਟਾਂ ਦੀ ਵੰਡ ਜਲਦੀ ਹੋ ਜਾਵੇ ਤੇ ਇਹ ਕੰਮ ਅਗਲੇ ਮਹੀਨੇ ਤਕ ਨਿਬੇੜ ਲਿਆ

ਜਾਵੇ। ਸੂਬੇ ਦੀ ਕਾਂਗਰਸ ਪਾਰਟੀ ਇਸ ਤੱਥ ਤੋਂ ਭਲੀਭਾਂਤ ਜਾਣੂ ਹੈ ਕਿ ਅਡਵਾਨੀ ਦੀ ਯਾਤਰਾ ਨੂੰ ਪੰਜਾਬ ਵਿਚ ਹੁੰਗਾਰਾ ਨਹੀਂ ਮਿਲਿਆ ਤੇ ਇਸ ਦਾ ਰਾਜਸੀ ਲਾਹਾ ਲਿਆ ਜਾਵੇ। ਪਿਛਲੀਆਂ ਵਿਧਾਨ ਸਭਾ ਚੋਣਾਂ ਵਿਚ ਭਾਜਪਾ ਨੇ ਪੰਜਾਬ ਵਿਚ 19 ਵਿਧਾਨ ਸਭਾ ਸੀਟਾਂ ਜਿੱਤੀਆਂ ਸਨ ਤੇ ਇਨ੍ਹਾਂ 'ਤੇ ਕਾਂਗਰਸ ਦੇ ਉਮੀਦਵਾਰ ਹਾਰੇ ਸਨ ਤੇ ਇਨ੍ਹਾਂ ਵਿਚ ਕਈ ਮੰਤਰੀ ਵੀ ਸ਼ਾਮਲ ਸਨ। ਉੱਜ ਜਲਦ ਟਿਕਟਾਂ ਵੰਡਣ ਦੀ ਗੱਲ ਨੂੰ ਸਿਆਸੀ ਹਲਕਿਆਂ ਵਿਚ ਦੋਧਾਰੀ ਤਲਵਾਰ ਵਜੋਂ ਦੇਖਿਆ ਜਾਂਦਾ ਹੈ। ਗੌਰਤਲਬ ਹੈ ਕਿ ਰਾਜ ਵਿਚ ਮਨਪ੍ਰੀਤ ਸਿੰਘ

ਬਾਦਲ ਦੀ ਅਗਵਾਈ ਹੇਠ ਤੀਜਾ ਬਦਲ ਬਣਨ ਦੇ ਸਿੱਟੇ ਵਜੋਂ ਖਦਸ਼ਾ ਹੈ ਕਿ ਜਿਨ੍ਹਾਂ ਆਗੂਆਂ ਨੂੰ ਟਿਕਟ ਦੇਣ ਤੋਂ ਨਾਂਹ ਕੀਤੀ ਜਾਵੇਗੀ ਉਹ ਸ. ਮਨਪ੍ਰੀਤ ਸਿੰਘ ਬਾਦਲ ਦੀ ਪੀਪਲਜ਼ ਪਾਰਟੀ ਆਫ ਪੰਜਾਬ (ਪੀ.ਪੀ.ਪੀ.) ਵਿਚ ਜਾ ਸਕਦੇ ਹਨ।

ਸੂਤਰਾਂ ਅਨੁਸਾਰ ਪੁਰਾਣੀ ਰਵਾਇਤ ਮੁਤਾਬਕ ਪੰਜਾਬ ਮਾਮਲਿਆਂ ਬਾਰੇ ਇੰਚਾਰਜ ਕਾਂਗਰਸ ਦੇ ਜਨਰਲ ਸਕੱਤਰ ਗੁਲਚੈਨ ਸਿੰਘ ਚੜਕ ਪ੍ਰਦੇਸ਼ ਚੋਣ ਕਮੇਟੀ ਦੀ ਅਗਵਾਈ ਕਰਨਗੇ। ਉੱਜ ਸ੍ਰੀ ਚੜਕ ਦਾ ਨਾਂ ਸੂਚੀ ਵਿਚ ਨਹੀਂ ਹੈ। ਕਮੇਟੀ ਵਿਚ ਪੰਜਾਬ ਨਾਲ ਸਬੰਧਤ ਤਿੰਨ ਕੇਂਦਰੀ

ਮੰਤਰੀ ਅੰਬਿਕਾ ਸੋਨੀ, ਅਸਵਨੀ ਕੁਮਾਰ ਤੇ ਪਰਨੀਤ ਕੌਰ ਵੀ ਸ਼ਾਮਲ ਹਨ। ਇਨ੍ਹਾਂ ਤੋਂ ਇਲਾਵਾ ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਤੇ ਰਾਜਿੰਦਰ ਕੌਰ ਭੱਠਲ, ਐਮ.ਪੀ. ਮਨੀਸ਼ ਤਿਵਾੜੀ, ਪ੍ਰਤਾਪ ਸਿੰਘ ਬਾਜਵਾ, ਮਹਿੰਦਰ ਸਿੰਘ ਕੇ.ਪੀ., ਕਾਂਗਰਸ ਵਰਕਿੰਗ ਕਮੇਟੀ ਮੈਂਬਰ ਜਗਮੀਤ ਬਰਾੜ, ਹੋਰ ਆਗੂ ਲਾਲ ਸਿੰਘ, ਸੰਤੋਸ਼ ਚੌਧਰੀ, ਪ੍ਰ. ਦਰਬਾਰੀ ਲਾਲ, ਸੰਤੋਸ਼ ਸਿੰਘ, ਸਰਦੂਲ ਸਿੰਘ ਅਤੇ ਅਸਵਨੀ ਸੇਖੜੀ ਵੀ ਸ਼ਾਮਲ ਹਨ। ਇਸ ਤੋਂ ਬਿਨਾਂ ਯੂਥ ਕਾਂਗਰਸ, ਮਹਿਲਾ ਕਾਂਗਰਸ, ਐਨ.ਐਸ.ਯੂ. ਆਈ. ਪ੍ਰਦੇਸ਼ ਸੇਵਾ ਦਲ ਤੇ ਇੰਟੈਕ ਦੇ ਸੂਬਾਈ ਪ੍ਰਧਾਨ ਵੀ ਇਸ ਵਿਚ ਸ਼ਾਮਲ ਹੋਣਗੇ।

ਬ੍ਰਿਟਿਸ਼ ਕੋਲੰਬੀਆ ਦੀਆਂ ਮਿਊਂਸਪਲ ਚੋਣਾਂ 'ਚ ਪੰਜਾਬੀਆਂ ਦੀ ਬੱਲੇ-ਬੱਲੇ

ਪੰਜਾਬ ਸਰਕਾਰ ਵੱਲੋਂ 17 ਦਾਗੀ ਪੁਲਿਸ ਮੁਲਾਜ਼ਮਾਂ ਨੂੰ ਸਜ਼ਾ



ਚੰਡੀਗੜ੍ਹ: ਬ੍ਰਿਟਿਸ਼ ਕੋਲੰਬੀਆ ਦੀਆਂ ਸਥਾਨਕ ਸਰਕਾਰਾਂ ਬਾਰੇ ਚੋਣਾਂ ਲਈ ਪਈਆਂ ਵੋਟਾਂ 'ਚ ਪੰਜਾਬੀ ਮੂਲ ਦੇ ਕੈਨੇਡੀਅਨ ਉਮੀਦਵਾਰਾਂ ਨੇ ਵੱਡੀ ਸਫਲਤਾ ਹਾਸਲ ਕੀਤੀ ਹੈ। ਬੀ.ਸੀ. ਵਿਚ ਮਿਊਂਸਪਲ ਕੌਂਸਲਰਾਂ ਤੇ ਸਕੂਲ ਟਰੱਸਟੀਆਂ ਦੀ ਚੋਣ ਲਈ ਵੱਡਾ ਮਤਦਾਨ ਹੋਇਆ ਤੇ ਐਲਾਨੇ ਨਤੀਜਿਆਂ 'ਚ ਹੋਰ ਭਾਈਚਾਰਿਆਂ ਸਮੇਤ ਪੰਜਾਬੀ ਕੈਨੇਡੀਅਨ ਵੀ ਐਬਟਸਫੋਰਡ, ਸਰੀ, ਬਰਨਬੀ, ਕਲੋਨਾ, ਕੈਮਲੂਪਸ, ਵਿਲੀਅਮਜ਼ ਲੇਕ, ਪੌਰਟ

ਅਲਬਰਨੀ ਤੇ ਕੂਨੈਲ ਸ਼ਹਿਰਾਂ 'ਚ ਚੋਣਾਂ ਜਿੱਤਣ 'ਚ ਕਾਮਯਾਬ ਰਹੇ। ਵੈਨਕੂਵਰ ਨੇੜਲੇ ਸ਼ਹਿਰ ਬਰਨਬੀ 'ਚ ਪੰਜਾਬੀਆਂ ਨੇ ਤਿੰਨ ਸੀਟਾਂ ਜਿੱਤ ਕੇ ਨਵਾਂ ਇਤਿਹਾਸ ਸਿਰਜਿਆ ਜਿਨ੍ਹਾਂ 'ਚ ਸਭ ਤੋਂ ਛੋਟੀ ਉਮਰ ਦੇ ਸਕੂਲ ਟਰੱਸਟੀ ਕੈਨੇਡੀਅਨ ਜੰਮਪਲ ਸਿੱਖ ਨੌਜਵਾਨ ਹਰਮਨ ਸਿੰਘ ਪੰਧੋਰ ਜੱਦੀ ਪਿੰਡ ਝੱਮਟ ਜ਼ਿਲ੍ਹਾ ਲੁਧਿਆਣਾ ਨੇ 13438 ਵੋਟਾਂ ਨਾਲ ਚੋਣ ਜਿੱਤੀ ਤੇ ਸਿੱਖ ਰਿਸਰਚ ਇੰਸਟੀਚਿਊਟ ਦੀ ਪ੍ਰਬੰਧਕ ਵਲੰਟੀਅਰ ਬੀਬੀ

ਬਲਜਿੰਦਰ ਕੌਰ ਨਾਰੰਗ 14638 ਵੋਟਾਂ ਲੈ ਕੇ ਮੁੜ ਕਾਮਯਾਬ ਹੋਈ।

ਪੰਜਾਬ ਤੋਂ ਕਪੂਰਥਲਾ ਜ਼ਿਲ੍ਹਾ 'ਚ ਪੈਂਦੇ ਪਿੰਡ ਮਾਧੋਪੁਰ ਦੇ ਜੰਮਪਲ ਤੇ ਸੂਬੇ ਦੇ ਵਿਰੋਧੀ ਦਲ ਨਿਊ ਡੈਮੋਕਰੇਟਿਕ ਪਾਰਟੀ ਦੇ ਪ੍ਰਧਾਨ ਰਹਿ ਚੁੱਕੇ ਸਤਵਿੰਦਰ ਸਿੰਘ (ਸੈਵ) ਧਾਲੀਵਾਲ ਬਰਨਬੀ ਤੋਂ 17029 ਵੋਟਾਂ ਨਾਲ ਚੋਣੀ ਵਾਰ ਕੌਂਸਲਰ ਚੁਣੇ ਗਏ। ਫਰੇਜ਼ਰ ਵੈਲੀ ਦੇ ਸ਼ਹਿਰ ਐਬਟਸਫੋਰਡ 'ਚ 1905 ਤੋਂ ਵਸੇ ਪਿੰਡ ਚੰਨਣਵਾਲ ਦੇ ਗਿੱਲ ਪਰਿਵਾਰ ਦੇ ਪੋਤਰੇ ਤੇ ਸਾਬਕਾ ਡਿਪਟੀ ਮੇਅਰ

ਮਹਿੰਦਰ ਸਿੰਘ (ਮੇਅ) ਗਿੱਲ 9686 ਵੋਟਾਂ ਲੈ ਕੇ 6ਵੀਂ ਵਾਰ ਕੌਂਸਲਰ ਬਣੇ ਹਨ ਤੇ ਹੁਸ਼ਿਆਰਪੁਰ ਜ਼ਿਲ੍ਹੇ ਦੇ ਪਿੰਡ ਮੋਰਾਂਵਾਲੀ ਦੇ ਪ੍ਰੀਤ ਮਹਿੰਦਰ ਸਿੰਘ ਰਾਏ ਮੁੜ ਸਕੂਲ ਟਰੱਸਟੀ ਚੁਣੇ ਜਾਣ ਲਈ 10793 ਵੋਟਾਂ ਲੈਣ 'ਚ ਸਫਲ ਰਹੇ ਹਨ।

ਸੂਬੇ ਦੀ ਸਭ ਤੋਂ ਸੰਘਣੀ ਪੰਜਾਬੀ ਵਸੋਂ ਵਾਲੇ ਸ਼ਹਿਰ ਸਰੀ 'ਚ ਦੋਵੇਂ ਕੌਂਸਲਰ ਮੁੜ ਜੇਤੂ ਕਰਾਰ ਦਿੱਤੇ ਗਏ ਹਨ ਜਿਨ੍ਹਾਂ 'ਚ ਜ਼ਿਲ੍ਹਾ ਕਪੂਰਥਲਾ ਦੇ ਪਿੰਡ ਲਾਲਪੁਰ ਨਾਲ ਸਬੰਧਤ ਟੌਮ ਗਿੱਲ ਨੇ 39917 ਤੇ ਜ਼ਿਲ੍ਹਾ ਲੁਧਿਆਣਾ ਦੇ ਸਿੱਖ ਆਗੂ ਗਿਆਨੀ ਅਰਜਨ ਸਿੰਘ 'ਲਿਟ' ਦੀ ਦੋਹਰੀ ਬਰਿੰਦਰ ਕੌਰ ਰਸੋਡੇ ਨੇ 33616 ਵੋਟਾਂ ਲੈ ਕੇ ਜਿੱਤ ਹਾਸਲ ਕੀਤੀ ਹੈ ਜਦਕਿ ਸਰੀ ਦੇ ਮੇਅਰ ਡਾਇਨਾ ਵਾਟਸ 55826 ਵੋਟਾਂ ਨਾਲ ਤੀਜੀ ਵਾਰ ਜੇਤੂ ਰਹੀ ਹੈ ਤੇ ਪੰਜਾਬੀ ਪਾਕਿਸਤਾਨੀ ਅਜ਼ਾਜ਼ ਅਹਿਮਦ ਚੱਠਾ ਦੇ ਮੁੜ ਸਕੂਲ ਟਰੱਸਟੀ ਨਾ ਚੁਣੇ ਜਾਣ ਨਾਲ ਸਕੂਲ ਬੋਰਡ 'ਚ ਪੰਜਾਬੀਆਂ ਦੀ ਨੁਮਾਇੰਦਗੀ ਖਤਮ ਹੋ ਗਈ ਹੈ।

ਵੈਨਕੂਵਰ ਤੋਂ ਵੀ ਇਕੋ-ਇਕ ਭਾਰਤੀ ਮੂਲ ਦੀ ਸੈਂਡੀ ਸ਼ਰਮਾ ਸਕੂਲ ਟਰੱਸਟੀ ਲਈ ਚੋਣ ਹਾਰ ਗਈ ਹੈ। ਵਿਲੀਅਮਜ਼ ਲੇਕ ਸ਼ਹਿਰ ਤੋਂ ਕਪੂਰਥਲਾ ਜ਼ਿਲ੍ਹੇ 'ਚ ਫਗਵਾੜਾ ਨੇੜਲੇ ਪਿੰਡ ਗੁਰਮਪੁਰ ਦੇ ਸੁਰਿੰਦਰਪਾਲ ਸਿੰਘ ਰਾਠੌਰ ਨੇ 7ਵੀਂ ਵਾਰ ਚੋਣ ਜਿੱਤ ਕੇ ਇਤਿਹਾਸ ਬਣਾਇਆ ਹੈ। ਹੋਰ ਛੋਟੇ ਸ਼ਹਿਰਾਂ 'ਚੋਂ ਪੌਰਟ ਅਲਬਰਨੀ ਤੋਂ ਗੀਰਾ ਚੋਪੜਾ 1801 ਵੋਟਾਂ ਲੈ ਕੇ 6ਵੀਂ ਵਾਰ ਜੇਤੂ ਰਹੇ ਹਨ ਜਿਨ੍ਹਾਂ ਦਾ ਪਿਛਲਾ ਪਿੰਡ ਭਾਈ ਦਿਆਲਪੁਰ, ਜ਼ਿਲ੍ਹਾ ਬਠਿੰਡਾ ਹੈ।

ਜਲੰਧਰ ਸ਼ਹਿਰ ਨਾਲ ਸਬੰਧਤ ਸੁਸ਼ੀਲ ਬਾਪਰ 1333 ਵੋਟਾਂ ਲੈ ਕੇ ਕੂਨੈਲ ਤੋਂ ਮੁੜ ਚੋਣ ਜਿੱਤ ਗਏ ਹਨ। ਕੈਪਲੂਪਸ ਤੋਂ ਅਰਜਨ ਸਿੰਘ 7330 ਵੋਟਾਂ ਲੈ ਕੇ ਮਿਊਂਸਪਲ ਕੌਂਸਲਰ ਚੁਣੇ ਗਏ ਹਨ ਤੇ ਕਲੋਨਾ ਤੋਂ ਸਾਬਕਾ ਰੇਡੀਓ ਪੱਤਰਕਾਰ ਤੇ ਆਰਡਰ ਆਫ ਬੀ.ਸੀ. ਖਿਤਾਬ ਜੇਤੂ ਮੋਹਿਨੀ ਸਿੰਘ 10,077 ਵੋਟਾਂ ਲੈ ਕੇ ਚੋਣ ਜਿੱਤਣ 'ਚ ਕਾਮਯਾਬ ਹੋਏ ਹਨ। ਗੋਲਡਨ ਸ਼ਹਿਰ ਤੋਂ ਕੁਲਜੀਤ ਕੌਰ ਜਸਵਾਲ ਸਿਰਫ 15 ਵੋਟਾਂ ਦੇ ਫਰਕ ਨਾਲ ਚੋਣਾਂ ਹਾਰ ਗਏ ਹਨ।

ਭਾਈ ਹਵਾਰਾ 'ਤੇ ਹਮਲਾ ਵੱਡੀ ਸਾਜ਼ਿਸ਼ ਕਰਾਰ

ਨਵੀਂ ਦਿੱਲੀ: ਪੰਜਾਬ ਦੇ ਮਰਹੂਮ ਮੁੱਖ ਮੰਤਰੀ ਬੇਅੰਤ ਸਿੰਘ ਕਤਲ ਕਾਂਡ ਦੇ ਮਾਮਲੇ ਸਬੰਧੀ ਦਿੱਲੀ ਦੀ ਤਿਹਾੜ ਜੇਲ੍ਹ ਵਿਚ ਉਮਰ ਕੈਦ ਦੀ ਸਜ਼ਾ ਭੋਗ ਰਹੇ ਭਾਈ ਪਰਮਜੀਤ ਸਿੰਘ ਭਿਉਰਾ ਨੇ ਚੰਡੀਗੜ੍ਹ ਕੋਰਟ ਕੰਪਲੈਕਸ ਵਿਚ ਆਪਣੇ ਤੇ ਅਪਣੇ ਸਾਥੀ ਭਾਈ ਜਗਤਾਰ ਸਿੰਘ ਹਵਾਰਾ 'ਤੇ ਹੋਏ ਹਮਲੇ ਦੀ ਸਾਜ਼ਿਸ਼ ਨੂੰ ਉੱਥੋਂ ਪੱਧਰ 'ਤੇ ਘੜੇ ਜਾਣ ਦਾ ਖਦਸ਼ਾ ਪ੍ਰਗਟਾਇਆ ਹੈ। ਦਿੱਲੀ ਦੀ ਤਿਹਾੜ ਜੇਲ੍ਹ ਦੇ ਹਾਈਰਿਸਕ ਵਾਰਡ 'ਚ ਕੈਦ ਭਾਈ ਪਰਮਜੀਤ ਸਿੰਘ ਭਿਉਰਾ ਨੇ ਅਪਣੇ ਵੱਡੇ ਭਰਾ ਅਵਤਾਰ ਸਿੰਘ ਭਿਉਰਾ ਰਾਹੀਂ ਭੇਜੀ ਚਿੱਠੀ ਵਿਚ ਲਿਖਿਆ ਹੈ ਕਿ ਚੰਡੀਗੜ੍ਹ ਪੇਸ਼ੀ ਦੌਰਾਨ ਹਿੰਦੂ ਸੁਰੱਖਿਆ ਸੰਮਤੀ ਵੱਲੋਂ ਕੀਤਾ ਗਿਆ ਕਾਤਲਾਨਾ ਹਮਲਾ ਬਹੁਤ ਹੀ ਘਟੀਆ ਦਰਜੇ ਦਾ ਤੇ ਬੁਜ਼ਦਿਲਾਨਾ ਸੀ। ਇਹ ਹਮਲਾ ਖਾਸ ਤੌਰ 'ਤੇ ਮਿਥ

ਕੇ ਚੰਡੀਗੜ੍ਹ ਪੁਲਿਸ ਪ੍ਰਸ਼ਾਸਨ ਤੇ ਹਿੰਦੂ ਜਥੇਬੰਦੀ ਦੀ ਮਿਲੀਭੁਗਤ ਨਾਲ ਹੋਇਆ ਹੈ ਕਿਉਂਕਿ ਇਹ ਲੋਕ ਪਹਿਲਾਂ ਤੋਂ ਹੀ ਮੀਡੀਆ ਵਿਚ ਧਮਕੀਆਂ ਦੇ ਰਹੇ ਸਨ। ਇਨ੍ਹਾਂ ਲੋਕਾਂ ਦੀਆਂ ਗ਼ੈਰ-ਕਾਨੂੰਨੀ ਕਾਰਵਾਈਆਂ ਦਾ ਪੰਜਾਬ ਸਰਕਾਰ ਵੱਲੋਂ ਕੋਈ ਨੋਟਿਸ ਨਾ ਲੈਣਾ ਇਹ ਸਿੱਧ ਕਰਦਾ ਹੈ ਕਿ ਇਸ ਦੀ ਸਾਜ਼ਿਸ਼ ਉੱਥੋਂ ਪੱਧਰ 'ਤੇ ਰਚੀ ਗਈ ਸੀ। ਜ਼ਿਕਰਯੋਗ ਹੈ ਕਿ ਭਾਈ ਹਵਾਰਾ ਨੇ ਵੀ ਚਿੱਠੀ ਲਿਖ ਕੇ ਹਮਲੇ ਬਾਰੇ ਕੁਝ ਇਸੇ ਤਰ੍ਹਾਂ ਦਾ ਪ੍ਰਗਟਾਵਾ ਕੀਤਾ ਸੀ। ਹਮਲਾਵਰਾਂ ਨੂੰ ਇਤਿਹਾਸ ਪੜ੍ਹ ਲੈਣ ਦੀ ਸਲਾਹ ਦਿੰਦਿਆਂ ਭਾਈ ਭਿਉਰਾ ਨੇ ਚਿੱਠੀ 'ਚ ਲਿਖਿਆ ਹੈ ਕਿ ਜਿਨ੍ਹਾਂ ਲੋਕਾਂ ਨੇ ਅਪਣੀ ਔਕਾਤ ਤੋਂ ਬਾਹਰ ਜਾ ਕੇ ਇਸ ਨਾਕਾਮ ਹਮਲੇ ਨੂੰ ਅੱਜਮ ਦਿੱਤਾ ਹੈ, ਉਹ ਇਤਿਹਾਸ ਫ਼ਹਿਰੇ ਕੇ ਦੇਖ ਲੈਣ ਉਨ੍ਹਾਂ ਦੇ ਪੁਰਖੇ ਮੁਗਲਾਂ ਤੋਂ ਆਪਣੇ ਮੂੰਹਾਂ ਵਿਚ ਪਾਨ ਬੁਕਵਾਉਂਦੇ ਰਹੇ ਹਨ।

ਕਰਮਚਾਰੀਆਂ ਨੂੰ ਨੌਕਰੀ ਤੋਂ ਹਟਾਉਣ ਦਾ ਹੁਕਮ ਦਿੱਤਾ ਸੀ।

ਇਜ਼ਹਾਰ ਨੇ ਬਾਦਲ ਨੂੰ 'ਧਰਮ ਸੰਕਟ' 'ਚ ਫਸਾਇਆ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪੰਜਾਬ ਵਿਚ ਖਾੜਕੂਵਾਦ ਦੌਰਾਨ ਸਿੱਖ ਨੌਜਵਾਨਾਂ ਦੇ ਕਤਲ ਕਰਨ ਵਾਲੀ 'ਆਲਮ ਸੈਨਾ' ਦੇ ਮੁਖੀ ਇਜ਼ਹਾਰ ਆਲਮ ਨੂੰ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਤੇ ਸਾਬਕਾ ਕੇਂਦਰੀ ਮੰਤਰੀ ਸੁਖਦੇਵ ਸਿੰਘ ਢੀਂਡਸਾ ਵੱਲੋਂ 'ਕਲੀਨ-ਚਿੱਟ' ਦੇਣ ਦਾ ਮਾਮਲਾ ਤੂਲ ਫੜ ਰਿਹਾ ਹੈ। ਪੰਜਾਬ ਮਨੁੱਖੀ ਅਧਿਕਾਰ ਸੰਗਠਨ ਤੇ ਖਾਲੜਾ ਮਿਸ਼ਨ ਆਰਗੇਨਾਈਜ਼ੇਸ਼ਨ ਨੇ ਇਜ਼ਹਾਰ ਆਲਮ ਦੇ 'ਕਾਰਨਾਮਿਆਂ' ਦਾ ਕੱਚਾ ਚਿੱਠਾ ਪੇਸ਼ ਕਰਦਿਆਂ ਸ. ਬਾਦਲ ਤੇ ਢੀਂਡਸਾ ਸਣੇ ਸਮੁੱਚੇ ਅਕਾਲੀ ਦਲ ਨੂੰ ਆਖਿਆ ਹੈ ਕਿ ਉਹ ਇਜ਼ਹਾਰ ਆਲਮ ਦੀਆਂ ਸਰਗਰਮੀਆਂ ਤੋਂ ਅਣਜਾਣ ਨਾ ਬਣਨ ਤੇ ਆਲਮ ਜਿਹੇ ਪੰਥ ਦੇ ਖੇਤੀ ਨੂੰ ਮਲੇਰਕੋਟਲਾ ਵਰਗੀ ਪਵਿੱਤਰ ਧਰਤੀ ਤੋਂ ਚੋਣ ਲੜਾਉਣ ਦਾ ਇਰਾਦਾ ਤਿਆਗ ਦੇਣ।

ਜਲੰਧਰ ਵਿਖੇ ਪੱਤਰਕਾਰ ਸੰਮੇਲਨ ਨੂੰ ਸੰਬੋਧਨ ਕਰਦਿਆਂ ਦੋਵਾਂ ਸੰਗਠਨਾਂ ਦੇ ਆਗੂਆਂ ਨੇ ਕਿਹਾ ਕਿ ਜੇ ਸ਼੍ਰੋਮਣੀ ਅਕਾਲੀ ਦਲ ਨੇ ਆਲਮ ਨੂੰ ਉਮੀਦਵਾਰ ਐਲਾਨਿਆ ਤਾਂ ਦੋਵੇਂ ਜਥੇਬੰਦੀਆਂ ਇਸ ਫੈਸਲੇ ਦਾ ਵਿਰੋਧ ਕਰਦਿਆਂ ਸ਼੍ਰੋਮਣੀ ਅਕਾਲੀ ਦਲ ਦੇ ਇਸ ਪੰਥ ਦੇ ਫੈਸਲੇ ਵਿਰੁੱਧ ਪੰਜਾਬ ਭਰ ਵਿਚ ਪ੍ਰਚਾਰ ਕਰਨਗੀਆਂ। ਉਪਰੋਕਤ ਜਥੇਬੰਦੀਆਂ ਨੇ ਮੁੱਖ ਮੰਤਰੀ ਦੇ ਨਾਂ ਚਿੱਠੀ ਲਿਖਦਿਆਂ ਇਜ਼ਹਾਰ ਆਲਮ ਦੇ ਅੰਮ੍ਰਿਤਸਰ ਦੇ ਐਸ.ਐਸ.ਪੀ. ਹੁੰਦਿਆਂ 1 ਜੁਲਾਈ 1986 ਤੋਂ 19 ਅਪਰੈਲ 1988 ਤਕ ਅਣਪਛਾਤੀਆਂ ਲਾਸ਼ਾਂ ਦੱਸ ਕੇ ਅਣਮਨੁੱਖੀ ਤਰੀਕੇ ਨਾਲ ਸਾੜੇ ਗਏ 34 ਨੌਜਵਾਨਾਂ ਦੀ ਸੂਚੀ ਵੀ ਪੇਸ਼ ਕੀਤੀ ਜਿਸ ਵਿਚ ਬਾਕਾਇਦਾ ਨੌਜਵਾਨਾਂ ਦੇ ਨਾਂਵਾਂ, ਪਤਿਆਂ ਤੋਂ ਇਲਾਵਾ ਇਹ ਵੀ ਲਿਖਿਆ ਹੋਇਆ ਹੈ ਕਿ ਉਨ੍ਹਾਂ ਨੂੰ ਪੁਲਿਸ ਨੇ ਕਿਹੜੇ ਦਿਨ ਚੁੱਕਿਆ ਤੇ ਮਾਰ ਮੁਕਾਉਣ ਉਪਰੰਤ ਕਿਹੜੇ ਦਿਨ ਉਨ੍ਹਾਂ ਦਾ ਅਣਮਨੁੱਖੀ ਤੇ ਗ਼ੈਰ-ਮਰਿਆਦਾ ਢੰਗ-ਤਰੀਕੇ ਨਾਲ ਸਸਕਾਰ ਕਰ ਦਿਤਾ।

ਇਹ ਸੂਚੀ ਕੋਈ ਅਣਅਧਿਕਾਰਤ ਸੂਚੀ ਨਹੀਂ ਸਗੋਂ ਅਣਪਛਾਤੀਆਂ ਲਾਸ਼ਾਂ ਦੀ ਉਹ ਸੂਚੀ ਹੈ ਜਿਹੜੀ ਮਨੁੱਖੀ ਅਧਿਕਾਰ ਕਾਰਕੁਨ, ਸ਼ਹੀਦ ਜਸਵੰਤ ਸਿੰਘ ਖਾਲੜਾ ਵੱਲੋਂ ਬੜੀ ਮਿਹਨਤ ਤੇ ਹਿੰਮਤ ਨਾਲ ਤਿਆਰ ਤੇ ਜਾਰੀ ਕੀਤੀ ਗਈ ਸੀ। ਇਹੀ ਸੂਚੀ ਸੁਪਰੀਮ ਕੋਰਟ ਵਿਚ ਗਈ ਜਿਸ ਨੇ ਇਹ ਜਾਂਚ ਲਈ ਸੀ.ਬੀ.ਆਈ. ਨੂੰ ਸੌਂਪੀ ਤੇ ਜਾਂਚ ਉਪਰੰਤ ਸਹੀ ਪਾਏ ਜਾਣ ਮਗਰੋਂ ਇਸੇ ਦੇ ਆਧਾਰ 'ਤੇ ਸੁਪਰੀਮ ਕੋਰਟ ਵੱਲੋਂ ਦਿੱਤੀ ਹਦਾਇਤ 'ਤੇ ਕੌਮੀ ਮਨੁੱਖੀ ਅਧਿਕਾਰ ਕਮਿਸ਼ਨ ਨੇ ਸਾਰੇ 34 ਸਿੱਖ ਨੌਜਵਾਨਾਂ ਦੇ ਪਰਿਵਾਰਾਂ ਨੂੰ ਵਾਈ ਲੱਖ ਰੁਪਏ ਪ੍ਰਤੀ ਪਰਿਵਾਰ ਮੁਆਵਜ਼ਾ ਅਦਾ ਕੀਤਾ।

'ਆਲਮ ਸੈਨਾ' ਦੇ ਕਾਰੇ ਬੇਨਕਾਬ



ਆਪਣੀਆਂ ਕਾਰਵਾਈਆਂ ਖਾੜਕੂਆਂ ਸਿਰ ਮੜੀਆਂ

ਚੰਡੀਗੜ੍ਹ: ਮਨੁੱਖੀ ਅਧਿਕਾਰ ਕਾਰਕੁਨਾਂ ਨੇ ਇਹ ਵੀ ਦੱਸ ਲਿਆ ਕਿ 'ਆਲਮ ਸੈਨਾ' ਨੇ ਤਾਂ ਸਿੱਖ ਖਾੜਕੂਆਂ ਨੂੰ ਬਦਨਾਮ ਕਰਨ ਤੇ ਉਨ੍ਹਾਂ ਵਿਰੁੱਧ ਨਫਰਤ ਪੈਦਾ ਕਰਨ ਲਈ ਵੱਖ-ਵੱਖ ਜਗ੍ਹਾ ਹਮਲੇ ਕਰ ਕੇ ਸਿੱਖਾਂ ਤੇ ਹੋਰ ਲੋਕਾਂ ਨੂੰ ਮਾਰ ਮੁਕਾਇਆ ਤੇ ਕਾਰਵਾਈਆਂ ਖਾੜਕੂਆਂ ਸਿਰ ਮੜੀ ਦਿੱਤੀਆਂ। ਉਨ੍ਹਾਂ ਦੱਸਿਆ ਕਿ 31 ਦਸੰਬਰ 1987 ਨੂੰ ਸ਼ੁਰੂ ਹੋਏ ਇਸ ਸਿਲਸਿਲੇ ਵਿਚ ਪਹਿਲੀ ਘਟਨਾ ਚੀਮਾ ਬਠ ਪਿੰਡ ਵਿਖੇ ਵਾਪਰੀ ਜਿਥੇ ਇੱਕੋ ਪਰਿਵਾਰ ਦੇ 7 ਜੀਅ ਆਲਮ ਸੈਨਾ ਵੱਲੋਂ ਮਾਰ ਦਿੱਤੇ ਗਏ।

7 ਤੋਂ 17 ਜਨਵਰੀ 1988 ਨੂੰ ਹੋਈਆਂ ਦੇ ਵੱਖ-ਵੱਖ ਘਟਨਾਵਾਂ ਵਿਚ ਦੋ ਪਰਿਵਾਰਾਂ ਦੇ ਪੰਜ-ਪੰਜ ਜੀਅ ਕਤਲ ਕਰ ਦਿੱਤੇ ਗਏ। ਇਸੇ ਤਰ੍ਹਾਂ 2 ਫਰਵਰੀ 1988 ਨੂੰ ਅੰਮ੍ਰਿਤਸਰ ਦੇ ਪਿੰਡ ਸਹਿਸਰਾ ਵਿਚ ਇੱਕੋ ਪਰਿਵਾਰ ਦੇ 8 ਜੀਅ ਮਾਰ ਦਿੱਤੇ ਗਏ। ਮਾਰਚ, 1988 ਵਿਚ 11 ਵੱਖ-ਵੱਖ ਪਿੰਡਾਂ ਵਿਚ ਵੱਖ-ਵੱਖ ਘਟਨਾਵਾਂ ਵਾਪਰੀਆਂ ਜਿਨ੍ਹਾਂ ਵਿਚੋਂ ਇੱਕ ਘਟਨਾ ਅੰਮ੍ਰਿਤਸਰ ਦੇ ਪਿੰਡ ਬੇਹ ਰਜਬ ਦੀ ਸੀ ਜਿਥੇ ਇੱਕੋ ਪਰਿਵਾਰ ਦੇ 18 ਜੀਅ ਮਾਰ ਦਿੱਤੇ ਗਏ।

ਪਹਿਲੀ ਅਪਰੈਲ 1988 ਨੂੰ 37 ਵਿਅਕਤੀ ਕਤਲ ਕਰ ਦਿੱਤੇ ਗਏ ਜਿਨ੍ਹਾਂ ਵਿਚ ਪੱਟੀ ਨੇੜਲੇ ਪਿੰਡ ਪਨਗੋਟਾ ਦੇ ਇੱਕੋ ਪਰਿਵਾਰ ਦੇ 18 ਜੀਅ ਸ਼ਾਮਲ ਸਨ। ਉਨ੍ਹਾਂ ਦੱਸਿਆ ਕਿ 'ਆਲਮ ਸੈਨਾ' ਵੱਲੋਂ ਅੰਜਾਮ ਦਿੱਤੀਆਂ ਇਨ੍ਹਾਂ ਘਟਨਾਵਾਂ ਨੂੰ ਸਿੱਖ ਖਾੜਕੂਆਂ ਸਿਰ ਮੜੇ ਜਾਣ ਤੋਂ ਬਾਅਦ 4 ਅਪਰੈਲ 1988 ਨੂੰ ਖਾੜਕੂ ਜਥੇਬੰਦੀਆਂ ਨੇ ਇਸ ਬਾਰੇ ਆਪਣਾ ਪੱਖ ਰੱਖਦਿਆਂ ਸਪੱਸ਼ਟੀਕਰਨ ਦਿੱਤਾ ਕਿ ਇਨ੍ਹਾਂ ਘਟਨਾਵਾਂ ਦਾ ਉਨ੍ਹਾਂ ਨਾਲ ਕੋਈ ਸਬੰਧ ਨਹੀਂ ਹੈ।

ਸ. ਬਾਦਲ ਵੱਲੋਂ ਇਜ਼ਹਾਰ ਆਲਮ ਨੂੰ ਕਲੀਨ ਚਿੱਟ ਦੇਣ ਦਾ ਸਖਤ ਨੋਟਿਸ ਲੈਦਿਆਂ ਦੋਹਾਂ ਜਥੇਬੰਦੀਆਂ ਨੇ ਕਿਹਾ ਕਿ ਮੁੱਖ ਮੰਤਰੀ ਦੇ ਜ਼ਿੰਮੇਵਾਰ ਅਹੁਦੇ 'ਤੇ ਬੈਠੇ ਵਿਅਕਤੀ ਤੋਂ ਇਹੋ ਜਿਹੇ ਸਬਦ ਸੁਣ ਕੇ ਹਰ ਸਿੱਖ ਦਾ ਹਿਰਦਾ ਸੁੰਨ ਹੋ ਗਿਆ ਹੈ। ਉਨ੍ਹਾਂ ਕਿਹਾ ਕਿ ਇਜ਼ਹਾਰ ਆਲਮ ਦੇ ਜ਼ੁਲਮਾਂ ਦੀ ਪੁਸ਼ਟੀ ਤਾਂ ਅਮਰੀਕਾ ਵਰਗੇ ਸਿਰਕੱਢ ਦੇਸ਼ ਦੇ ਰਾਜਦੂਤ ਵੱਲੋਂ ਆਪਣੇ ਦੇਸ਼ ਨੂੰ ਭੇਜੀ ਜਾਣਕਾਰੀ ਵਿਚੋਂ ਵੀ ਹੁੰਦੀ ਹੈ ਜਿਸ ਨੂੰ 'ਵਿਕੀਲੀਕਸ' ਨੇ ਵੀ ਉਜਾਗਰ ਕੀਤਾ ਹੈ। ਇਸ ਤੋਂ ਇਲਾਵਾ ਉਸ ਵੇਲੇ ਦੀਆਂ ਮਨੁੱਖੀ ਅਧਿਕਾਰ ਜਥੇਬੰਦੀਆਂ ਵੱਲੋਂ ਇਸ ਬਾਰੇ ਜਾਰੀ ਕੀਤੀਆਂ ਗਈਆਂ ਰੀਪੋਰਟਾਂ ਵੀ ਮੌਜੂਦ ਹਨ।

ਮਨੁੱਖੀ ਅਧਿਕਾਰ ਕਾਰਕੁਨਾਂ ਨੇ ਉਸ ਵੇਲੇ ਛਪਦੇ ਖੱਬੇ-ਪੱਖੀ ਮਾਸਿਕ ਪਰਚੇ 'ਪੈਗਮ' ਵੱਲੋਂ ਆਪਣੇ ਸਤੰਬਰ 1987 ਦੇ ਅੰਕ ਵਿਚ ਛਾਪੀ ਹੋਰ ਸੂਚੀ ਵੀ ਜਾਰੀ ਕੀਤੀ ਹੈ ਜਿਸ ਵਿਚ ਆਲਮ ਦੀ ਅਗਵਾਈ ਹੇਠ ਜ਼ਿਲ੍ਹਾ ਪੁਲਿਸ ਵੱਲੋਂ ਸਿੱਖ ਨੌਜਵਾਨਾਂ ਦੇ ਬਣਾਏ ਗਏ ਝੂਠੇ ਪੁਲਿਸ ਮੁਕਾਬਲਿਆਂ ਬਾਰੇ ਜਾਣਕਾਰੀ ਦਿੱਤੀ ਗਈ ਸੀ। ਇਸ ਵਿਚ ਦਰਜ ਹੈ ਕਿ ਜ਼ਿਲ੍ਹਾ ਅੰਮ੍ਰਿਤਸਰ ਸੱਚਮੁੱਚ ਹੀ ਸਿੱਖ ਨੌਜਵਾਨਾਂ ਦੀ ਖੂਨੀ ਕਤਲਗਾਹ ਦੀ ਤਸਵੀਰ ਪੇਸ਼ ਕਰਦਾ ਹੈ। ਆਗੂਆਂ ਨੇ ਕਿਹਾ ਕਿ ਇਸੇ ਤਰ੍ਹਾਂ ਦੀ ਇਕ ਰੀਪੋਰਟ ਉਸ ਵੇਲੇ ਖੱਬੇ-ਪੱਖੀ ਵਿਦਿਆਰਥੀ ਜਥੇਬੰਦੀ ਦੇਸ਼ ਪੰਜਾਬ ਸਟੂਡੈਂਟਸ ਯੂਨੀਅਨ ਨੇ ਜਾਰੀ ਕੀਤੀ ਸੀ ਜਿਸ ਵਿਚ ਦਸਤਾਵੇਜ਼ੀ ਸਬੂਤਾਂ ਨਾਲ ਇਜ਼ਹਾਰ ਆਲਮ ਵੱਲੋਂ ਬਣਾਈ ਗਈ ਗ਼ੈਰ-ਕਾਨੂੰਨੀ 'ਆਲਮ ਸੈਨਾ' ਦੇ ਜ਼ੁਲਮਾਂ ਦਾ ਕੱਚਾ ਚਿੱਠਾ ਫੋਲਿਆ ਗਿਆ ਸੀ। ਸ. ਢੀਂਡਸਾ ਵੱਲੋਂ ਆਲਮ ਦੇ 1989 ਤੋਂ 1995 ਤਕ ਪੰਜਾਬ ਤੋਂ ਬਾਹਰ ਹੋਣ ਬਾਰੇ ਬਿਆਨ ਦੀ ਸਖਤ ਨੁਕਤਾਚੀਨੀ ਕਰਦਿਆਂ ਉਨ੍ਹਾਂ ਆਖਿਆ ਕਿ ਸ. ਢੀਂਡਸਾ ਵੱਲੋਂ ਇੰਜ ਆਖ ਕੇ ਆਲਮ ਨੂੰ ਬਰੀ ਕਰਨਾ ਹੋਰ ਵੀ ਹੈਰਾਨੀਜਨਕ ਹੈ ਕਿਉਂਕਿ ਇਹ ਸਾਰੇ ਦੋਸ਼ 1989 ਤੋਂ ਪਹਿਲਾਂ ਦੇ ਹਨ। ਮਨੁੱਖੀ ਅਧਿਕਾਰ ਜਥੇਬੰਦੀਆਂ ਵੱਲੋਂ ਸਤੰਬਰ 1987 ਦੇ ਖੱਬੇ-ਪੱਖੀ ਮਾਸਿਕ ਪਰਚੇ 'ਪੈਗਮ' ਵਿਚ ਛਾਪੀ 'ਇਜ਼ਹਾਰ ਆਲਮ ਖਾਂ ਦੇ ਜ਼ੁਲਮਾਂ ਦੀ ਕਹਾਣੀ, ਉਸ ਵੇਲੇ ਛਪੀ ਰੀਪੋਰਟ ਦੀ ਜ਼ੁਬਾਨੀ' ਸਿਰਲੇਖ ਹੇਠ ਵਿਸਤਾਰਤ ਰਿਪੋਰਟ ਪੱਤਰਕਾਰਾਂ ਨੂੰ ਸੌਂਪੀ ਗਈ ਜਿਸ ਵਿਚ ਬੇਕਸੂਰ ਸਿੱਖ ਨੌਜਵਾਨਾਂ ਨੂੰ ਚੁੱਕ ਲੈਣ ਤੇ ਉਨ੍ਹਾਂ ਨੂੰ ਮਾਰ ਮੁਕਾਉਣ ਦੇ ਅਨੇਕਾਂ ਦਿਲ-ਕੰਬਾਊ ਮਾਮਲੇ ਦਰਜ ਹਨ। ਆਗੂਆਂ ਨੇ ਦਾਅਵਾ ਕੀਤਾ ਕਿ 'ਆਲਮ ਸੈਨਾ' ਵੱਲੋਂ ਕਤਲ ਕੀਤੇ ਨੌਜਵਾਨਾਂ ਵਿਚੋਂ ਵਧੇਰੇ ਲੋਕ ਬੇਕਸੂਰ ਸਨ ਤੇ ਉਨ੍ਹਾਂ ਦਾ ਕਿਸੇ ਵੀ ਖਾੜਕੂ ਜਾਂ ਅਪਰਾਧਕ ਕਾਰਵਾਈ ਨਾਲ ਕੋਈ ਸਬੰਧ ਹੀ ਨਹੀਂ ਸੀ।

ਲੰਡਨ ਓਲੰਪਿਕ 'ਚ ਸਿੱਖਾਂ ਨੂੰ ਕਿਰਪਾਨ ਲਿਜਾਣ ਦੀ ਆਗਿਆ

ਲੰਡਨ: ਲੰਡਨ ਓਲੰਪਿਕ ਖੇਡਾਂ ਦੇ ਪ੍ਰਬੰਧਕਾਂ ਵੱਲੋਂ ਸਿੱਖਾਂ ਨੂੰ ਯਕੀਨ ਦਿਵਾਇਆ ਗਿਆ ਹੈ ਕਿ ਉਨ੍ਹਾਂ ਨੂੰ ਓਲੰਪਿਕ ਖੇਡਾਂ ਦੌਰਾਨ ਆਪਣੇ ਧਰਮ ਦੇ ਪੰਜ ਕਕਾਰਾਂ ਸਣੇ ਕਿਰਪਾਨ ਲਿਆਉਣ ਦੀ ਆਗਿਆ ਦਿੱਤੀ ਜਾਵੇਗੀ ਪਰ ਕਿਰਪਾਨ ਦੀ ਮਿਆਨ ਛੇ ਇੰਚ ਤੋਂ ਲੰਬੀ ਨਹੀਂ ਹੋਵੇਗੀ। ਅਜਿਹਾ ਫੈਸਲਾ ਇਸ ਕਰਕੇ ਲਿਆ ਜਾ ਰਿਹਾ ਹੈ ਤਾਂ ਜੋ ਲੰਡਨ ਓਲੰਪਿਕ ਖੇਡਾਂ ਤੱਕ ਵੱਧ ਤੋਂ ਵੱਧ ਲੋਕਾਂ ਦੀ ਰਸਾਈ ਸੰਭਵ ਬਣਾਈ ਜਾ ਸਕੇ। ਓਲੰਪਿਕ ਖੇਡਾਂ ਦੇ ਅਧਿਕਾਰੀਆਂ ਅਨੁਸਾਰ ਜੇ ਸਿੱਖ ਖੇਡਾਂ ਮੌਕੇ ਕਿਰਪਾਨ ਲੈ ਕੇ ਜਾਣੀ ਚਾਹੇਗਾ, ਉਸ ਨੂੰ ਆਪਣੇ ਧਰਮ ਦੇ ਬਾਕੀ ਦੇ ਚਿੰਨ੍ਹ (ਕਕਾਰ) ਕੜਾ, ਕੇਸ, ਕੰਘਾ, ਕਛਹਿਰਾ ਵੀ ਲਾਜ਼ਮੀ ਪਹਿਨਣੇ ਪੈਣਗੇ।

ਕਿਰਪਾਨ ਦਾ ਮਾਮਲਾ ਸਭ ਤੋਂ ਪਹਿਲਾਂ ਬੀਤੇ ਮਾਰਚ ਮਹੀਨੇ ਯੂ.ਕੇ. ਦੀ ਸਿੱਖ ਫੈਡਰੇਸ਼ਨ ਵੱਲੋਂ ਉਠਾਇਆ ਗਿਆ ਸੀ। ਫੈਡਰੇਸ਼ਨ ਨੇ ਓਲੰਪਿਕ ਖੇਡਾਂ ਦੀ ਪ੍ਰਬੰਧਕੀ ਕਮੇਟੀ ਦੇ ਮੁਖੀ ਲਾਰਡ ਕੋਏ ਕੋਲ ਇਹ ਮਾਮਲਾ ਉਠਾਇਆ ਸੀ ਤੇ ਉਨ੍ਹਾਂ ਤੋਂ ਮੰਗ ਕੀਤੀ ਸੀ ਕਿ ਸਿੱਖ ਭਾਈਚਾਰੇ ਦੇ ਲੋਕਾਂ ਨੂੰ ਸੰਬੋਧਨ ਕਰਨ ਲਈ ਆਉਣ। ਲਾਰਡ ਕੋਏ ਨੇ ਕਿਹਾ ਕਿ ਕਿਰਪਾਨ ਦਾ ਮਸਲਾ ਬੇਹੱਦ ਸਪੱਸ਼ਟ ਹੈ ਕਿ ਇਸ ਦਾ ਮਿਆਨ ਛੇ ਇੰਚ ਤੇ ਬਲੇਡ ਤਿੰਨ ਇੰਚ ਤੋਂ ਵੱਧ ਨਹੀਂ ਹੋਣਾ ਚਾਹੀਦਾ ਤੇ ਇਹ ਚਿੰਨ੍ਹਾਤਮਕ ਹੋਣੀ ਚਾਹੀਦੀ ਹੈ।

ਲੰਡਨ ਓਲੰਪਿਕ ਪ੍ਰਬੰਧਕੀ ਕਮੇਟੀ ਦੇ ਬੁਲਾਰੇ ਨੇ ਕਿਹਾ ਕਿ ਸਿੱਖ ਦਰਸ਼ਕ, ਖਿਡਾਰੀ ਜਾਂ ਕੋਈ ਪ੍ਰਬੰਧਕ ਕਿਰਪਾਨ ਲਿਆ ਸਕੇਗਾ, ਇਸ ਬਾਰੇ ਸਹਿਮਤੀ ਬਣ ਗਈ ਹੈ। ਉਨ੍ਹਾਂ ਕਿਹਾ ਕਿ ਮੁਸਲਿਮ ਔਰਤਾਂ ਨੂੰ ਵੀ ਬੁਰਕਾ ਪਹਿਨਣ ਦੀ ਆਗਿਆ ਦਿੱਤੀ ਜਾ ਸਕਦੀ ਹੈ। ਸਿੱਖ ਕੌਮ ਨੇ ਲੰਡਨ 2012 ਓਲੰਪਿਕ ਤੇ ਪੈਰਾਲੰਪਿਕ ਖੇਡਾਂ ਦੀ ਮੇਜ਼ਬਾਨੀ 'ਚ ਅਹਿਮ ਭੂਮਿਕਾ ਅਦਾ ਕੀਤੀ ਹੈ। ਲੰਡਨ ਓਲੰਪਿਕ ਖੇਡਾਂ ਦੀ ਪ੍ਰਬੰਧਕੀ ਕਮੇਟੀ ਨੇ ਸਾਡੇ ਭਰੋਸੇ 'ਤੇ ਤਿੰਨ ਸਾਲ ਸਿੱਖ ਕੌਮ ਦੇ ਨੁਮਾਇੰਦਿਆਂ ਨਾਲ ਮਿਲ ਕੇ ਕੰਮ ਕੀਤਾ ਹੈ ਤੇ ਭਰੋਸੇ ਬਾਰੇ ਮਾਮਲਿਆਂ 'ਚ ਸਾਡੇ ਨਾਲ ਤਸੱਲੀ ਵੀ ਪ੍ਰਗਟਾਈ ਹੈ।

ਉਨ੍ਹਾਂ ਆਸ ਪ੍ਰਗਟਾਈ ਕਿ ਅਗਲੇ 18 ਮਹੀਨੇ ਵੀ ਗਰੁੱਪ ਆਪਣਾ ਕੰਮ ਜਾਰੀ ਰੱਖੇਗਾ। ਸਿੱਖਾਂ ਨੇ ਪੈਰਿਸ ਨੂੰ ਫਰਾਂਸ ਸਰਕਾਰ ਦੀ ਜਨਤਕ ਬਾਵਾਂ 'ਤੇ ਧਾਰਮਿਕ ਚਿੰਨ੍ਹ ਲੈ ਕੇ ਜਾਣ 'ਤੇ ਲਾਈ ਰੋਕ ਦੀ ਨੀਤੀ ਕਾਰਨ ਨਕਾਰ ਦਿੱਤਾ ਸੀ। ਉਨ੍ਹਾਂ ਕਿਹਾ ਕਿ ਇਸ ਗੱਲ ਦੀ ਸਹਿਮਤੀ ਹੈ ਕਿ ਕਿਰਪਾਨ ਦੀ ਮਿਆਨ ਛੇ ਇੰਚ ਤੇ ਬਲੇਡ ਤਿੰਨ ਇੰਚ ਹੋਵੇ। ਇਸ ਮਾਮਲੇ 'ਤੇ ਕੋਈ ਵਧੇਰੇ ਨਹੀਂ।

ਪੰਜਾਬੀਆਂ ਦੀਆਂ ਦੁਰਲੱਭ ਨਿਸ਼ਾਨੀਆਂ ਹੋਈਆਂ ਨਿਲਾਮ

ਲੰਡਨ: ਮਹਾਰਾਜਾ ਦਲੀਪ ਸਿੰਘ ਨੂੰ ਈਸਾਈ ਵਜੋਂ ਉਨ੍ਹਾਂ ਦੇ ਫਰਜ਼ਾਂ ਤੋਂ ਜਾਣੂ ਕਰਾਉਂਦੇ 1854 ਦੇ ਵਿਵਾਦਗ੍ਰਸਤ ਮੈਮੋਰੈਂਡਮ ਬਰਤਾਨੀਆ ਵਿਚ ਨਿਲਾਮ ਹੋਇਆ। ਇਸ ਮੈਮੋਰੈਂਡਮ 'ਚ ਈਸਾਈ ਵਾਰਸ ਨੂੰ ਨਾਮਜ਼ਦ ਕੀਤੇ ਜਾਣ ਦੀ ਲੋੜ ਵੀ ਦਰਸਾਈ ਗਈ ਸੀ। ਇਸ ਹੱਥ ਲਿਖਤ ਮੈਮੋਰੈਂਡਮ ਦੇ ਲੇਖਕ ਸਰ ਜੌਹਨ ਸਪੈਂਸਰ ਲੌਗਿਨ ਸਨ ਜਿਸ ਨੂੰ ਈਸਟ ਇੰਡੀਆ ਕੰਪਨੀ ਨੇ ਮਹਾਰਾਜਾ ਰਣਜੀਤ ਸਿੰਘ ਦੇ ਵਾਰਸ ਨਾਤਜਰਬੇਕਾਰ ਤੇ ਬਾਲਵਰੋਸ ਦਲੀਪ ਸਿੰਘ ਦਾ ਸਰਪ੍ਰਸਤ ਲਾਇਆ ਗਿਆ ਸੀ। ਬਰਤਾਨੀਆ ਨੇ 1849 ਨੂੰ ਦਲੀਪ ਸਿੰਘ ਨੂੰ ਤਖ਼ਤ ਤੋਂ ਲਾਭੇ ਕਰ ਦਿੱਤਾ ਸੀ। 1838 'ਚ ਜਨਮਿਆ ਦਲੀਪ ਸਿੰਘ, ਮਹਾਰਾਜਾ ਰਣਜੀਤ ਸਿੰਘ ਦਾ ਸਭ ਤੋਂ ਛੋਟਾ ਪੁੱਤਰ ਸੀ। 1839 'ਚ ਮਹਾਰਾਜਾ ਰਣਜੀਤ ਸਿੰਘ ਦੀ ਮੌਤ ਮਗਰੋਂ ਅੰਦਰੋਗਤੀ ਚੱਲੀ ਲੜਾਈ ਦੌਰਾਨ 1843 'ਚ ਦਲੀਪ ਸਿੰਘ ਸਿਰ ਤਾਜ ਸਜਾ ਦਿੱਤਾ ਗਿਆ ਸੀ ਪਰ 1849 'ਚ ਅੰਗਰੇਜ਼ਾਂ ਨੇ ਉਸ ਨੂੰ ਤਖ਼ਤੋਂ ਲਾਹ ਦਿੱਤਾ ਤੇ 1853 'ਚ ਈਸਾਈ ਬਣਾ ਕੇ 1854 'ਚ ਬਰਤਾਨੀਆ ਜਲਵਤਨ ਕਰ ਦਿੱਤਾ ਗਿਆ।

ਭਾਰਤ ਵਿਚ ਰਹਿੰਦੇ ਇੱਕ ਗੁਪਤ ਖਰੀਦਦਾਰ ਨੇ ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜਕਾਲ ਦੀ ਸੁਨਹਿਰੀ ਮੋਹਰ 10 ਹਜ਼ਾਰ ਪੌਂਡ ਸਟਰਲਿੰਗ (ਤਕਰੀਬਨ 8 ਲੱਖ ਰੁਪਏ) ਦੀ ਬੋਲੀ ਦੇ ਕੇ ਖਰੀਦ ਲਈ ਹੈ। ਸੋਨੇ ਦੀ ਇਸ ਮੋਹਰ ਬਾਰੇ ਇਹ ਮੰਨਿਆ ਜਾਂਦਾ ਹੈ ਕਿ ਇਹ ਸਵਰਗੀ ਡਾ. ਜੌਹਨ ਲੌਗਿਨ ਦੀ ਅਸਟੇਟ ਤੋਂ ਨਿਲਾਮੀ ਲਈ ਆਈ। ਲੌਗਿਨ ਉਹ ਸਕੋਟਿਸ਼



ਡਾਕਟਰ ਸੀ ਜਿਸ ਨੂੰ ਈਸਟ ਇੰਡੀਆ ਕੰਪਨੀ ਨੇ 19ਵੀਂ ਸਦੀ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦਾ ਸਰਪ੍ਰਸਤ ਥਾਪਿਆ ਸੀ। ਸੁਨਹਿਰੀ ਮੋਹਰ ਦੀ ਬੋਲੀ 6500 ਪੌਂਡ ਸਟਰਲਿੰਗ (5.3 ਲੱਖ ਰੁਪਏ) ਤੋਂ ਸ਼ੁਰੂ ਹੋਈ ਤੇ ਇਸ ਵਿਚ ਪੰਜ-ਪੰਜ ਸੌ ਪੌਂਡ ਦਾ ਇਜ਼ਾਫਾ ਹੁੰਦਾ ਗਿਆ।

ਰਣਜੀਤ ਸਿੰਘ ਤੋਂ ਵਿਰਾਸਤ 'ਚ ਮਿਲਿਆ ਸ਼ਾਨਾਮੱਤਾ ਕੋਹੇਨੂਰ ਹੀਰਾ, ਦਲੀਪ ਸਿੰਘ ਤੋਂ ਖੋਹ ਕੇ ਮਲਿਕਾ ਵਿਕਟੋਰੀਆ ਨੂੰ ਦੇ ਦਿੱਤਾ ਗਿਆ। ਸਮੇਂ ਦੇ ਬਰਤਾਨਵੀ ਹਾਕਮਾਂ ਦੀ ਜ਼ੋਰ ਜਬਰੀ ਦੇ ਬਾਵਜੂਦ 33 ਸਾਲ ਮਗਰੋਂ ਦਲੀਪ ਸਿੰਘ ਨੇ ਆਪਣੇ ਸਿੱਖ ਮੂਲ ਦੀ ਆਵਾਜ਼ ਨੂੰ ਹੁੰਗਾਰਾ ਦਿੱਤਾ। ਨਜ਼ਦੀਕੀ ਰਿਸ਼ਤਿਓਂ ਭਰਾ ਲੱਗਦੇ ਸਰਦਾਰ ਠਾਕਰ ਸਿੰਘ ਸੰਧਾਵਾਲੀਆ ਦੀ ਮਦਦ ਨਾਲ ਉਹ 1886 'ਚ ਸਿੱਖੀ ਦੇ ਕਲਾਵੇ 'ਚ ਆ ਗਿਆ ਤੇ ਉਦੋਂ ਹੀ ਅਦਨ ਦੀ ਬੰਦਰਗਾਹ ਪੁੱਜ ਗਿਆ ਤਾਂ ਕਿ ਉਹ ਪੰਜਾਬ ਜਾ ਸਕੇ ਪਰ ਉਸ ਦੀ ਇਹ ਕੋਸ਼ਿਸ਼ ਸਫਲ ਨਾ ਹੋ ਸਕੀ।

ਲੌਗਿਨ ਦਾ ਮੈਮੋਰੈਂਡਮ, ਦਲੀਪ ਸਿੰਘ ਨੂੰ ਆਪਣਾ ਕਿਸੇ ਸਮੇਂ ਬੇਹੱਦ ਸ਼ਕਤੀਸ਼ਾਲੀ ਤੇ ਅਮੀਰ ਰਾਜ ਮੁੜ ਹਾਸਲ ਕਰਨੋਂ ਰੋਕਣ ਲਈ ਵੱਡਾ ਉਪਰਾਲਾ ਸੀ। ਇਹ ਪੰਜਾਬ ਦੀ ਵੱਡੀ ਮਹੱਤਤਾ ਹੀ ਦਰਸਾਉਂਦਾ ਸੀ ਜਦੋਂ ਸੇਵਾਮੁਕਤੀ ਮਗਰੋਂ ਲੌਗਿਨ ਨੂੰ (ਉਸ ਦੀਆਂ ਸੇਵਾਵਾਂ ਬਦਲੇ), ਉਸ ਸਮੇਂ 300 ਪੌਂਡ ਸਾਲਾਨਾ ਪੈਨਸ਼ਨ ਲਾਈ ਗਈ ਸੀ ਜੋ ਅੱਜ 800,000 ਪੌਂਡ (6.5 ਕਰੋੜ ਰੁਪਏ) ਸਾਲਾਨਾ ਬਣਦੀ ਹੈ। ਬੋਲੀ 'ਚ ਸਿੱਖ, ਪੰਜਾਬੀ ਤੇ ਹੋਰ ਭਾਰਤੀ ਯਾਦਗਾਰਾਂ

ਸ਼ਾਮਲ ਸਨ। ਇਹ ਬੋਲੀ ਸਰੋਪਸਾਇਰ ਦੇ ਇੰਗਲਿਸ਼ ਕਾਊਟੀ 'ਚ ਮੁਲੋਕ ਵੱਲੋਂ ਕਰਾਈ ਗਈ। ਨੌਜਵਾਨ ਮਹਾਰਾਜੇ ਦੀ ਜਰਮਨ ਪ੍ਰਾਰਥਨਾ ਪੁਸਤਕ, 19ਵੀਂ ਸਦੀ ਦੇ ਪੰਜਾਬ ਦੇ ਨਕਸ਼ੇ, ਹਰਿਮੰਦਰ ਸਾਹਿਬ ਦੀਆਂ ਤਸਵੀਰਾਂ, ਰਣਜੀਤ ਸਿੰਘ ਦਾ ਬੈਠੇ ਹੋਏ ਬੁੱਤ, ਗੁਰੂ ਹਰਕ੍ਰਿਸ਼ਨ ਦੀ ਡਰਾਇੰਗ, ਪੈਂਟ ਤੇ ਸਿਆਹੀ ਵਾਲਾ ਗੁਰੂ ਗੋਬਿੰਦ ਸਿੰਘ ਦਾ ਸਕੈਚ ਤੇ ਸ਼ਹੀਦ ਭਗਤ ਸਿੰਘ ਦੀ ਤਸਵੀਰ ਵੀ ਬੋਲੀ ਵਾਲੀਆਂ ਵਸਤਾਂ 'ਚ ਸ਼ਾਮਲ ਸੀ।

ਦਲੀਪ ਸਿੰਘ ਨੇ ਦੋ ਈਸਾਈ ਔਰਤਾਂ ਨਾਲ ਵਿਆਹ ਕਰਾਏ। ਪਹਿਲੀ ਬਾਬਾ ਮੁਲਰ ਸੀ ਜੋ ਜਰਮਨ ਬੈਂਕਰ ਤੇ ਉਸ ਦੀ ਇਥੋਪੀਆਈ ਸਾਥਣ ਦੀ ਬਿਨ ਵਿਆਹੋਂ ਔਲਾਦ ਸੀ। ਉਨ੍ਹਾਂ ਦੇ ਛੇ ਬੱਚੇ ਹੋਏ ਜਿਨ੍ਹਾਂ 'ਚ ਦੋ ਲੜਕੇ ਵੀ ਸਨ ਜੋ ਇੰਟੋਨ 'ਚ ਪੜ੍ਹੇ ਸਨ। 1887 'ਚ ਬਾਬਾ ਦੀ ਮੌਤ ਮਗਰੋਂ ਉਸ ਨੇ ਐਡਾ ਡਗਲਸ ਵੈਦੇਰਿਲ ਨਾਲ ਵਿਆਹ ਕਰਾਇਆ। ਇਸ ਰਿਸ਼ਤੇ 'ਚ ਉਨ੍ਹਾਂ ਦੇ ਦੋ ਬੱਚੇ ਹੋਏ। ਇਨ੍ਹਾਂ ਅੱਠਾਂ ਬੱਚਿਆਂ ਦੇ ਅੱਗੇ ਜਾਇਜ਼ ਔਲਾਦ ਨਾ ਹੋਈ।

ਦਲੀਪ ਸਿੰਘ ਨਾਲ ਰਣਜੀਤ ਸਿੰਘ ਦੇ ਘਰਾਣੇ ਦਾ ਅੰਤ ਹੋ ਗਿਆ। ਸੰਗ੍ਰਹਿਕਰਤਾਵਾਂ ਦੀ ਦਿਲਚਸਪੀ ਲਈ ਛੇ ਸਫਿਆਂ ਦਾ ਇੱਕ ਹੋਰ ਮੈਮੋਰੈਂਡਮ ਵੀ ਹੈ ਜਿਸ 'ਚ ਇਹ ਖੁਲਾਸਾ ਹੁੰਦਾ ਹੈ ਕਿ ਕਿਵੇਂ ਦਲੀਪ ਸਿੰਘ ਦੇ ਮੰਤਰੀਆਂ ਨੇ ਆਪਣੇ ਲਈ ਪੈਨਸ਼ਨ ਤੇ ਹੋਰ ਤਰਜੀਹਾਂ ਲਈ ਉਸ ਦੀ ਪ੍ਰਭੂਸੱਤਾ ਅੰਗਰੇਜ਼ਾਂ ਨੂੰ ਸੌਂਪ ਦਿੱਤੀ। ਇਨ੍ਹਾਂ 'ਚ ਗੁਲਾਬ ਸਿੰਘ ਵੀ ਸ਼ਾਮਲ ਸੀ ਜਿਸ ਨੂੰ 68 ਲੱਖ ਰੁਪਏ 'ਚ 'ਕਸ਼ਮੀਰ ਦੀ ਰਿਆਸਤ' ਖਰੀਦਣ ਦੀ ਆਗਿਆ ਦੇ ਦਿੱਤੀ ਗਈ ਸੀ।

ਪੰਜਾਬ ਦੇ ਇੰਜੀਨੀਅਰਿੰਗ ਕਾਲਜਾਂ ਦਾ ਭੱਠਾ ਬੈਠਿਆ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪੰਜਾਬ ਦੇ ਇੰਜੀਨੀਅਰਿੰਗ ਕਾਲਜਾਂ ਤੇ ਪੰਜਾਬ ਤਕਨੀਕੀ ਯੂਨੀਵਰਸਿਟੀ ਨਾਲ ਜੁੜੀਆਂ ਸਿੱਖਿਆ ਸੰਸਥਾਵਾਂ ਵਿੱਚ 22 ਹਜ਼ਾਰ ਦੇ ਕਰੀਬ ਸੀਟਾਂ ਖਾਲੀ ਰਹਿਣ ਕਾਰਨ ਇਨ੍ਹਾਂ ਸੰਸਥਾਵਾਂ ਦੀ ਹੋਂਦ 'ਤੇ ਸਵਾਲੀਆ ਨਿਸ਼ਾਨ ਲੱਗ ਗਿਆ ਹੈ। ਭਿਆਨਕ ਵਿੱਤੀ ਸੰਕਟ ਦਾ ਸ਼ਿਕਾਰ ਹੋਈਆਂ ਇਨ੍ਹਾਂ ਸੰਸਥਾਵਾਂ ਦੀ ਹਾਲਤ ਇਸ ਕਦਰ ਤਰਸਯੋਗ ਹੋ ਗਈ ਹੈ ਕਿ ਦੋ ਦਰਜਨ ਦੇ ਕਰੀਬ ਇੰਜੀਨੀਅਰਿੰਗ ਕਾਲਜਾਂ ਦੇ ਮਾਲਕਾਂ ਨੂੰ ਕੋਈ ਖਰੀਦਦਾਰ ਹੀ ਨਹੀਂ ਲੱਭ ਰਿਹਾ। ਇਕ ਦਹਾਕਾ ਪਹਿਲਾਂ ਖੁੱਬਾਂ ਵਾਂਗ ਪੈਦਾ ਹੋਏ ਇੰਜੀਨੀਅਰਿੰਗ ਕਾਲਜਾਂ ਵਿੱਚੋਂ ਬਹੁਤਿਆਂ ਦੇ ਮਾਲਕਾਂ ਨੂੰ ਰੋਟੀ ਰੋਜ਼ੀ ਤਾਂ ਦੂਰ ਸਾਲਾਨਾ ਖਰਚੇ ਵੀ ਕੱਢਣੇ ਮੁਸ਼ਕਲ ਹੋ ਗਏ ਹਨ। ਸੀਟਾਂ ਖਾਲੀ ਰਹਿਣ ਕਾਰਨ ਕਾਲਜਾਂ ਨੂੰ ਵੱਡੀ ਵਿੱਤੀ ਸੱਟ ਵੱਜੀ ਹੈ। ਸੂਬੇ ਵਿੱਚ ਕੁੱਲ ਇੰਜੀਨੀਅਰਿੰਗ ਤੇ ਮੈਨੇਜਮੈਂਟ ਦੇ ਵੱਖ ਵੱਖ ਕਾਲਜਾਂ ਦੀ ਗਿਣਤੀ 400 ਦੇ ਕਰੀਬ ਹੈ। ਸਾਲ 2008 ਤੱਕ ਇੰਜੀਨੀਅਰਿੰਗ ਕਾਲਜਾਂ ਦੀ ਹਾਲਤ ਕੁਝ ਠੀਕ ਸੀ ਪਰ ਹੁਣ ਬੁਰੀ ਤਰ੍ਹਾਂ ਨਿਘਾਰ ਆ ਚੁੱਕਾ ਹੈ।

ਵਿਦਿਆਰਥੀਆਂ ਨੇ ਦਾਖਲੇ ਲੈਣ ਤੋਂ ਮੂੰਹ ਮੋੜਿਆ



ਖੜ੍ਹੇ ਹਨ ਪਰ ਵਿਦਿਆਰਥੀ ਘਟਣ ਕਾਰਨ ਆਦਮਨ ਘਟ ਗਈ। ਕਾਲਜਾਂ ਦੇ ਬੰਦ ਹੋਣ ਕਾਰਨ ਅਧਿਕਾਪਕਾਂ ਦੇ ਬੇਰੁਜ਼ਗਾਰ ਹੋਣ ਦਾ ਸੰਕਟ ਦੀ ਦਿਖਾਈ ਦੇ ਰਿਹਾ ਹੈ। ਕਾਲਜ ਮਾਲਕਾਂ ਦੀ ਯੂਨੀਅਨ ਪੰਜਾਬ ਅਨਏਡਿਡ ਤਕਨੀਕੀ ਸੰਸਥਾਵਾਂ ਦੇ ਪ੍ਰਧਾਨ

ਸਾਧਨ ਸਮਝ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਸਰਕਾਰ ਇਨ੍ਹਾਂ ਸੰਸਥਾਵਾਂ ਨੂੰ ਕਰਾਂ ਤੋਂ ਛੋਟ ਦੇਵੇ ਤਾਂ ਸੰਸਥਾਵਾਂ ਬਚ ਸਕਦੀਆਂ ਹਨ। ਹਾਲ ਜਾਣਕਾਰੀ ਮੁਤਾਬਕ ਮਾਲਵੇ ਦੇ ਬਠਿੰਡਾ, ਫਰੀਦਕੋਟ, ਫਿਰੋਜ਼ਪੁਰ, ਸੰਗਰੂਰ ਤੇ ਮੁਕਤਸਰ ਵਿੱਚ ਤਾਂ ਬਹੁਤ ਸਾਰੀਆਂ ਇੰਜੀਨੀਅਰਿੰਗ ਸੰਸਥਾਵਾਂ ਹਨ ਜੋ ਬੰਦ ਹੋਣ ਕੇ ਪਹੁੰਚ ਗਈਆਂ ਹਨ ਪਰ ਖਰੀਦਦਾਰ ਕੋਈ ਵੀ ਨਹੀਂ। ਹੋਰ ਤਾਂ ਹੋਰ ਚੰਡੀਗੜ੍ਹ ਦੇ ਆਸ ਪਾਸ ਦੀਆਂ ਸੰਸਥਾਵਾਂ ਵੀ ਘਾਟੇ ਦਾ ਸ਼ਿਕਾਰ ਹਨ ਤੇ ਵਿਕਣ 'ਤੇ ਲੱਗੀਆਂ ਹੋਈਆਂ ਹਨ। ਗੁਰੂਕੂਲ ਵਿਦਿਆ ਪੀਠ ਦੇ ਮਾਲਕ ਮਨਮੋਹਨ ਕੁਮਾਰ ਗਰਗ ਅਨੁਸਾਰ ਉਸ ਵੱਲੋਂ ਪਿਛਲੇ ਕਈ ਸਾਲਾਂ ਤੋਂ ਇੰਜੀਨੀਅਰਿੰਗ ਤੇ ਬਿਜ਼ਨੈੱਸ ਮੈਨੇਜਮੈਂਟ ਦੀਆਂ 4 ਸੰਸਥਾਵਾਂ ਚਲਾਈਆਂ ਜਾ ਰਹੀਆਂ ਹਨ। ਇਨ੍ਹਾਂ ਸੰਸਥਾਵਾਂ ਦੇ ਘਾਟੇ ਵਿੱਚ ਜਾਣ ਕਾਰਨ ਇੱਕ ਕਾਲਜ ਤਾਂ ਵੇਚ ਦਿੱਤਾ ਗਿਆ ਹੈ ਤੇ ਬਾਕੀ ਦੀਆਂ ਸੰਸਥਾਵਾਂ ਵੇਚਣ ਦਾ ਮਨ ਬਣਾ ਲਿਆ ਹੈ। ਉਨ੍ਹਾਂ ਕਿਹਾ ਕਿ 50 ਕਰੋੜ ਰੁਪਏ ਦਾ ਪੂੰਜੀ ਨਿਵੇਸ਼ ਕਰਕੇ ਵੀ ਉਹ ਕਰਜ਼ਾਈ ਹੋਇਆ ਬੈਠਾ ਹੈ। ਇਸੇ ਤਰ੍ਹਾਂ ਦਾ ਹਾਲ ਬਾਕੀ ਦੀਆਂ ਸੰਸਥਾਵਾਂ ਦੇ ਮਾਲਕਾਂ ਨੇ ਸੁਣਾਇਆ ਪਰ ਉਨ੍ਹਾਂ ਆਪਣੀ ਸੰਸਥਾ ਦਾ ਨਾਂ ਗੁਪਤ ਰੱਖਣਾ ਚਾਹਿਆ।

ਪੰਜਾਬ ਵਿੱਚ ਤਕਨੀਕੀ ਸਿੱਖਿਆ ਨਾਲ ਸਬੰਧਤ ਕੋਈ ਵੱਡਾ ਉਦਯੋਗ ਨਾ ਹੋਣ ਕਾਰਨ ਵੀ ਇਥੋਂ ਦੀਆਂ ਇਹ ਸੰਸਥਾਵਾਂ ਤਕਨੀਕੀ ਤੇ ਇੰਜੀਨੀਅਰਿੰਗ ਦੀ ਪੜ੍ਹਾਈ ਲਈ ਤਰਜੀਹੀ ਨਹੀਂ ਰਹੀਆਂ। ਪੰਜਾਬ ਸਰਕਾਰ ਨੇ ਕੌਮੀ ਪੱਧਰ ਦੀ ਸੰਸਥਾ ਆਈ.ਆਈ.ਟੀ. ਰੋਪੜ ਦੇ ਨਜ਼ਦੀਕ ਬਿਰਲਾ ਫਾਰਮ ਦੀ 250 ਏਕੜ ਜ਼ਮੀਨ 'ਤੇ ਤਕਨੀਕੀ ਸਿੱਖਿਆ ਨਾਲ ਸਬੰਧਤ ਉਦਯੋਗ ਦੀ ਸਥਾਪਨਾ ਤੋਂ ਟਾਲ ਵੱਟ ਲਿਆ ਹੈ। ਸੂਤਰਾਂ ਅਨੁਸਾਰ ਉਦਯੋਗ ਦੀ ਸਥਾਪਨਾ ਦੇ ਪ੍ਰਸਤਾਵ ਨੂੰ ਰੱਦ ਕਰਕੇ ਜ਼ਮੀਨ ਸਰਕਾਰ ਨੇ ਰੱਖਿਆ ਵਿਭਾਗ ਨੂੰ ਭਰਤੀ ਸਥਾਨ ਬਣਾਉਣ ਲਈ ਦੇਣ ਦਾ ਫੈਸਲਾ ਕਰ ਲਿਆ ਹੈ। ਪੰਜਾਬ ਦੇ ਇੰਜੀਨੀਅਰਿੰਗ ਕਾਲਜਾਂ ਦੀ ਹਾਲਤ ਇਹ ਹੈ ਕਿ 102 ਕਾਲਜਾਂ ਦੀਆਂ 39900 ਸੀਟਾਂ ਵਿੱਚੋਂ ਮਸਾਂ 22000 ਦੇ ਕਰੀਬ ਸੀਟ ਭਰੀਆਂ ਹਨ। ਇਸੇ ਤਰ੍ਹਾਂ ਐਮ.ਟੈਕ ਦੀਆਂ 3732 ਸੀਟਾਂ ਵਿੱਚੋਂ 2358 ਹੀ ਭਰ ਸਕੀਆਂ, ਐਮ. ਫਾਰਮੇਸੀ ਦੇ ਕਾਲਜਾਂ ਦੀਆਂ ਤਾਂ 812 ਸੀਟਾਂ ਵਿੱਚੋਂ 500 ਦੇ ਤਕਰੀਬਨ ਸੀਟਾਂ ਹੀ ਭਰੀਆਂ ਹਨ ਤੇ ਐਮ.ਬੀ.ਏ. ਦੀਆਂ 10,000 ਸੀਟਾਂ ਵਿੱਚੋਂ 6000 ਦੇ ਕਰੀਬ ਸੀਟਾਂ ਖਾਲੀ ਰਹਿ ਗਈਆਂ ਹਨ। ਸੀਟਾਂ ਦੇ ਖਾਲੀ ਰਹਿਣ ਕਾਰਨ ਕਾਲਜਾਂ ਦੇ ਸਾਹਮਣੇ ਵੱਡਾ ਸੰਕਟ ਖੜ੍ਹਾ ਹੋ ਗਿਆ ਹੈ ਕਿਉਂਕਿ ਕਾਲਜਾਂ ਦੇ ਖਰਚੇ ਤਾਂ ਜਿਉਂ ਦੇ ਤਿਉਂ

ਜੇ.ਐਸ. ਧਾਲੀਵਾਲ ਦਾ ਕਹਿਣਾ ਹੈ ਕਿ ਸਰਕਾਰ ਨੇ ਇੰਜੀਨੀਅਰਿੰਗ ਕਾਲਜਾਂ ਨੂੰ ਬਚਾਉਣ ਲਈ ਕੋਈ ਉਪਰਾਲਾ ਨਹੀਂ ਕੀਤਾ। ਉਨ੍ਹਾਂ ਕਿਹਾ ਕਿ ਸੂਬੇ ਵਿੱਚ ਤਕਨੀਕੀ ਸਿੱਖਿਆ ਦੇ ਖੇਤਰ 'ਚ ਵੱਡੀ ਭੂਮਿਕਾ ਨਿਭਾਉਣ ਵਾਲੀਆਂ ਸੰਸਥਾਵਾਂ ਨੂੰ ਸਰਕਾਰ ਕਮਾਈ ਦਾ

ਭਾਰਤ 'ਚ ਐਸਬੈਸਟਾਸ ਦੀ ਵਰਤੋਂ ਕੈਂਸਰ ਫੈਲਣ ਦੀ ਜੜ੍ਹ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਅਮਰੀਕਾ, ਕੈਨੇਡਾ ਤੇ ਰੂਸ ਵਰਗੇ ਦੇਸ਼ਾਂ ਵੱਲੋਂ ਵਰਤੋਂ ਲਈ ਪਾਬੰਦ ਕੀਤੇ ਗਏ ਖ਼ਤਰਨਾਕ ਪਦਾਰਥ ਐਸਬੈਸਟਾਸ ਭਾਰਤ ਵਿੱਚ ਕੈਂਸਰ ਦੇ ਮੁੱਖ ਕਾਰਨਾਂ ਵਿੱਚੋਂ ਇੱਕ ਹੈ। ਅਜਿਹਾ ਤੱਥ ਤੇ ਵਿਸ਼ਵ ਸਿਹਤ ਸੰਸਥਾ ਦਾ ਹਵਾਲਾ ਦਿੰਦਿਆਂ ਇੱਕ ਪਟੀਸ਼ਨਰ ਨੇ ਹਾਈ ਕੋਰਟ 'ਚ ਅਰਜ਼ੀ ਪਾ ਕੇ ਮੰਗ ਕੀਤੀ ਹੈ ਕਿ ਕੇਂਦਰ ਤੇ ਪੰਜਾਬ ਸਰਕਾਰ ਨੂੰ ਐਸਬੈਸਟਾਸ ਦੀ ਵਰਤੋਂ 'ਤੇ ਪਾਬੰਦੀ ਲਾਉਣ ਦੀ ਹਦਾਇਤ ਕੀਤੀ ਜਾਵੇ। ਜਸਟਿਸ ਐਮ.ਐਮ. ਕੁਮਾਰ ਦੀ ਅਗਵਾਈ ਵਾਲੀ ਡਵੀਜ਼ਨ ਬੈਂਚ ਨੇ ਕੇਂਦਰ ਤੇ ਪੰਜਾਬ ਸਰਕਾਰ ਨੂੰ ਨੋਟਿਸ ਜਾਰੀ ਕਰਕੇ ਇੱਕ ਦਸੰਬਰ ਤੱਕ ਜਵਾਬ ਦੇਣ ਲਈ ਕਿਹਾ ਹੈ। ਗੋਬਿੰਦ ਨੁਕਰਾਲ ਤੇ ਹੋਰਾਂ ਨੇ ਪਟੀਸ਼ਨ ਵਿੱਚ ਕਿਹਾ ਹੈ ਕਿ ਸੀਮੈਂਟ ਬਣਾਉਣ ਲਈ ਐਸਬੈਸਟਾਸ ਦੀ ਵਰਤੋਂ ਕੀਤੀ ਜਾਂਦੀ ਹੈ ਤੇ ਰਾਟਰਡਮ ਕਾਨਫਰੰਸ ਵਿੱਚ

ਐਸਬੈਸਟਾਸ ਨੂੰ ਖ਼ਤਰਨਾਕ ਪਦਾਰਥ ਕਰਾਰ ਦਿੱਤਾ ਜਾ ਚੁੱਕਾ ਹੈ ਤੇ ਵਿਸ਼ਵ ਸਿਹਤ ਸੰਸਥਾ (ਡਬਲਿਊਐਚਓ) ਨੇ ਐਸਬੈਸਟਾਸ ਦੀ ਵਰਤੋਂ ਨੂੰ ਕੈਂਸਰ ਦਾ ਵੱਡਾ ਕਾਰਨ ਮੰਨਿਆ ਹੈ। ਪੰਜਾਬ ਵਿੱਚ ਗੰਦੇ ਪਾਣੀ ਕਾਰਨ ਕੈਂਸਰ ਹੋਣ ਦੇ ਮਾਮਲੇ ਸਾਹਮਣੇ ਆ ਚੁੱਕੇ ਹਨ। ਇਹ

ਸਕਦਾ ਕਿ ਐਸਬੈਸਟਾਸ ਨਾਲ ਹੀ ਕੈਂਸਰ ਫੈਲ ਰਿਹਾ ਹੋਵੇ। ਪਟੀਸ਼ਨਰਾਂ ਨੇ ਕਿਹਾ ਕਿ ਐਸਬੈਸਟਾਸ ਦੀ ਵਰਤੋਂ ਖ਼ਤਰਨਾਕ ਹੋਣ ਦੇ ਚਲਦਿਆਂ ਅਮਰੀਕਾ, ਕੈਨੇਡਾ ਤੇ ਰੂਸ ਨੇ ਇਸ 'ਤੇ ਪਾਬੰਦੀ ਲਾ ਦਿੱਤੀ ਹੈ ਤੇ ਜਿਥੇ ਇੱਕ ਪਾਸੇ ਇਨ੍ਹਾਂ ਦੇਸ਼ਾਂ ਨੇ ਐਸਬੈਸਟਾਸ ਦੀ ਵਰਤੋਂ 'ਤੇ ਪਾਬੰਦੀ ਲਗਾਈ ਹੋਈ ਹੈ, ਉਥੇ ਇਨ੍ਹਾਂ ਦੇਸ਼ਾਂ ਕੋਲੋਂ ਹੀ ਐਸਬੈਸਟਾਸ ਆਯਾਤ ਕਰ ਕੇ ਭਾਰਤ ਸੀਮੈਂਟ ਬਣਾਉਣ ਵਿੱਚ ਇਸ ਦੀ ਵਰਤੋਂ ਕਰ ਰਿਹਾ ਹੈ। ਅੰਕੜਿਆਂ ਦਾ ਹਵਾਲਾ ਦਿੰਦਿਆਂ ਪਟੀਸ਼ਨਰਾਂ ਨੇ ਦੱਸਿਆ ਹੈ ਕਿ ਦੇਸ਼ ਵਿੱਚ ਹਰ ਸਾਲ ਕੈਂਸਰ ਨਾਲ ਇੱਕ ਲੱਖ ਤੋਂ ਵੱਧ ਮੌਤਾਂ ਹੁੰਦੀਆਂ ਹਨ। ਇਨ੍ਹਾਂ ਤੱਥਾਂ ਦਾ ਹਵਾਲਾ ਦਿੰਦਿਆਂ ਪਟੀਸ਼ਨਰਾਂ ਨੇ ਮੰਗ ਕੀਤੀ ਹੈ ਕਿ ਭਾਰਤ ਤੇ ਖ਼ਾਸ ਕਰ ਕੇ ਪੰਜਾਬ ਵਿੱਚ ਐਸਬੈਸਟਾਸ ਦੀ ਵਰਤੋਂ 'ਤੇ ਰੋਕ ਲਾਈ ਜਾਵੇ। ਹਾਈ ਕੋਰਟ ਨੇ ਪਟੀਸ਼ਨ 'ਤੇ ਨੋਟਿਸ ਲੈਂਦਿਆਂ ਕੇਂਦਰ ਤੇ ਪੰਜਾਬ ਸਰਕਾਰ ਨੂੰ ਨੋਟਿਸ ਜਾਰੀ ਕਰ ਕੇ ਜਵਾਬ ਤਲਬੀ ਕੀਤੀ ਜਾਵੇਗੀ।



ਇਸ ਲਈ ਵਾਪਰ ਰਿਹਾ ਹੈ ਕਿ ਪੀਣ ਦੇ ਪਾਣੀ ਦੀਆਂ ਪਾਈਪ ਲਾਈਨਾਂ ਸੀਮੈਂਟ ਦੀਆਂ ਵਿੱਢੀਆਂ ਹੋਈਆਂ ਹਨ ਤੇ ਇਨ੍ਹਾਂ ਪਾਈਪ ਲਾਈਨਾਂ ਬਣਾਉਣ ਵੇਲੇ ਐਸਬੈਸਟਾਸ ਦੀ ਵਰਤੋਂ ਹੋਈ ਹੈ। ਇਸ ਕਾਰਨ ਇਸ ਗੱਲ ਤੋਂ ਇਨਕਾਰ ਨਹੀਂ ਕੀਤਾ ਜਾ

Sateen Kaur Takk

Lose Weight Feel Great

ਮੇਰੇ ਫਿਟ ਖਰੀਦੀਆਂ ਵਿੱਚ 40 ਪੌਂਡ ਖਾਧੇ ਘਟਾਇਆਂ ਅਤੇ ਨਿਕਲੇ 12 ਸਾਲ ਤੋਂ ਮੇਰਾ ਚਰਮ ਉੱਜੀ ਹੈ।

Before: 165 Lbs. After: 125 Lbs. Lost 40 Lbs.

All Herbal, American Doctors' formulated and Guaranteed Results

ਅਮਰੀਕਨ ਡਾਕਟਰਾਂ ਦਾ ਕੁਦਰਤੀ ਜੜ੍ਹੀ ਬੂਟੀਆਂ ਤੋਂ ਤਿਆਰ ਕੀਤਾ ਫਾਰਮੂਲਾ ਅਤੇ ਗਾਰੰਟੀਸ਼ੁਦਾ ਨਤੀਜੇ

Business Opportunity

International Company looking for serious people to work from home-part time or full time. Great earning potential, full training and support provided. To attend training in your area.

For more info. call:

Sukhpreet Kaur Indiana
Ph:317-884-3557
Sharanjeet Kaur
Ph:317-332-1387

spkaurus@yahoo.co.in - www.shopherbaliife.com/skaur

JR Brothers, LLC
 Greenwood, IN 46143

ਟਰੱਕ ਡਰਾਈਵਰਾਂ ਅਤੇ ਓਨਰ ਅਪਰੇਟਰਾਂ ਦੀ ਲੋੜ ਹੈ

ਮਿਡਵੈਸਟ ਤੋਂ ਨਿਊ ਜਰਸੀ, ਪੈਨਸਿਲਵੇਨੀਆ, ਕੁਨੈਕਟੀਕਟ, ਨਿਊ ਯਾਰਕ, ਮੈਰੀਲੈਂਡ ਅਤੇ ਵਾਪਸੀ ਰੂਟ।
 ਬਹੁਤੇ ਗੇੜੇ ਇੰਡੀਆਨਾ ਤੋਂ ਨਿਊ ਜਰਸੀ-ਪੈਨਸਿਲਵੇਨੀਆ ਵਿਚਾਲੇ

ਵੀਕਐਂਡ 'ਤੇ ਵਾਪਸ ਘਰ ਅਦਾਇਗੀ ਹਰ ਹਫਤੇ

Ph:317-534-5136, Cell:317-702-2803

Matrimonials

ਵਰ ਦੀ ਲੋੜ ਹੈ

Wanted Sikh Saini US/Canadian match for Sikh Saini US citizen girl, 24, 5'-0" studying hospital/ medical billing & coding after bachelor in Bussiness Admn. Contact: singhp1@hotmail.com

Seeking a suitable Jatt Sikh US citizen match for a pretty 24, 5'-3" Dentist girl in India. Contact at skgurdeep7@gmail.com.

Parents seek US citizen Jatt Sikh boy in Medical profession for Jatt Sikh, 27, 5'-7" MBBS girl, preparing for USMLE, 1st step cleared. Call:510-304-9292 or e-mail: jassi@jassigill.com

Wanted US/Canadian/UK/Australian citizen match for Amritdhari Sidhu girl from educated urban family in India, 5.4, 23 yrs, doing MSc Biochem. Call: 850-225-6388 in the US or email: sukhsssohi@yahoo.com

ਸੁੰਦਰ ਸੈਣੀ ਲੜਕੇ 24 ਸਾਲ, ਬੀ. ਐਸ. ਸੀ. ਨਰਸਿੰਗ ਵਾਸਤੇ ਯੋਗ ਸੁਸ਼ੀਲ ਜੀਵਨ ਸਾਥਣ ਦੀ ਜ਼ਰੂਰਤ ਹੈ। ਅਮਰੀਕਾ ਕੈਨੇਡਾ ਨੂੰ ਤਰਜੀਹ। ਜਾਤ ਗੋਤ ਕੋਈ ਵਿਚਾਰ ਨਹੀਂ। ਫੋਨ ਨੰਬਰ 408-518-2031 ਜਾਂ email: gsaini125@gmail.com 'ਤੇ ਸੰਪਰਕ ਕੀਤਾ ਜਾ ਸਕਦਾ ਹੈ।

ਜੱਟ ਸਿੱਖ ਸੁੰਦਰ ਤੇ ਸਾਉ ਲੜਕੀ, 24 ਸਾਲ, ਕੱਚ 5.0', ਬੀ ਐਸ ਨਰਸਿੰਗ ਲਈ ਯੋਗ ਜੱਟ ਸਿੱਖ ਵਰ ਦੀ ਲੋੜ ਹੈ। ਅਮਰੀਕਾ/ਕੈਨੇਡਾ ਦੇ ਸਿਟੀਜ਼ਨ, ਗਰੀਨ ਕਾਰਡ, ਜਾਂ ਪੀ ਆਰ ਹੋਲਡਰ 510-300-7682 ਜਾਂ 91-99155-50180 'ਤੇ ਸੰਪਰਕ ਕਰਨ।

ਕੰਨਿਆ ਦੀ ਲੋੜ ਹੈ

ਜੱਟ ਸਿੱਖ ਚੀਮਾ 29, ਕੱਚ 5'-11" ਅਮਰੀਕੀ ਸਿਟੀਜ਼ਨ 10+2 ਪਾਸ ਲੜਕੇ ਲਈ ਇੰਡੀਆ ਤੋਂ ਪੜ੍ਹੀ ਲਿਖੀ 22 ਤੋਂ 27 ਸਾਲ ਉਮਰ ਦੀ ਘਟੋ ਘਟ 5' 4" ਕੱਚ ਦੀ ਘਰੇਲੂ ਲੜਕੀ ਦੀ ਲੋੜ ਹੈ। ਮੰਗਣੀ ਇੰਡੀਆ ਤੋਂ ਵਿਆਹ ਅਮਰੀਕਾ ਵਿੱਚ। ਲੜਕੇ ਦੇ ਮਾਪੇ ਇੰਡੀਆ ਵਿੱਚ ਹਨ। ਸੰਪਰਕ ਕਰੋ: ਫੋਨ 91-80591-27952 ਜਾਂ ਈਮੇਲ ਕਰੋ js.cheema@yahoo.com

Suitable match for 29/5'-9" cleanshaven, slim, Ramgarhia Sikh boy, Software Engineer well settled in US. Caste no bar. Call: 425-307-1050; Email: biodata/photo: psingh03850@gmail.com

ਨਰਿੰਦਰ ਸਿੰਘ ਕੌਮਾਂਤਰੀ ਕਾਨੂੰਨ ਕਮਿਸ਼ਨ ਦੇ ਮੁੜ ਮੈਂਬਰ ਬਣੇ

ਸੰਯੁਕਤ ਰਾਸ਼ਟਰ: ਭਾਰਤ ਨੂੰ ਮੁੜ ਤੋਂ ਪੰਜ ਸਾਲ ਲਈ ਕੌਮਾਂਤਰੀ ਕਾਨੂੰਨ ਕਮਿਸ਼ਨ ਦਾ ਮੈਂਬਰ ਚੁਣ ਲਿਆ ਗਿਆ ਹੈ। ਪੰਜ ਸਾਲ ਦੀ ਇਹ ਨਵੀਂ ਮਿਆਦ 1 ਜਨਵਰੀ 2012 ਤੋਂ ਸ਼ੁਰੂ ਹੋਵੇਗੀ। ਸੰਯੁਕਤ ਰਾਸ਼ਟਰ ਦੀ ਜਨਰਲ ਅਸੈਂਬਲੀ ਨੇ ਭਾਰਤ ਦੇ ਨਰਿੰਦਰ ਸਿੰਘ ਨੂੰ ਮੁੜ ਕਮਿਸ਼ਨ ਦਾ ਮੈਂਬਰ ਚੁਣਿਆ ਹੈ। ਕੌਮਾਂਤਰੀ ਕਾਨੂੰਨ ਕਮਿਸ਼ਨ ਦੇ 2007 ਤੋਂ ਮੈਂਬਰ ਚਲੇ ਆ ਰਹੇ ਨਰਿੰਦਰ ਸਿੰਘ ਇਸ ਸਮੇਂ ਵਿਦੇਸ਼ੀ ਮਾਮਲਿਆਂ ਬਾਰੇ ਮੰਤਰਾਲੇ ਦੀ ਕਾਨੂੰਨੀ ਤੇ ਸਮਝੌਤੇ ਡਵੀਜ਼ਨ ਦੇ ਮੁਖੀ ਤੇ ਕਾਨੂੰਨੀ ਸਲਾਹਕਾਰ ਹਨ।

Punjab Times

Established in 2000
12th Year in Publication

Published every Saturday
by **A B Publication Inc.**
20451 N Plum Grove Rd.
Palatine, IL 60074-2018

Ph:847-359-0746
Fax:847-705-9388

Editor:

Amolak Singh Jammu

Astt. Editor:

Jaspreet Kaur

Kuljeet Singh

Graphics:

Mandeep Singh

Our Columnists

Ashok Bhaura

Tarlochan Singh Dupalpur

Baljit Basi

Prof. Kulwant S. Romana

California

Shiara Dhindsa

661-703-6664

New York

Iqbal S. Jabowalia

917-375-6395

Circulation

Harbhajan Singh

917-856-5229

Photographer

Kamaljit Singh Viridi

Ph. 847-502-2703

Distributed in:

California, Illinois, Indiana, Michigan, Wisconsin, Ohio, Iowa, Mississippi, Arkansas, Texas, Nevada, Virginia, Oregon, Arizona, Georgia, Florida, Massachusetts, Washington, New York, Missouri

ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ
ਸਾਲਾਨਾ ਚੰਦਾ: 85 ਡਾਲਰ,
ਪੰਜ ਸਾਲ ਲਈ: 400 ਡਾਲਰ

ਨੋਟ: ਪੰਜਾਬ ਟਾਈਮਜ਼ ਵਿਚ ਛਪੇ ਲੇਖਾਂ ਵਿਚਲੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ। ਇਹ ਪਾਠਕਾਂ ਦੀ ਮਹਿਜ਼ ਜਾਣਕਾਰੀ ਹਿੱਤ ਛਾਪੇ ਜਾਂਦੇ ਹਨ। ਉਨ੍ਹਾਂ ਦੇ ਸਹੀ ਜਾਂ ਗਲਤ ਹੋਣ ਬਾਰੇ ਫੈਸਲਾ ਪਾਠਕਾਂ ਦੇ ਹੱਥ ਵਿਚ ਹੈ। ਪੰਜਾਬ ਟਾਈਮਜ਼ ਵਿਚ ਛਪੇ ਇਸ਼ਤਿਹਾਰਾਂ ਵਿਚ ਕੀਤੇ ਗਏ ਦਾਅਵਿਆਂ ਦੀ ਜ਼ਰੂਰੀ ਨਹੀਂ ਕਿ ਅਦਾਰਾ ਪੰਜਾਬ ਟਾਈਮਜ਼ ਤਾਈਦ ਕਰਦਾ ਹੋਵੇ। ਪਾਠਕ ਕਿਸੇ ਵੀ ਇਸ਼ਤਿਹਾਰ ਦੇ ਦਾਅਵਿਆਂ ਦੀ ਪੁਸ਼ਟੀ ਆਪ ਕਰ ਲੈਣ।

Disclaimer

The views expressed in the articles published in the columns of Punjab Times are that of their writers, and it is not implied that Punjab Times endorses them.

Sameway Punjab Times does not necessarily endorse the claims made in the advertisements published in Punjab Times.

All disputes subject to Chicago jurisdiction.

ਵਿਰਾਸਤ-ਏ-ਖਾਲਸਾ: ਪੰਜਾਬ ਸਰਕਾਰ ਫਿਲਮੀ ਹਸਤੀਆਂ ਨੂੰ ਬਲਾਉਣ ਤੋਂ ਪਿੱਛੇ ਹਟੀ

ਅੰਮ੍ਰਿਤਸਰ: 550 ਸਾਲਾਂ ਦੇ ਸਿੱਖ ਇਤਿਹਾਸ ਦੀ ਯਾਦਗਾਰ 'ਵਿਰਾਸਤ-ਏ-ਖਾਲਸਾ' ਦਾ ਅਨੰਦਪੁਰ ਸਾਹਿਬ ਵਿਖੇ 25 ਨਵੰਬਰ ਨੂੰ ਹੋਣ ਵਾਲਾ ਉਦਘਾਟਨ ਗੁਰਮਤਿ ਰਹੂ-ਰੀਤਾਂ ਮੁਤਾਬਕ ਹੋਵੇਗਾ ਤੇ ਇਸ ਦੇ ਉਦਘਾਟਨ ਲਈ ਬਾਲੀਵੁੱਡ ਦੇ ਕਿਸੇ ਅਦਾਕਾਰ ਨੂੰ ਨਹੀਂ ਸੱਦਿਆ ਗਿਆ। ਚੁਫੇਰਿਓਂ ਅਲੋਚਨਾ ਤੇ ਦਬਾਅ ਤੋਂ ਬਾਅਦ ਇਹ ਐਲਾਨ ਸ਼੍ਰੀ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਕੀਤਾ। ਉਨ੍ਹਾਂ ਇਹ ਵੀ ਭਰੋਸਾ ਦਿੱਤਾ ਕਿ ਸਾਕਾ ਨੀਲਾ ਤਾਰਾ ਦੀ ਯਾਦਗਾਰ ਵੀ ਜ਼ਰੂਰ ਬਣੇਗੀ।

ਵਿਰਾਸਤ-ਏ-ਖਾਲਸਾ ਦੇ ਉਦਘਾਟਨੀ ਸਮਾਰੋਹ ਵਿਚ ਅਮਿਤਾਭ ਬੱਚਨ ਤੇ ਹੋਮਾ ਮਾਲਨੀ ਸਮੇਤ ਗਾਇਕਾ ਆਸ਼ਾ ਭੱੱਸਲੇ, ਜਸਪਿੰਦਰ ਨਰੂਲਾ ਤੇ ਹੋਰਾਂ ਨੂੰ ਸੱਦੇ ਜਾਣ ਦੀ ਚਰਚਾ ਸੀ ਪਰ ਸਿੱਖ ਜਥੇਬੰਦੀਆਂ ਵੱਲੋਂ ਇਸ ਧਾਰਮਿਕ ਸਮਾਗਮ ਵਿਚ ਅਮਿਤਾਭ ਬਚਨ ਨੂੰ ਸੱਦੇ ਜਾਣ ਦਾ ਤਿੱਖਾ ਵਿਰੋਧ ਸ਼ੁਰੂ ਹੋ ਗਿਆ ਸੀ। ਜਥੇਬੰਦੀਆਂ ਦੇ ਆਗੂਆਂ ਵੱਲੋਂ ਦੋਸ਼ ਲਾਇਆ ਗਿਆ ਕਿ ਨਵੰਬਰ 1984 ਦੇ ਸਿੱਖ ਵਿਰੋਧੀ ਦੰਗਿਆਂ ਨੂੰ ਭਤਕਾਉਣ ਲਈ ਉਹ ਵੀ ਦੋਸ਼ੀ ਹਨ। ਇਸ ਬਾਰੇ ਕਈ ਸਿੱਖ ਜਥੇਬੰਦੀਆਂ ਵੱਲੋਂ ਸ਼੍ਰੀ ਅਕਾਲ ਤਖਤ ਸਾਹਿਬ ਦੇ ਪ੍ਰਧਾਨ ਨੂੰ ਮੰਗ ਪੱਤਰ ਸੌਂਪੇ ਗਏ ਹਨ।

ਵਿਗਤਦੀ ਹਾਲਤ ਨੂੰ ਵੇਖਦਿਆਂ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਸਪੱਸ਼ਟ ਕੀਤਾ ਕਿ ਵਿਰਾਸਤ-ਏ-ਖਾਲਸਾ ਦੇ ਉਦਘਾਟਨ ਸਮਾਗਮ

ਵਿਚ ਕਿਸੇ ਵੀ ਫਿਲਮੀ ਕਲਾਕਾਰ ਨੂੰ ਨਹੀਂ ਸੱਦਿਆ ਗਿਆ ਤੇ ਨਾ ਹੀ ਕੋਈ ਫਿਲਮੀ ਕਲਾਕਾਰ ਇਸ ਸਿੱਖ ਯਾਦਗਾਰ ਦਾ ਉਦਘਾਟਨ ਕਰੇਗਾ। ਇਸ ਯਾਦਗਾਰ ਦਾ ਉਦਘਾਟਨ ਸਿੱਖ ਧਰਮ ਦੀਆਂ ਰਹੂ-ਰੀਤਾਂ ਅਨੁਸਾਰ ਹੋਵੇਗਾ। ਉਨ੍ਹਾਂ ਦੱਸਿਆ ਕਿ ਸਮਾਗਮ ਦਾ ਉਦਘਾਟਨ ਫਿਲਮੀ ਕਲਾਕਾਰ ਅਮਿਤਾਭ ਬੱਚਨ ਵੱਲੋਂ ਕੀਤੇ ਜਾਣ ਦੀ ਚਰਚਾ ਹੋਣ ਨਾਲ ਦੋਸ਼ ਵਿਦੇਸ਼ ਤੋਂ ਸਿੱਖ ਜਥੇਬੰਦੀਆਂ ਵੱਲੋਂ ਵਿਰੋਧ ਪ੍ਰਗਟਾਇਆ ਜਾ ਰਿਹਾ ਸੀ। ਉਨ੍ਹਾਂ ਨੂੰ ਕਈ ਫੋਨ ਸੁਨੇਹੇ ਮਿਲੇ ਹਨ ਤੇ ਕਈ ਜਥੇਬੰਦੀਆਂ ਨੇ ਮੰਗ ਪੱਤਰ ਵੀ ਦਿੱਤੇ ਹਨ। ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਪੀਰ ਮੁਹੰਮਦ ਦੇ ਪ੍ਰਧਾਨ ਕਰਨੈਲ ਸਿੰਘ ਪੀਰ ਮੁਹੰਮਦ, ਬੀਬੀ ਜਗਦੀਸ਼ ਕੌਰ, ਨਵੰਬਰ 1984 ਦੇ ਸਿੱਖ ਵਿਰੋਧੀ ਦੰਗਿਆਂ ਦੇ ਪੀਤਰਾਂ, ਸਿੱਖ ਆਗੂ ਚਰਨਜੀਤ ਸਿੰਘ ਚੰਨੀ ਤੇ ਹੋਰਾਂ ਨੇ ਮੰਗ ਪੱਤਰ

ਸੌਂਪੇ ਹਨ ਜਿਸ ਵਿਚ ਅਮਿਤਾਭ ਬੱਚਨ ਨੂੰ ਇਸ ਸਮਾਗਮ ਵਿਚ ਸੱਦੇ ਜਾਣ ਦਾ ਵਿਰੋਧ ਕੀਤਾ ਗਿਆ ਹੈ।

ਆਸ਼ਾ ਭੱੱਸਲੇ ਵੱਲੋਂ ਸ਼ਬਦ ਗਾਇਨ ਕੀਤੇ ਜਾਣ ਬਾਰੇ ਉਨ੍ਹਾਂ ਕਿਹਾ ਕਿ ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਹਜ਼ੂਰੀ ਵਿਚ ਸਿਰਫ ਗੁਰਬਾਣੀ ਦਾ ਗਾਇਨ ਹੋਵੇਗਾ ਪਰ ਕਿਸੇ ਹੋਰ ਮੰਚ ਤੋਂ ਉਹ ਸ਼ਬਦ ਗਾਇਨ ਕਰ ਸਕਦੇ ਹਨ। ਭਾਜਪਾ ਦੇ ਕੌਮੀ ਪ੍ਰਧਾਨ ਨਿਤਿਨ ਗਡਕਰੀ ਤੇ ਹੋਰਾਂ ਦੀ ਆਮਦ ਬਾਰੇ ਉਨ੍ਹਾਂ ਕਿਹਾ ਕਿ ਗੁਰੂ ਘਰ ਵਿਚ ਸਧਾਰਨ ਸ਼ਰਧਾਲੂ ਵਜੋਂ ਮੱਥਾ ਟੇਕਣ ਲਈ ਕੋਈ ਵੀ ਆ ਸਕਦਾ ਹੈ ਤੇ ਕਿਸੇ 'ਤੇ ਕੋਈ ਰੋਕ ਨਹੀਂ ਹੈ। ਉਨ੍ਹਾਂ ਕਿਹਾ ਕਿ ਪੰਜ ਸਿੰਘ ਸਾਹਿਬਾਨ ਸਮਾਗਮ ਵਿਚ ਸ਼ਾਮਲ ਹੋਣਗੇ, ਜੇਕਰ ਕਿਸੇ ਤਰ੍ਹਾਂ ਦੀ ਕੋਈ ਉਲੰਘਣਾ ਹੁੰਦੀ ਹੈ ਤਾਂ ਉਸ ਨੂੰ ਮੌਕੇ 'ਤੇ ਰੋਕਿਆ ਜਾਵੇਗਾ।

ਜਥੇਦਾਰ ਨੇ ਆਖਿਆ ਕਿ ਸਾਕਾ ਨੀਲਾ ਤਾਰਾ ਦੀ ਯਾਦਗਾਰ ਵੀ ਜਲਦੀ ਬਣੇਗੀ। ਇਸ ਬਾਰੇ ਸ਼੍ਰੋਮਣੀ ਕਮੇਟੀ ਵੱਲੋਂ ਬਣਾਈ ਗਈ ਕਮੇਟੀ ਦੀਆਂ ਮੀਟਿੰਗਾਂ ਹੋ ਚੁੱਕੀਆਂ ਹਨ। ਸ਼੍ਰੀ ਹਰਿਮੰਦਰ ਸਾਹਿਬ ਆਏ ਭਾਜਪਾ ਆਗੂ ਲਾਲ ਕ੍ਰਿਸ਼ਨ ਅਡਵਾਨੀ ਨੂੰ ਸ਼੍ਰੋਮਣੀ ਕਮੇਟੀ ਵੱਲੋਂ ਸੂਚਨਾ ਕੇਂਦਰ ਵਿਖੇ ਸਨਮਾਨਤ ਕੀਤੇ ਜਾਣ ਬਾਰੇ ਉਨ੍ਹਾਂ ਆਖਿਆ ਕਿ ਸ਼੍ਰੀ ਅਡਵਾਨੀ ਨੂੰ ਸੱਚਖੰਡ ਸ਼੍ਰੀ ਹਰਿਮੰਦਰ ਸਾਹਿਬ ਦੇ ਅੰਦਰ ਸਨਮਾਨਤ ਕੀਤੇ ਜਾਣ ਵਜੋਂ ਸਿਰੋਪਾਓ ਨਹੀਂ ਦਿੱਤਾ ਗਿਆ। ਸ਼੍ਰੀ ਹਰਿਮੰਦਰ ਸਾਹਿਬ ਦੇ ਅੰਦਰ ਸਿਰੋਪਾਓ ਦਿੱਤੇ ਜਾਣ ਦੀ ਹੀ ਵੱਡੀ ਅਹਿਮੀਅਤ ਹੈ। ਪੀਪਲਜ਼ ਪਾਰਟੀ ਆਫ ਪੰਜਾਬ ਦੇ ਆਗੂ ਮਨਪ੍ਰੀਤ ਸਿੰਘ ਬਾਦਲ ਵੱਲੋਂ ਡੇਰਾ ਸਿਰਸਾ ਵਿਖੇ ਜਾਣ ਬਾਰੇ ਉਨ੍ਹਾਂ ਕਿਹਾ ਕਿ ਇਹ ਮਾਮਲਾ ਪੰਜ ਸਿੰਘ ਸਾਹਿਬਾਨ ਦੀ ਇਕੱਤਰਤਾ ਵਿਚ ਵਿਚਾਰਿਆ ਜਾਵੇਗਾ।

ਰਾਮੂਵਾਲੀਆ ਮੁੜ ਬਾਦਲ ਦੇ ਖੇਮੇ 'ਚ

ਚੰਡੀਗੜ੍ਹ: ਲੋਕ ਭਲਾਈ ਪਾਰਟੀ ਦੇ ਮੁਖੀ ਤੇ ਸਾਬਕਾ ਅਕਾਲੀ ਸੰਸਦ ਮੈਂਬਰ ਬਲਵੰਤ ਸਿੰਘ ਰਾਮੂਵਾਲੀਆ ਦੀ ਅਕਾਲੀ ਦਲ ਵਿਚ ਵਾਪਸੀ ਨੂੰ ਹਰੀ ਝੰਡੀ ਦੇ ਦਿੱਤੀ ਗਈ ਹੈ। ਸ. ਰਾਮੂਵਾਲੀਆ ਨੇ 22 ਨਵੰਬਰ ਨੂੰ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ

ਬਾਦਲ ਨਾਲ ਉਨ੍ਹਾਂ ਦੇ ਨਿਵਾਸ ਸਥਾਨ 'ਤੇ ਮੁਲਾਕਾਤ ਕਰਕੇ ਦਲ ਵਿਚ ਵਾਪਸੀ ਲਈ ਪ੍ਰਗਰਾਮ ਨੂੰ ਅੰਤਿਮ ਰੂਪ ਦਿੱਤਾ। ਸ. ਰਾਮੂਵਾਲੀਆ ਨਾਲ ਇਸ ਮੀਟਿੰਗ ਦੌਰਾਨ ਗਾਇਕ ਹਰਭਜਨ ਮਾਨ ਵੀ ਹਾਜ਼ਰ ਸੀ।

ਚੋਣ ਲਈ ਦਲ ਦੇ ਟਿਕਟ ਵੀ ਦਿੱਤੇ ਜਾਣ ਦੀ ਸੰਭਾਵਨਾ ਹੈ। ਸ. ਰਾਮੂਵਾਲੀਆ ਸੰਗਰੂਰ ਜ਼ਿਲ੍ਹੇ ਵਿਚੋਂ ਧੂਰੀ ਹਲਕੇ ਤੋਂ ਚੋਣ ਲੜਨ ਦੇ ਇੱਛੁਕ ਸਮਝੇ ਜਾਂਦੇ ਹਨ। ਮੁੱਖ ਮੰਤਰੀ ਨੇ ਇਸ ਪੱਤਰ ਰਾਹੀਂ ਸ. ਰਾਮੂਵਾਲੀਆ ਦੀਆਂ ਤਾਰੀਫਾਂ ਦੇ ਪੁਲ ਵੀ ਬੰਨ੍ਹੇ ਹਨ। ਪੰਜਾਬ ਦੀਆਂ ਵਿਧਾਨ ਸਭਾ ਚੋਣਾਂ ਜੋ ਅਗਲੇ ਸਾਲ ਫਰਵਰੀ ਵਿਚ ਹੋਣੀਆਂ ਹਨ ਤੋਂ ਪਹਿਲਾਂ ਸੂਬੇ ਦੀ ਸਿਆਸਤ ਵਿਚ ਇਹ ਵੱਡੀ ਘਟਨਾ ਮੰਨੀ ਜਾਵੇਗੀ।



ਬਲਵੰਤ ਸਿੰਘ ਰਾਮੂਵਾਲੀਆ

ਮੁੱਖ ਮੰਤਰੀ ਨਾਲ ਮੀਟਿੰਗ ਤੋਂ ਬਾਅਦ ਸ. ਬਾਦਲ ਦੇ ਦਸਤਖਤਾਂ ਹੇਠ ਸ. ਰਾਮੂਵਾਲੀਆ ਦੇ ਨਾਂ ਲਿਖਤੀ ਪੱਤਰ ਵੀ ਜਾਰੀ ਕੀਤਾ ਗਿਆ ਜਿਸ 'ਚ ਸ. ਬਾਦਲ ਨੇ ਕਿਹਾ ਕਿ ਸਿਆਸੀ ਰੂਪ ਵਿਚ ਸ. ਰਾਮੂਵਾਲੀਆ ਭਾਵੇਂ ਕਿਸੇ ਥਾਂ ਵੀ ਵਿਚਰੇ ਹੋਣ ਪਰ ਅਸਲ ਵਿਚ ਉਹ ਅਕਾਲੀ ਦਲ ਦੀ ਅਮਾਨਤ ਸਨ। ਉਨ੍ਹਾਂ 1975 ਵਿਚ ਐਮਰਜੈਂਸੀ ਵਿਰੁਧ ਅਤੇ 1982 ਦੇ ਧਰਮ ਯੁੱਧ ਮੋਰਚੇ ਵਿਚ ਪ੍ਰਸ਼ੰਸਾਯੋਗ ਸੇਵਾ ਨਿਭਾਈ ਤੇ ਦਲ ਨੇ ਦੋ ਵਾਰ ਉਨ੍ਹਾਂ ਨੂੰ ਲੋਕ ਸਭਾ ਮੈਂਬਰ ਤੇ ਪਾਰਟੀ ਦੇ ਸਕੱਤਰ ਜਨਰਲ ਤੇ ਦੋਹਾਂ ਸਦਨਾਂ 'ਚ ਪਾਰਟੀ ਗਰੁਪ ਦੇ ਲੀਡਰ ਬਣਾ ਕੇ ਨਿਵਾਜਿਆ।

ਸ. ਬਾਦਲ ਨੇ ਕਿਹਾ ਦੋ ਦਹਾਕਿਆਂ ਤੋਂ ਵੱਧ ਸਮਾਂ ਅਕਾਲੀ ਦਲ ਤੋਂ ਵੱਖਰੇ ਰਹਿਣ ਦੇ ਬਾਵਜੂਦ ਕਿਸੇ ਹੋਰ ਪਾਰਟੀ 'ਚ ਨਹੀਂ ਗਏ ਤੇ ਆਪਣੀ ਆਜ਼ਾਦ ਹੋਂਦ ਕਾਇਮ ਰੱਖੀ। ਸ. ਬਾਦਲ ਨੇ ਪੱਤਰ ਵਿਚ ਲਿਖਿਆ ਕਿ ਉਨ੍ਹਾਂ ਦੇ ਵਿਚਾਰ ਅਨੁਸਾਰ ਇਕੱਲਿਆਂ ਰਹਿ ਕੇ ਠੋਸ ਨਤੀਜੇ ਨਹੀਂ ਦਿੱਤੇ ਜਾ ਸਕਦੇ। ਇਸ ਲਈ ਸ਼੍ਰੋਮਣੀ ਅਕਾਲੀ ਦਲ ਦੀ ਸ਼ਕਤੀ ਵਿਚ ਵਾਧਾ ਕਰਨ ਲਈ ਉਨ੍ਹਾਂ ਦੇ ਮੋਢੇ ਨਾਲ ਮੋਢਾ ਜੋੜ ਕੇ ਕੰਮ ਕੀਤਾ ਜਾਵੇ।

ਅਕਾਲੀ ਹਲਕਿਆਂ ਅਨੁਸਾਰ ਆਉਂਦੀਆਂ ਚੋਣਾਂ ਦੌਰਾਨ ਅਕਾਲੀ ਦਲ ਵੱਲੋਂ ਸ. ਰਾਮੂਵਾਲੀਆ ਤੇ ਉਨ੍ਹਾਂ ਦੇ ਇਕ-ਦੋ ਸਮਰਥਕਾਂ ਨੂੰ ਵਿਧਾਨ ਸਭਾ

ਅੱਸੀਵਿਆਂ ਦੇ ਅੱਧ ਵਿਚ ਸ. ਰਾਮੂਵਾਲੀਆ ਨੇ ਸ਼੍ਰੋਮਣੀ ਅਕਾਲੀ ਦਲ ਨਾਲੋਂ ਨਾਤਾ ਤੋੜ ਲਿਆ ਸੀ ਤੇ ਉਨ੍ਹਾਂ ਦੀ ਕੇਂਦਰੀ ਸਿਆਸਤ ਵਿਚ ਮਹੱਤਵਪੂਰਨ ਥਾਂ ਰੱਖਣ ਵਾਲੇ ਮਰਹੂਮ ਕਮਿਊਨਿਸਟ ਆਗੂ ਹਰਕਿਸ਼ਨ ਸਿੰਘ ਸੁਰਜੀਤ ਨਾਲ ਕਾਫੀ ਨੇੜਤਾ ਰਹੀ ਹੈ। ਕਾਮਰੇਡ ਸੁਰਜੀਤ ਨਾਲ ਨੇੜਤਾ ਸਦਕਾ ਹੀ ਸ. ਰਾਮੂਵਾਲੀਆ ਘੱਟ ਗਿਣਤੀ ਕਮਿਸ਼ਨ ਦੇ ਉਪ ਚੇਅਰਮੈਨ, ਦੇਵਗੌੜਾ ਤੇ ਆਈ.ਕੇ. ਗੁਜਰਾਲ ਦੀਆਂ ਸਰਕਾਰਾਂ ਵਿਚ ਮੰਤਰੀ ਤੇ ਹੋਰ ਅਹੁਦਿਆਂ 'ਤੇ ਰਹੇ।

ਸ. ਰਾਮੂਵਾਲੀਆ ਨੇ ਕਿਹਾ ਕਿ ਲੋਕ ਭਲਾਈ ਪਾਰਟੀ ਪੰਜਾਬ ਨਾਲ ਸਬੰਧਤ 15 ਨੁਕਤੀ ਪ੍ਰੋਗਰਾਮ ਲੈ ਕੇ ਸਿਆਸੀ ਲੜਾਈ ਲੜ ਰਹੀ ਹੈ। ਕਾਂਗਰਸ ਨੇ ਲੋਕ ਭਲਾਈ ਪਾਰਟੀ ਦੇ ਪ੍ਰੋਗਰਾਮ ਪ੍ਰਤੀ ਕੋਈ ਹੁੰਗਾਰਾ ਨਹੀਂ ਭਰਿਆ ਜਦੋਂਕਿ ਸ਼੍ਰੋਮਣੀ ਅਕਾਲੀ ਦਲ ਨੇ ਸਹਿਮਤੀ ਪ੍ਰਗਟਾਈ ਹੈ। ਪਾਰਟੀ ਦੇ ਇਸ ਪ੍ਰੋਗਰਾਮ 'ਚ ਕਈ ਮੁੱਦੇ ਤਾਂ ਕੇਂਦਰ ਸਰਕਾਰ ਨਾਲ ਸਬੰਧਤ ਹਨ ਜਿਸ ਵਿਚ ਪੰਜਾਬ ਨਾਲ ਪੈਰ ਪੈਰ 'ਤੇ ਜ਼ਿਆਦਤੀ ਦੇ ਮੁੱਦੇ ਸ਼ਾਮਲ ਹਨ।

ਗੱਦਾਫ਼ੀ ਦਾ ਪੁੱਤਰ ਗ੍ਰਿਫ਼ਤਾਰ

ਤ੍ਰਿਪੋਲੀ: ਮਰਹੂਮ ਲਿਬੀਆਈ ਆਗੂ ਮੁੱਅਮਰ ਗੱਦਾਫ਼ੀ ਦੇ ਭਗੋੜੇ ਪੁੱਤਰ ਸੈਫ-ਅਲ-ਇਸਲਾਮ ਨੂੰ ਦੇਸ਼ ਦੇ ਦੱਖਣੀ ਖੇਤਰ ਵਿਚੋਂ ਗ੍ਰਿਫ਼ਤਾਰ ਕਰ ਲਿਆ ਗਿਆ। ਕੌਮੀ ਆਰਜ਼ੀ ਕੌਂਸਲ ਦੇ ਕਾਨੂੰਨ ਮੰਤਰੀ ਮੁਹੰਮਦ ਅਲ-ਅੱਲਾਗੁਈ ਨੇ ਦੱਸਿਆ ਕਿ ਕੌਮਾਂਤਰੀ ਅਪਰਾਧ ਅਦਾਲਤ (ਆਈ.ਸੀ.ਸੀ.) ਵੱਲੋਂ ਲੋੜੀਂਦਾ ਭਗੋੜਾ ਸੈਫ-ਅਲ-ਇਸਲਾਮ ਦੱਖਣੀ ਲਿਬੀਆ ਵਿਚੋਂ ਗ੍ਰਿਫ਼ਤਾਰ ਕਰ ਲਿਆ ਗਿਆ ਹੈ। ਆਈ.ਸੀ.ਸੀ. ਨੇ ਸੈਫ, ਉਸ ਦੇ ਪਿਤਾ ਮੁੱਅਮਰ ਗੱਦਾਫ਼ੀ ਤੇ ਉਸ ਦੇ ਖੁਫ਼ੀਆ ਮੁਖੀ ਅਬਦੁਲ-ਅਲ-ਸੇਨੂਸੀ ਖ਼ਿਲਾਫ਼ ਸ਼ਾਸਨ ਵਿਰੋਧੀ ਅੰਦੋਲਨ ਨੂੰ ਦਬਾਉਣ ਲਈ ਮਨੁੱਖਤਾ ਵਿਰੋਧੀ ਅਪਰਾਧ ਕਰਨ ਦੇ ਦੋਸ਼ ਵਿਚ 27 ਜੂਨ ਨੂੰ ਗ੍ਰਿਫ਼ਤਾਰੀ ਵਾਰੰਟ ਜਾਰੀ ਕੀਤੇ ਸਨ।

ਤੀਜਾ ਮੋਰਚਾ ਮੁੱਖ ਧਿਰਾਂ ਲਈ ਬਣੇਗਾ ਸਿੱਧੀ ਚੁਣੌਤੀ

ਆਪਣੇ ਹਿੱਸੇ ਦੀਆਂ 65 ਸੀਟਾਂ 'ਤੇ ਹੀ ਜ਼ੋਰ ਲਾ ਰਿਹਾ ਹੈ। ਅਕਾਲੀ ਦਲ ਆਪਣੇ ਭਾਈਵਾਲ ਭਾਜਪਾ ਨੂੰ 23 ਸੀਟਾਂ ਦੇ ਕੇ ਖੁਦ 97 ਸੀਟਾਂ 'ਤੇ ਚੋਣ ਲੜੇਗਾ। ਇਨ੍ਹਾਂ 97 ਸੀਟਾਂ ਵਿਚੋਂ ਸੱਤ ਸਮਾਜ ਵੀ ਆਪਣੇ ਹਿੱਸੇ ਦੀਆਂ 10-12 ਸੀਟਾਂ 'ਤੇ ਚੋਣ ਲੜਨ ਦਾ ਇੱਛੁਕ ਹੈ।

ਅਕਾਲੀ ਦਲ (ਬ) ਨੇ ਸ਼੍ਰੋਮਣੀ ਕਮੇਟੀ ਦੀਆਂ ਚੋਣਾਂ ਵਿਚ ਸੱਤ ਸਮਾਜ ਨੂੰ 30 ਸੀਟਾਂ ਦਿੱਤੀਆਂ ਸਨ ਜਿਸ ਕਰ ਕੇ ਹੁਣ ਇਹ ਗਠਜੋੜ ਸ਼੍ਰੋਮਣੀ ਕਮੇਟੀ ਤੋਂ ਨਿਕਲ ਕੇ ਵਿਧਾਨ ਸਭਾ ਤੇ ਫਿਰ ਲੋਕ ਸਭਾ 'ਚ ਵੀ ਪਹੁੰਚੇਗਾ। ਸਿਆਸੀ ਮਾਹਿਰਾਂ ਅਨੁਸਾਰ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਇਨ੍ਹਾਂ ਪੰਜਾਂ ਸਾਲਾਂ ਵਿਚ ਸਿਰਫ ਤੇ ਸਿਰਫ 65 ਸੀਟਾਂ 'ਤੇ ਹੀ ਜ਼ੋਰ ਦਿੱਤਾ ਹੈ। ਹੁਣ ਤੱਕ ਦੇ ਸਰਵੇਖਣਾਂ ਤੋਂ ਸੁਖਬੀਰ ਬਾਦਲ ਨੂੰ ਕੁਝ ਹੱਦ ਤੱਕ ਸੀ ਪਰ ਅਚਾਨਕ ਕਾਂਗਰਸ ਪ੍ਰਧਾਨ ਕੈਪਟਨ ਅਮਰਿੰਦਰ ਸਿੰਘ ਅਤੇ ਸਾਂਝੇ ਮੋਰਚੇ ਦੇ ਚੇਅਰਮੈਨ ਮਨਪ੍ਰੀਤ ਸਿੰਘ ਬਾਦਲ ਦੀਆਂ ਸਰਗਰਮੀਆਂ ਨੇ ਸੱਤਾਧਾਰੀ ਗੱਠਜੋੜ ਨੂੰ ਹੱਥਾਂ-ਪੈਰਾਂ ਦੀ ਪਾ ਦਿੱਤੀ ਹੈ।

ਕੇਂਦਰੀ ਹਾਈ ਕਮਾਨ ਦੀ ਘੁਰਕੀ ਤੋਂ ਬਾਅਦ ਕੈਪਟਨ ਅਮਰਿੰਦਰ ਸਿੰਘ ਦੀ ਅਗਵਾਈ ਵਿਚ ਕਾਂਗਰਸ ਦੀ ਇਕਮੁੱਠਤਾ ਤੇ ਫਿਰ ਰੈਲੀਆਂ ਦੀ ਮੁਹਿੰਮ ਨੇ ਅਕਾਲੀ ਦਲ ਨੂੰ ਨਵੇਂ ਸਿਰੇ ਤੋਂ ਸੋਚਣ ਲਈ ਮਜਬੂਰ ਕਰ ਦਿੱਤਾ ਹੈ। ਅਕਾਲੀ ਦਲ ਦੇ ਅੰਕੜਿਆਂ ਦੀ ਖੇਡ ਵਿਗੜਨ ਤੋਂ ਬਾਅਦ ਸੱਤਾਧਾਰੀ ਗੱਠਜੋੜ ਵੱਲੋਂ ਨਵੀਂ ਰਣਨੀਤੀ ਅਖਤਿਆਰ ਕੀਤੀ ਜਾ ਰਹੀ ਹੈ। ਸਰਕਾਰ ਨੇ ਹੁਣ ਧਤਾਧਤ ਨੀਂਹ ਪੱਥਰ ਰੱਖਣੇ ਸ਼ੁਰੂ ਕਰ ਦਿੱਤੇ ਹਨ ਪਰ ਜਿਨ੍ਹਾਂ ਪ੍ਰਾਜੈਕਟਾਂ ਦਾ ਨੀਂਹ ਪੱਥਰ ਰੱਖਿਆ ਜਾ ਰਿਹਾ ਹੈ, ਉਨ੍ਹਾਂ ਨੂੰ ਪੂਰਾ ਹੋਣ 'ਤੇ ਕਾਫੀ

ਸਮਾਂ ਲੱਗਣਾ ਹੈ ਜਿਸ ਦਾ ਲਾਹਾ ਅਕਾਲੀ ਦਲ ਨੂੰ ਦੋ ਮਹੀਨੇ ਬਾਅਦ ਹੋਣ ਜਾ ਰਹੀਆਂ ਵਿਧਾਨ ਸਭਾ ਚੋਣਾਂ 'ਚ ਨਹੀਂ ਮਿਲੇਗਾ।

ਅਕਾਲੀ ਦਲ ਲਈ ਦੂਜੀ ਮਾਤੀ ਗੱਲ ਇਹ ਸਾਬਤ ਹੋ ਰਹੀ ਹੈ ਕਿ ਉਸ ਦੀ ਭਾਈਵਾਲ ਪਾਰਟੀ ਭਾਜਪਾ ਦੀ ਹਾਲਤ ਕੋਈ ਬਹੁਤੀ ਚੰਗੀ ਨਹੀਂ। ਇਹ ਗੱਲ ਭਾਜਪਾ ਦੇ ਕੌਮੀ ਆਗੂ ਲਾਲ ਕ੍ਰਿਸ਼ਨ ਅਡਵਾਨੀ ਦੀ ਰੱਬ ਯਾਤਰਾ ਦੌਰਾਨ ਵੀ ਉਭਰ ਕੇ ਸਾਹਮਣੇ ਆਈ ਹੈ। ਭਾਜਪਾ ਵੱਲੋਂ ਕਰਵਾਏ ਗਏ ਸਰਵੇਖਣ ਅਨੁਸਾਰ ਪਾਰਟੀ ਦਾ ਬੁਰਾ ਹਾਲ ਹੈ ਤੇ ਨਤੀਜਾ ਸਿਫਰ ਆਇਆ ਹੈ ਜਿਸ ਕਰ ਕੇ ਪਾਰਟੀ ਦੇ ਅੰਦਰ ਵੀ ਖਿੱਚੋਤਾਣ ਵਧ ਗਈ ਹੈ।

ਦੂਜੇ ਪਾਸੇ ਪੰਜਾਬ ਪੀਪਲਜ਼ ਪਾਰਟੀ (ਪੀ.ਪੀ.ਪੀ.) ਦੀ ਅਗਵਾਈ 'ਚ ਬਣਿਆ ਸਾਂਝਾ ਮੋਰਚਾ ਵੀ ਅੰਕੜਿਆਂ ਦੀ ਖੇਡ ਵਿਚ ਪੈ ਗਿਆ ਹੈ। ਪੀ.ਪੀ.ਪੀ. ਆਗੂਆਂ ਦਾ ਦਾਅਵਾ ਹੈ ਕਿ ਉਨ੍ਹਾਂ ਦੇ ਮੋਰਚੇ ਨੂੰ 10-15 ਸੀਟਾਂ ਆ ਰਹੀਆਂ ਹਨ ਤੇ ਜੇਕਰ ਇਹ ਹਾਲਤ ਬਣੀ ਤਾਂ ਸਰਕਾਰ ਬਣਾਉਣ ਦੀ ਕੁੰਜੀ ਮਨਪ੍ਰੀਤ ਬਾਦਲ ਦੇ ਹੱਥ ਹੋਵੇਗੀ। ਪੱਛਮੀ ਬੰਗਾਲ ਵਿਚ ਭਾਵੇਂ ਖੱਬਿਆਂ ਦਾ ਲਾਲ ਰੰਗ ਫਿੱਕਾ ਪੈਣ ਨਾਲ ਪੰਜਾਬ 'ਚ ਵੀ ਕਾਮਰੇਡਾਂ ਦਾ ਹੇਠਲਾ ਕਾਡਰ ਨਿਰਾਸ਼ ਹੈ ਅਤੇ ਪੰਜਾਬ ਵਿਚ ਕਾਡਰ ਦੀ ਗਿਣਤੀ ਘੱਟ ਹੈ ਪਰ ਇੱਜ਼ਤ ਹਾਲੇ ਵੀ ਬਾਕੀ ਪਾਰਟੀਆਂ ਨਾਲੋਂ ਵਧੇਰੇ ਹੈ। ਮਨਪ੍ਰੀਤ ਸਿੰਘ ਬਾਦਲ ਨਾਲ ਮਿਲ ਕੇ ਲਾਲ ਅਤੇ ਕੇਸਰੀ ਰੰਗ ਇਕੱਠਾ ਹੋ ਗਿਆ ਹੈ ਪਰ ਇਹ ਰੰਗ ਕਿਸ ਨੂੰ ਡੋਬੇਗਾ, ਇਹ ਅਜੇ ਤਾਈਂ ਸਪਸ਼ਟ ਨਹੀਂ। ਪੀ.ਪੀ.ਪੀ. ਦੇ ਨਾਲ ਨਾਲ ਬਹੁਜਨ ਸਮਾਜ ਪਾਰਟੀ ਤੇ ਦੂਜੇ ਅਕਾਲੀ ਦਲ ਵੀ ਕੁਝ ਹਿੱਸਿਆਂ ਵਿਚ ਕਿਸੇ ਦੀ ਬੇੜੀ 'ਚ ਵੱਟੇ ਪਾਉਣ ਦੇ ਸਮਰਥ ਹਨ।

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ		
ਬੀਬੀ ਨਵਦੀਪ ਕੌਰ (ਡਾ.)	ਸ. ਬਲਵਿੰਦਰ ਸਿੰਘ ਸੰਧੂ	ਸ. ਦਰਸ਼ਨ ਸਿੰਘ ਦਰਤ
ਸ਼੍ਰੀ ਸੰਨੀ ਧੂੜ (ਮਿਸ਼ੀਗਨ)	ਸ. ਹਰਜੀਤ ਸਿੰਘ ਸਾਹੀ	ਸ. ਰਾਜਿੰਦਰ ਸਿੰਘ ਬੈਂਸ
ਪ੍ਰੋ ਜੋਗਿੰਦਰ ਸਿੰਘ ਰਮਦੇਵ	ਸ਼੍ਰੀ ਸਰਵਣ ਸਿੰਘ ਟਿਵਾਣਾ	ਸ. ਮਨਦੀਪ ਸਿੰਘ ਭੂਰਾ
ਸ. ਸਵਰਨਜੀਤ ਸਿੰਘ ਢਿਲੋਂ	ਸ. ਜੈਦੇਵ ਸਿੰਘ ਭੱਠਲ	ਸ਼੍ਰੀ ਗੁਰਿੰਦਰ ਸਿੰਘ ਗਿੱਲ
ਸ. ਅਮੋਲਕ ਸਿੰਘ ਗਾਖਲ	ਸ. ਸ਼ਮਸ਼ੇਰ ਸਿੰਘ ਬੋਪਾਰਾਏ	ਸ਼੍ਰੀ ਹੈਪੀ ਹੀਰ
ਸ. ਹਰਦਿਆਲ ਸਿੰਘ ਦਿਓਲ	ਸ. ਜਗਦੀਸ਼ਰ ਸਿੰਘ ਕਲੇਰ (ਮਿਲਵਾਕੀ)	
ਡਾ. ਗੁਰਦਿਆਲ ਸਿੰਘ ਬਸਰਾਨ		

ਟਰੱਕ ਯੂਨੀਅਨ ਦੇ ਪ੍ਰਧਾਨ ਨੂੰ ਸੂਚਨਾ ਕਮਿਸ਼ਨਰ ਲਾਉਣ ਦੀ ਤਿਆਰੀ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪੰਜਾਬ ਸਰਕਾਰ ਵੱਲੋਂ ਸੰਗਰੂਰ ਜ਼ਿਲ੍ਹੇ ਨਾਲ ਸਬੰਧਤ ਅਕਾਲੀ ਆਗੂ ਤੇ ਮਾਲੇਰਕੋਟਲਾ ਟਰੱਕ ਯੂਨੀਅਨ ਦੇ ਸਾਬਕਾ ਪ੍ਰਧਾਨ ਅਜੀਤ ਸਿੰਘ ਚੰਦੂਰਾਈਆਂ ਤੇ ਪੱਤਰਕਾਰ ਸੁਰਿੰਦਰ ਅਵਸਥੀ ਨੂੰ ਪੰਜਾਬ ਰਾਜ ਸੂਚਨਾ ਕਮਿਸ਼ਨ ਵਿੱਚ ਕਮਿਸ਼ਨਰ ਨਿਯੁਕਤ ਕਰਨ ਦੀ ਤਿਆਰੀ ਕੀਤੀ ਜਾ ਰਹੀ ਹੈ ਜਦਕਿ ਕਾਨੂੰਨੀ ਤੌਰ 'ਤੇ ਸਿਆਸੀ ਪਿਛੋਕੜ ਵਾਲੇ ਕਿਸੇ ਵਿਅਕਤੀ ਨੂੰ ਸੂਚਨਾ ਕਮਿਸ਼ਨ 'ਚ ਨਿਯੁਕਤ ਨਹੀਂ ਕੀਤਾ ਜਾ ਸਕਦਾ।

ਸੂਚਨਾ ਤੇ ਤਕਨਾਲੋਜੀ ਵਿਭਾਗ ਵੱਲੋਂ ਇਨ੍ਹਾਂ ਨਿਯੁਕਤੀਆਂ ਲਈ ਮੁਢਲੀ ਪ੍ਰਕਿਰਿਆ ਮੁਕੰਮਲ ਕਰ ਲਏ ਜਾਣ ਤੋਂ ਬਾਅਦ ਫਾਈਲ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੂੰ ਭੇਜ ਦਿੱਤੀ ਗਈ ਹੈ। ਪ੍ਰਮੁੱਖ ਸਕੱਤਰ ਤਕਨੀਕੀ ਸਿੱਖਿਆ ਏ. ਆਰ. ਤਲਵਾਰ ਅਨੁਸਾਰ ਵਿਰੋਧੀ ਧਿਰ ਦੀ ਨੇਤਾ ਬੀਬੀ ਰਾਜਿੰਦਰ ਕੌਰ ਭੱਠਲ ਨੇ ਅਕਾਲੀ ਦਲ ਨਾਲ ਸਬੰਧਤ ਰਹੇ ਆਗੂ ਚੰਦੂਰਾਈਆਂ ਤੇ ਅਵਸਥੀ ਦੀ ਨਿਯੁਕਤੀ ਲਈ ਰਸਮੀ ਸਹਿਮਤੀ ਦੇ ਦਿੱਤੀ ਹੈ। ਇਹ ਨਿਯੁਕਤੀਆਂ ਜਲਦੀ ਹੀ ਕਰ ਦਿੱਤੀਆਂ ਜਾਣਗੀਆਂ।

ਜ਼ਿਕਰਯੋਗ ਹੈ ਕਿ ਸੂਚਨਾ ਅਧਿਕਾਰ ਕਾਨੂੰਨ ਦੇ ਨਿਯਮਾਂ ਮੁਤਾਬਕ ਮੁੱਖ ਮੰਤਰੀ, ਸੂਚਨਾ ਤਕਨਾਲੋਜੀ ਵਿਭਾਗ ਦੇ ਮੰਤਰੀ ਤੇ ਵਿਰੋਧੀ ਧਿਰ ਦੇ ਨੇਤਾ ਵੱਲੋਂ ਸੂਚਨਾ ਕਮਿਸ਼ਨਰਾਂ ਦੀਆਂ ਨਿਯੁਕਤੀਆਂ ਲਈ ਸਹਿਮਤੀ ਦਿੱਤੀ ਜਾਂਦੀ ਹੈ ਫਿਰ ਰਾਜਪਾਲ ਅੰਤਮ ਪ੍ਰਵਾਨਗੀ ਦਿੰਦੇ ਹਨ। ਸੂਚਨਾ ਅਧਿਕਾਰ ਕਾਨੂੰਨ ਦੇ ਸੈਕਸ਼ਨ 15 (6)

ਵਿੱਚ ਸਪੱਸ਼ਟ ਕੀਤਾ ਗਿਆ ਹੈ ਕਿ ਜਿਸ ਕਿਸੇ ਵਿਅਕਤੀ ਨੂੰ ਮੁੱਖ ਸੂਚਨਾ ਕਮਿਸ਼ਨਰ ਜਾਂ ਸੂਚਨਾ ਕਮਿਸ਼ਨਰ ਨਿਯੁਕਤ ਕਰਨਾ ਹੈ ਉਹ ਕਿਸੇ ਵੀ ਸਦਨ ਦਾ ਮੈਂਬਰ ਨਾ ਹੋਵੇ, ਕਿਸੇ ਸਿਆਸੀ ਪਾਰਟੀ ਨਾਲ ਸਬੰਧ ਨਾ ਰੱਖਦਾ ਹੋਵੇ, ਉਸ ਨੇ ਕੋਈ ਲਾਭ ਵਾਲਾ ਅਹੁਦਾ ਨਾ ਰੱਖਿਆ ਹੋਵੇ ਤੇ ਵਪਾਰ ਜਾਂ ਕੋਈ ਨਿੱਜੀ ਕਿੱਤਾ ਨਾ ਕਰਦਾ ਹੋਵੇ।

ਹਾਈ ਕੋਰਟ ਨੇ ਨਿਯੁਕਤੀ ਦਾ ਅਮਲ ਰੋਕਿਆ

ਚੰਡੀਗੜ੍ਹ: ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਦੇ ਨਿਰਦੇਸ਼ਾਂ ਤੋਂ ਬਾਅਦ ਰਾਜ ਸਰਕਾਰ ਨੇ ਸੂਚਨਾ ਕਮਿਸ਼ਨਰਾਂ ਦੀ ਨਿਯੁਕਤੀ ਦਾ ਅਮਲ ਰੋਕ ਦਿੱਤਾ ਹੈ। ਸੂਚਨਾ ਤਕਨਾਲੋਜੀ ਵਿਭਾਗ ਦੇ ਪ੍ਰਮੁੱਖ ਸਕੱਤਰ ਏ. ਆਰ. ਤਲਵਾਰ ਦਾ ਕਹਿਣਾ ਹੈ ਕਿ ਵਿਭਾਗ ਨੇ ਹਾਈ ਕੋਰਟ ਦੇ ਹੁਕਮਾਂ ਦੀ ਕਾਪੀ ਮੰਗਵਾਈ ਹੈ। ਉੱਚ ਅਦਾਲਤ ਦੇ ਹੁਕਮਾਂ ਨੂੰ ਵਾਚਣ ਤੋਂ ਬਾਅਦ ਹੀ ਅਗਲੀ ਕਾਰਵਾਈ ਕੀਤੀ ਜਾਵੇਗੀ। ਉਨ੍ਹਾਂ ਕਿਹਾ ਕਿ ਅਗਲੀ ਪ੍ਰਕਿਰਿਆ ਉੱਚ ਅਦਾਲਤ ਦੇ ਹੁਕਮਾਂ ਦੇ ਮੱਦੇਨਜ਼ਰ ਹੀ ਸ਼ੁਰੂ ਕੀਤੀ ਜਾਵੇਗੀ। ਜ਼ਿਕਰਯੋਗ ਹੈ ਕਿ ਸਰਕਾਰ ਵੱਲੋਂ ਮਲੇਰਕੋਟਲਾ ਟਰੱਕ ਯੂਨੀਅਨ ਦੇ ਸਾਬਕਾ ਪ੍ਰਧਾਨ ਅਜੀਤ ਸਿੰਘ ਚੰਦੂਰਾਈਆਂ ਨੂੰ ਪੰਜਾਬ ਰਾਜ ਸੂਚਨਾ ਕਮਿਸ਼ਨ ਵਿੱਚ ਨਿਯੁਕਤ ਕਰਨ ਦੀ ਤਿਆਰੀ ਕੀਤੀ ਜਾ ਰਹੀ ਸੀ। ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਦੇ ਚੀਫ਼ ਜਸਟਿਸ ਐਮ. ਐਮ. ਕੁਮਾਰ ਦੀ ਅਗਵਾਈ ਹੇਠਲੀ ਅਦਾਲਤ ਨੇ ਇਨ੍ਹਾਂ ਨਿਯੁਕਤੀਆਂ ਦੌਰਾਨ ਵੀ ਹਾਈ ਕੋਰਟ ਵੱਲੋਂ ਪੀ. ਪੀ. ਐਸ. ਸੀ. ਦੇ ਚੇਅਰਮੈਨ ਤੇ ਮੈਂਬਰਾਂ ਦੀ ਨਿਯੁਕਤੀ ਲਈ ਦਿੱਤੇ ਦਿਸ਼ਾ ਨਿਰਦੇਸ਼ ਅਪਨਾਉਣ ਦੀ ਗੱਲ ਕਹੀ ਹੈ। ਸੂਚਨਾ ਕਮਿਸ਼ਨ ਵਿੱਚ ਇਸ ਸਮੇਂ ਤਿੰਨ ਕਮਿਸ਼ਨਰਾਂ ਦੀਆਂ ਅਸਾਮੀਆਂ ਖਾਲੀ ਹਨ ਤੇ ਤਿੰਨ ਹੋਰ ਅਸਾਮੀਆਂ ਅਗਲੇ ਸਾਲ ਜਨਵਰੀ ਮਹੀਨੇ ਖਾਲੀ ਹੋ ਰਹੀਆਂ ਹਨ।

ਹੁੰਦਾ ਹੈ। ਸਰਕਾਰ ਵੱਲੋਂ ਸੂਚਨਾ ਕਮਿਸ਼ਨਰ ਨੂੰ ਤਨਖਾਹਾਂ ਤੇ ਭੱਤਿਆਂ ਦੇ ਰੂਪ ਵਿੱਚ ਇਕ ਲੱਖ ਰੁਪਏ ਤੋਂ ਵੱਧ ਦਾ ਲਾਭ ਹਰ ਮਹੀਨੇ ਦਿੱਤਾ ਜਾਂਦਾ ਹੈ।



Has your credit been

Naughty or Nice?

ਕੀ ਤੁਹਾਡਾ ਕਰੈਡਿਟ ਖਰਾਬ ਹੈ???

ਤੁਹਾਨੂੰ ਮਾਰਟਗੇਜ, ਕਾਰ ਲੋਨ, ਕਰੈਡਿਟ ਕਾਰਡ ਜਾਂ ਇੰਸ਼ੂਰੈਂਸ ਕਿਸ ਭਾਅ ਮਿਲੇਗੀ, ਇਹ ਸਭ ਤੁਹਾਡੇ ਕਰੈਡਿਟ ਸਕੋਰ 'ਤੇ ਹੀ ਨਿਰਭਰ ਹੈ।

We Can Help

We specialize in repairing credit reports. We Improve your credit by removing negative items you identify as inaccurate, misleading or unverifiable. *Damaging Items include:*

- *Bankruptcies *Late Payments *Judgements *Collections
- *Foreclosures *Charge Offs *Garnishments *Repossessions
- *Liens *Partial Payments *all credit killers!*

ਅੱਜ ਹੀ ਕਰੈਡਿਟ ਠੀਕ ਕਰਨ ਵਾਲੇ ਮਾਹਰਾਂ ਨੂੰ ਕਾਲ ਕਰੋ

ZINU Call 1-800-400-ZINU(9468)
CREDIT REPAIR Visit: www.Zinucreditrepair.com

24 ਘੰਟੇ 11

ਸਟੇਸ਼ਨਾਂ ਤੋਂ ਚੱਲਣ ਵਾਲਾ

ਪੰਜਾਬੀ ਰੇਡੀਓ

San Jose, Livermore, Berkeley, Tracy, Sacramento, Yuba City, Stocton, Modesto, Fresno, Bakersfield, Reno

ਪੰਜਾਬੀ ਰੇਡੀਓ ਯੂਐਸਏ

Punjabi

RADIO USA

Uniting Punjabi's All Over

PUNJABI RADIO USA

ਦੁਨੀਆਂ ਵਿੱਚ ਪਹਿਲਾ ਪੰਜਾਬੀ ਰੇਡੀਓ ਹੈ, ਜਿਸ ਦੀ

I-Phone ਤੇ Android Application

ਤੁਸੀਂ ਕਿਸੇ ਸਮੇਂ ਵੀ ਮੁਫਤ ਡਾਊਨਲੋਡ ਕਰ ਸਕਦੇ ਹੋ।

ਸਾਡੇ ਵਲੋਂ ਸਾਰੇ ਸਹਿਯੋਗੀਆਂ ਦਾ ਬਹੁਤ-ਬਹੁਤ ਧੰਨਵਾਦ, ਜਿੰਨਾਂ ਸਦਕਾ ਦੋ ਹਫਤੇ ਸ਼੍ਰੀ ਨਨਕਾਣਾ ਸਾਹਿਬ ਤੋਂ ਅਤੇ ਦੋ ਹਫਤੇ ਯੂਬਾ ਸਿਟੀ ਨਗਰ ਕੀਰਤਨ ਦਾ ਪ੍ਰੋਗਰਾਮ ਆਪ ਸਰੋਤਿਆਂ ਤੱਕ ਪਹੁੰਚਾ ਸਕੇ ਹਾਂ

ਹੁਣ ਕਿਸੇ ਵੀ ਫੋਨ ਤੋਂ ਕਾਲ ਕਰਕੇ ਸੁਣ ਸਕਦੇ ਹੋ

ਪੰਜਾਬੀ ਰੇਡੀਓ ਯੂਐਸਏ • 24 ਘੰਟੇ, 7 ਦਿਨ

ਸੁਣਨ ਲਈ ਕਾਲ ਕਰੋ ਜੀ

1-832.551.5029

ਹੋਰ ਜਾਣਕਾਰੀ ਲਈ **408.722.7698**

Listen LIVE www.punjabiradiousa.com

Email: info@punjabiradiousa.com
3750 McKee Road, # B, San Jose CA 95127

ਮਨਪ੍ਰੀਤ ਡੇਰਾ ਸਿਰਸਾ ਜਾਣ ਕਰਕੇ ਵਿਵਾਦ 'ਚ ਘਿਰਿਆ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਪੀਪਲਜ਼ ਪਾਰਟੀ ਆਫ ਪੰਜਾਬ ਦੇ ਮੁਖੀ ਮਨਪ੍ਰੀਤ ਸਿੰਘ ਬਾਦਲ ਵੀ ਡੇਰਾ ਸਿਰਸਾ ਦੀ ਫੇਰੀ ਪਾ ਆਏ ਹਨ ਜਿਸ ਦਾ ਸਿੱਖ ਭਾਈਚਾਰੇ 'ਚ ਸਖਤ ਨੋਟਿਸ ਵੀ ਲਿਆ ਜਾ ਰਿਹਾ ਹੈ। ਚਰਚਾ ਹੈ ਕਿ ਸਾਂਝਾ ਮੋਰਚਾ ਦੇ ਆਗੂ ਮਨਪ੍ਰੀਤ ਬਾਦਲ ਨੇ ਆ ਰਹੀ ਵਿਧਾਨ ਸਭਾ ਚੋਣ ਦੇ ਮੱਦੇਨਜ਼ਰ ਡੇਰਾ ਸੱਚਾ ਸੌਦਾ ਸਿਰਸਾ ਦੀ ਫੇਰੀ ਪਾਈ ਹੈ। ਮਨਪ੍ਰੀਤ ਬਾਦਲ ਦੀ ਇਸ ਫੇਰੀ ਤੋਂ ਲੱਗਦਾ ਹੈ ਕਿ ਸਾਂਝਾ ਮੋਰਚਾ ਨੂੰ ਵੀ ਡੇਰਾ ਸਿਰਸਾ ਦੀਆਂ ਵੋਟਾਂ 'ਤੇ ਟੇਕ ਹੈ।



ਇਸ ਬਾਰੇ ਮਨਪ੍ਰੀਤ ਬਾਦਲ ਦਾ ਕਹਿਣਾ ਹੈ ਕਿ ਉਹ ਤਾਂ ਆਪਣੇ ਹਲਕੇ ਦੀ ਸੰਗਤ ਨਾਲ ਉੱਥੇ ਗਏ ਸਨ ਜਿਸ ਪਿੱਛੇ ਕੋਈ ਸਿਆਸੀ ਮਕਸਦ ਨਹੀਂ ਸੀ। ਉਨ੍ਹਾਂ ਆਖਿਆ ਕਿ ਹਲਕੇ ਦੇ ਲੋਕਾਂ 'ਤੇ ਕਹਿਣ 'ਤੇ ਹੀ ਉਹ ਉਨ੍ਹਾਂ ਨਾਲ ਡੇਰਾ ਸਿਰਸਾ ਚਲੇ ਗਏ ਸਨ। ਉਹ ਤਾਂ ਪਹਿਲਾਂ ਹਲਕੇ ਦੇ ਲੋਕਾਂ ਨਾਲ ਚਿੰਤਪੁਰਨੀ ਵੀ ਜਾ ਕੇ ਆਏ ਹਨ ਤੇ ਉਹ ਹਰ ਧਰਮ ਦਾ ਸਤਿਕਾਰ ਕਰਦੇ ਹਨ।

ਪਾਰਟੀ ਆਫ ਪੰਜਾਬ ਦੇ ਆਗੂ ਮਨਪ੍ਰੀਤ ਸਿੰਘ ਬਾਦਲ ਪਿਛਲੇ ਹਫ਼ਤੇ ਸ਼ਾਮ ਵੇਲੇ ਡੇਰਾ ਸਿਰਸਾ ਗਏ ਸਨ। ਪੀ.ਪੀ.ਪੀ. ਦੇ ਗਠਨ ਮਗਰੋਂ ਇਹ ਉਨ੍ਹਾਂ ਦੀ ਪਹਿਲੀ ਡੇਰਾ ਸਿਰਸਾ ਦੀ ਫੇਰੀ ਹੈ। ਮਨਪ੍ਰੀਤ ਬਾਦਲ ਨੇ ਡੇਰਾ ਮੁਖੀ ਤੋਂ ਆਸ਼ੀਰਵਾਦ ਲਿਆ ਤੇ ਸਾਂਝੇ ਮੋਰਚੇ ਦੀ ਹਮਾਇਤ ਲਈ ਅਪੀਲ ਕੀਤੀ। ਉਨ੍ਹਾਂ ਤਕਰੀਬਨ 20 ਮਿੰਟ ਡੇਰਾ ਸਿਰਸਾ ਦੇ ਸਿਆਸੀ ਵਿੰਗ ਨਾਲ ਵੀ ਮੀਟਿੰਗ ਕੀਤੀ। ਮੀਟਿੰਗ ਵਿਚ ਡੇਰੇ ਦੇ ਸਿਆਸੀ ਵਿੰਗ ਪੰਜਾਬ ਦੇ ਚੇਅਰਮੈਨ ਰਾਮ ਸਿੰਘ ਤੋਂ ਇਲਾਵਾ ਚਾਰ ਹੋਰ ਮੈਂਬਰ ਵੀ ਮੌਜੂਦ ਸਨ।

ਵਿਧਾਨ ਸਭਾ ਚੋਣਾਂ ਦੇ ਮੱਦੇਨਜ਼ਰ ਮਨਪ੍ਰੀਤ ਦੀ ਫੇਰੀ ਕਾਫੀ ਅਹਿਮ ਸਮਝੀ ਜਾ ਰਹੀ ਹੈ। ਸੂਤਰਾਂ ਅਨੁਸਾਰ ਮਨਪ੍ਰੀਤ ਨੇ ਅਸਿੱਧੇ ਤੌਰ 'ਤੇ ਅਗਾਮੀ ਵਿਧਾਨ ਸਭਾ ਚੋਣਾਂ ਲਈ ਸਾਂਝੇ ਮੋਰਚੇ ਦੇ ਉਮੀਦਵਾਰਾਂ ਲਈ ਡੇਰਾ ਸਿਰਸਾ ਤੋਂ ਹਮਾਇਤ ਮੰਗੀ। ਭਾਵੇਂ ਡੇਰੇ ਵੱਲੋਂ ਕੋਈ ਹੁੰਗਾਰਾ ਤਾਂ ਨਹੀਂ ਭਰਿਆ ਗਿਆ ਪਰ ਏਨਾ ਜ਼ਰੂਰ ਆਖਿਆ ਗਿਆ ਕਿ ਡੇਰਾ ਚੰਗੇ ਉਮੀਦਵਾਰਾਂ ਨੂੰ ਅੱਗੇ ਲਿਆਉਣ ਦਾ ਹਾਮੀ ਹੈ। ਡੇਰਾ ਮੁਖੀ ਨੇ ਸਾਬਕਾ ਖਜ਼ਾਨਾ ਮੰਤਰੀ ਨੂੰ

ਆਸ਼ੀਰਵਾਦ ਦਿੱਤਾ ਪਰ ਕੋਈ ਸਿਆਸੀ ਗੱਲ ਨਹੀਂ ਕੀਤੀ। ਸੂਤਰਾਂ ਅਨੁਸਾਰ ਸਾਬਕਾ ਖਜ਼ਾਨਾ ਮੰਤਰੀ ਨੇ ਸਿਆਸੀ ਵਿੰਗ ਨਾਲ ਮੀਟਿੰਗ 'ਚ ਆਖਿਆ ਕਿ ਦੇਸ਼ ਨੂੰ ਬਚਾਉਣ ਖਾਤਰ ਚੰਗੇ ਉਮੀਦਵਾਰਾਂ ਦਾ ਸਾਝ ਦਿੱਤਾ ਜਾਵੇ। ਉਨ੍ਹਾਂ ਨੇ ਦੇਸ਼ ਵਿਚ ਫੈਲੇ ਕੁਝ ਟਾਚਰਾਂ ਤੇ ਵਧ ਰਹੀ ਬੇਚੈਨੀ ਦਾ ਮਸਲਾ ਵੀ ਰੱਖਿਆ। ਮਨਪ੍ਰੀਤ ਨੇ ਇਹ ਫੇਰੀ ਗੁਪਤ ਹੀ ਰੱਖੀ। ਇਹ ਫੇਰੀ ਇਸ ਗੱਲੋਂ ਵੀ ਵਿਸ਼ੇਸ਼ ਮਹੱਤਵ ਰੱਖਦੀ ਹੈ ਕਿ ਡੇਰੇ ਵੱਲੋਂ ਹਾਲੇ ਤੱਕ ਸ਼੍ਰੋਮਣੀ ਅਕਾਲੀ ਦਲ ਤੇ ਕਾਂਗਰਸ ਪਾਰਟੀ ਤੋਂ ਇਕੋ ਜਿੰਨੀ ਦੂਰੀ ਰੱਖੀ ਜਾ ਰਹੀ ਹੈ।

ਇੱਥੋਂ ਤੱਕ ਕਿ ਡੇਰੇ ਦੇ ਅਖਬਾਰ ਵਿਚ ਵੀ ਕਾਂਗਰਸ ਦੀ ਪਿਛਲੇ ਸਮੇਂ ਤੋਂ ਕਵਰੇਜ ਘਟ ਗਈ ਹੈ। ਡੇਰੇ ਦੇ ਸਿਆਸੀ ਵਿੰਗ ਅਨੁਸਾਰ ਮਨਪ੍ਰੀਤ ਬਾਦਲ ਕੁਝ ਦਿਨ ਪਹਿਲਾਂ ਡੇਰਾ ਸਿਰਸਾ ਆਏ ਸਨ ਤੇ ਉਨ੍ਹਾਂ ਨੇ ਮਜਲਿਸ ਸੁਣਨ ਮਗਰੋਂ ਡੇਰਾ ਸਿਰਸਾ ਦੀ ਮੈਨੇਜਮੈਂਟ ਤੇ ਸਿਆਸੀ ਵਿੰਗ ਨਾਲ ਮੀਟਿੰਗ ਵੀ ਕੀਤੀ ਸੀ। ਮਨਪ੍ਰੀਤ ਨੇ ਵੋਟਾਂ ਦੀ ਸਿਆਸਤ ਦੀ ਗੱਲ ਨਹੀਂ ਕੀਤੀ ਤੇ ਸਿਰਫ਼ ਦੇਸ਼ ਨੂੰ ਬਚਾਉਣ ਲਈ ਸਹਿਯੋਗ ਦੀ ਮੰਗ ਕੀਤੀ ਸੀ। ਉਨ੍ਹਾਂ ਮੀਟਿੰਗ ਵਿਚ ਆਖਿਆ ਕਿ ਦੇਸ਼ ਨੂੰ ਬਚਾਉਣ ਲਈ ਸਾਰਿਆਂ ਨੂੰ ਰਲ ਕੇ ਹੱਥ ਮਾਰਨਾ ਚਾਹੀਦਾ ਹੈ। ਰਾਮ ਸਿੰਘ ਨੇ ਦੱਸਿਆ ਕਿ ਡੇਰਾ ਮੁਖੀ ਵੱਲੋਂ ਮਨਪ੍ਰੀਤ ਨੂੰ ਆਸ਼ੀਰਵਾਦ ਜ਼ਰੂਰ ਦਿੱਤਾ ਗਿਆ ਪਰ ਕੋਈ ਗੱਲ ਨਹੀਂ ਕੀਤੀ ਗਈ।

ਮਨਪ੍ਰੀਤ ਵੱਲੋਂ ਬੱਜਰ ਗੁਨਾਹ: ਜਥੇਦਾਰ ਨੰਦਗੜ੍ਹ

ਚੰਡੀਗੜ੍ਹ: ਤਖ਼ਤ ਸ੍ਰੀ ਦਮਦਮਾ ਸਾਹਿਬ ਤਲਵੰਡੀ ਸਾਬੋ ਦੇ ਜਥੇਦਾਰ ਸਿੰਘ ਸਾਹਿਬ ਬਲਵੰਤ ਸਿੰਘ ਨੰਦਗੜ ਨੇ ਕਿਹਾ ਕਿ ਸ੍ਰੀ ਅਕਾਲ ਤਖ਼ਤ ਸਹਿਬ ਤੋਂ ਹੁਕਮਨਾਮੇ ਜਾਰੀ ਕਰਕੇ ਸਮੂਹ ਸਿੱਖ ਭਾਈਚਾਰੇ ਨੂੰ ਡੇਰਾ ਸਿਰਸਾ ਮੁਖੀ ਗੁਰਮੀਤ ਰਾਮ ਰਹੀਮ ਨਾਲ ਕਿਸੇ ਕਿਸਮ ਦਾ ਕੋਈ ਵਾਸਤਾ ਨਾ ਰੱਖਣ ਦੇ ਸਪੱਸ਼ਟ ਆਦੇਸ਼ ਦਿੱਤੇ ਹਨ ਪਰ ਇਸ ਦੇ ਬਾਵਜੂਦ ਮਨਪ੍ਰੀਤ ਬਾਦਲ ਜਾਂ ਕੋਈ ਹੋਰ ਸਿੱਖ ਡੇਰਾ ਸਿਰਸਾ ਜਾ ਕੇ ਸਿਰ ਝੁਕਾਉਂਦਾ ਹੈ ਤੇ ਸਹਿਯੋਗ ਮੰਗਦਾ ਹੈ ਤਾਂ ਉਸ ਨੂੰ ਸਿੱਖ ਨਹੀਂ ਮੰਨਿਆ ਜਾ ਸਕਦਾ। ਜਥੇਦਾਰ ਬਲਵੰਤ ਸਿੰਘ ਨੰਦਗੜ ਨੇ ਕਿਹਾ ਕਿ ਮਨਪ੍ਰੀਤ ਨੇ ਪਹਿਲਾਂ ਅੰਮਿਤ ਛਕਿਆ ਤੇ ਫਿਰ ਇਸ ਨੂੰ ਭੰਗ ਕਰਕੇ ਬਜ਼ਰ ਗਲਤੀ ਕੀਤੀ। ਹੁਣ ਜੇ ਉਸ ਨੇ ਡੇਰਾ ਸਿਰਸਾ ਜਾ ਕੇ ਡੇਰਾ ਮੁਖੀ ਦੀ ਸਤਸੰਗ ਵਿਚ ਹਿੱਸਾ ਲਿਆ ਹੈ ਤਾਂ ਇਹ ਬਹੁਤ ਮੰਦਭਾਗੀ ਗੱਲ ਹੈ ਕਿਉਂਕਿ ਸ਼੍ਰੋਮਣੀ ਅਕਾਲੀ ਦਲ ਦੇ ਉਮੀਦਵਾਰ ਵਜੋਂ ਉਹ ਗਿੱਦਤਬਾਹਾ ਹਲਕੇ ਤੋਂ ਚਾਰ ਵਾਰ ਪੰਥਕ ਉਮੀਦਵਾਰ ਵਜੋਂ ਜਿੱਤ ਕੇ ਵਿਧਾਇਕ ਬਣਿਆ। ਉਹ ਮਨਪ੍ਰੀਤ ਨੂੰ ਸਿੱਖ ਹੀ ਨਹੀਂ ਮੰਨਦੇ। ਇਸ ਲਈ ਸ੍ਰੀ ਅਕਾਲ ਤਖ਼ਤ ਸਾਹਿਬ ਹੁਕਮਨਾਮੇ ਦੀ ਉਲੰਘਣਾ ਕਰਨ ਬਦਲੇ ਉਸ ਨੂੰ ਅਕਾਲ ਤਖ਼ਤ ਸਾਹਿਬ ਤੇ ਤਲਬ ਨਹੀਂ ਕੀਤਾ ਜਾ ਸਕਦਾ ਪਰ ਉਹ ਦੇਸ਼ ਵਿਦੇਸ਼ ਰਹਿੰਦੇ ਸਿੱਖਾਂ ਨੂੰ ਇਹ ਜ਼ਰੂਰ ਕਹਿਣਾ ਚਾਹੁੰਗੇ ਕਿ ਅਕਾਲ ਤਖ਼ਤ ਸਾਹਿਬ ਦੇ ਹੁਕਮਨਾਮੇ ਦੀ ਉਲੰਘਣਾ ਕਰਨ ਵਾਲੇ ਆਗੂਆਂ ਤੋਂ ਆਪਣੀ ਦੂਰੀ ਬਣਾ ਕੇ ਰੱਖਣ। ਇਸ ਦੇ ਨਾਲ ਹੀ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਅਵਤਾਰ ਸਿੰਘ ਨੇ ਕਿਹਾ ਕਿ ਇਹ ਦੁਖਦਾਇਕ ਤੇ ਮਾੜੀ ਗੱਲ ਹੈ ਕਿਉਂਕਿ ਮਨਪ੍ਰੀਤ ਬਾਦਲ ਨੇ ਅਕਾਲੀ ਦਲ ਉਮੀਦਵਾਰ ਵਜੋਂ ਪਿਛਲੀ ਚੋਣ ਗਿੱਦਤਬਾਹਾ ਹਲਕੇ ਤੋਂ ਕੀਤੀ ਸੀ ਉਸ ਨੂੰ ਆਪਣੇ ਸਿੱਖ ਵੋਟਰਾਂ ਦੇ ਜਜ਼ਬਾਤਾਂ ਦੀ ਅਣਦੇਖੀ ਨਹੀਂ ਕਰਨੀ ਚਾਹੀਦੀ ਸੀ।



ਸਾਬਕਾ ਪੁਲਿਸ ਮੁਖੀ ਨੂੰ ਟਿਕਟ ਦੇਣ ਦਾ ਵਿਰੋਧ

ਚੰਡੀਗੜ੍ਹ: ਸ਼੍ਰੋਮਣੀ ਅਕਾਲੀ ਦਲ ਵੱਲੋਂ ਮੋਗਾ ਵਿਧਾਨ ਸਭਾ ਹਲਕੇ ਤੋਂ ਸਾਬਕਾ ਪੁਲਿਸ ਮੁਖੀ ਪਰਮਦੀਪ ਸਿੰਘ ਗਿੱਲ ਨੂੰ ਟਿਕਟ ਦੇਣ ਦੇ ਫੈਸਲੇ ਦਾ ਸਖ਼ਤ ਵਿਰੋਧ ਸ਼ੁਰੂ ਹੋ ਗਿਆ ਹੈ। ਮੋਗਾ ਦੇ ਮਿਊਂਸਪਲ ਕੌਂਸਲਰਾਂ ਤੇ ਟਕਸਾਲੀ ਅਕਾਲੀ ਆਗੂਆਂ ਵੱਲੋਂ ਲਗਾਤਾਰ ਪਾਏ ਜਾ ਰਹੇ ਦਬਾਅ ਕਾਰਨ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੂੰ ਆਪਣੇ ਫੈਸਲੇ 'ਤੇ ਮੁੜ ਗੌਰ ਕਰਨਾ ਪੈ ਸਕਦਾ



ਹੈ। ਸਾਬਕਾ ਪੁਲਿਸ ਮੁਖੀ ਨੂੰ ਪਹਿਲਾਂ ਇਹ ਚੋਣਾਂ ਲੜਨ ਲਈ ਹਰੀ ਝੰਡੀ ਦੇ ਦਿੱਤੀ ਗਈ ਸੀ ਪਰ ਬਾਅਦ ਵਿਚ ਸਥਾਨਕ ਅਕਾਲੀ ਆਗੂਆਂ ਤੇ ਵਰਕਰਾਂ ਵੱਲੋਂ ਵਿਰੋਧ ਕਰਨ ਕਾਰਨ ਹੁਣ ਬਾਦਲ ਧੜੇ ਨੂੰ ਇਸ ਮੁੱਦੇ 'ਤੇ ਮੁੜ ਸੋਚਣਾ ਪਵੇਗਾ। ਅਕਾਲੀ ਆਗੂਆਂ ਦਾ ਕਹਿਣਾ ਹੈ ਕਿ ਪਰਮਦੀਪ ਸਿੰਘ ਗਿੱਲ ਦਾ ਪਿਛੋਕੜ ਕਾਂਗਰਸ ਸਮਰਥਕ ਰਿਹਾ ਹੈ। ਇਸ ਬਾਰੇ ਇਲਾਕੇ ਦੇ ਅਕਾਲੀ-ਭਾਜਪਾ

ਕੌਂਸਲਰਾਂ ਤੇ ਉੱਘੇ ਅਕਾਲੀ ਆਗੂਆਂ ਦਾ ਵਫ਼ਦ ਅਕਾਲੀ ਦਲ ਦੀ ਸਥਾਨਕ ਇਕਾਈ ਦੇ ਸਾਬਕਾ ਪ੍ਰਧਾਨ ਡਾ. ਕੇ. ਐਸ. ਗਿੱਲ ਦੀ ਅਗਵਾਈ ਵਿਚ ਪਿੰਡ ਬਾਦਲ ਵਿਖੇ ਸੁਖਬੀਰ ਸਿੰਘ ਬਾਦਲ ਨੂੰ ਮਿਲਿਆ ਤੇ ਸਪਸ਼ਟ ਸ਼ਬਦਾਂ ਵਿਚ ਕਿਹਾ ਕਿ ਜੇਕਰ ਆਉਣ ਵਾਲੀਆਂ ਵਿਧਾਨ ਸਭਾ ਚੋਣਾਂ ਵਿਚ ਮੋਗਾ ਹਲਕੇ ਤੋਂ ਸਾਬਕਾ ਪੁਲਿਸ ਮੁਖੀ ਨੂੰ ਟਿਕਟ ਦਿੱਤੀ ਜਾਂਦੀ ਹੈ ਤਾਂ ਉਹ ਇਸ ਦਾ ਵਿਰੋਧ ਕਰਨਗੇ। ਉਨ੍ਹਾਂ ਤਰਕ ਦਿੱਤਾ ਕਿ ਸ. ਗਿੱਲ ਦੇ ਪਿਤਾ ਮਰਹੂਮ ਨਛੱਤਰ ਸਿੰਘ ਗਿੱਲ ਨੇ ਆਪਣੇ ਰਾਜਨੀਤਕ

ਕਰੀਅਰ ਵਿਚ ਦੋ ਵਾਰ ਅਕਾਲੀ ਦਲ ਨਾਲ 'ਧੋਖਾਧੜੀ' ਕੀਤੀ ਤੇ ਕਾਂਗਰਸ ਪਾਰਟੀ 'ਚ ਸ਼ਾਮਲ ਹੋਇਆ। ਉਨ੍ਹਾਂ ਕਿਹਾ ਕਿ ਪਰਮਦੀਪ ਸਿੰਘ ਗਿੱਲ ਇਸ ਹਾਲਤ ਵਿਚ ਨਹੀਂ ਕਿ ਕਾਂਗਰਸ ਦੇ ਮੌਜੂਦਾ ਵਿਧਾਇਕ ਜੋਗਿੰਦਰਦੇਵ ਪਾਲ ਜੈਨ ਨੂੰ ਸਖ਼ਤ ਟੱਕਰ ਦੇ ਸਕੇ। ਸੂਤਰਾਂ ਅਨੁਸਾਰ ਸੁਖਬੀਰ ਬਾਦਲ ਹਰ ਸੀਟ 'ਤੇ ਅਕਾਲੀ ਉਮੀਦਵਾਰਾਂ ਦੀ ਜਿੱਤ ਯਕੀਨੀ ਬਣਾਉਣਾ ਚਾਹੁੰਦੇ ਹਨ। ਇਸ ਲਈ ਚਰਚਾ ਹੈ ਕਿ ਹੁਣ ਮੋਗਾ ਤੇ ਪਰਮਕੋਟ ਹਲਕਿਆਂ ਤੋਂ ਚੋਣਾਂ ਜਿੱਤ ਸਕਣ ਵਾਲੇ ਉਮੀਦਵਾਰਾਂ ਨੂੰ ਹੀ ਟਿਕਟ ਦੇਣ 'ਤੇ ਵਿਚਾਰ ਕੀਤਾ ਜਾਵੇਗਾ। ਅਕਾਲੀ ਹਲਕਿਆਂ ਵਿਚ ਇਹ ਵੀ ਗੱਲ ਵੀ ਕੀਤੀ ਜਾ ਰਹੀ ਹੈ ਕਿ ਪਰਮਦੀਪ ਸਿੰਘ ਗਿੱਲ ਨੂੰ ਬਾਘਾਪੁਰਾਣਾ ਹਲਕੇ ਤੋਂ ਟਿਕਟ ਦਿੱਤੀ ਜਾ ਸਕਦੀ ਹੈ।


ਭਾਜਪਾ ਨੇ ਅਕਾਲੀ ਦਲ ਬਾਦਲ ਨੂੰ ਫਿਕਰਾਂ ਵਿਚ ਪਾਇਆ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਭਾਰਤੀ ਜਨਤਾ ਪਾਰਟੀ ਲਈ ਅਗਲੀਆਂ ਵਿਧਾਨ ਸਭਾ ਚੋਣਾਂ ਵਿਚ 19 ਦਾ ਅੰਕੜਾ ਬਰਕਰਾਰ ਰੱਖਣਾ ਔਖਾ ਹੋ ਗਿਆ ਹੈ ਜਿਸ ਬਾਰੇ ਸਿਰ-ਧੜ ਦੀ ਬਾਜ਼ੀ ਲਾ ਰਿਹਾ ਸ਼੍ਰੋਮਣੀ ਅਕਾਲੀ ਦਲ ਕਾਫੀ ਫਿਕਰਮੰਦ ਹੈ। ਪਾਰਟੀ ਦੀ ਅੰਦਰੂਨੀ ਖਿੱਚੋਤਾਣ ਕਾਰਨ ਹਾਈ ਕਮਾਂਡ ਨੂੰ ਵੀ ਹਾਲ ਦੀ ਘੜੀ ਬੇੜੀ ਕਿਸੇ ਤਣ ਪੱਤਣ ਲਗਦੀ ਨਜ਼ਰ ਨਹੀਂ ਆ ਰਹੀ ਹੈ। ਪਾਰਟੀ ਦੇ ਸੀਨੀਅਰ ਆਗੂ ਐਲ.ਕੇ. ਅਡਵਾਨੀ ਦੀ ਰੱਬ ਯਾਤਰਾ ਵੀ ਕੋਈ ਬਾਹਲਾ ਰੰਗ ਨਹੀਂ ਵਿਖਾ ਸਕੀ ਤੇ ਉਨ੍ਹਾਂ ਨੂੰ ਨਿਰਾਸ਼ ਹੀ ਪਰਤਣਾ ਪਿਆ। ਪਾਰਟੀ ਦੀ ਅੰਦਰੂਨੀ ਫੁੱਟ ਦਾ ਮਾਮਲਾ ਹਾਈ ਕਮਾਂਡ ਦੇ ਧਿਆਨ ਵਿਚ ਹੈ ਪਰ ਚੋਣਾਂ ਸਿਰ 'ਤੇ ਹੋਣ ਕਰਕੇ ਕੋਈ ਸਖ਼ਤ ਕਾਰਵਾਈ ਨਹੀਂ ਕੀਤੀ ਜਾ ਰਹੀ ਹੈ ਜਦੋਂਕਿ ਕੌਮੀ ਪ੍ਰਧਾਨ ਨਿਤਿਨ ਗਡਕਰੀ ਤੇ ਲਾਲ ਕ੍ਰਿਸ਼ਨ ਅਡਵਾਨੀ ਦੀ ਘੁਰਕੀ ਦਾ ਕਿਸੇ 'ਤੇ ਕੋਈ ਅਸਰ ਨਹੀਂ ਹੋਇਆ ਹੈ। ਭਾਜਪਾ ਨੇ ਪਿਛਲੀਆਂ ਚੋਣਾਂ ਵਿਚ ਆਪਣੇ ਹਿੱਸੇ ਦੀਆਂ ਕੁੱਲ 23 ਸੀਟਾਂ ਵਿਚੋਂ 19 ਸੀਟਾਂ ਜਿੱਤ ਕੇ ਪਿਛਲੇ ਸਾਰੇ ਰਿਕਾਰਡ ਤੋੜੇ ਸਨ ਪਰ ਇਸ ਵਾਰ ਭਾਜਪਾ ਦਾ ਹਾਲ ਮੁੜ ਤੋਂ 2002 ਦੀਆਂ ਚੋਣਾਂ ਵਾਲਾ ਹੋਣ ਦੇ ਆਸਾਰ ਹਨ। ਭਾਜਪਾ ਨੂੰ ਸਾਲ 2002 ਦੀਆਂ ਚੋਣਾਂ ਵਿਚ 23 'ਚੋਂ ਸਿਰਫ਼ ਚਾਰ ਸੀਟਾਂ ਹੀ ਮਿਲੀਆਂ ਸਨ। ਉਸ ਤੋਂ ਪਹਿਲਾਂ ਸਾਲ 1997 ਦੀਆਂ ਚੋਣਾਂ ਵਿਚ ਭਾਜਪਾ ਨੇ 23 'ਚੋਂ ਸਿਰਫ਼ ਪੰਜ ਸੀਟਾਂ ਹਾਰੀਆਂ ਸਨ ਤੇ 18 ਉੱਤੇ ਜਿੱਤ ਪ੍ਰਾਪਤ ਕੀਤੀ ਸੀ।

ਭਾਜਪਾ ਵੱਲੋਂ ਭਾਈਵਾਲ ਪਾਰਟੀ ਸ਼੍ਰੋਮਣੀ ਅਕਾਲੀ ਦਲ ਨਾਲ ਰਲ ਕੇ ਪਿਛਲੀਆਂ ਚਾਰੋਂ ਚੋਣਾਂ ਲੜੀਆਂ ਗਈਆਂ ਸਨ ਤੇ ਅਗਲੀਆਂ ਚੋਣਾਂ ਵਿਚ ਵੀ ਪਿਛਲਾ ਫਾਰਮੂਲਾ ਹੀ ਅਪਣਾਇਆ ਜਾ ਰਿਹਾ ਹੈ। ਇਸ ਤੋਂ ਪਹਿਲਾਂ 1980 ਤੋਂ ਲੈ ਕੇ 1992 ਤੱਕ ਭਾਜਪਾ ਪੰਜਾਬ ਵਿਚ ਆਪਣੇ ਤੌਰ 'ਤੇ ਚੋਣਾਂ ਲੜਦੀ ਰਹੀ ਹੈ। ਭਾਜਪਾ ਨੇ ਪੰਜਾਬ ਵਿਚ ਪਹਿਲੀ ਵਾਰ ਆਪਣੇ ਤੌਰ 'ਤੇ ਚੋਣ 1980 ਵਿਚ 65 ਸੀਟਾਂ ਉੱਤੇ ਲੜੀ ਸੀ ਤੇ ਉਸ ਵੇਲੇ ਪਾਰਟੀ ਦੀ ਝੋਲੀ ਵਿਚ ਸਿਰਫ਼ ਛੇ ਸੀਟਾਂ ਹੀ ਪਈਆਂ ਸਨ।

ਉਸ ਤੋਂ ਬਾਅਦ 1985 ਵਿਚ ਭਾਜਪਾ ਦੀ ਕਾਰਗੁਜ਼ਾਰੀ ਵਿਚ ਮਾਮੂਲੀ ਸੁਧਾਰ ਹੋਇਆ ਤੇ ਪਾਰਟੀ ਨੂੰ 55 ਵਿਚੋਂ ਸੱਤ ਸੀਟਾਂ 'ਤੇ ਜਿੱਤ ਪ੍ਰਾਪਤ ਕਰਨ ਵਿਚ ਸਫਲਤਾ ਮਿਲੀ। ਸਾਲ 1991 ਦੀਆਂ ਚੋਣਾਂ ਵਿਚ ਭਾਜਪਾ ਨੂੰ ਕਾਫੀ ਵੱਡੀ ਆਸ ਸੀ ਪਰ ਉਦੋਂ ਵੋਟਾਂ ਅੱਗੇ ਪੈ ਗਈਆਂ ਤੇ 1992 'ਚ ਭਾਜਪਾ ਨੂੰ ਚੋਣਾਂ ਤੋਂ ਦੂਰ ਰਹਿਣਾ ਪਿਆ ਸੀ। ਅਸਲ ਵਿਚ ਭਾਜਪਾ ਦੇ ਪੰਜਾਬ ਵਿਚ ਪੈਰ ਸ਼੍ਰੋਮਣੀ ਅਕਾਲੀ ਦਲ ਨਾਲ ਸਾਂਝ ਪਾਉਣ ਪਿੱਛੋਂ ਹੀ ਲੱਗਣੇ ਸ਼ੁਰੂ ਹੋਏ ਹਨ।

ਸ਼੍ਰੋਮਣੀ ਅਕਾਲੀ ਦਲ ਤੇ ਭਾਜਪਾ ਵੱਲੋਂ ਵਿਧਾਨ ਸਭਾ ਦੀਆਂ ਹੀ ਨਹੀਂ ਸਗੋਂ ਲੋਕ ਸਭਾ ਦੀਆਂ ਚੋਣਾਂ ਵੀ ਰਲ ਕੇ ਲੜੀਆਂ ਗਈਆਂ ਹਨ ਤੇ ਅਹੁਦਿਆਂ ਦੀ ਵੰਡ ਵੀ ਇਕ ਨਿਰਧਾਰਤ ਫਾਰਮੂਲੇ ਤਹਿਤ ਕੀਤੀ ਜਾਂਦੀ ਰਹੀ ਹੈ। ਇਸ ਵਾਰ ਭਾਜਪਾ ਦੇ ਸਰਕਾਰ ਵਿਚ ਪੰਜ ਮੰਤਰੀ ਤੇ ਪੰਜ ਹੀ ਸੰਸਦੀ ਸਕੱਤਰ ਹਨ। ਬੋਰਡ ਤੇ ਕਾਰਪੋਰੇਸ਼ਨਾਂ



ਦੇ ਚੇਅਰਮੈਨਾਂ ਦੀ ਗਿਣਤੀ ਇਸ ਤੋਂ ਵੱਖਰੀ ਹੈ ਪਰ ਇਸ ਵਾਰ ਪਾਰਟੀ ਦਾ ਅੰਦਰੂਨੀ ਤਣਾ ਬਾਣਾ ਇੰਨਾ ਬਿਖਰ ਗਿਆ ਹੈ ਕਿ ਅਗਲੀਆਂ ਚੋਣਾਂ ਨੂੰ ਲੈ ਕੇ ਭਾਜਪਾ ਨੇ ਸ਼੍ਰੋਮਣੀ ਅਕਾਲੀ ਦਲ ਨੂੰ ਵੀ ਫਿਕਰ ਵਿਚ ਪਾ ਦਿੱਤਾ ਹੈ ਕਿਉਂਕਿ ਅਗਲੀਆਂ ਚੋਣਾਂ ਵਿਚ ਭਾਜਪਾ ਦੀਆਂ ਸੀਟਾਂ ਘੱਟ ਜਾਣ ਨਾਲ ਅਕਾਲੀ ਦਲ ਦੀ ਵਧੀਆ ਕਾਰਗੁਜ਼ਾਰੀ ਰਹਿਣ ਦੇ ਬਾਵਜੂਦ ਸਰਕਾਰ ਬਣਾਉਣ ਲਈ ਅੰਕੜਾ ਪੂਰਾ ਕਰਨ ਵਿੱਚ ਦਿੱਕਤ ਆ ਸਕਦੀ ਹੈ। ਪੰਜਾਬ ਭਾਜਪਾ ਵਿਚ ਭਾਵੇਂ ਅੰਦਰੂਨੀ ਜੰਗ ਕਾਫੀ ਪੁਰਾਣੀ ਚੱਲ ਰਹੀ ਹੈ ਪਰ ਹਾਈ ਕਮਾਂਡ ਵੱਲੋਂ ਤਿੰਨ ਮੰਤਰੀਆਂ ਨੂੰ ਸੱਤਾ ਤੋਂ ਬਾਹਰ ਕਰਨ ਨਾਲ ਇਹ ਜੰਗ ਹੋਰ ਤੇਜ਼ ਹੋ ਗਈ ਹੈ। ਪਾਰਟੀ ਵੱਲੋਂ ਕਿਹਾ ਜਾ ਰਿਹਾ ਹੈ ਕਿ ਉਨ੍ਹਾਂ ਨੂੰ ਕਿਸੇ ਤਰ੍ਹਾਂ ਦੇ ਦੋਸ਼ਾਂ ਤਹਿਤ ਨਹੀਂ ਹਟਾਇਆ ਗਿਆ ਹੈ ਉਹ ਖੁਦ ਹੀ ਪਾਰਟੀ ਨਾਲ ਤੁਰਨ ਲਈ ਰਾਜ਼ੀ ਨਹੀਂ ਹੋ ਰਹੇ ਹਨ। ਕਿਹਾ ਤਾਂ ਇਹ ਵੀ ਜਾ ਰਿਹਾ ਹੈ ਕਿ ਨਾਰਾਜ਼ ਹੋਏ ਸਾਬਕਾ ਮੰਤਰੀ 'ਆਪਣਿਆਂ' ਦੇ ਹੀ ਰਾਹ ਵਿਚ ਅੜਿੱਕਾ ਬਣ ਰਹੇ ਹਨ।

ਅਡਵਾਨੀ ਦੀ ਯਾਤਰਾ ਦੌਰਾਨ ਭਾਜਪਾ ਦੀ ਖੁੱਲ੍ਹੀ ਪੋਲ

ਚੰਡੀਗੜ੍ਹ: ਭਾਜਪਾ ਦੇ ਕੌਮੀ ਆਗੂ ਲਾਲ ਕ੍ਰਿਸ਼ਨ ਅਡਵਾਨੀ ਦੀ ਪੰਜਾਬ ਯਾਤਰਾ ਨੇ ਪੰਜਾਬ ਭਾਜਪਾ ਨੂੰ ਵਿਧਾਨ ਸਭਾ ਚੋਣਾਂ ਲਈ ਮਜ਼ਬੂਤ ਕਰਨ ਦੀ ਥਾਂ ਉਸ ਦੀ ਫੁੱਟ ਤੇ ਸਿਆਸੀ ਕਮਜ਼ੋਰੀਆਂ ਨੂੰ ਪੂਰੀ ਤਰ੍ਹਾਂ ਉਜਾਗਰ ਕਰ ਦਿੱਤਾ ਹੈ। ਲੁਧਿਆਣਾ ਵਰਗੇ ਸਨਅਤੀ ਸ਼ਹਿਰ 'ਚ ਵੀ 10 ਹਜ਼ਾਰ ਦਾ ਇਕੱਠ ਸੀ। ਬਠਿੰਡਾ ਤੇ ਅੰਮ੍ਰਿਤਸਰ 'ਚ ਰੈਲੀਆਂ ਸਮੇਂ ਕੁਰਸੀਆਂ ਖਾਲੀ ਪਈਆਂ ਰਹੀਆਂ। ਸਿਰਫ਼ ਜ਼ਿਲ੍ਹਾ ਗੁਰਦਾਸਪੁਰ ਦੇ ਸਨਅਤੀ ਸ਼ਹਿਰ ਬਟਾਲਾ ਤੇ ਨਵੇਂ ਬਣੇ ਜ਼ਿਲ੍ਹਾ ਪਠਾਨਕੋਟ 'ਚ ਹੀ ਦੋ ਵਿਧਾਇਕਾਂ ਨੇ ਇਕੱਠ ਕਰ ਕੇ ਭਾਜਪਾ ਦੀ ਇੱਜ਼ਤ ਬਚਾਈ।

ਬਟਾਲਾ 'ਚ ਭਾਜਪਾ ਵਿਧਾਇਕ ਜਗਦੀਸ ਸਾਹਨੀ ਨੇ ਅਡਵਾਨੀ ਦੇ ਸਵਾਗਤ ਲਈ ਦੋ ਥਾਵਾਂ 'ਤੇ ਵੱਖਰਾ ਪ੍ਰਬੰਧ ਕੀਤਾ ਤੇ ਦੋਹਾਂ ਹੀ ਥਾਵਾਂ 'ਤੇ ਪੰਜ-ਪੰਜ ਹਜ਼ਾਰ ਦੀ ਭੀੜ ਇਕੱਠੀ ਕੀਤੀ ਪਰ ਭਾਜਪਾ ਦੇ ਜ਼ਿਲ੍ਹਾ ਪ੍ਰਧਾਨ ਤੇ ਸਾਬਕਾ ਜ਼ਿਲ੍ਹਾ ਪ੍ਰਧਾਨਾਂ ਨੇ ਵੱਖਰੇ ਸਵਾਗਤੀ ਬੋਰਡ ਲਾ ਕੇ ਪਾਰਟੀ ਦੀ ਫੁੱਟ ਉਜਾਗਰ ਕਰ ਦਿੱਤੀ। ਇਸੇ ਤਰ੍ਹਾਂ ਪਠਾਨਕੋਟ ਹਲਕੇ ਤੋਂ ਸਾਬਕਾ ਮੰਤਰੀ ਮਾਸਟਰ ਮੋਹਨ ਸਿਰਫ ਪੰਜ ਹਜ਼ਾਰ ਦਾ ਇਕੱਠ ਕਰ ਸਕੇ। ਜ਼ਿਕਰਯੋਗ ਹੈ ਕਿ ਪੰਜਾਬ ਭਾਜਪਾ ਦੀ ਕੌਰ ਕਮੇਟੀ ਦੇ ਆਗੂਆਂ ਨੇ ਪਹਿਲਾਂ ਤਾਂ ਮਾਸਟਰ ਮੋਹਨ ਲਾਲ ਦੀ ਮੰਤਰੀ ਮੰਡਲ 'ਚੋਂ ਛੁੱਟੀ ਕਰਵਾਈ ਤੇ ਹੁਣ ਪਠਾਨਕੋਟ ਹਲਕੇ ਤੋਂ ਉਸ ਨੂੰ ਟਿਕਟ ਨਾ ਦੇਣ ਦੀ ਵੀ ਚਰਚਾ ਹੈ। ਪੰਜਾਬ ਭਾਜਪਾ ਦੇ ਪ੍ਰਧਾਨ ਅਸਵਨੀ ਸਰਮਾ ਖੁਦ ਇਥੋਂ ਚੋਣ ਲੜਨ ਦੇ ਇੱਛਕ ਹਨ ਤੇ ਸਾਰੇ ਸੰਘੀ ਸ਼ਰਮਾ ਨੂੰ ਟਿਕਟ ਦੇਣ ਦੀ ਵਕਾਲਤ ਕਰ ਰਹੇ ਹਨ। ਪਹਿਲਾਂ ਤਾਂ ਅੰਦਰਖਾਤੇ ਚਰਚਾ ਸੀ ਕਿ ਵਿਧਾਨ ਸਭਾ ਚੋਣਾਂ 'ਚ ਭਾਜਪਾ ਦੀ ਕਾਰਗੁਜ਼ਾਰੀ ਕਾਫੀ ਮਾੜੀ ਰਹੇਗੀ ਪਰ ਅਡਵਾਨੀ ਦੀ ਯਾਤਰਾ ਸਮੇਂ ਪੰਜਾਬ ਭਾਜਪਾ ਦੀ ਫੁੱਟ ਤੇ ਲੋਕਾਂ 'ਚ ਉਸ ਦਾ ਅਕਸ ਵੀ ਸਾਹਮਣੇ ਆ ਗਿਆ।

ਪੰਜਾਬ ਮੰਤਰੀ ਮੰਡਲ 'ਚੋਂ ਜਿਵੇਂ ਹੀ ਤਿੰਨ ਮੰਤਰੀਆਂ ਮਨੋਰੰਜਨ ਕਾਲੀਆ, ਸਵਰਨਾ ਰਾਮ ਤੇ ਮਾਸਟਰ ਮੋਹਨ ਲਾਲ ਦੀ ਛੁੱਟੀ ਹੋਈ ਤੇ ਮੁੱਖ ਪਾਰਲੀਮਾਨੀ ਸਕੱਤਰ ਰਾਜ ਖੁਰਾਨਾ ਨੂੰ ਸੀ.ਬੀ.ਆਈ. ਨੇ ਰਿਸ਼ਵਤ ਦੇ ਦੋਸ਼ 'ਚ ਗ੍ਰਿਫ਼ਤਾਰ ਕੀਤਾ, ਉਸ ਤੋਂ ਬਾਅਦ ਭਾਜਪਾ ਲਗਾਤਾਰ ਕਮਜ਼ੋਰ ਹੁੰਦੀ ਗਈ। ਇਸ ਤੋਂ ਬਾਅਦ ਪੰਜਾਬ ਭਾਜਪਾ 'ਚ ਪਈ ਫੁੱਟ ਨੇ ਰਹਿੰਦੀ-ਖੁੰਹਦੀ ਕਸਰ ਵੀ ਪੂਰੀ ਕਰ ਦਿੱਤੀ। ਭਾਜਪਾ ਦੇ ਪੁਰਾਣੇ ਆਗੂਆਂ ਦਾ ਕਹਿਣਾ ਹੈ ਕਿ ਪਹਿਲਾਂ ਤਾਂ ਨੇਤਾ ਉਹੀ ਬਣਦਾ ਸੀ ਜੋ ਲੋਕਾਂ ਦੀ ਸੇਵਾ ਕਰ ਕੇ ਅੱਗੇ ਆਉਂਦਾ ਸੀ। ਹੁਣ ਨੇਤਾ ਉਧਰ ਤੋਂ ਡਿੰਗਣ ਲੱਗੇ ਹਨ। ਉਨ੍ਹਾਂ ਨਾਲ ਜਨਤਾ ਨੂੰ ਕੋਈ ਲੈਣ-ਦੇਣ ਨਹੀਂ।

ਵੀਆਨਾ ਕਾਂਡ ਦੇ 445 ਗਵਾਹਾਂ ਦੀ ਸ਼ਨਾਖਤ

ਚੰਡੀਗੜ੍ਹ: ਵੀਆਨਾ ਵਿਚ ਸੰਤ ਰਾਮਾਨੰਦ 'ਤੇ ਹੋਏ ਹਮਲੇ ਕਾਰਨ ਉੱਤਰੀ ਭਾਰਤ ਵਿਚ ਦੰਗੇ ਭੜਕਣ ਤੋਂ ਦੋ ਸਾਲ ਬਾਅਦ ਪੰਜਾਬ ਸਰਕਾਰ ਨੇ ਹਾਈ ਕੋਰਟ ਨੂੰ ਦੱਸਿਆ ਕਿ ਪੁਲਿਸ ਨੇ 445 ਗਵਾਹਾਂ ਦੀ ਸ਼ਨਾਖਤ ਕੀਤੀ ਹੈ ਤੇ ਤਕਰੀਬਨ 258 ਵਿਅਕਤੀਆਂ ਦੇ ਬਿਆਨ ਦਰਜ ਕੀਤੇ ਹਨ। ਵੱਡੇ ਪੱਧਰ 'ਤੇ ਹੋਈ ਹਿੰਸਾ 'ਚ ਸ਼ਮੂਲੀਅਤ ਦੇ ਦੋਸ਼ ਹੇਠ 57 ਹੋਰ ਗ੍ਰਿਫਤਾਰੀਆਂ ਕੀਤੀਆਂ ਗਈਆਂ ਹਨ ਜਿਸ ਨਾਲ ਗ੍ਰਿਫਤਾਰ ਕੀਤੇ ਵਿਅਕਤੀਆਂ ਦੀ ਗਿਣਤੀ 115 ਹੋ ਗਈ ਹੈ।

ਇਸ ਬਾਰੇ ਪੰਜਾਬ ਪੁਲਿਸ ਦੇ ਡਾਇਰੈਕਟਰ ਜਨਰਲ ਵੱਲੋਂ ਹਾਈ ਕੋਰਟ ਵਿਚ ਪੇਸ਼ ਕੀਤੇ ਗਏ ਹਲਫਨਾਮੇ ਰਾਹੀਂ ਦੱਸਿਆ ਗਿਆ ਕਿ 20 ਸਤੰਬਰ ਤਕ ਹਿੰਸਾ ਫੈਲਾਉਣ ਦੇ ਦੋਸ਼ ਹੇਠ 58 ਵਿਅਕਤੀ ਗ੍ਰਿਫਤਾਰ ਕੀਤੇ ਜਾ ਚੁੱਕੇ ਸਨ ਜਦਕਿ ਹੋਰ ਮੁਲਜ਼ਮਾਂ ਨੂੰ ਕਾਬੂ ਕਰਨ ਲਈ ਯਤਨ ਜਾਰੀ ਹਨ। ਪੁਲਿਸ ਵੱਲੋਂ ਇਸ ਬਾਰੇ 75 ਕੇਸ ਦਰਜ ਕੀਤੇ ਜਾ ਚੁੱਕੇ ਹਨ। ਇਸ ਤੋਂ ਇਲਾਵਾ ਵਿਆਪਕ ਜਾਂਚ ਲਈ ਜ਼ਿਲ੍ਹਾ ਪੱਧਰ 'ਤੇ ਵਿਸ਼ੇਸ਼ ਟੀਮਾਂ ਬਣਾਈਆਂ ਗਈਆਂ ਹਨ।

ਦਸ਼ਮੇਸ਼ ਦਰਬਾਰ ਗੁਰੂ ਘਰ ਵਿਰੁਧ ਕੂੜ ਪ੍ਰਚਾਰ ਤੋਂ ਸੰਗਤ ਨੂੰ ਸੁਚੇਤ ਰਹਿਣ ਦੀ ਅਪੀਲ

ਨਿਊ ਜਰਸੀ (ਬਿਊਰੋ): ਗੁਰਦੁਆਰਾ ਦਸ਼ਮੇਸ਼ ਦਰਬਾਰ, ਕਾਰਟਰੇਟ ਦੇ ਸਕੱਤਰ ਭਾਈ ਜਤਿੰਦਰ ਸਿੰਘ ਖਟਤਾ ਨੇ ਗੁਰੂਘਰ ਬਾਰੇ ਕੂੜ ਸ਼ਰਾਰਤੀ ਅਨਸਰਾਂ ਅਤੇ ਮੀਡੀਏ ਦੇ ਇਕ ਹਿੱਸੇ ਵੱਲੋਂ ਕੀਤੇ ਜਾ ਰਹੇ ਕੂੜ ਪ੍ਰਚਾਰ ਦਾ ਗੰਭੀਰ ਨੋਟਿਸ ਲੈਂਦਿਆਂ ਪਿਛਲੇ ਦਿਨੀਂ ਗੁਰੂਘਰ ਵਿਚ ਇਕ ਰਾਗੀ ਜਥੇ ਵੱਲੋਂ ਸ਼ਰਾਬੀ ਹਾਲਤ ਵਿਚ ਕੀਰਤਨ ਕਰਨ ਬਾਰੇ ਫੈਲਾਈਆਂ ਜਾ ਰਹੀਆਂ ਅਫਵਾਹਾਂ ਤੋਂ ਸੰਗਤ ਨੂੰ ਸੁਚੇਤ ਰਹਿਣ ਦੀ ਬੇਨਤੀ ਕੀਤੀ ਹੈ। ਭਾਈ ਖਟਤਾ ਨੇ ਕਿਹਾ ਕਿ ਨਿਊ ਯਾਰਕ ਏਰੀਏ ਤੋਂ ਛਪਦੇ ਇਕ ਅਖਬਾਰ ਵਿਚ ਲਿਖਿਆ ਗਿਆ ਹੈ, 'ਡਿੱਕੋ ਡੋਲੋ ਖਾਂਦੇ ਸ਼ਰਾਬੀ ਕੀਰਤਨੀਆਂ ਨੇ ਕੀਰਤਨ ਕੀਤਾ ਅਤੇ ਗੁਰੂਘਰ ਦੇ ਸਕੱਤਰ ਨੇ ਕੀਰਤਨ ਕਰਵਾਇਆ।' ਭਾਈ ਖਟਤਾ ਨੇ ਇਨ੍ਹਾਂ ਇਲਜ਼ਾਮਾਂ ਨੂੰ ਸਿਰੇ ਤੋਂ ਖਾਰਜ ਕਰਦਿਆਂ ਕਿਹਾ ਕਿ ਇਹ ਸਭ ਗੁਰੂਘਰ ਦੀ ਬਦਨਾਮੀ ਕਰਨ ਦੇ ਮਕਸਦ ਨਾਲ ਕੀਤਾ ਜਾ ਰਿਹਾ ਹੈ ਤਾਂ ਕਿ

ਇਸ ਪਿਛੇ ਸਾਜ਼ਿਸ਼ਾਂ ਘੜ ਰਹੇ ਸ਼ਰਾਰਤੀ ਕਾਬਲ ਹੋ ਸਕਣ। ਗੁਰਦੁਆਰਾ ਸਾਹਿਬ ਦੇ ਸਕੱਤਰ ਨੇ ਦੱਸਿਆ ਕਿ ਇਸ ਕਥਿਤ ਘਟਨਾ ਦੇ ਵਾਪਰਨ ਵੇਲੇ ਉਹ ਗੁਰੂਘਰ ਵਿਚ ਹਾਜ਼ਰ ਹੀ ਨਹੀਂ ਸਨ ਅਤੇ ਉਹ 24-25 ਅਕਤੂਬਰ ਅਤੇ ਬਾਅਦ ਵਿਚ 27 ਤੋਂ 29 ਅਕਤੂਬਰ ਤੱਕ ਬਾਹਰ ਗਏ ਹੋਏ ਸਨ। 30 ਅਕਤੂਬਰ ਨੂੰ ਜਦੋਂ ਉਹ ਵਾਪਸ ਆਏ ਤਾਂ ਉਡ ਰਹੀਆਂ ਅਫਵਾਹਾਂ ਦਾ ਪਤਾ ਲੱਗਾ। ਉਸੇ ਦਿਨ ਉਹ ਗੁਰੂਘਰ ਦੇ ਗਿਆਨੀ ਜੀ ਦੇ ਨਾਲ ਗਏ ਤੇ ਕੀਰਤਨੀ ਜਥੇ ਤੋਂ ਇਸ ਬਾਰੇ ਸਪੱਸ਼ਟੀਕਰਨ ਮੰਗਿਆ। ਉਨ੍ਹਾਂ ਦੱਸਿਆ ਕਿ ਜਥੇ ਨੇ ਇਨ੍ਹਾਂ ਦੋਸ਼ਾਂ ਨੂੰ ਕੋਰਾ ਝੂਠ ਦੱਸਿਆ। ਜਦੋਂ ਜਥਾ ਉਨ੍ਹਾਂ ਦੇ ਸ਼ਹਿਰ ਤੋਂ ਹੀ ਬਾਹਰ ਚਲਾ ਗਿਆ ਤਾਂ ਸ਼ਰਾਰਤੀ ਅਨਸਰਾਂ ਨੇ ਗੁਰੂਘਰ ਵਿਰੁਧ ਮਾਤਾ ਪ੍ਰਚਾਰ ਕਰਨਾ ਸ਼ੁਰੂ ਕਰ ਦਿੱਤਾ ਗਿਆ।

ਭਾਈ ਖਟਤਾ ਨੇ ਜਾਰੀ ਬਿਆਨ ਵਿਚ ਕਿਹਾ ਹੈ ਕਿ ਉਨ੍ਹਾਂ ਨੇ ਗੁਰੂਘਰ ਵਿਚ ਸੰਗਤ ਦੇ ਭਰਵੇਂ ਇਕੱਠ ਦੌਰਾਨ ਇਸ ਮਾਮਲੇ ਨੂੰ ਉਠਾਇਆ ਅਤੇ ਦੱਸਿਆ ਕਿ ਜਨਮ ਤੋਂ ਨੇਤਰਗੀਣ ਇਸ ਰਾਗੀ ਦੇ ਜਥੇ ਨੇ ਇਸ ਤੋਂ ਪਹਿਲਾਂ ਰਿਚਮੰਡ ਹਿੱਲ ਗੁਰੂਘਰ ਵਿਚ ਕੀਰਤਨ ਕੀਤਾ ਹੈ। ਇਹ ਸ੍ਰੀ ਦਰਬਾਰ ਸਾਹਿਬ ਦਾ ਰਾਗੀ ਜਥਾ ਹੈ ਜਿਸ ਨੇ ਦਮਦਮੀ ਟਕਸਾਲ ਵਿਚ ਬੱਚਿਆਂ ਨੂੰ ਕੀਰਤਨ ਸਿਖਾਇਆ ਅਤੇ ਤਖਤ ਸ੍ਰੀ ਕੇਸਗੜ ਸਾਹਿਬ ਵਿਖੇ ਵੀ ਕੀਰਤਨ ਕੀਤਾ ਹੈ। ਜਥੇ ਦੇ ਮੁਖੀ ਨੇ ਦੱਸਿਆ ਸੀ ਕਿ ਗੁਰਬਾਣੀ ਦੇ 900 ਸ਼ਬਦ ਉਨ੍ਹਾਂ ਦੇ ਕੰਠ ਹਨ ਅਤੇ 31 ਰਾਗਾਂ ਵਿਚ ਯੁਨੀਵਰਸਿਟੀ ਤੋਂ ਡਿਪਲੋਮਾ ਹਾਸਲ ਹੈ। ਉਨ੍ਹਾਂ ਸਵਾਲ ਕੀਤਾ ਕਿ ਕੀਰਤਨੀ ਜਥੇ ਦੇ ਸਿੰਘ ਜੇਕਰ ਸੱਚਮੁੱਚ ਹੀ ਸ਼ਰਾਬ ਪੀਂਦੇ ਹਨ ਤਾਂ ਉਹ ਰਿਚਮੰਡ ਹਿੱਲ ਗੁਰੂਘਰ ਅਤੇ ਤਖਤ ਸਾਹਿਬ ਵਿਖੇ ਕੀਰਤਨ ਕਰਨ ਸਮੇਂ ਵੀ ਸ਼ਰਾਬੀ ਹਾਲਤ ਵਿਚ ਜਾਂਦੇ ਹੋਣਗੇ? ਪਹਿਲਾਂ ਕਿਸੇ ਜਗ੍ਹਾ 'ਤੇ ਉਸ ਜਥੇ 'ਤੇ ਗੰਭੀਰ ਦੋਸ਼ ਕਿਉਂ ਨਹੀਂ ਲੱਗੇ?

ਗੁਰੂਘਰ ਦੇ ਪ੍ਰਚਾਰਕ ਗਿਆਨੀ ਹਰਭਜਨ ਸਿੰਘ ਅਤੇ ਹੈਡ ਗ੍ਰੰਥੀ ਗਿਆਨੀ ਬਲਦੇਵ ਸਿੰਘ ਨੇ ਵੀ ਕੀਰਤਨੀ ਜਥੇ ਉਪਰ ਲਾਏ ਗਏ ਦੋਸ਼ਾਂ ਦਾ ਖੰਡਨ ਕੀਤਾ ਹੈ।

ਭਾਈ ਜਤਿੰਦਰ ਸਿੰਘ ਖਟਤਾ ਨੇ ਆਪਣੇ ਬਿਆਨ ਵਿਚ ਕਿਹਾ ਕਿ ਅਸਲ ਮਸਲਾ ਗੁਰੂਘਰ ਦੇ ਪ੍ਰਬੰਧਕੀ ਕਬਜ਼ੇ ਦਾ ਹੈ। ਗੁਰਦੁਆਰਾ ਸਾਹਿਬ ਦੀ ਮੈਂਬਰਸ਼ਿਪ ਫੀਸ 2100 ਡਾਲਰ ਰੱਖੀ ਹੋਈ ਹੈ, ਜਿਸ ਦਾ ਪ੍ਰਬੰਧਕ ਕਮੇਟੀ ਦੇ 9 ਵਿਚੋਂ 7

ਮੈਂਬਰ ਵਿਰੋਧ ਕਰ ਰਹੇ ਹਨ। ਇਨ੍ਹਾਂ ਵਿਚ ਉਹ ਖੁਦ ਅਤੇ ਗੁਰਦਾਵਰ ਸਿੰਘ ਢਿੱਲੋਂ, ਹਰੀ ਸਿੰਘ ਸੰਘਾ, ਇੰਦਰਜੀਤ ਸਿੰਘ, ਅਵਤਾਰ ਸਿੰਘ, ਹਰਦਿਆਲ ਸਿੰਘ ਜੌਹਲ ਤੇ ਜਸਵੀਰ ਸਿੰਘ ਸ਼ਾਮਲ ਹਨ। ਸਿਰਫ ਦੋ ਮੈਂਬਰ ਸਤਨਾਮ ਸਿੰਘ ਵਿਰਕ ਅਤੇ ਬਰਜਿੰਦਰ ਸਿੰਘ ਬਰਾਤ 2100 ਡਾਲਰ ਫੀਸ ਰੱਖਣਾ ਚਾਹੁੰਦੇ ਹਨ। ਜਦਕਿ ਸੱਤ ਮੈਂਬਰਾਂ ਦੀ ਮੰਗ ਹੈ ਕਿ ਸੰਗਤ ਦੀ ਗੁੰਜਾਇਸ਼ ਅਨੁਸਾਰ ਹਰੇਕ ਮੈਂਬਰ ਦੀ ਫੀਸ 5 ਜਾਂ 11 ਡਾਲਰ ਰੱਖੀ ਜਾਵੇ ਤਾਂ ਕਿ ਹਰੇਕ ਗੁਰਸਿੱਖ ਨੂੰ ਗੁਰੂਘਰ ਦੀ ਸੇਵਾ ਵਿਚ ਸ਼ਾਮਲ ਕੀਤਾ ਜਾ ਸਕੇ। ਉਨ੍ਹਾਂ ਆਖਿਆ ਕਿ 2100 ਡਾਲਰ ਮੈਂਬਰਸ਼ਿਪ ਫੀਸ ਅਮਰੀਕਾ ਦੇ ਕਿਸੇ ਵੀ ਗੁਰੂਘਰ ਵਿਚ ਨਹੀਂ ਹੈ ਅਤੇ ਨਾ ਹੀ ਇਹ ਗੁਰੂ ਨਾਨਕ ਦੇਵ ਜੀ ਦੇ ਘਰ ਦਾ ਸਿਧਾਂਤ ਹੈ।

ਭਾਈ ਜਤਿੰਦਰ ਸਿੰਘ ਖਟਤਾ ਨੇ ਇਹ ਵੀ ਦੱਸਿਆ ਕਿ ਪਹਿਲੇ ਗੁਰਦੁਆਰਾ ਪ੍ਰਬੰਧਕਾਂ ਵੱਲੋਂ ਸੰਗਤ ਦੇ ਚੜਾਵੇ 'ਚੋਂ ਹਜ਼ਾਰਾਂ ਡਾਲਰ ਦੇ ਇਸ਼ਤਿਹਾਰ ਅਖਬਾਰਾਂ ਵਿਚ ਦਿੱਤੇ ਜਾਂਦੇ ਸਨ, ਜਿਹੜੇ ਉਨ੍ਹਾਂ ਦੇ ਦਖਲ ਨਾਲ ਬੰਦ ਕਰਵਾਏ ਗਏ ਹਨ। ਕੂੜ ਅਖਬਾਰਾਂ ਵਾਲੇ ਵੀ ਇਸ ਫੈਸਲੇ ਤੋਂ ਐਥੇ ਹਨ, ਜੋ ਹੁਣ ਗੁਰਦੁਆਰਾ ਸਾਹਿਬ ਵਿਰੁਧ ਕੂੜ ਪ੍ਰਚਾਰ ਵਿਚ ਜੁਟ ਗਏ ਹਨ।

ਉਪਰ ਇਸ ਮਾਮਲੇ ਵਿਚ ਗੁਰਦੁਆਰਾ ਦਸ਼ਮੇਸ਼ ਦਰਬਾਰ ਦੇ ਪ੍ਰਧਾਨ ਸਤਨਾਮ ਸਿੰਘ ਵਿਰਕ ਵੀ ਵਿਵਾਦ ਵਿਚ ਘਿਰ ਗਏ ਹਨ। ਜਿਸ ਕੀਰਤਨੀ ਜਥੇ ਵਿਰੁਧ ਸ਼ਰਾਬੀ ਹਾਲਤ ਵਿਚ ਕੀਰਤਨ ਕਰਨ ਦੇ ਦੋਸ਼ ਲੱਗੇ, ਉਸ ਨੂੰ ਗੁਰੂਘਰ ਦੇ ਪ੍ਰਧਾਨ ਨੇ ਆਪਣੇ ਹਸਤਾਖਰ ਹੇਠ 'ਪ੍ਰਸ਼ੰਸਾ ਪੱਤਰ' ਜਾਰੀ ਕੀਤਾ ਹੈ ਜਿਸ ਵਿਚ ਕੀਰਤਨੀ ਜਥੇ ਦੇ ਕੰਮ 'ਤੇ ਤਸੱਲੀ ਜਾਹਰ ਕੀਤੀ ਗਈ ਹੈ। ਗੁਰੂਘਰ ਦੇ ਪ੍ਰਧਾਨ ਸ੍ਰੀ ਵਿਰਕ ਜਥੇ ਦੇ ਕੀਰਤਨ ਵਾਲੇ ਦਿਨਾਂ ਵਿਚ ਗੁਰੂਘਰ ਵਿਖੇ ਆਉਂਦੇ ਰਹੇ ਹਨ ਅਤੇ ਸਵਾਲ ਹੈ ਕਿ ਜੇਕਰ ਉਨ੍ਹਾਂ ਨੂੰ ਇਸ ਘਟਨਾ ਦਾ ਪਤਾ ਸੀ ਤਾਂ ਉਹ ਬਾਕੀ ਕਮੇਟੀ ਮੈਂਬਰਾਂ ਨਾਲ ਗੱਲਬਾਤ ਕਰਕੇ ਮਾਮਲੇ ਦਾ ਨੋਟਿਸ ਕਿਉਂ ਨਾ ਲਿਆ? ਪ੍ਰਸ਼ੰਸਾ ਪੱਤਰ ਜਾਰੀ ਕਿਉਂ ਕੀਤਾ? ਸਕੱਤਰ ਨੇ ਦੋਸ਼ ਲਾਇਆ ਕਿ ਪ੍ਰਧਾਨ ਨੇ ਇਸ ਮਾਮਲੇ ਨੂੰ ਸਿੱਧਾ ਮੀਡੀਆ ਵਿਚ ਲਿਆ ਕੇ ਮਸਲੇ ਦਾ ਸਿਆਸੀਕਰਨ ਕੀਤਾ ਹੈ। ਚੌਧਰ ਦੇ ਚਾਹਵਾਨਾਂ ਅਤੇ ਸਿੱਖਾਂ ਵਿਚ ਫੁੱਟ ਪਾਉਣ ਵਾਲੇ ਪੱਤਰਕਾਰ ਨੂੰ ਉਨ੍ਹਾਂ ਕਿਹਾ ਹੈ ਕਿ ਉਹ ਹੋਰ ਜੋ ਮਰਜ਼ੀ ਕਰਨ ਪਰ ਗੁਰੂ ਘਰ ਬਾਰੇ ਅਫਵਾਹਾਂ ਫੈਲਾਉਣ ਤੋਂ ਗੁਰੇਜ਼ ਕਰਨ ਕਿਉਂਕਿ ਸੰਗਤ ਨੂੰ ਸੱਚ ਝੂਠ ਦਾ ਸਭ ਪਤਾ ਹੈ।

ਜ਼ੀ ਟੀ ਵੀ ਦੇ ਬਾਨੀ ਸੁਭਾਸ਼ ਚੰਦਰ ਨੂੰ ਐਮੀ ਐਵਾਰਡ

ਨਿਊ ਯਾਰਕ (ਬਿਊਰੋ): ਭਾਰਤ ਵਿਚ ਪਹਿਲੇ ਹਿੰਦੀ ਸੈਟੇਲਾਈਟ ਚੈਨਲ ਜ਼ੀ ਟੀ ਵੀ ਦੇ ਸੰਸਥਾਪਕ ਸੁਭਾਸ਼ ਚੰਦਰ ਨੂੰ ਇਥੇ 21 ਨਵੰਬਰ ਨੂੰ ਹੋਟਲ ਹਿਲਟਨ ਵਿਚ ਹੋਏ 39ਵੇਂ ਇੰਟਰਨੈਸ਼ਨਲ ਐਮੀ ਐਵਾਰਡ ਸਮਾਗਮ ਮੌਕੇ 2011 ਦੇ ਇੰਟਰਨੈਸ਼ਨਲ ਐਮੀ ਡਾਇਰੈਕਟੋਰੇਟ ਐਵਾਰਡ ਨਾਲ ਸਨਮਾਨਿਤ ਕੀਤਾ ਗਿਆ। ਉਹ ਭਾਰਤ ਦੇ ਪਹਿਲੇ ਵਿਅਕਤੀ ਹਨ ਜਿਨ੍ਹਾਂ ਨੂੰ ਇਹ ਡਾਇਰੈਕਟੋਰੇਟ ਐਵਾਰਡ ਦਿੱਤਾ ਗਿਆ ਹੈ। ਐਵਾਰਡ ਦੇਣ ਦੀ ਰਸਮ ਸਿਟੀ ਗਰੁਪ ਦੇ ਚੇਅਰਮੈਨ ਰਿਚਰਡ ਪਾਰਸਨਜ਼ ਨੇ ਨਿਭਾਈ। ਜ਼ਿਕਰਯੋਗ ਹੈ ਕਿ 1992 ਵਿਚ ਸ਼ੁਰੂ ਹੋਇਆ ਜ਼ੀ ਟੀ ਵੀ ਭਾਰਤ ਦਾ ਪਹਿਲਾ ਨਿਜੀ ਹਿੰਦੀ ਸੈਟੇਲਾਈਟ ਟੀ ਵੀ ਚੈਨਲ ਸੀ।

ਇੰਟਰਨੈਸ਼ਨਲ ਅਕਾਡਮੀ ਆਫ ਟੈਲੀਵਿਜ਼ਨ ਆਰਟ ਐਂਡ ਸਾਇੰਸਿਸ ਦੇ ਪ੍ਰੈਜ਼ੀਡੈਂਟ ਅਤੇ ਸੀ ਈ ਓ ਬਰੂਸ ਪੈਂਜਨਰ ਨੇ ਇਸ ਮੌਕੇ ਸਮਾਗਮ ਨੂੰ ਸੰਬੋਧਨ ਕਰਦਿਆਂ ਕਿਹਾ ਕਿ ਸੁਭਾਸ਼ ਚੰਦਰ ਆਪਣੇ ਬਲਬੂਤੇ 'ਤੇ ਕਾਮਯਾਬ ਹੋਇਆ ਇਕ ਨਿਵੇਕਲਾ ਉਦਮੀ ਹੈ ਜਿਸ ਨੇ ਭਾਰਤ ਵਿਚ ਪਹਿਲਾ ਨਿਜੀ ਟੀ ਵੀ ਚੈਨਲ ਕਾਇਮ ਕਰਕੇ ਇਤਿਹਾਸ

ਸਿਰਜਿਆ। ਉਨ੍ਹਾਂ ਕਿਹਾ ਕਿ ਜ਼ੀ ਟੀ ਵੀ ਦੀ 2012 ਵਿਚ ਆ ਰਹੀ 20ਵੀਂ ਸਾਲਗਿਰਾ 'ਤੇ ਇਹ ਐਵਾਰਡ ਪੇਸ਼ ਕਰਦਿਆਂ ਉਨ੍ਹਾਂ ਨੂੰ ਖੁਸ਼ੀ ਮਹਿਸੂਸ ਹੋ ਰਹੀ ਹੈ।

ਇਸ ਮੌਕੇ ਬੋਲਦਿਆਂ ਸ੍ਰੀ ਸੁਭਾਸ਼ ਚੰਦਰ ਨੇ ਕਿਹਾ ਕਿ ਉਨ੍ਹਾਂ ਨੂੰ ਇਹ ਐਵਾਰਡ ਲੈਣ ਵਾਲਾ ਪਹਿਲਾ ਭਾਰਤੀ ਹੋਣ ਦੀ ਵੱਡੀ ਖੁਸ਼ੀ ਹੈ ਅਤੇ ਮੈਨੂੰ, ਜ਼ੀ ਗਰੁਪ ਤੇ ਸਮੁੱਚੇ ਭਾਰਤੀ ਮੀਡੀਏ ਨੂੰ ਸੱਚਮੁੱਚ ਬਹੁਤ ਮਾਣ ਮਹਿਸੂਸ ਹੋ ਰਿਹਾ ਹੈ। ਜ਼ੀ ਟੀ ਵੀ ਨੂੰ ਇਹ ਐਵਾਰਡ ਮਿਲਣ ਨਾਲ ਭਾਰਤੀ ਮੀਡੀਆ ਵਿਸ਼ਵ ਨਕਸ਼ੇ 'ਤੇ ਆ ਗਿਆ ਹੈ। ਸ੍ਰੀ ਸੁਭਾਸ਼ ਚੰਦਰ ਨੂੰ ਇਹ ਪੁਰਸਕਾਰ ਸਿਟੀ ਗਰੁਪ ਦੇ ਚੇਅਰਮੈਨ ਰਿਚਰਡ ਪਾਰਸਨਜ਼ ਅਤੇ ਲੋਕਪ੍ਰਿਅ ਡਰਾਮੇ 'ਗੁੱਡ ਵਾਈਡ' ਦੀ ਐਮੀ ਐਵਾਰਡ ਜੇਤੂ ਕਲਾਕਾਰ ਆਰਚੀ ਪੰਜਾਬੀ ਨੇ ਦਿੱਤਾ। ਇਸ 39ਵੇਂ ਇੰਟਰਨੈਸ਼ਨਲ ਐਮੀ ਐਵਾਰਡ ਸਮਾਗਮ ਮੌਕੇ ਮੰਚ ਸੰਚਾਲਨ ਜੇਸਨ ਪ੍ਰੀਸਟਲੇ ਨੇ ਕੀਤਾ। ਉਨ੍ਹਾਂ ਦਾ ਸਾਥ ਬ੍ਰਾਜ਼ੀਲ ਦੇ ਐਕਟਰ ਵਲਾਦੀਮੀਰ ਬ੍ਰਿਚਟਾ, ਜੈਡ ਹੈਫਨਰ, ਐਡਵਰਡ ਹਰਮਨ, ਰਿਕ ਹਾਫਮੈਨ ਅਤੇ ਹੋਰ ਬਹੁਤ ਸਾਰੇ ਅਦਾਕਾਰਾਂ ਨੇ ਦਿੱਤਾ।

ਨੈਸ਼ਨਲ ਟਰੱਕ ਡਰਾਈਵਿੰਗ ਸਕੂਲ

National Truck Driving School

ਸੈਕਰਾਮੈਂਟੋ, ਕੈਲੀਫੋਰਨੀਆ
ਜੋਰਦਾਰ ਮੰਗ 'ਤੇ ਹੁਣ ਯੂਬਾ ਸਿਟੀ ਲੋਕੇਸ਼ਨ ਵੀ ਸ਼ੁਰੂ

ਓਨਰ ਅਪਰੇਟਰ ਅਤੇ ਡਰਾਈਵਰ ਚਾਹੀਦੇ ਹਨ
ਕੰਪਨੀ ਡਰਾਈਵਰ ਨੂੰ 35 ਸੈਂਟ ਪ੍ਰਤੀ ਮੀਲ ਦਿੱਤੇ ਜਾਣਗੇ

- *ਟਰੱਕ ਡਰਾਈਵਿੰਗ ਸਕੂਲ ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ
- *ਲਾਇਸੈਂਸ ਲੈਣ ਉਪਰੰਤ ਕੰਮ/ਜੋਬ ਦੀ ਗਾਰੰਟੀ
- *ਰਿਹਾਇਸ਼ ਦਾ ਵੀ ਖਾਸ ਪ੍ਰਬੰਧ
- *2-3 ਹਫਤਿਆਂ ਵਿਚ ਪ੍ਰੋਫੈਸ਼ਨਲ ਟਰੱਕ ਡਰਾਈਵਰ ਬਣੋ



Call For Special Price

Kashmir S. Thandi
Office: (866) 933-3038
Balhar S. Ranu Cell: 916-502-7733
Yuba City Ph: 530-383-2785
4585 Pell Dr. Sacramento CA, 95838

ATM's & Credit Card Terminals at Lowest Prices! No Hidden Fees.

- Merchant Accounts-Grocery, Motels, Limos/Taxis, Gas stations.
- Credit card terminals -Verifone, Hypercom...
- Transfer existing CC processing to us for lower rates.
- 99% approved same day. We specialize in high risk businesses.

ATMs - TRANAX/TRITON/WRG, starting at \$69/mo.*
(Perfect for retail stores, hotels, gas stations, etc.)

Need Money? We provide cash advance against credit card processing with NO collateral or personal guarantee.

Online Data Corp. is a registered ISO/MSP of Wells Fargo Bank N.A.
*Credit restrictions apply.

Call SAGAR HANDA at: 773-416-8526
or 773-935-VISA, SagarATM@yahoo.com

www.GoldCoastATM.com



FREE CREDIT CARD TERMINAL!

SYAN VIDEO PRODUCTION, INC.

Professional HD Video & Digital Photo Production

Multiple Camera Shooting / Digital Still Photography

(with flush mount Album)

Live Video Display with Large Screens

DJ Service with Laser Lights

Call Toll Free : 1-888-RAJ- SYAN

(725-7926)

(With 14 years Experienced)



734-261-0936 / 734-890-1767

E-mail: raj@syanvideo.com

or visit at: www.syanvideo.com



ਪਾਕਿਸਤਾਨ ਸਰਕਾਰ ਗੁਰਧਾਮਾਂ ਦੀ ਸਾਂਭ-ਸੰਭਾਲ ਲਈ ਸਰਗਰਮ

ਚੰਡੀਗੜ੍ਹ: ਪਾਕਿਸਤਾਨ ਸਰਕਾਰ ਵੱਲੋਂ ਉਥੋਂ ਦੇ ਗੁਰਧਾਮਾਂ ਦੀ ਸਾਂਭ ਸੰਭਾਲ ਵੱਲ ਵਿਸ਼ੇਸ਼ ਧਿਆਨ ਦਿੰਦਿਆਂ ਗੁਰਦੁਆਰਾ ਜਨਮ ਅਸਥਾਨ ਸ੍ਰੀ ਨਨਕਾਣਾ ਸਾਹਿਬ, ਗੁਰਦੁਆਰਾ ਪੰਜਾ ਸਾਹਿਬ ਤੇ ਗੁਰਦੁਆਰਾ ਕਰਤਾਰਪੁਰ ਸਾਹਿਬ ਸਮੇਤ ਹੋਰ ਗੁਰਦੁਆਰਿਆਂ ਵਿਖੇ ਸ਼ਰਧਾਲੂਆਂ ਦੀ ਰਿਹਾਇਸ਼ ਦੇ ਪ੍ਰਬੰਧ ਲਈ ਨਵੀਆਂ ਸਰਾਵਾਂ, ਲੰਗਰ ਘਰ ਤੇ ਹੋਰ ਪ੍ਰਬੰਧਾਂ ਨੂੰ ਅੰਜਾਮ ਦਿੱਤਾ ਹੈ। ਇਹ ਖੁਲਾਸਾ ਪਾਕਿਸਤਾਨ ਸਥਿਤ ਗੁਰਧਾਮਾਂ ਦੀ ਯਾਤਰਾ ਤੋਂ ਪਰਤੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਨੁਮਾਇੰਦਿਆਂ ਨੇ ਕੀਤਾ। ਸ਼੍ਰੋਮਣੀ ਕਮੇਟੀ ਵੱਲੋਂ ਸ਼ਰਧਾਲੂਆਂ ਦੇ ਜਥੇ ਦੀ ਅਗਵਾਈ ਕਰ ਰਹੇ ਸ਼੍ਰੋਮਣੀ ਕਮੇਟੀ ਮੈਂਬਰ ਰਾਮਪਾਲ ਸਿੰਘ ਬਹਿਣੀਵਾਲ ਤੇ ਬੁਲਾਰੇ ਰਾਮ ਸਿੰਘ ਨੇ ਦੱਸਿਆ ਕਿ ਪਾਕਿਸਤਾਨ ਸਰਕਾਰ ਵੱਲੋਂ ਔਕਾਫ਼ ਬੋਰਡ ਤੇ ਪਾਕਿਸਤਾਨ ਗੁਰਦੁਆਰਾ ਪ੍ਰਬੰਧਕ ਕਮੇਟੀ (ਪੀ.ਜੀ.ਪੀ.ਸੀ.) ਰਾਹੀਂ ਸ੍ਰੀ ਗੁਰਦੁਆਰਾ ਨਨਕਾਣਾ ਸਾਹਿਬ ਵਿਖੇ ਨਵੀਂ ਤਿੰਨ ਮੰਜ਼ਿਲਾਂ ਸਰਾਂ ਦਾ ਨਿਰਮਾਣ ਕੀਤਾ ਗਿਆ ਹੈ।

ਇਸ ਸਰਾਂ ਦੀ ਸਥਾਪਤੀ ਨਾਲ ਸ਼ਰਧਾਲੂਆਂ ਨੂੰ ਰਿਹਾਇਸ਼ ਲਈ ਵਧੇਰੇ ਸਹੂਲਤ ਮਿਲ ਰਹੀ ਹੈ। ਇਸ ਤੋਂ ਇਲਾਵਾ ਲੰਗਰ ਘਰ ਤੇ ਨਵੇਂ ਪਖਾਨੇ ਉਸਾਰੇ ਗਏ ਹਨ। ਇਸੇ ਤਰ੍ਹਾਂ ਗੁਰਦੁਆਰਾ ਪੰਜਾ ਸਾਹਿਬ ਵਿਖੇ ਇਕ ਮੰਜ਼ਿਲਾ ਸਰਾਂ ਨੂੰ ਤਿੰਨ ਮੰਜ਼ਿਲਾਂ ਸਰਾਂ ਬਣਾ ਦਿੱਤਾ ਗਿਆ। ਲੰਗਰ ਘਰ ਦਾ ਵਿਸਥਾਰ ਕੀਤਾ ਗਿਆ। ਗੁਰਦੁਆਰਾ ਕਰਤਾਰਪੁਰ ਸਾਹਿਬ ਵਿਖੇ ਵੀ ਸ਼ਰਧਾਲੂਆਂ ਦੀ ਰਿਹਾਇਸ਼ ਲਈ ਵਿਸ਼ੇਸ਼ ਪ੍ਰਬੰਧ ਕੀਤੇ ਗਏ ਹਨ। ਇਹ ਸਾਰੇ ਗੁਰਦੁਆਰਿਆਂ ਸਮੂਹ ਵਿਚ ਹੱਟਨੁਮਾ ਕਮਰੇ ਵੀ ਸਥਾਪਤ ਕੀਤੇ ਗਏ ਹਨ। ਗੁਰਦੁਆਰਿਆਂ ਦੇ ਕੈਂਪਸ ਵਿਚ ਸੁੰਦਰ ਲੈਂਡ ਸਕੇਪਿੰਗ ਕੀਤੀ ਗਈ ਹੈ। ਗੁਰਦੁਆਰਿਆਂ ਦੇ ਵਿਹੜੇ ਹਰਿਆਵਲ ਭਰਪੂਰ ਤੇ ਫੁੱਲਾਂ ਨਾਲ ਲੱਦੇ ਪਏ ਹਨ। ਐਮਨਾਬਾਦ ਸਥਿਤ ਗੁਰਦੁਆਰਾ ਰੋੜੀ ਸਾਹਿਬ ਦਾ ਵੀ ਸੁੰਦਰੀਕਰਨ ਕੀਤਾ ਗਿਆ ਹੈ।

ਤਾਲਿਬਾਨ ਦੇ ਵਧ ਰਹੇ ਪ੍ਰਭਾਵ ਕਾਰਨ ਸਿੱਖ ਸ਼ਰਧਾਲੂਆਂ ਦੀ ਸੁਰੱਖਿਆ ਲਈ ਵਿਸ਼ੇਸ਼ ਪ੍ਰਬੰਧ ਕੀਤੇ ਗਏ ਸਨ ਜਿਨ੍ਹਾਂ ਗੁਰਦੁਆਰਿਆਂ ਵਿਚ ਸਿੱਖ ਸੰਗਤ ਨੇ ਦਰਸ਼ਨਾਂ ਲਈ ਜਾਣਾ ਸੀ, ਉਥੇ ਪਹਿਲਾਂ ਹੀ ਸੁਰੱਖਿਆ ਬਲ ਤਾਇਨਾਤ ਕੀਤੇ ਗਏ ਸਨ ਤੇ ਸੀ.ਸੀ.ਟੀ.ਵੀ. ਕੈਮਰੇ ਵੀ ਲਾਏ ਹੋਏ ਸਨ। ਸ਼ਰਧਾਲੂਆਂ ਨੂੰ ਇਕ ਥਾਂ ਤੋਂ ਦੂਜੀ ਥਾਂ ਲੈ ਕੇ ਜਾਣ ਵਾਲੀਆਂ ਬੱਸਾਂ ਦੇ ਅੱਗੇ ਪਿੱਛੇ ਵੀ ਸੁਰੱਖਿਆ ਬਲਾਂ ਦੀਆਂ ਗੱਡੀਆਂ ਤਾਇਨਾਤ ਸਨ। ਗੁਰਦੁਆਰਿਆਂ ਵਿਚ ਸ਼ਰਧਾਲੂਆਂ ਦੇ ਸਮਾਨ ਦੀ ਜਾਂਚ ਲਈ ਐਕਸਰੇ ਮਸ਼ੀਨਾਂ ਰੱਖੀਆਂ ਸਨ।

ਪੰਜਾਬੀ ਰੇਡੀਓ ਯੂਐਸਏ ਨੇ ਕਬੱਡੀ ਕੱਪ ਦੀ ਕਵਰੇਜ਼ ਕਰਕੇ ਵਾਹ-ਵਾਹ ਖੱਟੀ

ਸੈਨ ਹੋਜ਼ੇ (ਬਿਊਰੋ): ਪੰਜਾਬੀ ਰੇਡੀਓ ਯੂਐਸਏ ਤੋਂ 20 ਦਿਨ ਲਗਾਤਾਰ ਸਵੇਰੇ ਸ਼ਾਮ ਦੂਜੇ ਵਿਸ਼ਵ ਕਬੱਡੀ ਕੱਪ ਦੀ ਵਿਸ਼ੇਸ਼ ਰਿਪੋਰਟ ਹਰ ਰੋਜ਼ ਪੇਸ਼ ਕੀਤੀ ਗਈ। ਚੰਡੀਗੜ੍ਹ ਤੋਂ ਵਿਸ਼ੇਸ਼ ਪੱਤਰਕਾਰ ਸੁਸ਼ੀਲ ਦੁਸਾਂਝ ਨੇ ਹਰ ਇਕ ਸਟੇਡੀਅਮ ਵਿਚ ਜਾ ਕੇ ਕਬੱਡੀ ਦਾ ਮੈਚ ਵੇਖਣ ਤੋਂ ਬਾਅਦ ਰਿਪੋਰਟ ਪੇਸ਼ ਕੀਤੀ। ਫ਼ਾਈਨਲ ਮੈਚ ਵਾਲੇ ਦਿਨ ਕੁੜੀਆਂ ਤੇ ਮੁੰਡਿਆਂ ਦੇ ਫ਼ਾਈਨਲ ਮੈਚਾਂ ਦੀ ਕਮੈਂਟਰੀ ਦਾ ਸਿੱਧਾ ਪ੍ਰਸਾਰਣ ਸੁਣ ਕੇ ਪੰਜਾਬੀ ਰੇਡੀਓ ਯੂਐਸਏ ਦੇ ਸਰੋਤੇ ਅਸ਼ ਅਸ਼ ਕਰ ਉਠੇ। ਸਰੋਤਿਆਂ ਦੀ ਪੁਰਜ਼ੋਰ ਮੰਗ 'ਤੇ ਇਹ ਕਮੈਂਟਰੀ ਸ਼ਾਮ ਨੂੰ ਮੁੜ ਪ੍ਰਸਾਰਤ ਕੀਤੀ ਗਈ।

ਅਮਰਪਾਲ ਸਿੰਘ ਸੈਕਰਮੈਂਟੋ ਨੇ ਪੰਜਾਬੀ ਰੇਡੀਓ ਯੂਐਸਏ ਦੀ ਟੀਮ ਨੂੰ ਵਧਾਈ ਦਿੰਦਿਆਂ ਕਿਹਾ ਕਿ ਕ੍ਰਿਕਟ ਕਮੈਂਟਰੀ ਦਾ ਇਤਿਹਾਸ ਇਸ ਵਾਰ ਵਿਸ਼ਵ ਕਬੱਡੀ ਕੱਪ ਦਾ ਸਿੱਧਾ ਪ੍ਰਸਾਰਣ ਕਰਕੇ ਦੁਹਰਾਇਆ। ਪੰਜਾਬੀ ਰੇਡੀਓ ਯੂਐਸਏ ਦੇ ਹੋਸਟ ਸ. ਕੁਲਬੀਰ ਸਿੰਘ ਨੇ ਸਰੋਤਿਆਂ ਦਾ ਧੰਨਵਾਦ ਕਰਦਿਆਂ ਕਿਹਾ ਕਿ ਸਾਡਾ ਇਕੋ ਇਕ ਮਕਸਦ ਹੈ ਕਿ ਦੁਨੀਆਂ ਵਿਚ ਹਰ ਪੰਜਾਬੀ ਨੂੰ ਇਕ ਮੈਚ 'ਤੇ ਇਕੱਠੇ ਕਰਨਾ ਅਤੇ ਇਹ ਪੰਜਾਬੀ ਰੇਡੀਓ ਯੂਐਸਏ ਸਾਰੇ ਸਰੋਤਿਆਂ ਦਾ ਸਭ ਦਾ ਆਪਣਾ ਹੈ। ਪੰਜਾਬੀ ਰੇਡੀਓ ਯੂਐਸਏ ਰੇਡੀਓ ਸੈਟ, ਇੰਟਰਨੈਟ, ਆਈਫੋਨ, ਐਂਡਰਾਇਡ ਫੋਨ ਤੋਂ ਇਲਾਵਾ ਕਿਸੇ ਵੀ ਫੋਨ ਤੋਂ 832-551-5029 ਨੰਬਰ 'ਤੇ ਕਾਲ ਕਰਕੇ ਲਾਈਵ ਸੁਣਿਆ ਜਾ ਸਕਦਾ ਹੈ।

ਸ. ਬਹਿਣੀਵਾਲ ਨੇ ਦੱਸਿਆ ਕਿ ਇਸ ਯਾਤਰਾ ਦੌਰਾਨ ਪਾਕਿਸਤਾਨ ਦੇ ਪ੍ਰਧਾਨ ਮੰਤਰੀ ਯੂਸਫ਼ ਰਜ਼ਾ ਗਿਲਾਨੀ ਨਾਲ ਹੋਈ ਮੁਲਾਕਾਤ ਸਮੇਂ ਸ਼੍ਰੋਮਣੀ ਕਮੇਟੀ ਵੱਲੋਂ ਸ਼ਰਧਾਲੂਆਂ ਨੂੰ ਖੁੱਲ੍ਹਦਿਲੀ ਨਾਲ ਵੀਜ਼ੇ ਦੇਣ ਤੇ ਵੀਜ਼ਾ ਪ੍ਰਣਾਲੀ ਨੂੰ ਸੁਖਾਲਾ ਬਣਾਉਣ, ਗੁਰਧਾਮਾਂ ਦੀ ਜ਼ਮੀਨ ਨੂੰ ਨਾਜਾਇਜ਼ ਕਬਜ਼ਿਆਂ ਤੋਂ ਮੁਕਤ ਕਰਾਉਣ, ਗੁਰਦੁਆਰਿਆਂ ਦੀ ਸੇਵਾ ਸੰਭਾਲ ਨੂੰ ਬਿਹਤਰ ਬਣਾਉਣ ਦੀ ਮੰਗ ਕੀਤੀ ਗਈ ਹੈ ਜਿਸਦਾ ਉਨ੍ਹਾਂ ਸਾਰਥਕ ਹੁੰਗਾਰਾ ਦਿੱਤਾ ਹੈ। ਪ੍ਰਧਾਨ ਮੰਤਰੀ ਨੇ ਭਰੋਸਾ ਦਿੱਤਾ ਕਿ ਜਲਦੀ ਹੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਨਾਂ 'ਤੇ ਬਣਨ ਵਾਲੀ ਯੂਨੀਵਰਸਿਟੀ ਦਾ ਕੰਮ ਸ਼ੁਰੂ ਹੋਵੇਗਾ ਤੇ ਉਸ ਦਾ ਨੀਂਹ ਪੱਥਰ ਵੀ ਉਹ ਖੁਦ ਰੱਖਣਗੇ। ਸਿੱਖ ਆਗੂਆਂ ਨੇ ਦਾਅਵਾ ਕੀਤਾ ਕਿ ਉਥੇ ਸ਼੍ਰੋਮਣੀ ਕਮੇਟੀ ਪ੍ਰਤੀ ਵਤੀਰੇ ਵਿਚ ਬਦਲਾਅ ਆਇਆ ਹੈ ਤੇ ਸ਼੍ਰੋਮਣੀ ਕਮੇਟੀ ਨੂੰ ਇਸ ਵਾਰ ਹਰ ਮੈਚ 'ਤੇ ਢੁਕਵੀਂ ਨੁਮਾਇੰਦਗੀ ਦਿੱਤੀ ਗਈ ਹੈ।

ਸ਼੍ਰੋਮਣੀ ਕਮੇਟੀ ਗਦਰੀ ਸ਼ਹੀਦਾਂ ਨੂੰ ਸਿੱਖ ਮੰਨਣ ਤੋਂ ਇਨਕਾਰੀ!

ਲੁਧਿਆਣਾ: ਬਹੁਤ ਸਾਰੀਆਂ ਸਿਆਸੀ ਪਾਰਟੀਆਂ ਸ਼ਹੀਦ ਕਰਤਾਰ ਸਿੰਘ ਸਰਾਭਾ ਦਾ ਨਾਂ ਤੇ ਇਨ੍ਹਾਂ ਦੀਆਂ ਸ਼ਹੀਦੀਆਂ ਦਾ ਮੁੱਲ ਵੱਟਦੀਆਂ ਹਨ ਪਰ ਅੱਜ ਤੱਕ ਇਨ੍ਹਾਂ ਨੂੰ ਕਿਸੇ ਵੀ ਸਰਕਾਰ ਨੇ ਕੌਮੀ ਸ਼ਹੀਦ ਦਾ ਦਰਜਾ ਨਹੀਂ ਦਿੱਤਾ। ਇਥੋਂ ਤੱਕ ਕਿ ਸ਼੍ਰੋਮਣੀ ਅਕਾਲੀ ਦਲ ਦੀ ਰਹਿਨੁਮਾਈ ਵਿਚ ਸ਼੍ਰੋਮਣੀ ਗੁਰਦਵਾਰਾ ਪ੍ਰਬੰਧਕ ਕਮੇਟੀ ਤਾਂ ਇਨ੍ਹਾਂ ਸਿੱਖ ਪਰਿਵਾਰਾਂ ਵਿਚ ਪੈਦਾ ਹੋਏ ਗਦਰੀ ਸ਼ਹੀਦਾਂ ਨੂੰ ਸਿੱਖ ਮੰਨਣ ਤੋਂ ਵੀ ਮੁਨਕਰ ਹੈ।

ਇਸ ਮੁੱਦੇ ਨੂੰ ਉਠਾਉਂਦਿਆਂ ਸਹਿਜਧਾਰੀ ਸਿੱਖ ਪਾਰਟੀ ਦੇ ਕੌਮੀ ਪ੍ਰਧਾਨ ਡਾ. ਪਰਮਜੀਤ ਸਿੰਘ ਰਾਣੂ ਨੇ ਕਿਹਾ ਹੈ ਕਿ ਗਦਰੀ ਸ਼ਹੀਦ ਨੂੰ ਅਦਾਲਤ ਰਾਹੀਂ ਇਨਸਾਫ਼ ਦਿਵਾਇਆ ਜਾਵੇਗਾ ਜਿਸ ਲਈ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਵਿਚ ਪਾਰਟੀ ਵੱਲੋਂ ਜਨ ਹਿੰਤ ਪਟੀਸ਼ਨ ਪਾਈ ਜਾਵੇਗੀ ਜਿਸ ਵਿਚ ਪੰਜਾਬ ਸਰਕਾਰ ਤੇ ਕੇਂਦਰ ਸਰਕਾਰ ਦੋਵਾਂ ਨੂੰ ਹੀ ਧਿਰ ਬਣਾਇਆ ਜਾਵੇਗਾ। ਇਸ ਚਿੱਠ ਨੂੰ ਪਾਉਣ, ਪਾਰਟੀ ਦੇ ਆਧਾਰ 'ਤੇ ਦਸਤਖ਼ਤ ਕਰਨ ਤੇ ਕੇਸ ਦੀ ਪੈਰਵਾਈ ਕਰਨ ਦੇ ਸਾਰੇ ਹੱਕ ਪਾਰਟੀ ਦੇ ਕੌਮੀ ਪ੍ਰਧਾਨ ਡਾ. ਪਰਮਜੀਤ ਸਿੰਘ ਰਾਣੂ ਨੂੰ ਦਿੱਤੇ ਹਨ। ਜ਼ਿਕਰਯੋਗ ਹੈ ਕਿ ਸਹਿਜਧਾਰੀ ਸਿੱਖ ਪਾਰਟੀ ਨੇ 24 ਮਈ, 2011 ਨੂੰ ਸੂਚਨਾ ਅਧਿਕਾਰ ਐਕਟ ਤਹਿਤ ਵੀ ਇਸ ਬਾਰੇ ਪੰਜਾਬ ਸਰਕਾਰ ਤੋਂ ਸੂਚਨਾ ਮੰਗੀ ਸੀ ਕਿ ਕੀ ਸਰਕਾਰ ਵੱਲੋਂ ਕਰਤਾਰ ਸਿੰਘ ਸਰਾਭਾ ਨੂੰ ਕੌਮੀ ਸ਼ਹੀਦ ਦਾ ਦਰਜਾ ਦਿੱਤਾ ਗਿਆ ਹੈ ਤਾਂ ਪੰਜਾਬ ਸਰਕਾਰ ਨੇ ਆਪਣਾ ਪੱਲਾ ਝਾੜਦੇ ਹੋਏ ਇਸ



ਭਾਈ ਭਗਵਾਨ ਸਿੰਘ



ਸ਼ਹੀਦ ਕਰਤਾਰ ਸਿੰਘ ਸਰਾਭਾ

ਦਰਖਾਸਤ ਨੂੰ ਕੇਂਦਰ ਸਰਕਾਰ ਦੇ ਡਿਫੈਂਸ ਮੰਤਰਾਲੇ ਨੂੰ ਭੇਜ ਦਿੱਤਾ ਤੇ ਬਾਅਦ ਵਿਚ ਕੇਂਦਰ ਦੇ ਡਿਫੈਂਸ ਮੰਤਰਾਲੇ ਨੇ ਹੁਣ ਇਸ ਦੀ ਫ਼ਾਈਲ ਫਰੀਡਮ ਫ਼ਾਈਟਰ ਵਿਭਾਗ ਕੋਲ ਭੇਜ ਦਿੱਤੀ ਹੈ ਜਿਸ ਨਾਲ ਪੱਤਰ ਵਿਵਹਾਰ ਚੱਲ ਰਿਹਾ ਹੈ। ਸ. ਰਾਣੂ ਨੇ ਕਿਹਾ ਕਿ ਇਹ ਬੜੀ ਮੰਦਭਾਗੀ ਗੱਲ ਹੈ ਕਿ ਦੇਸ਼ ਲਈ ਏਡੀ ਵੱਡੀ ਕੁਰਬਾਨੀ ਦੇਣ ਵਾਲੇ ਯੋਧਿਆਂ ਪ੍ਰਤੀ ਸੱਤਾ ਦਾ ਸੁੱਖ ਮਾਣ ਰਹੀਆਂ ਸਰਕਾਰਾਂ ਬੇਰੁਖੀ ਵਾਲਾ ਰਵੱਈਆ ਅਪਣਾ ਰਹੀਆਂ ਹਨ। ਉਨ੍ਹਾਂ ਕਿਹਾ ਕਿ ਇਹ ਮਾਮਲੇ ਹੁਣ ਅਦਾਲਤ ਰਾਹੀਂ ਹੱਲ ਕਰਵਾਇਆ ਜਾਵੇਗਾ।

ਸ਼੍ਰੋਮਣੀ ਗੁਰਦਵਾਰਾ ਪ੍ਰਬੰਧਕ ਕਮੇਟੀ ਵਿਧਾਨਕ ਸੰਕਟ ਦਾ ਸ਼ਿਕਾਰ

ਅੰਮ੍ਰਿਤਸਰ: ਸਿੱਖ ਗੁਰਧਾਮਾਂ ਦੀ ਸਾਂਭ ਸੰਭਾਲ ਤੇ ਪ੍ਰਬੰਧਾਂ ਨੂੰ ਸੁਚਾਰੂ ਢੰਗ ਨਾਲ ਚਲਾਉਣ ਲਈ ਸਿੱਖ ਗੁਰਦਵਾਰਾ ਐਕਟ 1925 ਮੁਤਾਬਕ ਹੋਂਦ ਵਿਚ ਆਈ ਸੰਸਥਾ ਸ਼੍ਰੋਮਣੀ ਗੁਰਦਵਾਰਾ ਪ੍ਰਬੰਧਕ ਕਮੇਟੀ ਵਿਧਾਨਕ ਸੰਕਟ ਵਿਚੋਂ ਲੰਘ ਰਹੀ ਹੈ ਤੇ ਕਮੇਟੀ 'ਤੇ ਕਾਬਜ਼ ਧਿਰ ਇਸ ਲਈ ਕੇਂਦਰ ਸਰਕਾਰ ਨੂੰ ਕਮਰਵਾਰ ਠਹਿਰਾ ਰਹੀ ਹੈ। 18 ਸਤੰਬਰ, 2011 ਨੂੰ ਹੋਈਆਂ ਕਮੇਟੀ ਚੋਣਾਂ ਵਿਚ ਸੱਤਾਧਾਰੀ ਅਕਾਲੀ ਦਲ ਨੂੰ ਸਫਲਤਾ ਹਾਸਲ ਹੋਈ ਪਰ ਇਸ ਜਿੱਤ ਦੇ ਬਾਵਜੂਦ ਸ਼੍ਰੋਮਣੀ ਅਕਾਲੀ ਦਲ ਬਾਦਲ ਅਜੇ ਤੱਕ ਕਮੇਟੀ 'ਤੇ ਸਿੱਧੇ ਰੂਪ 'ਚ ਕਾਬਜ਼ ਨਹੀਂ ਹੋ ਸਕਿਆ।

ਸ਼੍ਰੋਮਣੀ ਕਮੇਟੀ ਦੇ 80 ਸਾਲ ਦੇ ਇਤਿਹਾਸ ਵਿਚ ਪਹਿਲਾਂ ਕਦੇ ਵੀ ਅਜਿਹੀ ਹਾਲਤ ਨਹੀਂ ਬਣੀ। ਸਿੱਖ ਗੁਰਦਵਾਰਾ ਐਕਟ ਦੇ ਹੋਂਦ ਵਿਚ ਆਉਣ ਤੋਂ ਬਾਅਦ ਇਹ ਪਹਿਲਾ ਹਾਊਸ ਹੈ ਜਿਸ ਵਿਚ 170 ਸੀਟਾਂ 'ਤੇ ਚੋਣ ਹੋਈ ਤੇ ਵਿਰੋਧੀ ਧਿਰ ਸਿਰਫ 11 ਮੈਂਬਰਾਂ ਨੂੰ ਹੀ ਸਫਲਤਾ ਦਿਵਾ ਸਕੀ। ਇਥੇ ਹੀ ਬੱਸ ਨਹੀਂ ਵਿਰੋਧੀ ਧਿਰ ਦੇ ਇਨ੍ਹਾਂ 11 ਜੇਤੂਆਂ ਵਿਚੋਂ ਵੀ ਅੱਠ ਮੈਂਬਰ ਫਿਰ ਸੱਤਾਧਾਰੀ ਧਿਰ ਨਾਲ ਹੱਥ ਮਿਲਾ ਗਏ। ਇਸ ਤਰ੍ਹਾਂ ਹਾਊਸ ਵਿਚ ਅਕਾਲੀ ਦਲ (ਅ) ਦੇ ਦੋ ਤੇ ਅਕਾਲੀ ਦਲ (ਪੰਚ ਪਧਾਨੀ) ਦਾ ਇਕ ਮੈਂਬਰ ਹੀ ਰਹਿ ਗਿਆ ਹੈ।

ਸਿੱਖ ਗੁਰਦਵਾਰਾ ਐਕਟ 1925 ਮੁਤਾਬਕ ਸ਼੍ਰੋਮਣੀ ਕਮੇਟੀ ਦੇ ਹਾਊਸ ਦੇ ਸਾਲ ਵਿਚ ਘੱਟੋ-ਘੱਟ ਦੋ ਸੈਸ਼ਨ ਬੁਲਾਉਣੇ ਜ਼ਰੂਰੀ ਹਨ। ਐਕਟ ਮੁਤਾਬਕ ਇਕ ਸੈਸ਼ਨ ਜਿਸ ਨੂੰ ਬਜਟ ਇਜਲਾਸ ਕਿਹਾ ਜਾਂਦਾ ਹੈ, ਹਰ ਸਾਲ 31 ਮਾਰਚ ਤੋਂ ਪਹਿਲਾਂ ਬੁਲਾਉਣਾ ਜ਼ਰੂਰੀ ਹੈ ਜਦਕਿ ਦੂਜਾ ਸੈਸ਼ਨ ਜਿਸ ਨੂੰ ਜਰਨਲ ਇਜਲਾਸ ਕਿਹਾ ਜਾਂਦਾ ਹੈ, ਹਰ ਸਾਲ 30 ਨਵੰਬਰ ਤਕ ਬੁਲਾਉਣਾ ਜ਼ਰੂਰੀ ਹੈ। ਇਸ ਇਜਲਾਸ ਵਿਚ ਪ੍ਰਧਾਨ ਤੇ ਹੋਰ ਅਹੁਦੇਦਾਰਾਂ ਸਮੇਤ ਕਮੇਟੀ ਦੇ ਕੰਮ ਕਾਜ ਨੂੰ ਸੁਚਾਰੂ ਢੰਗ ਨਾਲ

ਚਲਾਉਣ ਲਈ ਅੰਤਰਿੰਗ ਕਮੇਟੀ ਦੇ ਮੈਂਬਰਾਂ ਦੀ ਚੋਣ ਕੀਤੀ ਜਾਂਦੀ ਹੈ। ਇਸ ਵਰ੍ਹੇ ਸ਼੍ਰੋਮਣੀ ਕਮੇਟੀ ਦੀਆਂ ਆਮ ਚੋਣਾਂ 18 ਸਤੰਬਰ ਨੂੰ ਹੋ ਚੁੱਕੀਆਂ ਹਨ ਤੇ ਕਰੀਬ ਦੋ ਮਹੀਨੇ ਲੰਘ ਜਾਣ ਤੋਂ ਬਾਅਦ ਵੀ ਕੇਂਦਰ ਸਰਕਾਰ ਦੇ ਗ੍ਰਹਿ ਵਿਭਾਗ ਵੱਲੋਂ ਨੋਟੀਫੀਕੇਸ਼ਨ ਜਾਰੀ ਨਹੀਂ ਹੋ ਸਕਿਆ। ਇਸ ਪਿੱਛੇ ਇਹ ਤਰਕ ਦਿੱਤਾ ਜਾ ਰਿਹਾ ਹੈ ਕਿ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਵਿਚ ਸਹਿਜਧਾਰੀਆਂ ਨੂੰ ਵੋਟ ਪਾਉਣ ਦੇ ਅਧਿਕਾਰ 'ਤੇ ਰੋਕ ਲਾਏ ਜਾਣ ਬਾਰੇ ਕੇਂਦਰ ਸਰਕਾਰ ਵੱਲੋਂ 2003 ਵਿਚ ਜਾਰੀ ਆਰਡੀਨੈਂਸ ਨੂੰ ਚੁਣੌਤੀ ਦਿੱਤੇ ਜਾਣਾ ਹੈ।

ਸਹਿਜਧਾਰੀਆਂ ਨੇ ਅਦਾਲਤ ਵਿਚ ਦਲੀਲ ਦਿੱਤੀ ਸੀ ਕਿ 1959 ਤੋਂ ਬਾਅਦ ਹੋਣ ਵਾਲੀ ਹਰ ਕਮੇਟੀ ਚੋਣ ਵਿਚ ਸਹਿਜਧਾਰੀ ਸਿੱਖਾਂ ਨੂੰ ਵੋਟ ਪਾਉਣ ਦਾ ਅਧਿਕਾਰ ਸੀ। ਪੰਜਾਬ ਵਿਚ 1997 ਵਿਚ ਹੋਈਆਂ ਵਿਧਾਨ ਸਭਾ ਚੋਣਾਂ ਹਾਰ ਜਾਣ ਤੋਂ ਬਾਅਦ ਪੰਜਾਬ ਦੇ ਮੌਜੂਦਾ ਸੱਤਾਧਾਰੀ ਅਕਾਲੀ ਦਲ ਨੇ ਸਿੱਖ ਪੱਤਾ ਖੇਡਦਿਆਂ ਸਿੱਖਾਂ ਦੀ ਆਜ਼ਾਦ ਹਸਤੀ ਤੇ ਵੱਖਰੀ ਹੋਂਦ ਦੇ ਨਾਂ 'ਤੇ ਪਰਵਾਸੀ ਪੰਜਾਬੀ ਪਾਲ ਸਿੰਘ ਪੁਰੇਵਾਲ ਵੱਲੋਂ ਤਿਆਰ ਨਾਨਕਸ਼ਾਹੀ ਕੈਲੰਡਰ ਨੂੰ ਅਕਾਲ ਤਖ਼ਤ ਸਾਹਿਬ ਤੋਂ ਮਾਨਤਾ ਦਿਵਾ ਕੇ ਲਾਗੂ ਕਰਵਾਇਆ ਤੇ ਸ਼੍ਰੋਮਣੀ ਕਮੇਟੀ ਦੇ ਹਰ ਇਜਲਾਸ ਵਿਚ ਸਹਿਜਧਾਰੀ ਵੋਟਰਾਂ ਦੇ ਵੋਟ ਪਾਉਣ ਦੇ ਅਧਿਕਾਰ 'ਤੇ ਰੋਕ ਲਾਉਣ ਦੀ ਦੁਹਾਈ ਪਾ ਦਿੱਤੀ।

ਕੇਂਦਰ ਦੀ ਸੱਤਾ 'ਤੇ ਕਾਬਜ਼ ਐਨ.ਡੀ.ਏ. ਦੀ ਸਰਕਾਰ ਜਿਸ ਵਿਚ ਅਕਾਲੀ ਦਲ ਵੀ ਭਾਈਵਾਲ ਸੀ, ਨੇ ਸ਼੍ਰੋਮਣੀ ਕਮੇਟੀ ਦੇ ਮਤਿਆਂ ਨੂੰ ਆਧਾਰ ਮੰਨ ਕੇ ਤੁਰੰਤ ਆਰਡੀਨੈਂਸ ਜਾਰੀ ਕਰ ਕੇ ਸਹਿਜਧਾਰੀਆਂ ਦੇ ਕਮੇਟੀ ਚੋਣਾਂ ਵਿਚ ਵੋਟ ਪਾਉਣ ਦੇ ਅਧਿਕਾਰ 'ਤੇ ਰੋਕ ਲਾ ਦਿੱਤੀ। ਸਿੱਖ ਗੁਰਦਵਾਰਾ ਐਕਟ ਦੇ ਮਾਹਰਾਂ ਅਨੁਸਾਰ ਸਰਕਾਰ ਵਕਤੀ ਤੌਰ 'ਤੇ ਆਰਡੀਨੈਂਸ ਉਸ ਵੇਲੇ

ਜਾਰੀ ਕਰ ਸਕਦੀ ਹੈ ਜਿਸ ਵੇਲੇ ਪਾਰਲੀਮੈਂਟ ਦਾ ਸੈਸ਼ਨ ਨਾ ਚੱਲ ਰਿਹਾ ਹੋਵੇ ਤੇ ਨੇੜੇ ਭਵਿੱਖ ਵਿਚ ਇਸ ਸੈਸ਼ਨ ਨੂੰ ਬੁਲਾਏ ਜਾਣ ਦੀ ਕੋਈ ਸੰਭਾਵਨਾ ਨਾ ਹੋਵੇ। ਇਸ ਆਰਡੀਨੈਂਸ ਨੂੰ ਜਾਰੀ ਕਰਨ ਤੋਂ ਪਹਿਲਾਂ ਸਰਕਾਰ ਨੇ ਇਹ ਵੀ ਨਹੀਂ ਸੋਚਿਆ ਕਿ ਕਮੇਟੀ ਇਕੱਲੇ ਪੰਜਾਬ ਵਿਚ ਵਸਦੇ ਸਿੱਖਾਂ ਦੀ ਨੁਮਾਇੰਦਗੀ ਨਹੀਂ ਕਰਦੀ ਬਲਕਿ ਇਸ ਕਮੇਟੀ ਦੇ ਵੋਟਰ ਪੰਜਾਬ ਦੇ ਨਾਲ-ਨਾਲ ਹੋਰ ਵੀ ਤਿੰਨ ਰਾਜਾਂ ਹਿਮਾਚਲ ਪ੍ਰਦੇਸ਼, ਹਰਿਆਣਾ ਤੇ ਕੇਂਦਰ ਸ਼ਾਸਤ ਪ੍ਰਦੇਸ਼ ਚੰਡੀਗੜ੍ਹ ਦੇ ਸਿੱਖਾਂ ਦੀ ਵੀ ਨੁਮਾਇੰਦਾ ਜਮਾਤ ਹੈ।

ਇਸ ਆਰਡੀਨੈਂਸ ਨੂੰ ਤਤਕਾਲੀ ਵਾਜਪਾਈ ਸਰਕਾਰ ਕਾਨੂੰਨ ਬਣਾਉਣ ਲਈ ਪਾਰਲੀਮੈਂਟ ਵਿਚ ਪੇਸ਼ ਕਰਨ ਵਿਚ ਅਸਫਲ ਰਹੀ ਤੇ ਆਮ ਰਵਾਇਤ ਮੁਤਾਬਕ ਮੁੜ ਇਸ ਪਾਸੇ ਕਿਸੇ ਨੇ ਧਿਆਨ ਨਹੀਂ ਦਿੱਤਾ। ਮਾਹਿਰਾਂ ਮੁਤਾਬਕ

ਪਾਰਲੀਮੈਂਟ ਦੀ ਰਜ਼ਾਮੰਦੀ ਤੋਂ ਬਗ਼ੈਰ ਕਿਸੇ ਵੀ ਵਿਅਕਤੀ ਦੇ ਵੋਟ ਪਾਉਣ ਦੇ ਅਧਿਕਾਰ ਨੂੰ ਆਰਡੀਨੈਂਸ ਜਾਰੀ ਕਰ ਕੇ ਰੋਕਿਆ ਨਹੀਂ ਜਾ ਸਕਦਾ। ਸਹਿਜਧਾਰੀਆਂ ਵੱਲੋਂ ਇਸ ਆਰਡੀਨੈਂਸ ਨੂੰ ਅਦਾਲਤ ਵਿਚ ਚੁਣੌਤੀ ਦਿੱਤੇ ਜਾਣ ਤੇ ਅਦਾਲਤ ਵੱਲੋਂ ਇਸ ਮਾਮਲੇ ਦਾ ਫ਼ੈਸਲਾ ਰਾਖਵਾਂ ਰਖਣ ਕਾਰਨ ਇਹ ਵਿਧਾਨਕ ਸੰਕਟ ਪੈਦਾ ਹੋਇਆ ਹੈ।

ਹਾਲਾਤ ਇਹ ਹਨ ਕਿ ਨਾ ਤਾਂ ਪੁਰਾਣੇ ਹਾਊਸ ਨੂੰ ਕਮੇਟੀ ਦੇ ਅਹੁਦੇਦਾਰ ਮੰਨ ਰਹੇ ਹਨ ਤੇ ਨਾ ਹੀ ਨਵਾਂ ਹਾਊਸ ਹੋਂਦ ਵਿਚ ਹੈ। ਇਸ ਮਾਮਲੇ ਵਿਚ ਇਕ ਭੰਬਲਭੁਸਾ ਪੈਦਾ ਕਰਨ ਦੀ ਨੀਯਤ ਨਾਲ ਕਮੇਟੀ ਦੇ ਕੁਝ ਅਹੁਦੇਦਾਰਾਂ ਨੇ ਸ਼ੋਸ਼ਾ ਛੱਡਿਆ ਕਿ ਨਵੇਂ ਹਾਊਸ ਲਈ 5 ਦਸੰਬਰ ਨੂੰ ਮੀਟਿੰਗ ਸੱਦੀ ਜਾ ਸਕਦੀ ਹੈ। ਇਸ ਮਾਮਲੇ ਬਾਰੇ ਮਾਹਿਰਾਂ ਦਾ ਕਹਿਣਾ ਹੈ ਕਿ ਗੁਰਦਵਾਰਾ ਚੋਣ ਕਮਿਸ਼ਨ ਕਮੇਟੀ ਨੂੰ ਨਹੀਂ ਬਲਕਿ ਕੇਂਦਰੀ ਗ੍ਰਹਿ

ਮੰਤਰੀ ਨੂੰ ਜਿੱਤੇ ਹੋਏ ਕਮੇਟੀ ਮੈਂਬਰਾਂ ਦੀ ਜਾਣਕਾਰੀ ਦੇ ਨਾਲ-ਨਾਲ ਨਵੇਂ ਹਾਊਸ ਨੂੰ ਬੁਲਾਉਣ ਲਈ ਅੰਮ੍ਰਿਤਸਰ ਦੇ ਡਿਪਟੀ ਕਮਿਸ਼ਨਰ ਨੂੰ ਹਦਾਇਤ ਜਾਰੀ ਕਰਨ ਲਈ ਕਹਿ ਸਕਦਾ ਹੈ।

ਇਸ ਬਾਰੇ ਅੰਮ੍ਰਿਤਸਰ ਦੇ ਡਿਪਟੀ ਕਮਿਸ਼ਨਰ ਰਜਤ ਅਗਰਵਾਲ ਦਾ ਕਹਿਣਾ ਹੈ ਕਿ ਇਸ ਹਫ਼ਤੇ ਵਿਚ ਨੋਟੀਫੀਕੇਸ਼ਨ ਜਾਰੀ ਹੋ ਜਾਣ ਦੀ ਸੰਭਾਵਨਾ ਹੈ। ਸਿੱਖ ਗੁਰਦਵਾਰਾ ਐਕਟ ਦੇ ਮਾਹਰ ਮੰਨੇ ਜਾਂਦੇ ਸ਼੍ਰੋਮਣੀ ਕਮੇਟੀ ਦੇ ਸਾਬਕਾ ਸਕੱਤਰ ਸ. ਕੁਲਵੰਤ ਸਿੰਘ ਮੁਤਾਬਕ ਨਵੇਂ ਹਾਊਸ ਦਾ ਭਵਿੱਖ ਹਾਈ ਕੋਰਟ ਦੇ ਫ਼ੈਸਲੇ 'ਤੇ ਨਿਰਭਰ ਕਰਦਾ ਹੈ। ਉਨ੍ਹਾਂ ਮੁਤਾਬਕ ਸ਼੍ਰੋਮਣੀ ਕਮੇਟੀ ਦੇ ਇਤਿਹਾਸ ਵਿਚ ਪਹਿਲੀ ਵਾਰ ਹੋ ਰਿਹਾ ਹੈ ਕਿ ਹਾਊਸ ਦੀ ਸਾਲਾਨਾ ਚੋਣ ਨਹੀਂ ਹੋ ਰਹੀ ਜਦਕਿ ਐਕਟ ਮੁਤਾਬਕ ਇਹ ਚੋਣ 30 ਨਵੰਬਰ ਤਕ ਹੋਣੀ ਬੇਹਦ ਲਾਜ਼ਮੀ ਹੈ।

ਉਨ੍ਹਾਂ ਮੁਤਾਬਕ ਪੁਰਾਣੇ ਮੈਂਬਰ ਅੱਜ ਵੀ ਮੈਂਬਰੀ ਦਾ ਅਧਿਕਾਰ ਰੱਖਦੇ ਹਨ ਕਿਉਂਕਿ ਨਵਾਂ ਹਾਊਸ ਅਜੇ ਹੋਂਦ ਵਿਚ ਹੀ ਨਹੀਂ ਆਇਆ। ਉਨ੍ਹਾਂ ਮੁਤਾਬਕ ਜਿਸ ਦਿਨ ਨਵੇਂ ਹਾਊਸ ਵਿਚ 15 ਮੈਂਬਰ ਨਾਮਜ਼ਦ ਹੋਣ ਤੋਂ ਬਾਅਦ ਨਵੇਂ ਪ੍ਰਧਾਨ ਦੀ ਚੋਣ ਨਹੀਂ ਹੋ ਜਾਂਦੀ, ਉਸ ਦਿਨ ਤੱਕ ਪੁਰਾਣੇ ਹਾਊਸ ਦੀ ਹੋਂਦ ਬਰਕਰਾਰ ਰਹਿੰਦੀ ਹੈ। ਮਾਹਿਰਾਂ ਮੁਤਾਬਕ ਇਸ ਗੱਲ ਬਾਰੇ ਅਕਾਲੀ ਦਲ (ਬ) ਨੂੰ ਵੀ ਚੰਗੀ ਤਰ੍ਹਾਂ ਪਤਾ ਹੈ ਕਿ ਜੇ 30 ਨਵੰਬਰ ਨੂੰ ਪ੍ਰਧਾਨਗੀ ਸਮੇਤ ਬਾਕੀ ਅਹੁਦੇਦਾਰਾਂ ਦੀ ਚੋਣ ਕਰਵਾ ਲਈ ਜਾਂਦੀ ਹੈ ਤਾਂ ਕਮੇਟੀ ਵਿਚ ਤਖ਼ਤਾ ਪਲਟ ਦੀ ਕਾਰਵਾਈ ਹੋ ਸਕਦੀ ਹੈ। ਕਮੇਟੀ ਦੇ ਪੁਰਾਣੇ ਹਾਊਸ ਵਿਚ ਵਿਰੋਧੀ ਧਿਰ ਦੇ 35 ਦੇ ਕਰੀਬ ਮੈਂਬਰ ਹਨ ਤੇ ਇਸ ਹਾਊਸ ਵਿਚ ਅਕਾਲੀ ਦਲ ਬਾਦਲ ਦੇ ਕਰੀਬ 40 ਉਹ ਮੈਂਬਰ ਹਨ ਜਿਨ੍ਹਾਂ ਨੂੰ ਅਕਾਲੀ ਦਲ ਨੇ ਟਿਕਟ ਹੀ ਨਹੀਂ ਦਿੱਤੀ ਜਾਂ ਬਾਗੀ ਉਮੀਦਵਾਰਾਂ ਕਰ ਕੇ ਉਹ ਚੋਣ ਹਾਰ ਗਏ।

ਚੋਣਾਂ ਤੋਂ ਦੋ ਮਹੀਨਿਆਂ ਬਾਅਦ ਵੀ ਨਹੀਂ ਹੋਇਆ ਇਜਲਾਸ



ਕਬੱਡੀ ਕੱਪ ਦੀ ਮਲਾਈ ਬਾਲੀਵੁੱਡ ਦੇ ਸਿਤਾਰਿਆਂ ਨੇ ਲਾਗੀ

ਦੂਜਾ ਕਬੱਡੀ ਵਿਸ਼ਵ ਕੱਪ ਵੇਖਦਿਆਂ

ਪ੍ਰਿ. ਸਰਵਣ ਸਿੰਘ
 ਦੂਜੇ ਕਬੱਡੀ ਵਿਸ਼ਵ ਕੱਪ ਵਿਚ ਅਸਲ ਕਮਾਈ ਬਾਲੀਵੁੱਡ ਸਿਤਾਰਿਆਂ ਨੇ ਕੀਤੀ। ਸ਼ਾਹਰੁਖ ਖਾਨ ਤੇ ਅਕਸ਼ੈ ਕੁਮਾਰ ਹੋਰੀ ਕਬੱਡੀ ਕੱਪ ਰਾਹੀਂ ਆਪੋ ਆਪਣੀਆਂ ਫਿਲਮਾਂ ਦੀ ਮਸ਼ਹੂਰੀ ਕਰ ਗਏ ਤੇ ਕਰੋੜਾਂ ਰੁਪਏ ਵਸੂਲਣ ਦੇ ਨਾਲ ਬੱਲੇ ਬੱਲੇ ਵਾਧੂ ਦੀ ਕਰਵਾ ਗਏ। ਉਨ੍ਹਾਂ ਦੀ ਬੁਲਾਈ ਸਾਸਰੀ ਕਾਲ ਲੱਖਾਂ ਰੁਪਈਆਂ 'ਚ ਪਈ। ਦੀਪਕਾ ਪਾਦੁਕੋਣ ਤੇ ਚਿਤਰਾਂਗਦਾ ਦੀ ਮੂੰਹ ਵਿਖਾਈ ਹੀ ਕਬੱਡੀ ਦੀਆਂ ਖਿਡਾਰਨਾਂ ਦੇ ਇਨਾਮਾਂ ਤੋਂ ਵਧ ਗਈ। ਉਨ੍ਹਾਂ ਲਈ ਤਾਂ ਅਜਿਹੇ ਕੱਪ ਆਏ ਸਾਲ ਨਹੀਂ ਆਏ ਮਹੀਨੇ ਹੀ ਹੁੰਦੇ ਰਹਿਣ।

ਕਬੱਡੀ ਦੇ ਵਿਸ਼ਵ ਕੱਪ ਤੋਂ ਬਥੇਰਿਆਂ ਨੇ ਕੁਝ ਨਾ ਕੁਝ ਖੱਟਿਆ। ਖਿਡਾਰੀਆਂ ਨੂੰ ਇਨਾਮ ਮਿਲੇ, ਟੀ ਵੀ ਦੇ ਪੀ. ਟੀ. ਸੀ. ਚੈਨਲ ਨੂੰ ਇਸਤਿਹਾਰ ਤੇ ਰਾਜ ਕਰਦੀ ਪਾਰਟੀ ਨੂੰ ਪ੍ਰਚਾਰ ਦੇ ਮੌਕੇ। ਲੱਖਾਂ ਲੋਕਾਂ ਨੂੰ ਜੱਫੇਜ਼ੀ ਹੋਣ ਵਾਲੀ ਖੱਕੜ ਖੇਡ ਦਾ ਮਨੋਰੰਜਨ ਮਿਲਿਆ। ਟੀ ਵੀ ਤੋਂ ਕਬੱਡੀ ਦੇ ਨਜ਼ਾਰੇ ਵੇਖ ਕੇ ਬੱਚੇ ਬੀਰੀਆਂ, ਵਿਹੜਿਆਂ ਤੇ ਖੇਡ ਮੈਦਾਨਾਂ ਵਿਚ ਕੋਡੀ ਕੋਡੀ ਕਰਨ ਲੱਗੇ। ਕਬੱਡੀ ਜਿਹੜੀ ਕੱਖਾਂ ਦੀ ਖੇਡ ਸੀ ਲੱਖਾਂ ਦੀ ਹੁੰਦੀ ਹੋਈ ਹੁਣ ਕਰੋੜਾਂ ਦੀ ਹੋ ਗਈ ਹੈ। ਦੋ ਕਰੋੜ ਦਾ ਪਹਿਲਾ ਇਨਾਮ ਕਹਿ ਦੇਣੀ ਗੱਲ ਹੈ। ਕੁਲ ਇਨਾਮ ਚਾਰ ਕਰੋੜ ਤੋਂ ਵੱਧ, ਗਿਣਨ ਲੱਗੀਏ ਤਾਂ ਸਾਰੇ ਪਿੰਡ ਦਾ ਖੁੱਕ ਮੁੱਕਜੇ!

ਇਹ ਤਾਂ ਪਤਾ ਹੀ ਸੀ ਕਿ ਰਾਜ ਕਰਦੀ ਪਾਰਟੀ ਦੀ ਅੱਖ ਕਬੱਡੀ ਕੱਪ ਰਾਹੀਂ ਵੋਟਾਂ ਦੀ ਵੋਟ ਉਤੇ ਹੋਵੇਗੀ ਪਰ ਇਹ ਨਹੀਂ ਸੀ ਪਤਾ ਕਿ ਪੰਜਾਬ ਦੇ ਉਪ ਮੁੱਖ ਮੰਤਰੀ ਤੇ ਖੇਡ ਮੰਤਰੀ ਸ. ਸੁਖਬੀਰ ਸਿੰਘ ਬਾਦਲ ਕਬੱਡੀ ਦਾ ਦਾਇਰਾ ਖੁੱਲ੍ਹਾ ਕਰਨ ਦੇ ਨਾਲ ਏਨਾ ਖੁੱਲ੍ਹ ਕੇ ਖੇਡਣਗੇ! ਜਿਥੇ ਕਬੱਡੀ ਦੇ ਖਿਡਾਰੀ ਜ਼ੋਰਦਾਰ ਧਾਵੇ ਬੋਲਦੇ ਤੇ ਜਰਵਾਣੇ ਜਾਣੀ ਜੱਫਿਆਂ ਦੇ ਜਕੜਬੰਦ ਲਾਉਂਦੇ ਉਥੇ ਬਾਦਲ ਸਾਹਿਬ ਵੀ ਗੱਜ ਵੱਜ ਕੇ

ਭਾਸ਼ਨ ਦਿੰਦੇ। ਉਨ੍ਹਾਂ ਦੀ ਸੁਰ ਉਚੀ ਹੁੰਦੀ ਤੇ ਉਹ ਵਾਰ ਵਾਰ ਕਹਿੰਦੇ, “ਦੋ ਸਾਲ ਪਹਿਲਾਂ ਕਬੱਡੀ ਨੂੰ ਕੋਈ ਪਿੰਡਾਂ ਤੋਂ ਗਾਂਹ ਨਹੀਂ ਸੀ ਜਾਣਦਾ। ਪੰਜਾਬ ਸਰਕਾਰ ਵੱਲੋਂ ਕਬੱਡੀ ਦੇ ਵਿਸ਼ਵ ਕੱਪ ਕਰਾਉਣ ਨਾਲ ਦੋ ਸਾਲਾਂ 'ਚ ਕਬੱਡੀ ਨੂੰ ਸਾਰੀ ਦੁਨੀਆਂ ਜਾਣਨ ਲੱਗ ਪਈ ਹੈ। ਸ਼੍ਰੀਲੰਕਾ, ਨੇਪਾਲ, ਅਫਗਾਨਿਸਤਾਨ ਤੇ ਦੂਰ ਦੁਰਾਡੇ ਦੇ ਅਰਜਨਟੀਨਾ ਵਰਗੇ ਮੁਲਕ ਵੀ ਪੰਜਾਬੀਆਂ ਦੀ



ਸੁਖਬੀਰ ਬਾਦਲ ਅਕਸ਼ੈ ਕੁਮਾਰ ਨਾਲ ਜੀਪ ਦੀ ਸਵਾਰੀ ਕਰਦਿਆਂ

ਮਾਂ ਖੇਡ ਕਬੱਡੀ ਖੇਡਣ ਲੱਗ ਪਏ ਹਨ। ਉਹ ਦਿਨ ਦੂਰ ਨਹੀਂ ਜਦੋਂ ਕਬੱਡੀ ਓਲੰਪਿਕ ਖੇਡਾਂ ਵਿਚ ਸ਼ਾਮਲ ਹੋਵੇਗੀ ਤੇ ਉਸ ਦਾ ਪਹਿਲਾ ਗੋਲਡ ਮੈਡਲ ਪੰਜਾਬੀ ਖਿਡਾਰੀਆਂ ਰਾਹੀਂ ਇੰਡੀਆ ਜਿੱਤੇਗਾ।”

ਬਾਦਲ ਸਾਹਿਬ ਤਾਂ ਏਨੇ ਉਤਸ਼ਾਹ ਵਿਚ ਹਨ ਕਿ ਕਈ ਥਾਈਂ ਕਹਿ ਚੁੱਕੇ ਹਨ ਪਈ ਕਬੱਡੀ ਸਰਕਲ ਸਟਾਈਲ ਨੂੰ 2014 ਦੀਆਂ ਏਸ਼ੀਆਈ ਖੇਡਾਂ ਤੇ 2016 ਦੀਆਂ ਓਲੰਪਿਕ ਖੇਡਾਂ ਵਿਚ

ਸ਼ਾਮਲ ਕਰਾ ਹੀ ਦੇਣਗੇ। ਕਬੱਡੀ ਕਾਮਨਵੈਲਥ ਖੇਡਾਂ ਵਿਚ ਵੀ ਖਿਡਾਈ ਜਾਵੇਗੀ। ਅਜਿਹਾ ਹੋ ਜਾਵੇ ਤਾਂ ਕਿਆ ਰੀਸਾਂ ਸੁਖਬੀਰ ਸਿੰਘ ਬਾਦਲ ਦੀਆਂ! ਫਿਰ ਤਾਂ ਕਬੱਡੀ ਜਗਤ ਵਿਚ ਬਾਦਲ ਸਾਹਿਬ ਦੀ ਧੰਨ ਧੰਨ ਹੋ ਜਾਵੇਗੀ!! 2016 ਦੀਆਂ ਓਲੰਪਿਕ ਖੇਡਾਂ ਬਰਜ਼ੀਲ ਦੇ ਸ਼ਹਿਰ ਰਿਓ ਡਿ ਜਨੇਰਿਓ ਵਿਚ ਹੋਣੀਆਂ ਹਨ। ਉਹ ਓਲੰਪਿਕ ਖੇਡਾਂ ਵਿਚ ਸ਼ਾਮਲ ਕਰਨ ਵਾਲੀਆਂ ਖੇਡਾਂ ਦਾ ਪ੍ਰੋਗਰਾਮ

ਅਫਗਾਨਿਸਤਾਨ, ਸ਼੍ਰੀਲੰਕਾ ਤੇ ਨੇਪਾਲ ਵਰਗੇ ਮੁਲਕਾਂ ਵਿਚ ਦਾਇਰੇ ਵਾਲੀ ਕਬੱਡੀ ਚੰਦ ਇਕ ਖਿਡਾਰੀ ਹੀ ਖੇਡਣ ਸਿੱਖੇ ਹਨ। ਉਨ੍ਹਾਂ ਦੇਸ਼ਾਂ ਵਿਚ ਇਸ ਖੇਡ ਦੇ ਕੋਈ ਮੁਕਾਬਲੇ ਨਹੀਂ ਹੁੰਦੇ। ਉਨ੍ਹਾਂ ਦੇਸ਼ਾਂ ਦੀਆਂ ਟੀਮਾਂ ਦੇਸ਼ਾਂ ਦੇ ਨਾਂ ਵਧਾਉਣ ਲਈ ਹੀ ਪਾਈਆਂ ਗਈਆਂ ਸਨ।

ਦੂਜੇ ਕਬੱਡੀ ਵਿਸ਼ਵ ਕੱਪ ਵਿਚ 44 ਮੈਚ ਮਰਦਾਂ ਦੇ ਤੇ 7 ਮੈਚ ਔਰਤਾਂ ਦੇ ਹੋਏ ਜਿਨ੍ਹਾਂ ਦੀ ਗਿਣਤੀ 51 ਮੈਚ ਬਣੀ ਤੇ ਉਹ 16 ਸਟੇਡੀਅਮਾਂ ਵਿਚ ਖੇਡੇ ਗਏ। ਕੁਲ 3687 ਰੇਡਾਂ ਪਾਈਆਂ ਗਈਆਂ ਜਿਨ੍ਹਾਂ ਵਿਚ 1098 ਜੱਫੇ ਲੱਗੇ। ਸੰਦੀਪ ਲੁਧਤ ਦਿਤੂਬਾ ਨੇ ਰੇਡਾਂ ਦੇ ਸਭ ਤੋਂ ਵੱਧ ਅੰਕ ਲਏ। ਉਸ ਨੇ 78 ਰੇਡਾਂ ਪਾ ਕੇ 73 ਅੰਕ ਬਣੇ। ਏਕਮ ਹਠੂਰ ਨੇ 73 ਕੋਸ਼ਿਸ਼ਾਂ ਵਿਚ 48 ਜੱਫੇ ਲਾ ਕੇ ਜੱਫਿਆਂ ਦੇ ਸਭ ਤੋਂ ਵੱਧ ਅੰਕ ਲਏ। ਫਾਈਨਲ ਮੈਚ ਵਿਚ ਵਧੇਰੇ ਅੰਕ ਲੈਣ ਕਾਰਨ ਗੰਗੀ ਖੀਰਾਂ ਵਾਲੀ ਤੇ ਮੰਗਤ ਮੰਗੀ ਨੂੰ ਵਧੀਆ ਧਾਵੀ ਤੇ ਵਧੀਆ ਜਾਡੀ ਐਲਾਨਿਆ ਗਿਆ। ਉਨ੍ਹਾਂ ਨੂੰ ਪ੍ਰੀਤ ਟ੍ਰੈਕਟਰਾਂ ਦੇ ਇਨਾਮ ਦਿੱਤੇ ਗਏ। ਬਠਿੰਡੇ ਤੋਂ ਲੈ ਕੇ ਲੁਧਿਆਣੇ ਤਕ ਲਗਭਗ ਹਰ ਥਾਂ ਹੀ ਦਰਸ਼ਕਾਂ ਦਾ ਧੱਕਾ ਪੈਦਾ ਰਿਹਾ।

ਕੱਪ ਦਾ ਉਦਘਾਟਨ ਬਠਿੰਡੇ ਹੋਇਆ ਜਿਥੇ ਸ਼ਾਹਰੁਖ ਖਾਨ ਨੇ ਅੱਧਨਗੀਆਂ ਕੁੜੀਆਂ ਨਾਲ ਨਿੱਤ ਗਾਣ ਪੇਸ਼ ਕੀਤਾ। ਉਸ ਦੀ ਕਈਆਂ ਨੇ ਨਿੰਦਿਆ ਵੀ ਕੀਤੀ। ਲੁਧਿਆਣੇ ਦੇ ਸਮਾਪਤੀ ਸਮਾਰੋਹ ਵਿਚ ਅਕਸ਼ੈ ਕੁਮਾਰ ਨੇ ਪਹਿਲਾਂ ਮੋਟਰ ਸਾਈਕਲ ਉਤੇ ਤੇ ਫਿਰ ਸ. ਸੁਖਬੀਰ ਸਿੰਘ ਬਾਦਲ ਨਾਲ ਕਾਰ ਉਤੇ ਚੜ੍ਹ ਕੇ ਸਟੇਡੀਅਮ ਦਾ ਚੱਕਰ ਲਾਇਆ। ਮੋਟਰ ਸਾਈਕਲ ਤੋਂ ਉਤਰ ਕੇ ਲੋਕ ਵੀ ਹਿਲਾਇਆ। ਉਸ ਦੀ ਨਵੀ ਫਿਲਮ ‘ਦੇਸੀ ਬੁਆਏਜ਼’ ਦਾ ਟ੍ਰੇਲਰ ਵਿਖਾਇਆ ਗਿਆ। ਕਬੱਡੀ ਪ੍ਰੇਮੀਆਂ ਨੂੰ ਸਮਝ ਨਹੀਂ ਆ ਰਹੀ ਕਿ ਬਾਲੀਵੁੱਡ ਦੇ ਮਹਿੰਗੇ ਸਿਤਾਰਿਆਂ ਦਾ ਕਬੱਡੀ ਕੱਪ ਨਾਲ ਕੀ ਸਬੰਧ? ਕਬੱਡੀ ਪੰਜਾਬੀ ਸਭਿਆਚਾਰ ਦਾ ਅਨਿੱਖਤ ਅੰਗ ਹੈ। ਇਹਦੇ ਉਦਘਾਟਨੀ ਤੇ ਸਮਾਪਤੀ ਸਮਾਗਮਾਂ 'ਤੇ ਤਾਂ ਪੰਜਾਬੀ ਸਭਿਆਚਾਰ

ਨਾਲ ਓਤ ਪੋਤ ਪ੍ਰੋਗਰਾਮ ਪੇਸ਼ ਕਰਨੇ ਹੀ ਜੱਚਦੇ ਸਨ। ਪਹਿਲੇ ਕਬੱਡੀ ਵਿਸ਼ਵ ਕੱਪ ਸਮੇਂ ਇਹ ਜੱਚੇ ਵੀ ਖੂਬ ਸਨ। ਬਾਲੀਵੁੱਡ ਦੇ ਪ੍ਰੋਗਰਾਮਾਂ ਦੀ ਥਾਂ ਉਤਰੀ ਭਾਰਤ ਸਭਿਆਚਾਰਕ ਕੇਂਦਰ ਦੇ ਪ੍ਰੋਗਰਾਮ ਵਧੇਰੇ ਜੱਚਣੇ ਸਨ।

ਕਬੱਡੀ ਦੇ ਮੈਚ ਤਾਂ 51 ਖੇਡੇ ਗਏ ਪਰ ਫਸਵੇਂ ਤੇ ਕਾਂਟੇਦਾਰ ਮੈਚ ਉਂਗਲਾਂ ‘ਤੇ ਗਿਣੇ ਜਾਣ ਜੋਗੇ ਹੀ ਹੋਏ। ਕਬੱਡੀ ਦੇ ਪਹਿਲੇ ਵਿਸ਼ਵ ਕੱਪ ਨੇ ਕਬੱਡੀ ਪ੍ਰੇਮੀਆਂ ਦੀਆਂ ਦੂਜੇ ਵਿਸ਼ਵ ਕੱਪ ਲਈ ਆਸ਼ਾਵਾਂ ਬਹੁਤ ਵਧਾ ਦਿੱਤੀਆਂ ਸਨ ਜੋ ਬਹੁਤੇ ਦਰਸ਼ਕਾਂ ਦੇ ਕਹਿਣ ਅਨੁਸਾਰ ਪੂਰੀਆਂ ਨਹੀਂ ਹੋ ਸਕੀਆਂ। ਕਈ ਤਾਂ ਇਹ ਕਹਿੰਦੇ ਵੀ ਸੁਣੇ ਗਏ ਕਿ ਬਹੁਤੀਆਂ ਟੀਮਾਂ ਵਾਲੇ ਕੱਪ ਦੀ ਥਾਂ ਮੁਕਾਬਲੇ ਦੀਆਂ ਥੋੜ੍ਹੀਆਂ ਟੀਮਾਂ ਵਾਲਾ ਕੱਪ ਹੀ ਚੰਗਾ ਸੀ। ਸਿਵਾਏ ਅਮਰੀਕਾ/ਪਾਕਿਸਤਾਨ ਅਤੇ ਕੈਨੇਡਾ/ਪਾਕਿਸਤਾਨ ਵਾਲੇ ਮੈਚਾਂ ਦੇ ਬਾਕੀ ਮੈਚ ਇਕਪਾਸਤ ਸਿੱਧ ਹੋਏ ਜਿਨ੍ਹਾਂ ਦਾ ਦਰਸ਼ਕਾਂ ਨੂੰ ਓਨਾ ਅਨੰਦ ਨਹੀਂ ਆਇਆ।

ਅਗਲਾ ਕਬੱਡੀ ਵਿਸ਼ਵ ਕੱਪ ਕਰਾਉਣ ਤੋਂ ਪਹਿਲਾਂ ਸੋਚਣਾ ਪਵੇਗਾ ਕਿ ਕਬੱਡੀ ਵਿਸ਼ਵ ਕੱਪ ਲਈ ਟੀਮਾਂ ਦੀ ਚੋਣ ਦਾ ਆਧਾਰ ਕੀ ਹੋਵੇ? ਔਰਤਾਂ ਤੇ ਮਰਦਾਂ ਦੇ ਦੋਵੇਂ ਵਿਸ਼ਵ ਕੱਪ ਭਾਰਤੀ ਟੀਮਾਂ ਨੇ ਜਿੱਤੇ। ਡੋਪ ਟੈਸਟਾਂ ਨੇ ਬਹੁਤ ਸਾਰੇ ਖਿਡਾਰੀ ਖੇਡ ਮੁਕਾਬਲਿਆਂ ‘ਚੋਂ ਖਾਰਜ ਕਰ ਦਿੱਤੇ। ਅਮਰੀਕਾ ਦੀ ਟੀਮ ਵਾਕ ਆਉਟ ਕਰ ਗਈ। ਆਸਟ੍ਰੇਲੀਆ ਦੀ ਟੀਮ ਟੂਰਨਾਮੈਂਟ ‘ਚੋਂ ਖਾਰਜ ਕਰ ਦਿੱਤੀ ਗਈ। ਡੋਪ ਟੈਸਟਾਂ ਦੀ ਮੁਕੰਮਲ ਰਿਪੋਰਟ ਅਜੇ ਆਉਣੀ ਹੈ ਤੇ ਕੋਈ ਪਤਾ ਨਹੀਂ ਕਿੰਨੀਆਂ ਟੀਮਾਂ ਨੂੰ ਕਿੰਨਾ ਕਿੰਨਾ ਜੁਰਮਾਨਾ ਹੋਵੇ ਤੇ ਡੋਪਗੁਜ਼ਤ ਖਿਡਾਰੀਆਂ ਨੂੰ ਕੀ ਸਜ਼ਾ ਮਿਲੇ? ਜਿਹੜੀ ਘਾਲਣਾ ਪੰਜਾਬ ਦੇ ਖੇਡ ਵਿਭਾਗ ਤੇ ਕਬੱਡੀ ਦੇ ਅਧਿਕਾਰੀਆਂ ਨੇ ਘਾਲੀ ਉਹਦੀ ਜਿੰਨੀ ਸਿਫਤ ਕਰੀ ਜਾਵੇ ਥੋੜ੍ਹੀ ਹੈ। ਏਡਾ ਵੱਡਾ ਕਬੱਡੀ ਕੱਪ ਉਨ੍ਹਾਂ ਦੀ ਮਿਹਨਤ ਨਾਲ ਹੀ ਸਿਰੇ ਚੜ੍ਹਿਆ।

ਕਾਂਗਰਸ ਦੇ ਪੰਜਾਬ ਚੈਪਟਰ ਵਲੋਂ ਨਿਊ ਯਾਰਕ ਵਿੰਗ ਦਾ ਗਠਨ

ਨਿਊ ਯਾਰਕ (ਬਿਊਰੋ): ਇੰਡੀਅਨ ਨੈਸ਼ਨਲ ਓਵਰਸੀਜ਼ ਕਾਂਗਰਸ ਦੇ ਪੰਜਾਬ ਚੈਪਟਰ

ਤਰਸੇਮ ਸਿੰਘ ਭਟਨੂਰ, ਕਮਲ ਕੁਮਾਰ, ਹਰਮੇਸ਼ ਲਾਲ, ਬਖਸ਼ੀਸ਼ ਚੰਦ ਅਤੇ ਸੁਰਿੰਦਰ ਸ਼ਰਮਾ ਨੂੰ

ਪ੍ਰੋਮ ਕੁਆਰਟਰ, ਚੇਅਰਮੈਨ ਮਨਦੀਪ ਹਾਂਸ, ਪੰਜਾਬ ਵਿੰਗ ਨਿਊ ਜਰਸੀ ਦੇ ਪ੍ਰਧਾਨ ਹਰਜੀਤ

ਵੈਲਫੇਅਰ ਸੁਸਾਇਟੀ, ਜੈਕਸਨ ਹਾਈਟਸ ਮਰਚੈਂਟਸ ਐਸੋਸੀਏਸ਼ਨ ਅਤੇ ਇੰਡੋ ਅਮੈਰਿਕਨ

ਕੁਮਾਰ, ਬ੍ਰਿਜ ਝਿੰਗਣ, ਲਸ਼ਕਰ ਸਿੰਘ, ਪਲਵਿੰਦਰ ਪੰਨੂ, ਪ੍ਰਦੀਪ ਕੁਮਾਰ, ਸੁਨੀਲ



ਵਲੋਂ ਇਸ ਦੇ ਨਿਊ ਯਾਰਕ ਵਿੰਗ ਦੀ ਸਥਾਪਨਾ ਕੀਤੀ ਗਈ ਹੈ। ਇਹ ਰਸਮ ਇਥੇ ਰਾਇਲ ਇੰਡੀਆ ਪੈਲੇਸ ਰੈਸਟੋਰੈਂਟ ਵਿਚ ਹੋਏ ਇਕ ਸਮਾਗਮ ਦੌਰਾਨ ਚੈਪਟਰ ਦੇ ਪ੍ਰਧਾਨ ਗੁਰਮੀਤ ਸਿੰਘ ਗਿੱਲ ਨੇ ਅਦਾ ਕੀਤੀ। ਸ੍ਰੀ ਸਤੀਸ਼ ਸ਼ਰਮਾ ਨੂੰ ਨਿਊ ਯਾਰਕ ਵਿੰਗ ਦਾ ਪ੍ਰਧਾਨ ਨਿਯੁਕਤ ਕੀਤਾ ਗਿਆ ਹੈ। ਪੰਜਾਬ ਚੈਪਟਰ ਦਾ ਵਿਸਥਾਰ ਕਰਦਿਆਂ ਸ੍ਰੀ ਰਾਜੇਸ਼ ਗੋਗਨਾ ਨੂੰ ਮੀਤ ਪ੍ਰਧਾਨ, ਹਿਮਤ ਸਿੰਘ ਸਰਪੰਚ ਨੂੰ ਮੁੱਖ ਸਕੱਤਰ, ਰਾਜੇਸ਼ ਅਲਾਹਾਬਾਦ ਨੂੰ ਜਨਰਲ ਸਕੱਤਰ ਅਤੇ ਜਬਰ ਸਿੰਘ ਗਰੇਵਾਲ ਨੂੰ ਮੀਤ ਪ੍ਰਧਾਨ ਬਣਾਇਆ ਗਿਆ ਹੈ।

ਨਿਊ ਯਾਰਕ ਵਿੰਗ ਦਾ ਪ੍ਰਧਾਨ ਬਣਨ ਉਪਰੰਤ ਸ੍ਰੀ ਸਤੀਸ਼ ਸ਼ਰਮਾ ਨੇ ਇਸ ਵਿੰਗ ਦੇ ਹੋਰ ਅਹੁਦੇਦਾਰਾਂ ਵਿਚ ਗੁਰਿੰਦਰ ਸਿੰਘ ਤਲਵੰਡੀ ਨੂੰ ਜਨਰਲ ਸਕੱਤਰ, ਮਾਸਟਰ ਮਨਮੋਹਨ ਸਿੰਘ ਨੂੰ ਸੀਨੀਅਰ ਮੀਤ ਪ੍ਰਧਾਨ, ਰਾਜਬੀਰ ਬਾਲੀ, ਮੁਖਰਾਜ ਸਿੰਘ ਅਤੇ ਪ੍ਰਿਥਵੀ ਸਿੰਘ ਬਾਵਾ ਨੂੰ ਮੀਤ ਪ੍ਰਧਾਨ, ਹੁਸਨ ਲਾਲ ਨੂੰ ਐਗਜ਼ੈਕਟਿਵ ਮੈਂਬਰ ਅਤੇ ਬਲਜਿੰਦਰ ਕੁਮਾਰ ਨੂੰ ਜਨਰਲ ਸਕੱਤਰ ਬਣਾਇਆ ਹੈ। ਇਸ ਤੋਂ ਇਲਾਵਾ ਕਸ਼ਮੀਰ ਸਿੰਘ ਘੋੜਤਾ, ਜਗਦੀਸ਼ ਸਿੰਘ ਮਿਆਣੀ, ਰਫ਼ਪਾਲ ਸਿੰਘ ਬਾਵਾ, ਬਿੰਦੂ ਖੋਸਲਾ,

ਕਾਰਜਕਾਰੀ ਮੈਂਬਰਾਂ ਵਜੋਂ ਲਿਆ ਗਿਆ ਹੈ। ਜਥੇਬੰਦੀ ਵਲੋਂ ਕਰਵਾਏ ਗਏ ਇਸ ਸਮਾਗਮ ਵਿਚ ਨਿਊ ਯਾਰਕ ਦੇ ਮੇਅਰ ਲਈ ਨਵੰਬਰ 2013 ਵਿਚ ਹੋਣ ਵਾਲੀਆਂ ਚੋਣਾਂ ਲਈ ਉਮੀਦਵਾਰ ਸ੍ਰੀ ਬਿਲ ਡੀ ਬਲੇਸੀਓ ਵਿਸ਼ੇਸ਼ ਤੌਰ 'ਤੇ ਪਹੁੰਚੇ ਹੋਏ ਸਨ। ਸ੍ਰੀ ਸਤੀਸ਼ ਸ਼ਰਮਾ ਨੂੰ ਉਨ੍ਹਾਂ ਦਾ ਨਿਯੁਕਤੀ ਪੱਤਰ ਗੁਰਮੀਤ ਸਿੰਘ ਗਿੱਲ, ਬਾਬਾ ਰਾਜਿੰਦਰ ਸਿੰਘ ਲਾਲੀ, ਬਾਬੂ ਜੋਗਿੰਦਰ ਸਿੰਘ ਅਤੇ ਸ੍ਰੀ ਡੀ ਬਲੇਸੀਓ ਨੇ ਰਲ ਕੇ ਦਿੱਤਾ। ਇਸ ਮੌਕੇ ਬੋਲਦਿਆਂ ਪਾਰਟੀ ਪ੍ਰਧਾਨ ਗੁਰਮੀਤ ਸਿੰਘ ਗਿੱਲ ਨੇ ਉਮੀਦ ਜਾਹਰ ਕੀਤੀ ਕਿ ਸ੍ਰੀ ਸਤੀਸ਼ ਸ਼ਰਮਾ ਪਾਰਟੀ ਲਈ ਨਿਠ ਕੇ ਕੰਮ ਕਰਨਗੇ ਅਤੇ ਪੰਜਾਬ ਦੀਆਂ ਆ ਰਹੀਆਂ ਚੋਣਾਂ ਲਈ ਕਾਂਗਰਸ ਦੀ ਡਟਵੀਂ ਹਮਾਇਤ ਜ਼ਰੂਰੀ ਹੋਵੇਗੀ। ਸ੍ਰੀ ਸਤੀਸ਼ ਸ਼ਰਮਾ ਨੇ ਇਸ ਮੌਕੇ ਬੋਲਦਿਆਂ ਭਰੋਸਾ ਦਿਵਾਇਆ ਕਿ ਉਹ ਹਰ ਵਰਗ ਦੇ ਲੋਕਾਂ ਨੂੰ ਨਾਲ ਲੈ ਕੇ ਪਾਰਟੀ ਲਈ ਡਟ ਕੇ ਕੰਮ ਕਰਨਗੇ। ਇਸ ਤੋਂ ਇਲਾਵਾ ਪਰਵਾਸੀ ਭਾਰਤੀਆਂ ਦੇ ਹਿੱਤਾਂ ਲਈ ਕਾਂਗਰਸ ਹਾਈ ਕਮਾਨ ਦੀ ਮਦਦ ਲੈਣਗੇ। ਇਸ ਸਮਾਗਮ ਸਮੇਂ ਇੰਡੀਅਨ ਨੈਸ਼ਨਲ ਓਵਰਸੀਜ਼ ਕਾਂਗਰਸ ਦੇ ਪ੍ਰਧਾਨ ਡਾ. ਸੁਰਿੰਦਰ ਮਲਹੋਤਰਾ, ਨਿਊ ਜਰਸੀ ਵਿੰਗ ਦੀ ਪ੍ਰਧਾਨ ਮਿਸ

ਸਿੰਘੂ ਅਤੇ ਵਰਕਿੰਗ ਕਮੇਟੀ ਮੈਂਬਰ ਐਰਿਕ ਕੁਮਾਰ ਹਾਜ਼ਰ ਸਨ। ਵੱਖ ਵੱਖ ਜਥੇਬੰਦੀਆਂ- ਮਿਆਣੀ ਵੈਲਫੇਅਰ ਸੁਸਾਇਟੀ, ਸੰਤ ਬਾਬਾ ਪ੍ਰੋਮ ਸਿੰਘ ਕਲਚਰਲ ਸੁਸਾਇਟੀ, ਬੋਗੋਵਾਲ ਇੰਟਰਨੈਸ਼ਨਲ ਵੈਲਫੇਅਰ ਸੁਸਾਇਟੀ, ਸੱਲਾਂ ਵੈਲਫੇਅਰ ਸੁਸਾਇਟੀ, ਲੱਖੀ ਸ਼ਾਹ ਲੁਬਾਣਾ

ਵੈਲਫੇਅਰ ਸੁਸਾਇਟੀ ਦੇ ਨੁਮਾਇੰਦੇ ਪਹੁੰਚੇ ਹੋਏ ਸਨ। ਖਾਸ ਮਹਿਮਾਨਾਂ ਵਿਚ ਅਸ਼ੋਕ ਕੁਮਾਰ, ਚਰਨ ਸਿੰਘ ਪ੍ਰੋਮਪੁਰਾ, ਹਰਪ੍ਰੀਤ ਸਿੰਘ ਟੋਨੀ (ਪ੍ਰਧਾਨ, ਆਲ ਇੰਡੀਆ ਐਂਟੀ ਟੈਰਰਿਜ਼ਮ ਫਰੰਟ), ਪੈਨਸਿਲਵੇਨੀਆ ਤੋਂ ਸੁਰਿੰਦਰ ਸ਼ਰਮਾ, ਸੰਜੀਵ ਕੁਮਾਰ, ਕਸਿਤਜ ਸ਼ਰਮਾ, ਨਰੇਸ਼

ਕੁਮਾਰ, ਜਗਮੋਹਨ ਸਿੰਘ, ਬਲਵਿੰਦਰ ਸਿੰਘ, ਕੁਲਵੰਤ ਸਿੰਘ ਦਿਓਲ, ਹਰਜੀਤ ਸਿੰਘ ਲੁਗਾ, ਰਾਜਿੰਦਰ ਕੁਮਾਰ ਸ਼ਰਮਾ, ਜੇ ਐਸ ਕਾਰੀ, ਵਾਸਦੇਵ ਤੋਂ ਇਲਾਵਾ ਬਾਬਾ ਰਾਜਿੰਦਰ ਸਿੰਘ ਲਾਲੀ, ਜਸਵਿੰਦਰ ਸਿੰਘ ਜੱਸੀ, ਭਿੰਦਾ ਬੋਗੋਵਾਲ, ਹਰਜੀਤ ਸਿੰਘ ਬਡਾਲੀਆ, ਹਿਮਤ ਸਿੰਘ ਸ਼ਾਮਲ ਸਨ।

ਹਾਈ ਕੋਰਟ ਵਲੋਂ ਸਿੱਖ ਵਿਰਾਸਤ ਦੀ ਸੰਭਾਲ ਬਾਰੇ ਪੰਜਾਬ ਸਰਕਾਰ ਤਲਬ

ਚੰਡੀਗੜ੍ਹ: ਸਿੱਖ ਪੰਥ ਦੀ ਵਿਰਾਸਤ ਦੇ ਚਿੰਨ੍ਹਾਂ ਦੀ ਸਾਂਭ ਸੰਭਾਲ ਲਈ ਦਾਖਲ ਪਟੀਸ਼ਨ ‘ਤੇ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਨੇ ਪੰਜਾਬ ਸਰਕਾਰ ਤੇ ਦੂਜੀਆਂ ਧਿਰਾਂ ਨੂੰ ਤਲਬ ਕਰ ਲਿਆ ਹੈ। ਮੁਹਾਲੀ ਦੀ ਜਾਂਬਾਜ਼ ਫੋਰਸ ਦੀ ਚੇਅਰਪਰਸਨ ਸੁਰਿੰਦਰ ਕੌਰ ਨਿਹਾਲ ਨੇ ਜਨਹਿੱਤ ਪਟੀਸ਼ਨ ਦਾਖਲ ਕਰਕੇ ਕਿਹਾ ਹੈ ਕਿ ਸਿੱਖ ਪੰਥ ਨਾਲ ਸਬੰਧਤ ਯਾਦਗਾਰਾਂ ਤੇ ਹੱਥ-ਲਿਖਤ ਖਰੜਿਆਂ ਦੀ ਸਾਂਭ ਸੰਭਾਲ ਨਹੀਂ ਕੀਤੀ ਜਾ ਰਹੀ ਹੈ। ਦੋ ਸਾਹਿਬਜ਼ਾਦਿਆਂ ਨੂੰ ਜਿਨ੍ਹਾਂ ਨੀਹਾਂ ‘ਚ

ਚਿਣਿਆ ਗਿਆ ਹੈ, ਉਹ ਵੀ ਮੂਲ ਹਾਲਤ ਵਿਚ ਨਹੀਂ ਹਨ ਤੇ ਅਜਿਹੀਆਂ ਹੋਰ ਵੀ ਕਈ ਯਾਦਗਾਰਾਂ ਨਾਲ ਛੇੜਛਾੜ ਕੀਤੀ ਗਈ ਹੈ। ਕਈ ਖਾਸ ਪੱਖੀਆਂ ਨੂੰ ਅਗਨੀ ਭੇਟ ਕਰ ਦਿੱਤਾ ਜਾਂਦਾ ਹੈ। ਪਟੀਸ਼ਨਰ ਨੇ ਬੇਨਤੀ ਕੀਤੀ ਹੈ ਕਿ ਸਿੱਖ ਪੰਥ ਦੀ ਧਾਰਮਿਕ ਤੇ ਸੱਭਿਆਚਾਰਕ ਵਿਰਾਸਤ ਦੇ ਚਿੰਨ੍ਹ ਤੇ ਹੱਥਲਿਖਤ ਖਰੜਿਆਂ ਦੀ ਸੰਭਾਲ ਲਈ ਨਿਰਦੇਸ਼ ਦਿੱਤੇ ਜਾਣ ਤੇ ਕਿਸੇ ਵੀ ਯਾਦਗਾਰ ਜਾਂ ਖਰੜੇ ਨੂੰ ਢਾਹੁਣ ਜਾਂ ਬਦਲਣ ਤੋਂ ਪਹਿਲਾਂ ਉਸ ਨੂੰ ਆਉਣ ਵਾਲੀਆਂ ਪੀੜ੍ਹੀਆਂ ਲਈ ਅਸਲ ਮਾਡਲ ਦੇ

ਡਿਜੀਟਲ ਰੂਪ ਵਿਚ ਸੁਰੱਖਿਅਤ ਰੱਖਿਆ ਜਾਵੇ। ਪਟੀਸ਼ਨਰ ਨੇ ਦੋਸ਼ ਲਾਇਆ ਹੈ ਕਿ ਜਵੱਦੀ ਲੁਧਿਆਣਾ ਦੇ ਗੁਰਦੁਆਰੇ ਦਾ ਮੁਖੀ ਨਰਿੰਦਰ ਸਿੰਘ ਸਿੱਖ ਵਿਰਾਸਤ ਨੂੰ ਖਤਮ ਕਰ ਰਿਹਾ ਹੈ। ਉਸ ਨੂੰ ਇਸ ਤੋਂ ਰੋਕਣ ਤੋਂ ਇਲਾਵਾ ਇਤਿਹਾਸਕ ਗੁਰਘਰਾਂ ਦਾ ਚਿਹਰਾ-ਮੋਹਰਾ ਨਾ ਬਦਲਣ ਦੇਣ ਦੀ ਬੇਨਤੀ ਵੀ ਪਟੀਸ਼ਨਰ ਨੇ ਕੀਤੀ ਹੈ। ਇਸ ਕੇਸ ‘ਚ ਨਰਿੰਦਰ ਸਿੰਘ, ਸ਼੍ਰੋਮਣੀ ਕਮੇਟੀ ਤੇ ਭਾਰਤ ਸਰਕਾਰ ਨੂੰ ਧਿਰ ਬਣਾਇਆ ਗਿਆ ਹੈ। ਕੇਸ ਦੀ ਸੁਣਵਾਈ 7 ਫਰਵਰੀ 2012 ਨੂੰ ਹੋਵੇਗੀ।

ਪੰਜਾਬ ਟਾਈਮਜ਼

ਸਨਿਚਰਵਾਰ, 26 ਨਵੰਬਰ 2011

ਕਬੱਡੀ ਦਾ ਪੰਜਾਬ ਪ੍ਰਸੰਗ

ਵਿਸ਼ਵ ਕਬੱਡੀ ਕੱਪ ਬਾਰੇ ਸਭ ਤੋਂ ਖਾਸ ਅਤੇ ਬਿਹਤਰ ਗੱਲ ਤਾਂ ਇਹੀ ਹੋਈ ਹੈ ਕਿ ਇਸ ਨੇ ਕਬੱਡੀ ਖਿਡਾਰੀਆਂ ਦਾ ਮੁੱਲ ਪੁਆ ਦਿੱਤਾ ਹੈ; ਨਹੀਂ ਤਾਂ ਕ੍ਰਿਕਟ ਦੇ ਭਾਰ ਬੱਲੇ ਕੀ ਕਬੱਡੀ ਤੇ ਕੀ ਹਾਕੀ, ਸਭ ਖੇਡਾਂ ਰੁਲੀਆਂ ਪਈਆਂ ਸਨ। ਕਬੱਡੀ ਪੰਜਾਬ ਦੀ ਸਦੀਆਂ ਪੁਰਾਣੀ ਖੇਡ ਹੈ। ਇਹ ਭਾਵੇਂ ਭਾਰਤ ਦੇ ਹੋਰ ਵੀ ਕਈ ਹਿੱਸਿਆਂ ਵਿਚ ਖੇਡੀ ਜਾਂਦੀ ਹੈ ਪਰ ਪੰਜਾਬ ਵਾਲੀ ਕਬੱਡੀ ਦਾ ਰੰਗ ਨਿਆਰਾ ਹੀ ਹੈ। ਕਬੱਡੀ ਦਾ ਪੰਜਾਬੀਆਂ ਨਾਲ ਨਹੁੰ ਮਾਸ ਦਾ ਰਿਸ਼ਤਾ ਹੈ। ਇਹ ਅਸਲ ਵਿਚ ਪੰਜਾਬੀਆਂ ਦੇ ਇਤਿਹਾਸ ਦੀ ਹੀ ਅਗਲੀ ਕੜੀ ਹੈ। ਕਬੱਡੀ ਦੇ ਹਮਲਾਵਰ ਰੁਖ ਦੀਆਂ ਜੜ੍ਹਾਂ ਵਿਦਵਾਨ ਸੱਜਣਾਂ ਨੇ ਪੰਜਾਬ ਉਤੇ ਹੁੰਦੇ ਵਿਦੇਸ਼ੀ ਹਮਲਿਆਂ ਵਿਚੋਂ ਲੱਭੀਆਂ ਹਨ। ਇਨ੍ਹਾਂ ਹਮਲਿਆਂ ਦਾ ਸਿੱਧਾ ਅਰਥ ਵਿਦੇਸ਼ੀ ਹਮਲਾਵਰਾਂ ਦੀ ਆਮਦ ਹੀ ਸੀ ਜਿਹੜੀ ਪੰਜਾਬ ਰਾਹੀਂ ਲਗਾਤਾਰ ਹੁੰਦੀ ਰਹੀ ਹੈ। ਪੰਜਾਬੀਆਂ ਦੇ ਇਨ੍ਹਾਂ ਹਮਲਾਵਰਾਂ ਨਾਲ ਭਿੜਨ ਦੇ ਤੌਰ-ਤਰੀਕੇ ਅਤੇ ਰੰਗ-ਢੰਗ ਕਬੱਡੀ ਦੇ ਭੇੜਾਂ ਵਿਚੋਂ ਬਾਖੂਬੀ ਦੇਖੇ ਜਾ ਸਕਦੇ ਹਨ। ਪਤਾ ਨਹੀਂ ਉਹ ਕਿਹੜੇ ਸੁਲੱਖਣੇ ਪਲ-ਛਿਣ ਹੋਣਗੇ ਜਦੋਂ ਹਮਲਾਵਰਾਂ ਨਾਲ ਟੱਕਰ ਲੈਣ ਦਾ ਤਰਜਮਾ ਕਬੱਡੀ ਦੇ ਇਨ੍ਹਾਂ ਸਿੱਧੇ ਭੇੜਾਂ ਵਿਚ ਹੋਇਆ ਹੋਵੇਗਾ! ਆਪਣਾ ਇਤਿਹਾਸ ਖੇਡ ਦੇ ਮੈਦਾਨ ਵਿਚ ਸਾਕਾਰ ਹੁੰਦਾ ਦੇਖ ਕੇ ਪੰਜਾਬੀ ਹੁੱਬਦੇ ਫਿਰਦੇ ਹਨ। ਇਸੇ ਕਰਕੇ ਹੀ ਹੁਣ ਇਨ੍ਹਾਂ ਕਬੱਡੀ ਕੱਪਾਂ ਅਤੇ ਮੇਲਿਆਂ ਨੂੰ ਇੰਨਾ ਮਿਸਾਲੀ ਹੁੰਗਾਰਾ ਮਿਲਿਆ ਹੈ। ਕਬੱਡੀ ਦੀ ਇਸ ਪ੍ਰਚੰਡਤਾ ਦੀ ਚਰਚਾ ਤਾਂ ਪੰਜਾਬ ਦੇ ਮੌਲੇ ਕਵੀ ਪ੍ਰੋ. ਪੂਰਨ ਸਿੰਘ ਨੇ ਵੀ ਕੀਤੀ ਹੈ: ਉਹ ਖੇਡਾਂ ਉਹ ਕੋਡੀਆਂ, ਉਹ ਖੁੱਲ੍ਹੇ ਖੇਡਾਂ ਵਿਚ ਦੌੜਾਂ ਖੁਸ਼ੀ ਦੀਆਂ/ਉਹ ਦਰਿਆਵਾਂ ਦਾ ਨਹਾਣ ਜਾਣਾ ਢੋਲਕੀਆਂ ਵੱਜਦੇ/ਉਹ ਸੌਂਚੀਆਂ ਉਹ ਕੁਸ਼ਤੀਆਂ ਅਖਾੜੇ ਤੇ ਕਬੱਡੀਆਂ...। ਕਬੱਡੀ ਸ਼ਬਦ ਨੂੰ ਕੁਝ ਵਿਦਵਾਨਾਂ ਨੇ ਕਟਾ-ਵੱਢੀ ਦਾ ਬਦਲਿਆ ਰੂਪ ਵੀ ਦੱਸਿਆ ਹੈ। ਕੁੱਲ ਮਿਲਾ ਕੇ ਕਬੱਡੀ ਵਿਚ ਜਿਹੜਾ ਅੱਥਰਾਪਣ ਹੈ, ਉਹਦੀ ਚਰਚਾ ਹੁਣ ਚਹੁੰ ਕੁੰਟੀਂ ਫੈਲ ਗਈ ਹੈ। ਇਹ ਪੰਜਾਬੀਆਂ ਦੇ ਮੂਲ ਸੁਭਾਅ ਨਾਲ ਮੇਚਾ ਵੀ ਮਾਰਦਾ ਹੈ।

ਉੱਜ, ਹੁਣ ਹੋਇਆ ਵਿਸ਼ਵ ਕਬੱਡੀ ਕੱਪ ਬਹੁਤ ਸਾਰੇ ਅਜਿਹੇ ਨੁਕਤੇ ਵੀ ਉਭਾਰ ਗਿਆ ਹੈ ਜਿਨ੍ਹਾਂ ਬਾਰੇ ਨਿੱਠ ਕੇ ਗੱਲ ਕਰਨੀ ਬਣਦੀ ਹੈ। ਇਨ੍ਹਾਂ ਵਿਚ ਸਿਆਸੀ ਅਤੇ ਗੈਰ-ਸਿਆਸੀ, ਦੋਹਾਂ ਤਰ੍ਹਾਂ ਦੇ ਨੁਕਤੇ ਸ਼ੁਮਾਰ ਹਨ। ਇਨ੍ਹਾਂ ਨੁਕਤਿਆਂ ਨੇ ਆਉਣ ਵਾਲੇ ਦਿਨਾਂ ਦੀ 'ਸਿਆਸਤ ਦੀ ਖੇਡ' ਬਾਰੇ ਸੂਹ ਤਾਂ ਦੇ ਹੀ ਦਿੱਤੀ ਹੈ, ਨਾਲ ਹੀ 'ਖੇਡਾਂ ਦੀ ਸਿਆਸਤ' ਦਾ ਅਸਲ ਰੰਗ-ਰੂਪ ਵੀ ਦਿਖਾ ਦਿੱਤਾ ਹੈ। ਇਸ ਨਾਲ ਹਾਂ ਅਤੇ ਨਾਂਹ ਪੱਖ, ਦੋਵੇਂ ਹੀ ਪੂਰੀ ਨਿਸ਼ੰਗਤਾ ਨਾਲ ਜੁੜੇ ਹੋਏ ਹਨ। ਦੋ ਸਾਲ ਪਹਿਲਾਂ ਹੋਏ ਪਹਿਲੇ ਵਿਸ਼ਵ ਕਬੱਡੀ ਕੱਪ ਦੀ ਸ਼ੁਰੂਆਤ ਮੌਕੇ ਮੁੱਖ ਪ੍ਰਚਾਰ ਇਹੀ ਕੀਤਾ ਗਿਆ ਸੀ ਕਿ ਨਸ਼ਿਆਂ ਦੀ ਜਕੜ ਵਿਚ ਆਈ ਜਵਾਨੀ ਨੂੰ ਇਸ ਦਲ-ਦਲ ਵਿਚੋਂ ਕੱਢ ਕੇ ਖੇਡਾਂ ਵੱਲ ਲਾਉਣਾ ਹੈ। ਨਿਸ਼ਾਨਾ ਅੱਛਾ ਸੀ ਪਰ ਉਦੋਂ ਵਿਸ਼ਵ ਕੱਪ ਦੇ ਨਾਲ ਨਾਲ ਇਹ ਖਬਰਾਂ ਵੀ ਨਸ਼ਰ ਹੋ ਗਈਆਂ ਕਿ ਵਿਸ਼ਵ ਕੱਪ ਕਰਵਾਉਣ ਵਾਲਿਆਂ ਵਿਚ ਸ਼ਰਾਬ ਦੇ ਠੇਕੇਦਾਰਾਂ ਦਾ ਪੈਸਾ ਵੀ ਲੱਗਿਆ ਸੀ। ਇਹ ਗੱਲ ਤਾਂ ਪੱਕੀ ਹੈ ਕਿ ਕਾਰੋਬਾਰੀ ਬੰਦੇ ਬਿਨਾ ਖੱਟੀ ਤੋਂ ਤਾਂ ਪੈਸੇ ਕਦੀ ਨਹੀਂ ਲਾਉਂਦੇ! ਇਹ ਸੱਚ-ਮੁੱਚ ਫਿਕਰ ਕਰਨ ਵਾਲੀ ਗੱਲ ਸੀ। ਹੁਣ ਦੂਜੇ ਕੱਪ ਦੌਰਾਨ ਜਿੰਨੀ ਵੱਡੀ ਪੱਧਰ 'ਤੇ ਕਬੱਡੀ ਖਿਡਾਰੀਆਂ ਦੇ ਡੋਪ ਟੈਸਟ ਫੇਲੂ ਹੋਏ ਹਨ, ਉਸ ਨੇ ਇਸ ਫਿਕਰ ਨੂੰ ਹੋਰ ਵੀ ਵਧਾ ਦਿੱਤਾ ਹੈ। ਇਸ ਤਾਣੇ-ਬਾਣੇ ਨੂੰ ਕਬੱਡੀ ਦੇ ਵਪਾਰਕ ਲੀਹਾਂ ਉਤੇ ਪੈਣ ਨਾਲ ਵੀ ਜੋੜਿਆ ਜਾ ਰਿਹਾ ਹੈ। ਇਸ ਨਾਲ ਸਪਾਂਸਰਸ਼ਿਪ ਦੇ ਰਹੀਆਂ ਕੰਪਨੀਆਂ ਦਾ ਕਾਰੋਬਾਰ ਸਿੱਧਾ ਜੁੜਿਆ ਹੋਇਆ ਹੈ। ਇਸ ਸੂਰਤ ਵਿਚ ਜ਼ਬਤ ਅਤੇ ਜ਼ਾਬਤ ਤੋਂ ਬਗ਼ੈਰ, ਸਾਰੀ ਕੀਤੀ ਕਰਾਈ ਖੇਡ ਅਕਸਰ ਹੀ ਵਿਗੜਦੀ ਚਲੀ ਜਾਂਦੀ ਹੈ। ਇਸ ਲਈ ਇਸ ਪਾਸੇ ਸਭ ਤੋਂ ਪਹਿਲਾਂ ਅਤੇ ਹਰ ਹੀਲੇ ਧਿਆਨ ਦਿੱਤਾ ਜਾਣਾ ਜ਼ਰੂਰੀ ਹੈ।

ਇਤਿਹਾਸ ਦੱਸਦਾ ਹੈ ਕਿ ਕਬੱਡੀ ਨੂੰ ਕਦੇ 'ਕੋਡ ਕਬੱਡੀ', ਮਤਲਬ 'ਜਾਹਲਾਂ ਦੀ ਜੰਗ' ਕਿਹਾ ਜਾਂਦਾ ਸੀ। ਇਕੀਵੀਂ ਸਦੀ ਵਿਚ ਪੁੱਜ ਕੇ ਇਹ 'ਸਿਆਸਤ ਦੀ ਜੰਗ' ਦਾ ਪੈਰ-ਧਰਾਵਾ ਵੀ ਹੋ ਨਿਬੜੀ ਹੈ। ਹੈਰਾਨੀ ਹੁੰਦੀ ਹੈ ਕਿ ਸਾਰਾ ਕੁਝ ਸਿਆਸਤ ਦੀ ਅੰਨ੍ਹੀ ਗਲੀ ਵਿਚ ਹੀ ਕਿਸ ਤਰ੍ਹਾਂ ਸਿਮਟਦਾ ਜਾ ਰਿਹਾ ਹੈ? ਸੱਤਾਧਾਰੀਆਂ ਨੇ ਕਬੱਡੀ ਕੱਪ ਨੂੰ ਆ ਰਹੀਆਂ ਵਿਧਾਨ ਸਭਾ ਚੋਣਾਂ ਦਾ ਹੀ ਪਿੜ ਬਣਾ ਦਿੱਤਾ। ਸਿਆਸਤ ਦੀ ਇਸ ਅੰਨ੍ਹੀ ਗਲੀ ਨੇ ਮੁੰਬਈ ਤੋਂ ਆਏ ਕਲਾਕਾਰਾਂ ਨੂੰ ਖਿਡਾਰੀਆਂ ਉਤੇ ਭਾਰੀ ਪਾ ਦਿੱਤਾ। ਸਟੇਜ ਉਤੇ ਅੱਧ-ਕੱਜੀਆਂ ਕੁੜੀਆਂ ਨਚਾਉਣ ਨੇ ਤਾਂ ਸਭ ਨੂੰ ਹੀ ਪ੍ਰੇਸ਼ਾਨ ਕੀਤਾ ਹੈ। ਕਲਾ ਅਤੇ ਸਭਿਆਚਾਰ ਦੇ ਖੇਤਰ ਵਿਚ ਸਭ ਤੋਂ ਵੱਧ ਪ੍ਰਫੁੱਲਤ ਫੈਲਾਅ ਰਹੇ ਇਨ੍ਹਾਂ 'ਮੁੰਬਈ ਮਾਰਕਾ ਕਲਾਕਾਰਾਂ' ਉਤੇ ਪੈਸਾ ਵੀ ਖੁੱਲ੍ਹੇ ਹੱਥਾਂ ਨਾਲ ਵਾਰਿਆ ਗਿਆ ਹੈ। ਇਹ ਸਿਰਫ ਤੇ ਸਿਰਫ, ਭੀੜ ਇਕੱਠੀ ਕਰਨ ਲਈ ਹੀ ਕੀਤਾ ਗਿਆ। ਇਸੇ ਕਰਕੇ ਜਦੋਂ ਸਮਾਪਤੀ ਸਮਾਗਮ ਵੇਲੇ ਇਹ ਕਲਾਕਾਰ ਆਪਣਾ ਪ੍ਰੋਗਰਾਮ ਖਤਮ ਕਰਕੇ ਹਟੇ ਤਾਂ ਨਾਲੋ-ਨਾਲ ਸਟੇਡੀਅਮ ਖਾਲੀ ਹੋਣਾ ਸ਼ੁਰੂ ਹੋ ਗਿਆ। ਟੈਲੀਵਿਜ਼ਨ ਵਾਲਿਆਂ ਨੇ ਤਾਂ ਸਰਕਾਰ ਅਤੇ ਸੁਖਬੀਰ ਦੀ ਖੁਸ਼ਾਮਦ ਕਰਨੀ ਹੀ ਸੀ, ਕੁਮੈਂਟਰੀ ਕਰ ਰਹੇ ਵੀਰ ਵੀ ਸੁਖਬੀਰ ਦੀ ਖੁਸ਼ਾਮਦ ਕਰਨ ਤੋਂ ਪਿੱਛੇ ਨਹੀਂ ਰਹੇ। ਖੇਡਾਂ ਸੱਚ-ਮੁੱਚ ਨਸ਼ਿਆਂ ਦੀ ਦਲ-ਦਲ ਵਿਚ ਪਸ ਰਹੇ ਪੰਜਾਬ ਲਈ ਸਹੀ ਜਵਾਬ ਹਨ ਪਰ ਸੋਚਣ ਵਾਲੀ ਗੱਲ ਤਾਂ ਇਹ ਹੈ ਕਿ ਜਿਹੜੇ ਲੋਕ ਇਹ ਖੇਡਾਂ ਆਪਣੇ ਸਿਆਸੀ ਮੁਢਾਦ ਲਈ ਕਰਵਾ ਰਹੇ ਹਨ, ਉਨ੍ਹਾਂ ਦੀ ਸਰਪ੍ਰਸਤੀ ਹੇਠ ਹੀ ਤਾਂ ਨਸ਼ਿਆਂ ਦਾ ਕਾਰੋਬਾਰ ਇੰਨਾ ਵਧ-ਫੁੱਲ ਰਿਹਾ ਹੈ। ਜਿਹੜੇ 'ਖੇਡਾਂ ਰਾਹੀਂ ਸਿਆਸਤ' ਚਲਾਉਣ ਲਈ ਅੱਡੀ-ਚੋਟੀ ਦਾ ਜ਼ੋਰ ਲਾਈ ਬੈਠੇ ਹਨ, ਉਨ੍ਹਾਂ ਨੂੰ ਸਹੀ ਜਵਾਬ ਦੇਣ ਦੀ ਇਹੀ ਇਕ ਘੜੀ ਹੈ। ਕਬੱਡੀ ਇਕੱਲਾ ਮਨਪ੍ਰਚਾਵਾ ਨਹੀਂ, ਇਹ ਪੰਜਾਬੀਆਂ ਦੇ ਇਤਿਹਾਸ ਦੀ ਅਗਲੀ ਕੜੀ ਹੈ, ਇਹ ਪੰਜਾਬੀਆਂ ਦੇ ਜੀਣ-ਬੀਣ ਦਾ ਜ਼ਸ਼ਨ ਹੈ। ਪੰਜਾਬ, ਪੰਜਾਬੀ ਤੇ ਪੰਜਾਬੀਅਤ ਲਈ ਜਾਨ ਹੁਲਣ ਵਾਲਿਆਂ ਅਤੇ ਸਰਬੱਤ ਦੇ ਭਲੇ ਦਾ ਹੋਕਾ ਦੇਣ ਵਾਲਿਆਂ ਲਈ ਇਹ 'ਸੋਚਣ ਕੀ ਬੋਲਾ' ਹੈ।

ਕੀ ਕਰਵਟ ਲੈ ਰਹੀ ਹੈ ਪੰਜਾਬ ਦੀ ਸਿਆਸਤ?

ਪੰਜਾਬ ਲਈ ਮੌਜੂਦਾ ਦੌਰ ਇਤਿਹਾਸ ਦੇ ਕਿਸੇ ਵੀ ਸਮੇਂ ਨਾਲੋਂ ਸਭ ਤੋਂ ਵੱਧ ਖ਼ਤਰਨਾਕ ਦੌਰ ਹੈ।...ਜਿਉਂ-ਜਿਉਂ ਆਰਥਿਕ ਸੰਕਟ ਵਧ ਰਿਹਾ ਹੈ, ਤਿਉਂ-ਤਿਉਂ ਭ੍ਰਿਸ਼ਟਾਚਾਰ ਦਾ ਤਾਣਾ-ਬਾਣਾ ਸੰਘਣਾ ਹੋ ਰਿਹਾ ਹੈ। ਨਤੀਜਨ, ਕਾਰਪੋਰੇਟ ਨੀਤੀਆਂ ਬੜੀ ਤੇਜ਼ੀ ਨਾਲ ਪੰਜਾਬ ਦੇ ਸਭਿਆਚਾਰ, ਆਰਥਿਕਤਾ, ਖੇਤੀ-ਬਾੜੀ, ਧਰਮ, ਵਾਤਾਵਰਨ ਆਦਿ ਉਤੇ ਗਹਿਰੇ ਢੰਗ ਨਾਲ ਅਸਰਅੰਦਾਜ਼ ਹੋਈਆਂ ਹਨ। ਸ਼ਹਿਰੀਕਰਨ ਤੇਜ਼ੀ ਨਾਲ ਵਧਣ ਦੇ ਸਿੱਟੇ ਵਜੋਂ ਕਾਰਪੋਰੇਟ ਸੈਕਟਰ ਨੇ ਆਪਣੀ ਪੂੰਜੀ ਪੰਜਾਬ ਦੇ ਕਿਸਾਨਾਂ ਦੀ ਜ਼ਮੀਨ ਆਪਣੇ ਕਬਜ਼ੇ ਵਿਚ ਕਰਨ ਲਈ ਵਰਤੀ ਹੈ। ਇਉਂ ਪੰਜਾਬ ਵਿਚ ਤਾਕਤਵਰ ਭੂ-ਮਾਫੀਆ ਸਰਗਰਮ ਹੋਇਆ ਹੈ।

ਡਾ. ਭੀਮ ਇੰਦਰ ਸਿੰਘ

ਪੰਜਾਬ ਦੀ ਸਿਆਸਤ ਵਿਚ ਸੱਤਾ ਪ੍ਰਾਪਤੀ ਲਈ ਸੰਘਰਸ਼ ਤੇਜ਼ ਹੋ ਗਿਆ ਹੈ। ਸਿਆਸਤਦਾਨ ਲੋਕਾਂ ਨੂੰ ਪ੍ਰਭਾਵਿਤ ਕਰਨ ਲਈ ਪੂਰਾ ਤਾਣ ਲਗਾ ਰਹੇ ਹਨ। ਵੱਖ-ਵੱਖ ਜਾਤਾਂ, ਜਮਾਤਾਂ, ਧਰਮਾਂ, ਫਿਰਕਿਆਂ, ਖਿੱਤਿਆਂ ਆਦਿ ਨਾਲ ਸਬੰਧਤ ਪਾਰਟੀਆਂ, ਸੰਗਠਨ ਜਾਂ ਗਰੁੱਪ, ਲੋਕ-ਲੁਭਾਊ ਨਾਅਰਿਆਂ ਰਾਹੀਂ ਪੰਜਾਬ ਦੀ ਸਿਆਸੀ ਸੱਤਾ ਉਤੇ ਕਬਜ਼ਾ ਕਰਨ ਦੀ ਤਾਕ ਵਿਚ ਹਨ। ਇਸ ਘੜਮੱਸ ਵਿਚ ਸੱਚ-ਝੂਠ, ਚੰਗੇ-ਮਾੜੇ ਆਦਿ ਦੀ ਪਛਾਣ ਕਰਨੀ ਕਾਫ਼ੀ ਮੁਸ਼ਕਲ ਹੋ ਗਈ ਹੈ।

ਪੰਜਾਬ ਦੀ ਵਰਤਮਾਨ ਪੀੜ੍ਹੀ ਸਾਹਮਣੇ ਵੀ ਇਸ ਸਿਆਸਤ ਨੂੰ ਸਮਝਣ ਦਾ ਗੰਭੀਰ ਮਸਲਾ ਹੈ। ਇਸ ਦਾ ਮੁੱਖ ਕਾਰਨ ਇਹ ਹੈ ਕਿ ਇਕੀਵੀਂ ਸਦੀ ਤੱਕ ਪਹੁੰਚਦਿਆਂ ਪੰਜਾਬ ਦੀਆਂ ਸਿਆਸੀ ਸੰਸਥਾਵਾਂ ਵਿਚ ਰੂਪ ਅਤੇ ਤੱਤ ਦੇ ਪੱਖ ਤੋਂ ਬਹੁਤ ਸਾਰੀਆਂ ਤਬਦੀਲੀਆਂ ਵਾਪਰੀਆਂ ਹਨ। ਸੂਚਨਾ ਕ੍ਰਾਂਤੀ, ਤਕਨੀਕੀ ਵਿਕਾਸ, ਖੁੱਲ੍ਹੀ ਮੰਡੀ, ਵਿਸ਼ਵੀਕਰਨ, ਉਦਾਰੀਕਰਨ, ਨਿਜੀਕਰਨ, ਸ਼ੇਅਰ ਬਜ਼ਾਰ ਆਦਿ ਦੇ ਹੋਣ ਵਿਚ ਆਉਣ ਨਾਲ ਰਾਜ (ਸਟੇਟ) ਹੁਣ ਸੱਤਾ ਦਾ ਇਕੋ-ਇਕ ਕੇਂਦਰ ਨਹੀਂ ਰਿਹਾ। ਹੁਣ ਇਸਨੂੰ ਦੂਸਰੀਆਂ ਸੰਸਥਾਵਾਂ, ਵਿਸ਼ੇਸ਼ ਤੌਰ 'ਤੇ ਕਾਰਪੋਰੇਟਸ ਦਾ ਪ੍ਰਭਾਵ ਸਿੱਧੇ ਜਾਂ ਅਸਿੱਧੇ ਰੂਪ ਵਿਚ ਸਹਿਣ ਕਰਨਾ ਪੈ ਰਿਹਾ ਹੈ। ਕਾਰਪੋਰੇਟਸ ਦੁਆਰਾ ਖੜ੍ਹਾ ਕੀਤਾ ਗਿਆ ਅੰਨਾ ਹਜ਼ਾਰੇ ਦਾ ਅੰਦੋਲਨ ਇਸ ਦੀ ਮੁੱਖ ਉਦਾਹਰਣ ਹੈ। ਇਸ ਦੇ ਬਾਵਜੂਦ ਅੱਜ ਵੀ ਸਟੇਟ ਦਾ ਪੰਜਾਬ ਦੇ ਆਮ ਲੋਕਾਂ ਦੀ ਜ਼ਿੰਦਗੀ ਨਾਲ ਗਹਿਰਾ ਸੰਬੰਧ ਹੈ। ਅੱਜ ਵੀ ਸਟੇਟ ਪੰਜਾਬ ਵਿਚ ਵਿਸ਼ਵੀਕਰਨ ਦੀਆਂ ਨੀਤੀਆਂ ਕੰਟਰੋਲ ਕਰਨ ਵਾਲੀਆਂ ਜਮਾਤਾਂ ਦੇ ਹੱਥ ਵਿਚ ਸੰਦ ਹੈ। ਇਸ ਵਿਚ ਵੀ ਕੋਈ ਸ਼ੱਕ ਨਹੀਂ ਕਿ ਪੰਜਾਬ ਦੀ ਸਿਆਸਤ ਉੱਪਰ ਅੱਜ ਪਹਿਲਾਂ ਨਾਲੋਂ ਕਿਤੇ ਵੱਧ ਪ੍ਰਾਈਵੇਟ ਨਿਰਕੁੰਸ਼ ਸ਼ਕਤੀਆਂ ਹਾਵੀ ਹੋ ਗਈਆਂ ਹਨ। ਅੱਜ ਵੀ ਪੰਜਾਬ ਦੀਆਂ ਹਾਕਮ ਸਿਆਸੀ ਪਾਰਟੀਆਂ ਦੁਆਰਾ ਲੋਕਾਂ ਦੇ ਵਿਚਾਰਾਂ ਅਤੇ ਵਿਰੋਧਾਂ ਨੂੰ ਆਪਣੇ ਹਿੱਤਾਂ ਅਨੁਕੂਲ ਢਾਲਣ ਲਈ ਚੇਤਨ ਕੋਸ਼ਿਸ਼ ਕੀਤੀ ਜਾ ਰਹੀ ਹੈ। ਸਿੱਟੇ ਵਜੋਂ ਹਾਕਮ ਧਿਰਾਂ ਦੀ ਮੌਜੂਦਾ ਸਿਆਸਤ ਨਵ-ਸਾਮਰਾਜੀ ਪੂੰਜੀ ਦੇ ਵਧੇ ਲਈ ਜ਼ਮੀਨ ਤਿਆਰ ਕਰ ਰਹੀ ਹੈ। ਤੱਤ ਰੂਪ ਵਿਚ ਪੰਜਾਬ ਦੀ ਇਹ ਸਿਆਸਤ ਵਪਾਰਕ ਅਦਾਰਾ ਬਣੀ ਹੋਈ ਹੈ ਜੋ ਪੀੜ੍ਹੀ-ਦਰ-ਪੀੜ੍ਹੀ ਵਿਰਾਸਤ ਵਿਚ ਮਿਲ ਰਹੀ ਹੈ। ਇਸ ਸਿਆਸਤ ਨੇ ਪੰਜਾਬ ਦੀਆਂ ਕਲਾਵਾਂ, ਖੇਡਾਂ, ਸੰਗੀਤ, ਸਾਹਿਤ, ਭਾਸ਼ਾ ਅਤੇ ਪੰਜਾਬੀਅਤ ਦੇ ਗੁਣਾਂ ਨੂੰ ਮੰਡੀ ਦੇ ਰਹਿਮੇ-ਕਰਮ 'ਤੇ ਛੱਡ ਦਿੱਤਾ ਹੈ। ਇਸੇ ਕਰਕੇ ਪੰਜਾਬ ਵਿਚ ਸਿਆਸਤ ਦਾ ਅਪਰਾਧੀਕਰਨ ਅਤੇ ਅਪਰਾਧ ਦਾ ਸਿਆਸੀਕਰਨ ਬੜੀ ਤੇਜ਼ੀ ਨਾਲ ਹੋ ਰਿਹਾ ਹੈ। ਭੂ-ਮਾਫੀਆ, ਹੋਟਲ-ਸਨਅਤ, ਠੇਕੇਦਾਰ, ਡੇਰੇਦਾਰ, ਨਸ਼ਿਆਂ ਦੇ ਸਮੱਗਲਰ, ਬਲੈਕੀਏ ਆਦਿ ਨਵ-ਧਨਾਢ ਲੋਕ ਪੰਜਾਬ ਦੀ ਸਿਆਸਤ ਵਿਚ ਪੈਰ ਪਾਸਾਰ ਰਹੇ ਹਨ।

ਪੰਜਾਬ ਲਈ ਮੌਜੂਦਾ ਦੌਰ ਇਤਿਹਾਸ ਦੇ ਕਿਸੇ ਵੀ ਸਮੇਂ ਨਾਲੋਂ ਸਭ ਤੋਂ ਵੱਧ ਖ਼ਤਰਨਾਕ ਦੌਰ ਹੈ। ਕਾਂਗਰਸ ਅਤੇ ਅਕਾਲੀ ਦਲ-ਬੀ.ਜੇ.ਪੀ. ਸਰਕਾਰਾਂ ਨੇ ਪੂਰੇ ਜ਼ੋਰ-ਸ਼ੋਰ ਨਾਲ ਪੰਜਾਬ ਵਿਚ ਵਿਸ਼ਵੀਕਰਨ ਦੀਆਂ ਨੀਤੀਆਂ ਲਾਗੂ ਕੀਤੀਆਂ ਹਨ। ਇਨ੍ਹਾਂ ਸਰਕਾਰਾਂ ਨੇ ਕੇਂਦਰੀ ਸਰਕਾਰਾਂ ਦੇ ਛੋਟੇ ਭਾਈਵਾਲ ਦੇ ਤੌਰ 'ਤੇ ਆਪਣਾ ਰੋਲ ਅਦਾ ਕੀਤਾ ਹੈ। ਪੰਜਾਬ ਦੀਆਂ ਹਾਕਮ ਧਿਰਾਂ ਨੇ ਇਕ-ਦੂਸਰੇ ਤੋਂ ਵਧ ਕੇ ਬਹੁ-ਕੌਮੀ ਅਤੇ ਕੌਮੀ ਕਾਰਪੋਰੇਟਸ ਨੂੰ ਜੀ ਆਇਆ ਨੂੰ ਕਿਹਾ ਹੈ ਅਤੇ ਵੱਡੇ ਪੱਧਰ 'ਤੇ ਕਮਿਸ਼ਨ ਵੀ ਖਾਧਾ ਹੈ। ਪੰਜਾਬ ਵਿਚ ਫੈਲ ਰਿਹਾ ਭ੍ਰਿਸ਼ਟਾਚਾਰ ਨਵ-ਸਾਮਰਾਜੀ ਆਰਥਿਕਤਾ ਦੇ ਰੋਗੀ ਹੋ ਜਾਣ ਦੀ ਅਲਾਮਤ ਹੈ। ਜਿਉਂ-ਜਿਉਂ ਆਰਥਿਕ ਸੰਕਟ ਵਧ ਰਿਹਾ ਹੈ, ਤਿਉਂ-ਤਿਉਂ ਭ੍ਰਿਸ਼ਟਾਚਾਰ ਦਾ ਤਾਣਾ-ਬਾਣਾ

ਸੰਘਣਾ ਹੋ ਰਿਹਾ ਹੈ। ਨਤੀਜਨ, ਕਾਰਪੋਰੇਟ ਨੀਤੀਆਂ ਬੜੀ ਤੇਜ਼ੀ ਨਾਲ ਪੰਜਾਬ ਦੇ ਸਭਿਆਚਾਰ, ਆਰਥਿਕਤਾ, ਖੇਤੀ-ਬਾੜੀ, ਧਰਮ, ਵਾਤਾਵਰਨ ਆਦਿ ਉਤੇ ਗਹਿਰੇ ਢੰਗ ਨਾਲ ਅਸਰਅੰਦਾਜ਼ ਹੋਈਆਂ ਹਨ। ਸ਼ਹਿਰੀਕਰਨ ਤੇਜ਼ੀ ਨਾਲ ਵਧਣ ਦੇ ਸਿੱਟੇ ਵਜੋਂ ਕਾਰਪੋਰੇਟ ਸੈਕਟਰ ਨੇ ਆਪਣੀ ਪੂੰਜੀ ਪੰਜਾਬ ਦੇ ਕਿਸਾਨਾਂ ਦੀ ਜ਼ਮੀਨ ਆਪਣੇ ਕਬਜ਼ੇ ਵਿਚ ਕਰਨ ਲਈ ਵਰਤੀ ਹੈ। ਇਉਂ ਪੰਜਾਬ ਵਿਚ ਤਾਕਤਵਰ ਭੂ-ਮਾਫੀਆ ਸਰਗਰਮ ਹੋਇਆ ਹੈ। ਇਸ ਭੂ-ਮਾਫੀਏ ਦੀ ਸਿਆਸਤ ਵਿਚ ਸ਼ਮੂਲੀਅਤ ਪੰਜਾਬ ਲਈ ਨਵੀਂ ਤਰ੍ਹਾਂ ਦੇ ਸੰਕਟਾਂ ਦਾ ਆਗਾਜ ਸਮਝਣਾ ਚਾਹੀਦਾ ਹੈ।

ਪੂੰਜੀਵਾਦ ਅਤੇ ਕਾਰਪੋਰੇਟ ਦੁਆਰਾ ਖੇਤੀਬਾੜੀ ਨੂੰ ਕੰਟਰੋਲ ਕਰ ਲੈਣ ਕਾਰਨ ਦਰਮਿਆਨੀ ਅਤੇ ਗਰੀਬ ਕਿਸਾਨੀ ਦਾ ਸਰਕਾਰਾਂ, ਕਾਰਪੋਰੇਟ, ਨੌਕਰਸ਼ਾਹੀ ਅਤੇ ਅਮੀਰ ਕਿਸਾਨੀ ਨਾਲ ਵਿਰੋਧ ਤਿੱਖਾ ਹੋਇਆ ਹੈ। ਵਿਸ਼ਵੀਕਰਨ ਦੀ ਪ੍ਰਕਿਰਿਆ ਸਦਕਾ ਅਮੀਰ ਵਿਧਾਇਕਾਂ, ਪੰਚਾਂ, ਸਰਪੰਚਾਂ ਆਦਿ ਦੀ ਸਿਆਸਤ ਬੜੀ ਤੇਜ਼ੀ ਨਾਲ ਅਗਾਂਹ ਵਧ ਰਹੀ ਹੈ। ਗਰੀਬੀ ਦੀ ਦਲਦਲ ਵਿਚ ਫਸੇ ਛੋਟੇ ਕਿਸਾਨ, ਮਜ਼ਦੂਰ, ਦਲਿਤ ਅਤੇ ਕਿਰਤੀ ਵਰਗ ਤੰਗੀਆਂ ਤਰਸੀਆਂ ਵਿਚ ਜੀਵਨ ਜਿਉਣ ਲਈ ਮਜ਼ਬੂਰ ਹਨ। ਇਹ ਵਰਗ ਸਿਆਸੀ ਚੇਤਨਾ ਦੀ ਅਣਹੋਂਦ ਕਾਰਨ ਭਾਰਤੀ ਲੋਕਤੰਤਰ ਦਾ 'ਵੋਟ ਬੈਂਕ' ਬਣ ਕੇ ਰਹਿ ਗਏ ਹਨ। ਦੂਜੇ ਪਾਸੇ, ਪੰਜਾਬ ਦੀ ਧਨੀ ਕਿਸਾਨੀ, ਸਰਮਾਏਦਾਰੀ, ਵੱਡੇ ਵਪਾਰੀ ਆਦਿ ਨਾਲ ਸਬੰਧਤ ਪਾਰਟੀਆਂ ਗਰੀਬ ਵਰਗਾਂ ਨੂੰ ਆਪਣੇ ਪਿੱਛੇ ਲਾਮਬੰਦ ਕਰਕੇ ਸਿਆਸੀ ਸੱਤਾ 'ਤੇ ਕਾਬਜ਼ ਹਨ। ਪੰਜਾਬ ਦੀ ਧਨੀ ਕਿਸਾਨੀ ਦਾ ਇਕ ਹਿੱਸਾ ਖੇਤੀ ਪੈਦਾਵਾਰ ਦੀ ਬਰਾਮਦ ਕਰਕੇ ਸੰਸਾਰ ਮੰਡੀ ਨਾਲ ਜੁੜਨ ਦਾ ਚਾਹਵਾਨ ਹੈ। ਕਿਸਾਨੀ ਦਾ ਇਹ ਹਿੱਸਾ ਸਰਕਾਰ ਵੱਲੋਂ ਮਿਲਣ ਵਾਲੀਆਂ ਖੇਤੀ ਸਹੂਲਤਾਂ ਅਤੇ ਸਬਸਿਡੀਆਂ ਇਕੱਲਿਆਂ ਹੀ ਡਕਾਰ ਜਾਣਾ ਚਾਹੁੰਦਾ ਹੈ। ਕਿਸਾਨੀ ਦਾ ਇਹ ਵਰਗ ਅਨਾਜ ਦੀਆਂ ਕੀਮਤਾਂ ਵਿਚ ਵਾਧਾ ਕਰਵਾਉਣ ਦੀ ਮੰਗ ਸਮੇਂ ਗਰੀਬ ਕਿਸਾਨੀ ਵਰਗ ਨੂੰ ਅਣਡਿਠ ਕਰਕੇ ਸਿਰਫ ਆਪਣੇ ਮੁਨਾਫੇ ਵਿਚ ਵਾਧਾ ਕਰਨ ਦੀ ਸਿਆਸਤ ਕਰਦਾ ਹੈ।

ਪੰਜਾਬ ਦੇ ਮੌਜੂਦਾ ਦੌਰ ਵਿਚ ਮਜ਼ਦੂਰਾਂ, ਖੇਤ ਮਜ਼ਦੂਰਾਂ, ਮਕਾਨ ਉਸਾਰੀ ਮਜ਼ਦੂਰਾਂ ਆਦਿ ਦੀ ਗਿਣਤੀ ਵਿਚ ਚੋਖਾ ਵਾਧਾ ਹੋਇਆ ਹੈ। ਇਸ ਹਾਲਤ ਵਿਚ ਪੰਜਾਬ ਦਾ ਦਲਿਤ ਮਜ਼ਦੂਰ ਵਰਗ ਬੇਰੁਜ਼ਗਾਰੀ ਦੀ ਮਾਰ ਹੇਠ ਸਭ ਤੋਂ ਵੱਧ ਆਇਆ ਹੈ। ਜਿਥੇ ਇਸ ਨੂੰ ਘੋਰ ਗਰੀਬੀ ਦੀ ਮਾਰ ਸਹਿਣੀ ਪੈਂਦੀ ਹੈ, ਉਥੇ ਇਹ ਜਾਤੀ ਅਧਮਾਨ ਵੀ ਸਹਿੰਦਾ ਹੈ। ਮਸ਼ੀਨੀਕਰਨ ਦੇ ਸਿੱਟੇ ਵਜੋਂ ਇਸ ਵਰਗ ਲਈ ਕੰਮ ਕਰਨ ਦੇ ਮੌਕੇ ਸੀਮਤ ਹੋ ਗਏ ਹਨ। ਖੇਤੀਬਾੜੀ ਵਿਚ ਜ਼ਿਆਦਾ ਕੰਮ ਸੀਜ਼ਨਲ ਹੋਣ ਕਰਕੇ ਦਲਿਤ ਖੇਤ ਮਜ਼ਦੂਰ ਨੂੰ ਆਪਣਾ ਗੁਜ਼ਾਰਾ ਕਰਨ ਲਈ ਖੇਤੀ ਤੋਂ ਬਾਹਰ ਕੰਮ ਦੀ ਤਲਾਸ਼ ਕਰਨੀ ਪੈਂਦੀ ਹੈ। ਭਾਰਤ ਦੇ ਪੱਛੜੇ ਸੂਬਿਆਂ ਵਿਚੋਂ ਪਰਵਾਸੀ ਮਜ਼ਦੂਰਾਂ ਦੇ ਪੰਜਾਬ ਵਿਚ ਆਉਣ ਕਾਰਨ ਸਥਾਨਕ ਦਲਿਤ ਮਜ਼ਦੂਰਾਂ ਲਈ ਰੁਜ਼ਗਾਰ ਦੇ ਮੌਕੇ ਹੋਰ ਵੀ ਘਟ ਰਹੇ ਹਨ। ਸਿੱਟੇ ਵਜੋਂ, ਇਨ੍ਹਾਂ ਵਿਚ ਕਈ ਤਰ੍ਹਾਂ ਦੇ ਵਿਰੋਧ ਤਿੱਖੇ ਹੋ ਰਹੇ ਹਨ। ਇਹ ਵਿਰੋਧ ਜੱਟ ਕਿਸਾਨੀ ਨਾਲ ਵੀ ਹਨ ਅਤੇ ਪਰਵਾਸੀ ਮਜ਼ਦੂਰਾਂ ਨਾਲ ਵੀ। ਜਮਾਤੀ ਚੇਤਨਾ ਦੀ ਘਾਟ ਕਾਰਨ ਇਹ ਵਰਗ ਜਾਤ ਆਧਾਰਿਤ ਸਿਆਸਤ ਦਾ ਸ਼ਿਕਾਰ ਹੋ ਰਿਹਾ ਹੈ। ਧਾਰਮਿਕ ਅਤੇ ਸਿਆਸੀ ਤੌਰ 'ਤੇ ਇਹ ਵਰਗ ਸਿੱਖ ਧਰਮ, ਅਕਾਲੀ ਦਲ ਅਤੇ ਕਾਂਗਰਸ ਤੋਂ ਦੂਰ ਹੁੰਦਾ ਜਾ ਰਿਹਾ ਹੈ ਅਤੇ ਡੇਰਿਆਂ ਦੇ ਚੁੰਗਲ ਵਿਚ ਫਸ ਰਿਹਾ ਹੈ। ਸਿੱਟੇ ਵਜੋਂ ਪੰਜਾਬ ਵਿਚ ਪਿਛਲੇ ਕੁਝ ਸਾਲਾਂ ਦੌਰਾਨ ਡੇਰਿਆਂ ਦਾ ਹੜ੍ਹ ਜਿਹਾ ਆ ਗਿਆ।

ਨਾਲ ਹੈ। ਸਰਮਾਏਦਾਰ ਜਮਾਤ ਇਨ੍ਹਾਂ ਨੂੰ ਘੱਟ ਮਜ਼ਦੂਰੀ ਦਿੰਦੀ ਹੈ ਅਤੇ ਆਪਣੇ ਵਿਰੁੱਧ ਸੰਘਰਸ਼ ਤੋਂ ਰੋਕਣ ਲਈ ਸਥਾਨਕ ਮਜ਼ਦੂਰਾਂ ਅਤੇ ਕਿਸਾਨੀ ਨਾਲ ਲੜਾਉਂਦੀ ਹੈ। ਹੁਣ ਇਨ੍ਹਾਂ ਵਿਚ ਚੇਤਨਾ ਆਉਣੀ ਸ਼ੁਰੂ ਹੋਈ ਹੈ। ਹੁਣ ਇਹ ਮਜ਼ਦੂਰ ਹੜਤਾਲਾਂ ਅਤੇ ਤਾਲਾਬੰਦੀ ਰਾਹੀਂ ਆਪਣਾ ਸੰਘਰਸ਼ ਚਲਾਉਣ ਲੱਗੇ ਹਨ। ਆਉਣ ਵਾਲੇ ਸਮੇਂ ਵਿਚ ਪੰਜਾਬ ਦੇ ਵੱਡੇ ਸ਼ਹਿਰਾਂ ਵਿਚਲੇ ਇਹ ਪਰਵਾਸੀ ਮਜ਼ਦੂਰ ਪੰਜਾਬ ਦੀ ਸਿਆਸਤ ਉਪਰ ਆਪਣਾ ਵੱਖਰਾ ਪ੍ਰਭਾਵ ਛੱਡ ਸਕਦੇ ਹਨ।

ਵਿਸ਼ਵੀਕਰਨ ਦੀਆਂ ਨੀਤੀਆਂ ਤੋਂ ਬਾਅਦ ਪੰਜਾਬ ਦੀ ਛੋਟੀ ਅਤੇ ਹੇਠਲੀ ਮੱਧ-ਵਰਗੀ ਕਿਸਾਨੀ ਦਾ ਵੀ ਆਰਥਿਕ ਤੌਰ 'ਤੇ ਬੁਰਾ ਹਾਲ ਹੋ ਚੁੱਕਾ ਹੈ। ਖੇਤੀ ਭਾਵੇਂ ਇਨ੍ਹਾਂ ਵਰਗਾਂ ਲਈ ਲਾਹੇਵੰਦ ਨਹੀਂ ਰਹੀ, ਫਿਰ ਵੀ ਇਹ ਵਰਗ ਖੇਤੀ ਕਰਨ ਲਈ ਮਜ਼ਬੂਰ ਹਨ। ਕਿਸੇ ਹੋਰ ਖੇਤਰ ਵਿਚ ਯੋਗ ਸਿੱਖਿਆ ਅਤੇ ਤਜਰਬਾ ਨਾ ਹੋਣ ਕਾਰਨ ਇਨ੍ਹਾਂ ਦੀਆਂ ਆਰਥਿਕ, ਸਮਾਜਿਕ, ਸਿਆਸੀ ਤੇ ਸੱਭਿਆਚਾਰਕ ਸਮੱਸਿਆਵਾਂ ਵਧ ਰਹੀਆਂ ਹਨ। ਕਿਸਾਨੀ ਦਾ ਇਹ ਵਰਗ ਹੀ ਸਭ ਤੋਂ ਵੱਧ ਆਤਮ-ਹੱਤਿਆਵਾਂ ਕਰ ਰਿਹਾ ਹੈ। ਗਰੀਬ ਕਿਸਾਨੀ ਦੇ ਇਸ ਵਰਗ ਨੂੰ ਪੰਛ ਦੇ ਨਾਂ 'ਤੇ ਅਕਾਲੀ ਦਲ ਆਪਣੇ ਹਿੱਤਾਂ ਅਨੁਕੂਲ ਵਰਤਦਾ ਰਿਹਾ ਹੈ ਪਰ ਆ ਰਹੀਆਂ ਚੋਣਾਂ ਵਿਚ ਕਿਸਾਨੀ ਦੇ ਇਸ ਵਰਗ ਵਿਚੋਂ ਵੱਡਾ ਹਿੱਸਾ ਤੀਜੇ ਮੋਰਚੇ ਵੱਲ ਖਿਸਕ ਸਕਦਾ ਹੈ। ਪੰਜਾਬ ਵਿਚ ਬਣਿਆ ਤੀਜਾ ਮੋਰਚਾ ਹਾਲ ਦੀ ਘੜੀ ਪੰਜਾਬ ਦੀ ਰਾਜਸੱਤਾ ਨੂੰ ਕਬਜ਼ੇ ਵਿਚ ਕਰਨ ਦੀ ਸੂਰਤ ਵਿਚ ਭਾਵੇਂ ਨਹੀਂ ਹੈ ਪਰ ਇਹ ਅਕਾਲੀ ਦਲ (ਬਾਦਲ) ਅਤੇ ਕਾਂਗਰਸ ਨੂੰ ਘੱਟ ਜਾਂ ਵੱਧ ਨੁਕਸਾਨ ਜ਼ਰੂਰ ਪਹੁੰਚਾ ਸਕਦਾ ਹੈ।

ਪੰਜਾਬ ਦਾ ਮੱਧ-ਵਰਗ ਜਿਸ ਵਿਚ ਵੱਡੀ ਗਿਣਤੀ ਵਿਚ ਦਰਮਿਆਨੀ ਕਿਸਾਨੀ, ਮੁਲਾਜ਼ਮ, ਦਰਮਿਆਨਾ ਵਪਾਰੀ ਵਰਗ, ਛੋਟਾ ਕਾਰਖਾਨੇਦਾਰ, ਦੁਕਾਨਦਾਰ ਆਦਿ ਸ਼ਾਮਲ ਹੈ; ਮਾਨਸਿਕ, ਸਿਆਸੀ ਤੇ ਆਰਥਿਕ ਤੌਰ 'ਤੇ ਹਾਕਮ ਜਮਾਤਾਂ ਨਾਲ ਜੁੜਨਾ ਚਾਹੁੰਦਾ ਹੈ। ਇਹ ਵਰਗ ਭਾਵੇਂ ਆਰਥਿਕ ਤੇ ਸਿਆਸੀ ਤੌਰ 'ਤੇ ਹਾਕਮ ਜਮਾਤਾਂ ਹੱਥੋਂ ਕਾਫ਼ੀ ਮਾਰ ਖਾਂਦਾ ਹੈ ਪਰ ਇਹ ਕਦੇ ਕਾਂਗਰਸ ਅਤੇ ਕਦੇ ਅਕਾਲੀ ਦਲ-ਬੀ.ਜੇ.ਪੀ. ਪਾਰਟੀਆਂ ਵੱਲ ਝੁਕ ਜਾਂਦਾ ਹੈ। ਇਸ ਦੀ ਮਾਨਸਿਕਤਾ ਸਿਆਸੀ ਦੁਬਿਧਾ ਦਾ ਸ਼ਿਕਾਰ ਰਹਿੰਦੀ ਹੈ। ਇਸ ਵਰਗ ਦੇ ਹੱਥਾਂ ਵਿਚ ਪੈਦਾਵਾਰੀ ਸਾਧਨਾਂ ਦੀ ਥੋੜ੍ਹੀ ਬਹੁਤ ਮਾਲਕੀ ਹੋਣ ਕਾਰਨ ਇਹ ਆਪਣੇ ਤੋਂ ਹੇਠਲੇ ਵਰਗਾਂ ਦੀ ਲੁੱਟ-ਖਸੁੱਟ ਕਰਨ ਵਿਚ ਕਾਮਯਾਬ ਹੋ ਜਾਂਦਾ ਹੈ। ਪੰਜਾਬ ਵਿਚ ਵਿਸ਼ਵੀਕਰਨ ਦੀ ਪ੍ਰਕਿਰਿਆ ਅਤੇ ਸਿਆਸਤ ਨੂੰ ਮਕਬੂਲ ਅਤੇ ਪਕੇਰਾ ਕਰਨ ਲਈ ਇਸ ਵਰਗ ਦਾ ਵਡੇਰਾ ਯੋਗਦਾਨ ਹੈ। ਇਸ ਵਰਗ ਦੀ ਸਿਆਸੀ ਸਰਗਰਮੀ ਸਰਕਾਰਾਂ ਬਣਾਉਣ ਅਤੇ ਉਲਟਾਉਣ ਵਿਚ ਅਹਿਮ ਰੋਲ ਅਦਾ ਕਰਦੀ ਹੈ। ਦਰਮਿਆਨੀ ਕਿਸਾਨੀ ਨੇ ਪੰਜਾਬ ਦੀਆਂ ਪਿਛਲੀਆਂ ਸਿਆਸੀ ਲਹਿਰਾਂ ਵਿਚ ਵੀ ਅਹਿਮ ਭੂਮਿਕਾ ਨਿਭਾਈ ਹੈ। ਭਵਿੱਖ ਵਿਚ ਵੀ ਇਹ ਵਰਗ ਸਰਕਾਰਾਂ ਬਣਾਉਣ ਅਤੇ ਬਦਲਣ ਵਿਚ ਮੁੱਖ ਭੂਮਿਕਾ ਨਿਭਾਵੇਗਾ।

ਪੰਜਾਬ ਦੀ ਸਿਆਸਤ ਵਿਚੋਂ ਅੱਜ ਭਾਵੇਂ ਧਾਰਮਿਕ ਮੂਲਵਾਦ ਅਤੇ ਕੇਂਦਰ ਨਾਲ ਤਣਾਅ ਵਿਚ ਕਮੀ ਆਈ ਹੈ ਪਰ ਵੱਖ-ਵੱਖ ਪਾਰਟੀਆਂ ਵਿਚ ਮੌਕਾਪ੍ਰਸਤੀ ਅਤੇ ਗਰੁੱਪਬਾਜ਼ੀ ਦੀ ਸਿਆਸਤ ਵਧੀ ਹੈ। ਕਾਰਪੋਰੇਟ ਤੋਂ ਕਮਿਸ਼ਨ ਅਤੇ ਰਿਸ਼ਵਤਾਂ ਦੇ ਲਾਲਚ ਵਿਚ ਕਾਂਗਰਸ ਅਤੇ ਅਕਾਲੀ ਦਲ-ਬੀ.ਜੇ.ਪੀ. ਸਰਕਾਰਾਂ ਵੱਲੋਂ ਵਿਕਾਸ ਦੇ ਨਾਂ 'ਤੇ ਪੰਜਾਬ ਦੇ ਜਲ, ਜਲਵਾਯੂ ਅਤੇ ਜਵਾਨੀ ਦਾ ਘਾਣ ਕੀਤਾ ਜਾ ਰਿਹਾ ਹੈ। ਪੰਜਾਬੀ ਭਾਸ਼ਾ, ਸਭਿਆਚਾਰ, ਸਾਹਿਤ, ਸਿਹਤ ਆਦਿ ਦੇ ਮੁੱਦੇ ਪਿਛਲੇ ਲੰਮੇ ਸਮੇਂ ਤੋਂ ਪੰਜਾਬ ਦੀ ਸਿਆਸਤ ਵਿਚੋਂ ਲਗਭਗ ਗਾਇਬ ਹੋ ਚੁੱਕੇ ਹਨ। ਸਰਕਾਰਾਂ ਦੀਆਂ ਨਵ-

(ਬਾਕੀ ਸਫਾ 30 'ਤੇ)

ਠਾਹ-ਸੋਟਾ -ਚਾਚਾ ਬੋਲਿਆਂ

ਡੋਪ ਡੰਗੀ ਕਬੱਡੀ!

ਲਾਈ ਹੋਈ ਪੰਜਾਬ ਦੀ 'ਸੇਲ' ਦੇਖੋ, ਵੇਚਣ ਵਾਸਤੇ ਹੋਏ ਨੇ ਤਿਆਰ ਬੋਲੀ। ਬੁਰੇ ਹਾਲ ਮਹਿੰਗਾਈ ਨੇ ਲੱਕ ਤੌੜੇ, ਪੈਣਾ ਹੋਰ ਗਰੀਬਾਂ 'ਤੇ ਭਾਰ ਬੋਲੀ। ਦੋਹੀਂ ਹੱਥੀ ਖਜ਼ਾਨੇ ਨੂੰ ਲੁੱਟ ਚੱਲੇ, ਕਿੱਦਾਂ ਚੱਲੂਗੀ ਨਵੀਂ ਸਰਕਾਰ ਬੋਲੀ। ਅੱਖਾਂ ਦੇਖ ਕੇ ਸ਼ਰਮ ਨਾਲ ਝੁਕੀਆਂ ਨੇ, ਨੱਚ ਰਹੀ ਅਧਨੰਗੀ ਹੋ ਨਾਰ ਬੋਲੀ। ਪਾ ਕੇ ਖੇਡ ਕਬੱਡੀ ਦਾ ਰਾਮ ਰੌਲਾ, ਕਰਿਆ ਵੇਟਾਂ ਦਾ ਨਿਰੂ ਵਪਾਰ ਬੋਲੀ। ਡੰਗ 'ਡੋਪ' ਨੇ ਮਾਰਿਆ ਪਿੱਠ ਉਤੇ, ਡਿੰਗ ਪਈ ਕਬੱਡੀ ਮੂੰਹ ਭਾਰ ਬੋਲੀ!

ਮੁਰਾਕਮ ਮਨੁੱਖ ਦਾ ਪਹਿਲਾ ਅਤੇ ਖੇਡ ਮਨੁੱਖ ਦਾ ਉੱਤਮ ਸਕੂਨ ਹੈ। ਖੇਡ ਮਨੁੱਖੀ 'ਮਨ ਕੇ ਚਾਅ' ਦਾ ਜ਼ਾਹਰ ਰੂਪ ਹੈ। ਪੰਜਾਬੀਆਂ ਦੇ 'ਮਨ ਕੇ ਚਾਅ' ਦੀ ਨੁਮਾਇੰਦਗੀ ਕਰਨ ਵਾਲੀ ਕਬੱਡੀ ਨੂੰ ਕੱਖਾਂ ਤੋਂ ਕਰੋੜਾਂ ਦੀ ਕਰਨ ਦਾ 'ਸਿਹਰਾ' ਗਾਉਣ ਵਾਲਿਆਂ ਦੀ ਅਕਲ ਦਾ ਇਮਤਿਹਾਨ ਕਿਹੜਾ ਇਤਿਹਾਸ ਲਵੇਗਾ? ਸ਼ਾਹਰੁਖ ਖਾਨ ਨੇ ਆਪਣੀ ਫਿਲਮ 'ਰਾ-ਵਨ' ਦੇ ਇਸਤਿਹਾਰ ਨਾਲ ਦੂਜੇ ਪਰਲਜ ਵਿਸ਼ਵ ਕਬੱਡੀ ਕੱਪ-2011 ਦਾ ਉਦਘਾਟਨ ਕੀਤਾ। ਅਕਸ਼ੈ ਕੁਮਾਰ ਨੇ ਆਪਣੀ ਫਿਲਮ 'ਦੇਸੀ ਬੁਆਏਜ਼' ਦੇ ਇਸਤਿਹਾਰ ਨਾਲ ਸਮਾਪਤੀ ਸਮਾਗਮ ਨੂੰ ਸਿਖਰ ਉੱਤੇ ਪਹੁੰਚਾਇਆ। ਟੈਲੀਵਿਜ਼ਨ ਦੇ ਕਮੀਦਾਕਾਰਾਂ ਨੇ ਅਗਲੇ ਸਾਲ ਆਉਂਦੇ 'ਅਸਲੀ' ਮੁਕਾਬਲੇ ਦੀ ਦੁਹਾਈ ਦਿੱਤੀ ਅਤੇ ਬਿਨਾ ਬੋਲੇ ਕਬੱਡੀ ਦੇ ਮੁਕਾਬਲੇ ਨੂੰ 'ਨਕਲੀ' ਕਰਾਰ ਦਿੱਤਾ। ਖਿਡਾਰੀਆਂ ਨੇ ਚੰਗੇ ਜੌਹਰ ਦਿਖਾਏ। ਮੌਜੂਦਾ ਦੌਰ ਵਿਚ ਖੇਡ ਮੈਦਾਨ ਵਿਚੋਂ ਸਿਆਸਤ ਦੇ ਮੂੰਹਜ਼ੋਰ ਪ੍ਰਗਟਾਵੇ ਨੂੰ ਨੈਤਿਕ, ਸਮਾਜਿਕ, ਵਿਰਾਸਤੀ ਅਤੇ ਮਨੁੱਖੀ ਪੱਖ ਤੋਂ ਪਰਖਣਾ ਕੁਝ ਜਾਪ ਸਕਦਾ ਹੈ। ਜੇ ਯੂਰਪੀ ਫੁੱਟਬਾਲ ਕੱਪ ਦੀ ਮੇਜ਼ਬਾਨੀ ਬਦਲੇ ਯੂਕਰੇਨ ਨੂੰ ਯੂਰਪੀ ਯੂਨੀਅਨ ਵਿਚ ਸ਼ੁਮਾਰ ਕੀਤੇ ਜਾਣ ਦੀ ਗੱਲ ਚੱਲ ਸਕਦੀ ਹੈ ਜਾਂ ਇੰਗਲੈਂਡ, ਉਲਪਿਕ ਖੇਡ ਦੀ ਕਮਯਾਬੀ ਨਾਲ ਇਰਾਕ ਵਿਚ ਹੋਈ ਪਸ਼ਮਾਨੀ ਦਾ ਦਾਗ਼ ਧੋਣ ਬਾਬਤ ਸੋਚ ਸਕਦਾ ਹੈ ਤਾਂ ਬਾਦਲਕੋ ਕਬੱਡੀ ਦੀ 'ਆਲਮੀ' ਪ੍ਰਾਪਤੀ ਦੇ 'ਇਨਾਮ' ਵਿਚ ਵੋਟਾਂ ਤਾਂ ਮੰਗ ਹੀ ਸਕਦੇ ਹਨ।

ਮੌਜੂਦਾ ਖੇਡ ਮੇਲਿਆਂ ਦਾ ਖਾਸਾ ਖੇਡ ਮੈਦਾਨ ਦੀਆਂ ਕਦਰਾਂ-ਕੀਮਤਾਂ ਅਤੇ ਖੇਡ-ਭਾਵਨਾ ਨਾਲ ਮੇਲ ਨਹੀਂ ਖਾਂਦਾ। ਸਰਕਾਰੀ ਸਰਪ੍ਰਸਤੀ ਵਿਚ ਹੁੰਦੇ ਖੇਡ ਮੇਲਿਆਂ ਦੇ ਖਾਸੇ ਨੂੰ ਰਾਜਤੰਤਰ ਦੇ ਖਾਸੇ ਨਾਲ ਜੋੜ ਕੇ ਹੀ ਸਮਝਿਆ ਜਾ ਸਕਦਾ ਹੈ। ਪਿਛਲੇ ਕਈ ਸਾਲਾਂ ਤੋਂ ਖੇਡ ਮੇਲਿਆਂ ਦਾ ਸਿਆਸੀ-ਅਰਥਚਾਰਾ ਲਗਾਤਾਰ ਸਵਾਲਾਂ ਦੇ ਘੇਰੇ ਵਿਚ ਹੈ। ਗਰੀਸ ਦੀ ਮੌਜੂਦਾ ਮੰਦੀ ਦੀਆਂ ਜੜ੍ਹਾਂ 2004 ਦੀਆਂ ਏਥਨਜ਼ ਓਲੰਪਿਕ ਖੇਡਾਂ ਵਿਚ ਲੱਗੀਆਂ ਹੋਈਆਂ ਹਨ। ਦੱਖਣੀ ਅਫ਼ਰੀਕਾ ਦੇ ਵਿਦੇਸ਼ੀ ਕਰਜ਼ੇ ਦਾ ਵੱਡਾ ਹਿੱਸਾ ਫੁੱਟਬਾਲ ਦਾ ਆਲਮੀ ਕੱਪ ਹੈ। ਯੂਕਰੇਨ ਦੇ ਅਰਥਚਾਰੇ ਦੀਆਂ ਚੁਲਾਂ ਯੂਰਪੀ ਫੁੱਟਬਾਲ ਕੱਪ ਨਾਲ ਹਿੱਲੀਆਂ ਹਨ। ਭਾਰਤ ਵਿਚ ਰਾਸ਼ਟਰਮੰਡਲ ਖੇਡਾਂ ਦੇ ਹਵਾਲੇ ਨਾਲ ਫੈਲਿਆ ਭ੍ਰਿਸ਼ਟਾਚਾਰ ਘਪਲੇਬਾਜ਼ਾਂ ਦੇ ਹਵਾਲੇ ਨਾਲ ਵਿਚਾਰਿਆ ਗਿਆ ਹੈ ਪਰ ਇਸ ਨੂੰ ਆਵਾਮੀ ਪੱਖ ਤੋਂ ਸਮਝਣਾ ਬਾਕੀ ਹੈ। ਇਸੇ ਦੌਰਾਨ ਭਾਰਤੀ ਕ੍ਰਿਕਟ ਕੰਟਰੋਲ ਬੋਰਡ, ਫੀਫਾ ਅਤੇ ਇਟਾਲੀਅਨ ਫੁੱਟਬਾਲ ਵਿਚ ਫੈਲੇ ਭ੍ਰਿਸ਼ਟਾਚਾਰ ਦੀ ਚਰਚਾ ਲਗਾਤਾਰ ਹੁੰਦੀ ਰਹਿੰਦੀ ਹੈ। ਕਾਰਗੁਜ਼ਾਰੀ ਵਧਾਉਣ ਲਈ ਵਰਤੀਆਂ ਜਾਂਦੀਆਂ ਪਾਬੰਦੀਆਂ ਦਵਾਈਆਂ ਦਾ ਮਸਲਾ ਨੈਸ਼ਨਲ ਐਂਟੀ ਡੋਪਿੰਗ ਐਸੋਸੀਏਸ਼ਨ (ਨਾਡਾ) ਅਤੇ ਵਰਲਡ ਐਂਟੀ ਡੋਪਿੰਗ ਐਸੋਸੀਏਸ਼ਨ (ਵਾਡਾ) ਦੇ ਹਵਾਲੇ ਨਾਲ ਅਖ਼ਬਾਰਾਂ ਦੀ ਸੁਰਖੀਆਂ ਵਿਚ ਕਾਇਮ ਰਹਿੰਦਾ ਹੈ। ਇਸ ਤੋਂ ਬਿਨਾਂ ਸੱਟਾਬਾਜ਼ੀ ਅਤੇ ਖਿਡਾਰੀਆਂ ਦੇ ਇਖ਼ਲਾਕੀ ਮਾਮਲੇ ਅਦਾਲਤੀ ਕਾਰਵਾਈਆਂ ਦਾ ਵਿਸ਼ਾ ਬਣੇ ਹੋਏ ਹਨ। ਇਨ੍ਹਾਂ ਹਾਲਾਤ ਵਿਚ ਦੂਜੇ ਪਰਲਜ਼ ਵਰਲਡ ਕਬੱਡੀ ਕੱਪ-2011 ਦਾ ਲੇਖਾ-ਜੋਖਾ ਸਮੁੱਚੇ ਰੁਝਾਨ ਨੂੰ ਸਮਝਣ ਵਿਚ ਸਹਾਈ ਹੋ ਸਕਦਾ ਹੈ।

ਸੂਚਨਾ ਦੇ ਅਧਿਕਾਰ ਤਹਿਤ ਪਿਛਲੇ ਸਾਲ ਦੇ ਕਬੱਡੀ ਖੇਡ ਮੇਲੇ ਬਾਬਤ ਮਿਲੀ ਜਾਣਕਾਰੀ ਉੱਤੇ ਬਣੀਆਂ ਖ਼ਬਰਾਂ ਮੁਤਾਬਕ ਜ਼ਿਆਦਾਤਰ ਖ਼ਰਚਾ ਨਿੱਜੀ ਕਾਰੋਬਾਰੀਆਂ ਵੱਲੋਂ ਕੀਤਾ ਗਿਆ ਸੀ। ਇਸਤਿਹਾਰਾਂ ਅਤੇ ਸਪੋਂਸਰਸ਼ਿਪ ਵਜੋਂ ਇਕੱਠੀ ਹੋਈ ਰਕਮ ਨਾਲ ਇਹ ਖੇਡ ਮੁਕਾਬਲਾ ਕਰਵਾਇਆ ਗਿਆ। ਇਸ ਵਾਰ ਵੀ ਇਸੇ ਤਰ੍ਹਾਂ ਹੋਇਆ ਹੈ। ਇਸ ਵਿਸ਼ਵ ਕਬੱਡੀ ਕੱਪ ਦੇ ਨਾਮ ਅੱਗੇ ਅਗੇਤਰ ਦੇ ਰੂਪ ਵਿਚ ਜੁੜੀ 'ਪਰਲਜ਼'

ਦੋ ਕਰੋੜ ਦਾ ਕਸੀਦਾ

ਰੀਅਲ ਅਸਟੇਟ ਕੰਪਨੀ ਹੈ। ਇਸ ਦਾ ਵੰਨ-ਸਵੰਨੀਆਂ ਰਿਹਾਇਸ਼ੀ ਅਤੇ ਕਾਰੋਬਾਰੀ ਇਮਾਰਤਾਂ ਦਾ ਕਾਰੋਬਾਰ ਕਈ ਸੂਬਿਆਂ ਵਿਚ ਫੈਲਿਆ ਹੋਇਆ ਹੈ। ਇਸ ਤੋਂ ਬਾਅਦ ਹੋਰ ਮੁਕਾਮੀ, ਕੌਮੀ ਅਤੇ ਕੌਮਾਂਤਰੀ ਕੰਪਨੀਆਂ ਨੇ ਇਸ ਖੇਡ ਮੇਲੇ ਦੀ ਇਸਤਿਹਾਰ ਨਾਲ ਸਰਪ੍ਰਸਤੀ ਕੀਤੀ। ਇਹ ਕੌਮਾਂਤਰੀ ਰੁਝਾਨ ਹੈ ਕਿਉਂਕਿ ਸਰਕਾਰਾਂ ਦਾ ਕੰਮ ਖੇਡ ਮੇਲਿਆਂ ਲਈ ਵਾਂਞਗਤ ਸਹੂਲਤਾਂ ਅਤੇ ਸਰਕਾਰੀ ਮਹਿਕਮਿਆਂ ਦੀ ਮਾਹਰਾਨਾ ਨਿਗਰਾਨੀ ਤੱਕ ਮਹਿਦੂਦ ਕਰ ਦਿੱਤਾ ਗਿਆ ਹੈ। ਢਾਂਚੇ ਵਿਚ ਪੱਕੀਆਂ ਉਸਾਰੀਆਂ ਕਰਨ ਦਾ ਖਰਚ ਸਰਕਾਰਾਂ ਸਿਰ ਪੈਂਦਾ ਹੈ ਜਿਸ ਬਾਬਤ ਕੌਮਾਂਤਰੀ ਪੱਧਰ ਉੱਤੇ ਲਗਾਤਾਰ ਸਵਾਲ ਹੋ ਰਹੇ ਹਨ। ਜਦੋਂ ਪੱਕੀਆਂ ਉਸਾਰੀਆਂ ਇਨ੍ਹਾਂ ਖੇਡ ਮੇਲਿਆਂ ਤੋਂ ਬਿਨਾਂ ਜ਼ਿਆਦਾ ਕੰਮ ਨਹੀਂ ਆਉਂਦੀਆਂ ਤਾਂ ਇਨ੍ਹਾਂ ਦਾ ਕੰਮ ਨੁਮਾਇਸ਼ ਤੱਕ ਮਹਿਦੂਦ ਹੋ ਜਾਂਦਾ ਹੈ। ਇਸੇ ਰਕਮ ਨਾਲ ਖੇਡ ਸੱਭਿਆਚਾਰ ਦੀ ਉਸਾਰੀ ਲਈ ਜ਼ਿਆਦਾ ਸਹੂਲਤਾਂ ਦੀ ਉਸਾਰੀ ਹੋ ਸਕਦੀ ਹੈ ਜੋ ਲਗਾਤਾਰ ਆਵਾਮ ਦੇ ਕੰਮ ਆ ਸਕਦੀਆਂ ਹਨ। ਇਸ ਤਰ੍ਹਾਂ ਸਰਕਾਰੀ ਪੈਸਾ ਨੁਮਾਇਸ਼ੀ ਕੰਮਾਂ ਉੱਤੇ ਖਰਚ ਹੁੰਦਾ ਹੈ ਅਤੇ ਕਾਰੋਬਾਰੀ ਰਿਆਇਤਾਂ ਤੇ ਛੋਟਾਂ ਰਾਹੀਂ ਆਪਣਾ ਮੁਨਾਫ਼ਾ ਵਧਾਉਣ ਵਿਚ ਕਮਯਾਬ ਹੋ ਜਾਂਦੇ ਹਨ। ਇਹ ਧਾਰਨਾ ਆਲਮੀ ਪੱਧਰ ਉੱਤੇ ਪੱਕੇ ਪੈਰੀਂ ਹੋ ਚੁੱਕੀ ਹੈ ਕਿ ਨਿੱਜੀ ਮੁਨਾਫ਼ੇ ਦੀ ਸਰਕਾਰੀ ਸਰਪ੍ਰਸਤੀ ਲਈ ਖੇਡ ਮੇਲਿਆਂ ਦਾ ਖਾਸਾ ਬਦਲ ਦਿੱਤਾ ਗਿਆ ਹੈ।


ਅਖ਼ਬਾਰਾਂ ਅਤੇ ਟੈਲੀਵਿਜ਼ਨਾਂ ਬਾਬਤ ਵਿਦਵਾਨਾਂ ਨੇ ਇਹ ਸਮਝ ਉਸਾਰ ਦਿੱਤੀ ਹੈ ਕਿ ਇਸਤਿਹਾਰ ਇਨ੍ਹਾਂ ਦੀ ਚੋਣ ਅਤੇ ਸੰਪਾਦਕੀ ਵਿਚ ਠੋਸ ਦਖ਼ਲਅੰਦਾਜ਼ੀ ਕਰਦੇ ਹਨ। ਜਗਿਆਸੂ ਮਨੁੱਖ ਨੂੰ 'ਜਾਣਕਾਰੀ' ਵਿਚ ਲਪੇਟ ਕੇ ਸੀਲ ਖਪਤਕਾਰ ਹੋਣ ਦੀ ਗੁਤਤੀ ਦਿੱਤੀ ਜਾਂਦੀ ਹੈ। ਮੀਡੀਆ ਪ੍ਰਬੰਧਕਾਂ ਨੇ ਆਪਣੇ ਪਾਠਕਾਂ, ਦਰਸ਼ਕਾਂ ਅਤੇ ਸਰੋਤਿਆਂ ਨੂੰ ਇਸਤਿਹਾਰਾਂ ਦੀ ਝੋਲੀ ਪਾ ਦਿੱਤਾ ਹੈ। ਇਸ ਰੁਝਾਨ ਦੀ ਅਗਲੀ ਕੜੀ ਤਿੱਬ, ਤਿਓਹਾਰ ਅਤੇ ਸਮਾਜਿਕ ਸਮਾਗਮ ਹਨ। ਇਨ੍ਹਾਂ ਸਾਰੇ ਮੌਕਿਆਂ ਦੀ ਪਛਾਣ ਸੋਗਤਾਂ, ਕੈਮਰਿਆਂ ਅਤੇ ਨੁਮਾਇਸ਼ ਨਾਲ ਜੋੜ ਕੇ 'ਚਾਅ' ਦੀ ਥਾਂ ਖਪਤਕਾਰੀ ਭਰੀ ਜਾ ਰਹੀ ਹੈ। ਰੱਖਤੀ ਵਿਚ ਭਾਵਨਾ ਦੀ ਥਾਂ 'ਕੀਮਤ' ਅਹਿਮ ਹੋ ਗਈ ਹੈ। ਬਾਦਲਕਿਆਂ ਦਾ ਖੇਡ ਮੇਲਾ ਇਸੇ ਰੁਝਾਨ ਦੀ ਅਗਲੀ ਕੜੀ ਵਜੋਂ ਵੇਖਿਆ ਜਾ ਸਕਦਾ ਹੈ। ਪੰਜਾਬੀਆਂ ਦੀ ਭਾਵੁਕ ਰਗ ਨੂੰ ਸਿਆਸੀ ਲਾਹੇ ਅਤੇ ਨਿੱਜੀ ਮੁਨਾਫ਼ੇ ਦੀ ਝੋਲੀ ਪਾਉਣ ਦਾ ਕੰਮ ਕਸੀਦਾਕਾਰਾਂ (ਟੈਲੀਵਿਜ਼ਨ ਦੇ ਟਿੱਪਣੀਕਾਰ, ਗਾਇਕ ਅਤੇ ਮੰਚ ਸੰਚਾਲਕ) ਨੇ ਕੀਤਾ ਹੈ। 'ਰਾ-ਵਨ' ਦਾ ਖੇਡ ਭਾਵਨਾ ਜਾਂ ਖੇਡ ਸੱਭਿਆਚਾਰ ਨਾਲ ਕੋਈ ਰਾਬਤਾ ਨਹੀਂ ਹੈ। ਇਸ ਦੀ ਕਹਾਣੀ ਮਨੁੱਖੀ ਜ਼ਿੰਦਗੀ ਦੀ ਹਕੀਕਤ ਨਾਲ ਨਹੀਂ ਸਗੋਂ ਕੰਪਿਊਟਰ ਦੀ ਸਿਰਜੀ ਮਨਸੂਈ ਹਕੀਕਤ (ਵਰਚੂਅਲ ਰਿਐਲਟੀ) ਨਾਲ ਜੁੜੀ ਹੋਈ ਹੈ। ਦੂਜੇ ਪਾਸੇ 'ਦੇਸੀ ਬੁਆਏਜ਼' ਨੂੰ ਭਾਰਤ ਸੈਰ ਬੋਰਡ ਬੱਚਿਆਂ ਦੇ ਦੇਖਣ ਲਾਇਕ ਵੀ ਨਹੀਂ ਮੰਨਦਾ। ਇਸ ਨੂੰ 'ਏ' ਸਰਟੀਫਿਕੇਟ (ਸਿਰਫ਼ ਬਾਲਗ਼ਾਂ ਲਈ) ਜਾਰੀ ਹੋਇਆ ਹੈ। ਸ਼ਾਹਰੁਖ ਖਾਨ ਅਤੇ ਅਕਸ਼ੈ ਕੁਮਾਰ ਨੇ ਆਪਣੀਆਂ ਫਿਲਮਾਂ ਦੀ ਮਸ਼ਹੂਰੀ ਤੋਂ ਇਲਾਵਾ ਸਿਰਫ਼ ਬਾਦਲਕਿਆਂ ਦੇ ਸੋਹਲੇ ਗਾਏ। ਅਕਸ਼ੈ ਕੁਮਾਰ ਨੇ ਪਹਿਲਾਂ ਮੋਟਰਸਾਈਕਲ ਉੱਤੇ ਪਹਿਲਵਾਨੀ ਚੱਕਰ ਲਗਾਇਆ ਜੋ 'ਦੇਸੀ ਬੁਆਏਜ਼' ਵਿਚ ਉਸ ਦੇ ਕਿਰਦਾਰ ਦਾ ਹਿੱਸਾ ਹੈ। ਇਸ ਤੋਂ ਬਾਅਦ ਉਸ ਨੇ ਦੀਪਿਕਾ ਪਾਦੂਕੋਨ ਅਤੇ ਚਿਤਰਾਂਗਦਾ ਸਿੰਘ ਨਾਲ ਦਰਸ਼ਕਾਂ ਨੂੰ ਫ਼ਿਲਮ ਦੇਖਣ ਲਈ ਸੱਦਾ

ਦਿੱਤਾ। ਸੁਖਬੀਰ ਬਾਦਲ ਨਾਲ ਕਾਰ ਵਿਚ ਸਟੇਡੀਅਮ ਦਾ ਪਹਿਲਵਾਨੀ ਗੇੜਾ ਲਗਾਇਆ। ਪਹਿਲੇ ਗੇੜੇ ਨਾਲ ਦੂਜਾ ਗੇੜਾ ਮੁਫ਼ਤ ਹੋਏਗਾ। ਇਹ ਸਵਾਲ ਤਾਂ ਪੱਤਰਕਾਰਾਂ ਨੂੰ ਪੁੱਛਿਆ ਜਾਣਾ ਜਾਇਜ਼ ਹੀ ਹੋਵੇਗਾ ਕਿ ਇਸ ਵਿਚ ਮਨੋਰੰਜਨ ਕਿੱਥੇ ਸੀ? ਪੰਜਾਬ ਦੇ ਸਿਆਸਤਦਾਨ ਕਬੱਡੀ ਦੇਖਣ ਆਏ ਪੰਜਾਬੀਆਂ ਨੂੰ ਫਿਲਮ ਮੰਡੀ ਦੀ ਝੋਲੀ ਕਿਉਂ ਪਾ ਰਹੇ ਸਨ?

'ਪੰਜਾਬੀਆਂ ਦੀ ਸ਼ਾਨ ਵੱਖਰੀ' ਦਾ ਗਾਇਨ ਬਹੁਤ ਹੋਇਆ। 'ਸ਼ੇਰਾਂ ਦੀ ਕੌਮ ਪੰਜਾਬੀ' ਅਤੇ 'ਸਿੰਘ ਇਜ਼ ਕਿੰਗ' ਦਾ ਜਾਪ ਰੋਕਣ ਦੀਆਂ ਬੇਨਤੀਆਂ ਤਾਂ ਕਸੀਦਾਕਾਰਾਂ ਨੂੰ ਵੀ ਕਰਨੀਆਂ ਪਈਆਂ। ਪੰਜਾਬੀਆਂ ਦਾ ਫਿਲਮਸਾਜ਼ ਮਨਮੋਹਨ ਸਿੰਘ ਵਾਰ-ਵਾਰ ਕਹਿੰਦਾ ਹੈ ਕਿ ਪੰਜਾਬੀ ਦਰਸ਼ਕਾਂ ਦੇ ਮਿਆਰ ਕਾਰਨ ਵਿਸ਼ਾਮੁਖੀ ਚੰਗੀਆਂ ਫਿਲਮਾਂ ਨਹੀਂ ਬਣ ਸਕਦੀਆਂ। ਹਰਭਜਨ ਮਾਨ

ਪੰਜਾਬੀਆਂ ਦੇ ਚੇਤਿਆਂ ਵਿਚ ਗਾਮਾ ਭਲਵਾਨ ਖੁਸ਼ੀ ਦਾ ਅਹਿਸਾਸ ਸੱਜਰਾ ਕਰਨ ਦਾ ਸਬੱਬ ਬਣਦਾ ਹੈ। ਉਸ ਦੀ ਭਲਵਾਨੀ ਦੇ ਕਿੱਸੇ ਬਹੁਤ ਹਨ ਪਰ ਇਹ ਕੁਝ ਵੱਖਰਾ ਹੈ। ਜਦੋਂ ਲਾਹੌਰ ਵਿਚ ਆਧੁਨਿਕ ਚਿੱਤਰਕਾਰੀ ਅਤੇ ਬੁੱਤਸਾਜ਼ੀ ਦੀ ਪੜ੍ਹਾਈ ਸ਼ੁਰੂ ਹੋਈ ਤਾਂ ਮਾਇਓ ਸਕੂਲ ਆਫ਼ ਆਰਟਸ ਬਹੁਤ ਅਹਿਮ ਸੀ। ਚਿੱਤਰਕਾਰੀ ਅਤੇ ਬੁੱਤਸਾਜ਼ੀ ਇਕੋ ਵੇਲੇ ਦ੍ਰਿੜਤਾ ਅਤੇ ਕੋਮਲਤਾ ਦੀ ਮੰਗ ਕਰਦੇ ਹਨ। ਇਕੋ ਗਲਤੀ ਨਾਲ ਪੱਥਰ ਵਿਚੋਂ ਉਭਰਦਾ ਬੁੱਤ ਹੱਥੋਂ ਨਿਕਲ ਜਾਂਦਾ ਹੈ। ਵਿਦਿਆਰਥੀਆਂ ਦੇ ਅਧਿਐਨ ਲਈ ਕਿਸੇ (ਮਾਡਲ) ਨੂੰ ਲਗਾਤਾਰ ਉਨ੍ਹਾਂ ਦੇ ਸਾਹਮਣੇ ਬੈਠਣਾ ਜਾਂ ਖੜ੍ਹਨਾ ਪੈਂਦਾ ਹੈ। ਮਾਇਓ ਸਕੂਲ ਆਫ਼ ਆਰਟ ਦੇ ਵਿਦਿਆਰਥੀਆਂ ਸਾਹਮਣੇ ਬੈਠਣ ਵਾਲਿਆਂ ਵਿਚ ਗਾਮਾ ਸ਼ਾਮਿਲ ਸੀ। ਬੀ.ਸੀ. ਸਾਨਿਆਲ ਨੇ ਗਾਮੇ ਦਾ ਬੁੱਤ ਬਣਾਉਣ ਦਾ ਫੈਸਲਾ ਕੀਤਾ। ਧਾਤ

ਬੀ.ਸੀ. ਸਾਨਿਆਲ ਨੇ ਗਾਮੇ ਦਾ ਬੁੱਤ ਬਣਾਉਣ ਦਾ ਫੈਸਲਾ ਕੀਤਾ। ਧਾਤ ਵਿਚ ਢਾਲਣ ਤੋਂ ਪਹਿਲਾਂ ਮਿੱਟੀ ਦਾ ਬੁੱਤ ਬਣਦਾ ਹੈ। ਗਾਮਾ ਲਗਾਤਾਰ ਬੈਠਦਾ ਸੀ। ਕਈ ਦਿਨਾਂ ਦੀ ਮਿਹਨਤ ਤੋਂ ਬਾਅਦ ਮਿੱਟੀ ਦਾ ਬੁੱਤ ਤਿਆਰ ਹੋਇਆ। ਸਵੇਰੇ ਜਾ ਕੇ ਦੇਖਿਆ ਤਾਂ ਬੁੱਤ ਖਿੰਡਿਆ ਪਿਆ ਸੀ। ਕਲਾਕਾਰ ਨੂੰ ਦੁਬਾਰਾ ਮਨ ਬਣਾਉਣ ਵਿਚ ਸਮਾਂ ਲੱਗਿਆ ਪਰ ਗਾਮਾ ਇਸ ਮਨ ਦੀ ਥਾਹ ਪਾ ਕੇ ਪਹਿਲਾਂ ਤਿਆਰ ਬੈਠਾ ਸੀ। ਪੰਜਾਬ ਦੇ ਮੁੱਖ ਮੰਤਰੀ ਸਹਿਜ ਸੁਭਾਅ ਕਹਿੰਦੇ ਹਨ, "ਮੈਨੂੰ ਨਹੀਂ ਲੱਗਦਾ ਕਿ ਥੋਡੇ 'ਚੋਂ ਕਿਸੇ ਨੇ ਬੀ.ਏ. ਪਾਸ ਕੀਤੀ ਹੋਵੇ।" ਸਵਾਲ ਇਹ ਹੈ ਕਿ ਖਿਡਾਰੀਆਂ ਨੂੰ ਘੱਟ ਦਿਮਾਗ ਵਾਲੇ ਕਿਉਂ ਮੰਨਿਆ ਜਾਂਦਾ ਹੈ? ਕਿਤੇ ਇਹ ਉਨ੍ਹਾਂ ਨੂੰ ਪੜ੍ਹਾਈ-ਲਿਖਾਈ ਤੋਂ ਦੂਰ ਰਹਿਣ ਲਈ ਦਿੱਤੀ ਹੱਲਾਸ਼ੇਰੀ ਤਾਂ ਨਹੀਂ? ਇਸ ਰੁਝਾਨ ਦੀਆਂ ਕੜੀਆਂ ਖਿਡਾਰੀਆਂ ਨੂੰ ਨਕਲ ਮਰਵਾਉਣ ਦੀ ਵਕਾਲਤ ਕਰਨ ਵਾਲੇ ਕੋਚਾਂ ਤੇ ਖੇਡ ਪ੍ਰਬੰਧਕਾਂ ਨਾਲ ਜੁੜਦੀਆਂ ਹਨ।



ਹਰਾਂ ਨੇ ਲੁਧਿਆਣੇ ਦੇ ਗੁਰੂ ਨਾਨਕ ਸਟੇਡੀਅਮ ਵਿਚ ਬਾਬੂ ਸਿੰਘ ਮਾਨ ਦਾ ਲਿਖਿਆ ਲੋਕ ਗੀਤ ਸੁਣਾ ਕੇ ਪੰਜਾਬੀਆਂ ਅਤੇ ਕਬੱਡੀ ਦੀ ਸਿਫ਼ਤ ਕੀਤੀ। 'ਅਸਲੀ' ਮੁਕਾਬਲੇ ਦੀ ਤਿਆਰੀ ਦਾ ਸੱਦਾ ਦਿੱਤਾ। ਬਾਬੂ ਕਰਨੈਲ ਸਿੰਘ ਪਾਰਸ ਦੀ ਸ਼ਗਿਰਦੀ ਕਰਨ ਵਾਲੇ ਹਰਭਜਨ ਮਾਨ ਨੂੰ ਇਹ ਪਤਾ ਹੈ ਕਿ 'ਲੋਕ ਗੀਤ' ਅਤੇ ਗੀਤ ਵਿਚ ਕੀ ਫ਼ਰਕ ਹੁੰਦਾ ਹੈ। ਬਾਬੂ ਸਿੰਘ ਮਾਨ ਦਾ ਲਿਖਿਆ 'ਲੋਕ ਗੀਤ' ਪੰਜਾਬੀਆਂ ਦੇ ਨੀਵੇਂ ਮਿਆਰ ਦੀ ਨਿਸ਼ਾਨੀ ਹੈ ਜਾਂ ਕਾਰੋਬਾਰੀ ਮੰਤਰ? ਹਰਭਜਨ ਮਾਨ ਤੋਂ ਬਾਅਦ ਸਤਿੰਦਰ ਸੱਤੀ, ਰਾਜ ਬਰਾਤ ਜਾਂ ਇੰਗਲੈਂਡ ਦੇ ਮੁੰਡਿਆਂ ਤੋਂ ਪੰਜਾਬੀਆਂ ਨਾਲ ਸੁਹਿਰਦ ਹੋ ਕੇ ਨਿਭਣ ਦੀ ਆਸ ਕਿਵੇਂ ਰੱਖੀ ਜਾ ਸਕਦੀ ਹੈ? ਜਦੋਂ ਖਿਡਾਰੀਆਂ ਦੀ ਥਾਂ ਖੇਡ ਮੈਦਾਨ ਦਾ ਗੇੜਾ 'ਕਲਾਕਾਰ' ਲਗਾਉਂਦੇ ਹਨ ਤਾਂ ਸਰਕਾਰੀ ਤਰਜੀਹ ਦਾ ਖੁਲਾਸਾ ਕਰਨ ਦੀ ਲੋੜ ਨਹੀਂ ਰਹਿ ਜਾਂਦੀ। ਇਨ੍ਹਾਂ ਹਾਲਾਤ ਵਿਚ 'ਪੰਜਾਬੀਆਂ ਦੀ ਸ਼ਾਨ ਵੱਖਰੀ', 'ਸ਼ੇਰਾਂ ਦੀ ਕੌਮ ਪੰਜਾਬੀ' ਅਤੇ 'ਸਿੰਘ ਇਜ਼ ਕਿੰਗ' ਦਾ ਗਾਇਨ ਪੰਜਾਬੀ ਬੰਦੇ ਦੀ ਬੰਦਿਆਈ ਨੂੰ ਰੱਦ ਕਰਕੇ ਕਿਸੇ ਖਰੂਦੀ ਗੈਰ-ਸਮਾਜਿਕ ਬੰਦੇ ਦੀ ਪਿੱਠ ਠੋਕਦਾ ਹੈ। 'ਨੀਵੇਂ ਬੌਧਿਕ ਮਿਆਰ' ਦੇ ਹਾਣ ਦਾ ਹੋਣ ਲਈ 'ਕਲਾਕਾਰ' ਇਮਤਿਹਾਨ ਦੇ ਰਹੇ ਹਨ।

ਪੰਜਾਬੀਆਂ ਦੀ ਮੋਟੀ ਮੱਤ ਦੇ ਕਿੱਸੇ ਬਬੇਰੇ ਹਨ ਜਿਨ੍ਹਾਂ ਦੀਆਂ ਜੜ੍ਹਾਂ 'ਖਾਧਾ ਪੀਤਾ ਲਾਹੇ ਦਾ...' ਨਾਲ ਜੁੜ ਜਾਂਦੀਆਂ ਹਨ। ਇਸ ਥਾਂ ਪੰਜਾਬੀ ਦੇ ਇਤਿਹਾਸ ਵਿਚ ਦਰਜ ਭਲਵਾਨਾਂ ਅਤੇ ਕਲਾਕਾਰਾਂ ਦਾ ਬੇਮਿਸਾਲ ਰਿਸ਼ਤਾ ਯਾਦ ਕਰਨਾ ਲਾਜ਼ਮੀ ਹੈ।

ਵਿਚ ਢਾਲਣ ਤੋਂ ਪਹਿਲਾਂ ਮਿੱਟੀ ਦਾ ਬੁੱਤ ਬਣਦਾ ਹੈ। ਗਾਮਾ ਲਗਾਤਾਰ ਬੈਠਦਾ ਸੀ। ਕਈ ਦਿਨਾਂ ਦੀ ਮਿਹਨਤ ਤੋਂ ਬਾਅਦ ਮਿੱਟੀ ਦਾ ਬੁੱਤ ਤਿਆਰ ਹੋਇਆ। ਸਵੇਰੇ ਜਾ ਕੇ ਦੇਖਿਆ ਤਾਂ ਬੁੱਤ ਖਿੰਡਿਆ ਪਿਆ ਸੀ। ਕਲਾਕਾਰ ਨੂੰ ਦੁਬਾਰਾ ਮਨ ਬਣਾਉਣ ਵਿਚ ਸਮਾਂ ਲੱਗਿਆ ਪਰ ਗਾਮਾ ਇਸ ਮਨ ਦੀ ਥਾਹ ਪਾ ਕੇ ਪਹਿਲਾਂ ਤਿਆਰ ਬੈਠਾ ਸੀ। ਪੰਜਾਬ ਦੇ ਮੁੱਖ ਮੰਤਰੀ ਸਹਿਜ ਸੁਭਾਅ ਕਹਿੰਦੇ ਹਨ, "ਮੈਨੂੰ ਨਹੀਂ ਲੱਗਦਾ ਕਿ ਥੋਡੇ 'ਚੋਂ ਕਿਸੇ ਨੇ ਬੀ.ਏ. ਪਾਸ ਕੀਤੀ ਹੋਵੇ।" ਸਵਾਲ ਇਹ ਹੈ ਕਿ ਖਿਡਾਰੀਆਂ ਨੂੰ ਘੱਟ ਦਿਮਾਗ ਵਾਲੇ ਕਿਉਂ ਮੰਨਿਆ ਜਾਂਦਾ ਹੈ? ਕਿਤੇ ਇਹ ਉਨ੍ਹਾਂ ਨੂੰ ਪੜ੍ਹਾਈ-ਲਿਖਾਈ ਤੋਂ ਦੂਰ ਰਹਿਣ ਲਈ ਦਿੱਤੀ ਹੱਲਾਸ਼ੇਰੀ ਤਾਂ ਨਹੀਂ? ਇਸ ਰੁਝਾਨ ਦੀਆਂ ਕੜੀਆਂ ਖਿਡਾਰੀਆਂ ਨੂੰ ਨਕਲ ਮਰਵਾਉਣ ਦੀ ਵਕਾਲਤ ਕਰਨ ਵਾਲੇ ਕੋਚਾਂ ਤੇ ਖੇਡ ਪ੍ਰਬੰਧਕਾਂ ਨਾਲ ਜੁੜਦੀਆਂ ਹਨ।

ਗਾਮੇ ਨਾਲ ਪੰਜਾਬ ਦੇ ਹਰਜੀਤ ਬਾਜਾਖਾਨਾ ਦੀ ਗੱਲ ਵੀ ਕਰਨੀ ਬਣਦੀ ਹੈ। ਹਰਜੀਤ ਦੀ ਕਬੱਡੀ ਪਾਉਣ ਦੇ ਕਿੱਸੇ ਤੁਰੇ ਹੀ ਸਨ ਕਿ ਉਹ ਸੜਕ ਹਾਦਸੇ ਦਾ ਸ਼ਿਕਾਰ ਹੋ ਗਿਆ। ਦੇਖਣ ਵਾਲੇ ਪਾਰਖੂ ਮੰਨਦੇ ਹਨ ਕਿ ਉਸ ਨੇ ਫਿੱਡੂ ਵਾਂਗ ਧੁੰਮਾਂ ਪਾਉਣੀਆਂ ਸਨ। ਜਦੋਂ ਹਰਜੀਤ ਸੜਕ ਹਾਦਸੇ ਦਾ ਸ਼ਿਕਾਰ ਹੋਇਆ ਤਾਂ ਪੰਜਾਬ, ਕਾਰ ਨੂੰ ਕੰਪਨੀਆਂ ਦੇ ਨਾਮ ਨਾਲ ਸੱਦਣ ਦੀ ਜਾਚ ਸਿੱਖ ਰਿਹਾ ਸੀ। ਉਸ ਦੀ ਸੂਮੇ ਦੀ ਬਰੇਕ ਹੇਠ ਬੋਤਲ ਆ ਗਈ ਸੀ। ਲੋੜ ਪੈਣ ਉੱਤੇ ਬਰੇਕ ਨਹੀਂ ਲੱਗੀ। ਇਸ ਤੋਂ ਬਾਅਦ ਬਰੇਕ ਹੇਠੋਂ ਬੋਤਲ ਕੱਢਣ ਦਾ ਸੁਹਿਰਦ ਉਪਰਾਲਾ ਨਹੀਂ ਹੋਇਆ। ਇਸ ਬੋਤਲ ਦੀ ਮਹਿਮਾ ਪੰਜਾਬ ਦੇ ਗਾਇਕ ਗਾ ਰਹੇ ਹਨ। ਗਾਇਕਾਂ ਦੀ ਸਰਪ੍ਰਸਤੀ ਕੰਪਨੀਆਂ ਅਤੇ ਸਿਆਸਤਦਾਨ ਕਰ ਰਹੇ ਹਨ। ਇਸ ਗੱਠਜੋੜ ਦੀ ਮੂੰਹਜ਼ੋਰ ਨੁਮਾਇਸ਼ ਕਬੱਡੀ ਦੇ ਮੈਦਾਨ ਵਿਚੋਂ ਕੀਤੀ ਗਈ ਹੈ।

ਸਵਾਲ ਇਸ ਮੈਦਾਨ ਦੀ ਚੋਣ ਬਾਬਤ ਕਰਨਾ ਬਣਦਾ ਹੈ। ਕਬੱਡੀ ਪੰਜਾਬੀਆਂ ਨੂੰ ਹੁਲਾਰਾ ਦਿੰਦੀ ਹੈ। ਜਦੋਂ ਦੁੱਲਾ, ਗੁਲਜ਼ਾਰੀ, ਗੱਗੀ ਅਤੇ ਸਰਵਾਵਾਲਾ ਕਬੱਡੀ ਪਾਉਂਦੇ ਹਨ ਜਾਂ ਏਕਮ ਤੇ ਮੰਗੀ ਜੱਫੇ ਲਗਾਉਂਦੇ ਹਨ ਤਾਂ ਪੰਜਾਬੀ ਅਸ-ਅਸ ਕਰ ਉੱਠਦੇ ਹਨ। ਇਸ ਅਹਿਸਾਸ ਦੀ ਥਾਹ ਪਾਉਣ ਲਈ ਵਿਦਵਾਨ ਹੋਣ ਦੀ ਲੋੜ ਨਹੀਂ। ਇਸ ਚੋਣ ਦਾ ਇਕ ਸਿਰਾ ਇਸੇ ਅਹਿਸਾਸ ਨਾਲ ਜੁੜਦਾ ਹੈ। ਦੂਜਾ ਸਿਰਾ ਮੰਡੀ ਦੀ ਸਮਝ ਨਾਲ ਜੁੜਦਾ ਹੈ। ਮੰਡੀ ਵਿਚ ਬੰਦੇ ਦੇ ਖਪਤਕਾਰ ਨਾਲ ਰਾਬਤੇ

ਸਵਾਲ ਸੰਵਾਦ
ਦਲਜੀਤ ਅਮੀ
ਫੋਨ: +91-97811-21873



ਦੇ ਦੋ ਮੰਤਰ ਹਨ। ਪਹਿਲਾ: ਪ੍ਰਚਾਰੀ ਜਾ ਰਹੀ ਸ਼ੈਅ ਨਾਲ ਬੰਦੇ ਦੀ ਵੁਕਅਤ ਵਿਚ ਹੋਣ ਵਾਲਾ ਵਾਧਾ ਅਹਿਮ ਲਾਲਚ ਬਣਦਾ ਹੈ। (ਦੂਜੇ ਦੀ ਗੋਰੀ ਮਾਂ ਦੇ ਖਾਂਚੇ ਵਿਚ ਆਪਣੀ ਮਾਂ ਨੂੰ ਢਾਲਣ ਲਈ) ਦੂਜਾ: ਖਪਤਕਾਰ ਦੀ ਪਛਾਣ ਨੂੰ ਮਜ਼ਬੂਤ ਕਰਨ ਲਈ ਪ੍ਰਚਾਰੀ ਜਾ ਰਹੀ ਸ਼ੈਅ ਦੀ ਅਹਿਮੀਅਤ ਦਰਸਾਉਣਾ। (ਮਰਦਾਨਗੀ ਲਈ ਕੱਪੜੇ ਜਾਂ ਸ਼ਰਾਬ ਪੀਣਾ) ਪੰਜਾਬੀਆਂ ਨੂੰ 'ਸ਼ਾਨ ਵੱਖਰੀ' ਦੇ ਨਾਮ ਉੱਤੇ ਕੁਝ ਵੀ ਵੇਚਿਆ ਜਾ ਸਕਦਾ ਹੈ। ਇਹੋ 'ਵੱਖਰੀ ਸ਼ਾਨ' ਮੰਡੀ ਲਈ ਸਾਜ਼ਗਾਰ ਮਾਹੌਲ ਸਿਰਜਦੀ ਹੈ। ਕਬੱਡੀ ਨੂੰ 'ਕੱਖ ਤੋਂ ਕਰੋੜਾਂ' ਦੀ ਕਰਨ ਦਾ ਇਸਤਿਹਾਰੀ ਮੰਤਰ ਇਸੇ ਸਮਝ ਵਿਚੋਂ ਨਿਕਲਦਾ ਹੈ। ਪੜਤ ਗੁਆ ਚੁੱਕੇ ਸਿਆਸਤਦਾਨ ਪੰਜਾਬੀਆਂ ਦੇ ਭਾਵੁਕ ਆਪੇ ਵਿਚੋਂ ਆਪਣੀ ਅਹਿਮੀਅਤ ਦੀ ਸੁਰ ਛੇਤਨ ਦਾ ਉਪਰਾਲਾ ਕਰ ਰਹੇ ਹਨ। ਕੈਨੇਡਾ ਤੋਂ ਸੁਖਬੀਰ ਬਾਦਲ ਦੇ ਨਾਮ ਆਈ ਰਸਮੀ ਸਰਕਾਰੀ ਚਿੱਠੀ ਟੈਲੀਵਿਜ਼ਨ ਉੱਤੇ ਪੜ੍ਹ ਕੇ ਇਸੇ ਲਈ ਸੁਣਾਈ ਜਾਂਦੀ ਹੈ। ਮੰਗੀ ਤੇ ਏਕਮ ਦੇ ਜੱਫੇ ਦੇਖਣ ਆਏ ਦਰਸ਼ਕਾਂ ਨੂੰ ਅਕਸ਼ੈ ਕੁਮਾਰ ਤੇ ਸੁਖਬੀਰ ਬਾਦਲ ਦੀ ਬੁੱਕਲ ਵੱਲ ਧੱਕਿਆ ਜਾ ਰਿਹਾ ਹੈ।

ਕਬੱਡੀ ਨਾਲ ਪੰਜਾਬ ਦੀ ਪਛਾਣ ਨਰੋਏ ਜੁੱਸੇ ਅਤੇ ਸਮਾਜੀਕਰਨ ਦੀ ਪੌੜੀ ਵਜੋਂ ਹੈ। ਪੰਜਾਬ ਸਰਕਾਰ ਖੇਡ ਸੱਭਿਆਚਾਰ ਦੇ ਪਸਾਰੇ ਤੋਂ ਕੰਨੀ ਕਤਰਾ ਰਹੀ ਹੈ। ਖੇਡ ਮੈਦਾਨ ਵਿਚ ਪੰਜਾਬੀਆਂ ਦੀ ਗਿਣਤੀ ਘਟ ਰਹੀ ਹੈ। ਨੈਸ਼ਨਲ ਕਬੱਡੀ ਵਿਚ ਪੰਜਾਬ ਦਾ ਕੌਮੀ ਪੱਧਰ ਉੱਤੇ ਕੋਈ ਤਮਗਾ ਨਹੀਂ ਆਇਆ। ਪੰਜਾਬ ਸਟਾਇਲ ਕਬੱਡੀ ਦੇ ਆਲਮੀ ਕੱਪ ਦਾ ਮਤਲਬ ਹੈ ਕਿ ਵੱਖ-ਵੱਖ ਮੁਲਕਾਂ ਵਿਚ ਵਸੇ ਪੰਜਾਬੀ ਇਸ ਵਿਚ ਭਾਗ ਲੈਣਗੇ। ਕੁਝ ਗੋਰਿਆਂ-ਗੋਰੀਆਂ ਦੀ ਨੁਮਾਇਸ਼ੀ ਸਮੂਲੀਅਤ ਤੋਂ ਬਿਨਾਂ 14 ਮੁਲਕਾਂ ਦੇ ਨਾਮ ਉੱਤੇ ਸਿਰਫ਼ ਪੰਜਾਬੀ ਖੇਡ ਰਹੇ ਸਨ। ਇਹੋ ਜਿਹੇ ਮੁਕਾਬਲੇ ਬਹੁਤ ਸਾਲਾਂ ਤੋਂ ਯੂਰਪ ਅਤੇ ਉੱਤਰੀ ਅਮਰੀਕਾ ਵਿਚ ਹੋ ਰਹੇ ਹਨ। ਕਬੂਤਰਬਾਜ਼ੀ ਅਤੇ ਡੋਪਿੰਗ ਦੇ ਹਵਾਲੇ ਨਾਲ ਵਿਦਵਾਨ ਲਗਾਤਾਰ ਉਭਰਦੇ ਰਹੇ ਹਨ। ਪੰਜਾਬ ਵਿਚ ਪਰਵਾਸੀਆਂ ਪੰਜਾਬੀਆਂ ਦੀ ਸਰਪ੍ਰਸਤੀ ਨਾਲ ਚੱਲਦੇ ਖੇਡ ਮੇਲੇ ਅਖ਼ਬਾਰਾਂ ਦੀਆਂ ਸੁਰਖੀਆਂ ਬਣਦੇ ਹਨ। ਕਦੇ-ਕਦਾਈਂ ਇਨ੍ਹਾਂ ਖੇਡ ਮੇਲਿਆਂ ਉੱਤੇ ਲੱਗਦੇ ਪੈਸੇ ਦੇ ਨਾਜਾਇਜ਼ ਪੱਖ ਅਤੇ ਜਸ਼ਨਾਂ ਵਿਚ ਹੁੰਦੇ ਖਰੂਦ ਵੀ ਖ਼ਬਰਾਂ ਦਾ ਵਿਸ਼ਾ ਬਣਦੇ ਰਹੇ ਹਨ। ਇਨ੍ਹਾਂ ਖੇਡ ਮੇਲਿਆਂ ਦਾ ਵਧੇਰੇ ਪ੍ਰਚਾਰਿਆ ਰੂਪ ਪਰਲਜ਼ ਕਬੱਡੀ ਵਰਲਡ ਕੱਪ ਹੈ। ਪੰਜਾਬੀ ਦੇ ਵਿਦਵਾਨ ਪ੍ਰੋ. ਪ੍ਰੀਤਮ ਸਿੰਘ ਸਾਹਿਤਕਾਰਾਂ ਦੀ ਆਲਮੀ, ਇੰਟਰਨੈਸ਼ਨਲ ਅਤੇ ਵਰਲਡ ਕਾਨਫਰੰਸਾਂ ਬਾਬਤ ਲਿਖਦੇ ਹਨ ਕਿ ਇਹ ਸ਼ਬਦ ਸਮਾਗਮ ਦੇ ਮਿਆਰ ਦੀ ਥਾਂ ਆਪਣੀ ਅਹਿਮੀਅਤ ਵਧਾਉਣ ਨਾਲ ਜੁੜੇ ਹੋਏ ਹਨ। ਇਹ ਧਾਰਨਾ ਕਬੱਡੀ ਵਰਲਡ ਕੱਪ ਉੱਤੇ ਵੀ ਲਾਗੂ ਹੁੰਦੀ ਹੈ।

ਕਬੱਡੀ ਵਿਚ ਹੁਣ ਕਬੱਡੀ-ਕਬੱਡੀ ਬੋਲਣ ਦੀ ਲੋੜ ਨਹੀਂ ਕਿਉਂਕਿ ਅੱਧੇ ਮਿੰਟ ਦਾ ਸਮਾਂ ਘੜੀ ਨਾਲ ਨਾਪਿਆ ਜਾਂਦਾ ਹੈ। ਬਾਬਾ ਰਾਮਦੇਵ ਕਬੱਡੀ ਦੀ ਥਾਂ ਯੋਗ-ਯੋਗ ਦੀ ਵਕਾਲਤ ਰਾਹੀਂ ਆਪਣਾ ਪ੍ਰਚਾਰ ਕਰ ਗਏ। ਟੈਲੀਵਿਜ਼ਨ ਦੇ ਕਸੀਦਾਕਾਰ ਬਾਦਲ-ਬਾਦਲ ਕਰਦੇ ਰਹੇ। ਉਨ੍ਹਾਂ ਨੇ ਹਰ ਬੰਦੇ ਨੂੰ ਸੁਖਬੀਰ ਬਾਦਲ ਦੇ ਸੋਹਲੇ ਗਾਉਣ ਲਈ ਮਜ਼ਬੂਰ ਕੀਤਾ। ਹਰ ਖਿਡਾਰੀ ਤੋਂ ਸੁਖਬੀਰ ਬਾਦਲ ਦੇ ਯੋਗਦਾਨ ਬਾਬਤ ਸਵਾਲ ਪੁੱਛੇ ਅਤੇ ਉਨ੍ਹਾਂ ਨੇ ਤਿਆਰ ਪਟਕਥਾ ਮੁਤਾਬਕ ਜਵਾਬ ਦਿੱਤੇ। ਪੰਜਾਬੀਆਂ ਦੀ ਖੇਡ ਨੂੰ ਪਿੰਡਾਂ ਤੋਂ ਸ਼ਹਿਰਾਂ ਅਤੇ ਕੱਖ ਤੋਂ ਕਰੋੜ ਦੀ ਕਰਨ ਦੇ ਮਿਹਣੇ ਮਾਰਨ ਵਾਲੇ ਸ਼ੀਮੀ ਡਾਵਰਾ, ਮੱਖਣ ਸਿੰਘ, ਮੱਖਣ ਅਲੀ ਅਤੇ ਸਰਵਣ ਸਿੰਘ ਵਰਗੇ ਸੁਨਹਿਰੀ ਵੇਲ ਦੇ ਹੱਕਦਾਰ ਬਣ ਗਏ ਹਨ। ਇਨ੍ਹਾਂ ਭਾਣੇ 'ਅਸਲੀ' ਮੁਕਾਬਲਾ ਤਾਂ ਹੋਣਾ ਹੈ ਪਰ 'ਨਕਲੀ' ਮੁਕਾਬਲੇ ਵਿਚ ਪੰਜਾਬ ਦੇ ਫੌਰੀ ਤੇ ਚਿਰਕਾਲੀ ਮਸਲੇ ਜ਼ਰੂਰ ਚਿੱਤ ਕਰ ਦਿੱਤੇ ਗਏ ਹਨ। 'ਮਨ ਕਾ ਚਾਅ' ਦੀ ਮੰਡੀ ਵਿਚ ਬੋਲੀ ਦੇ ਕਰੋੜ ਲੱਗ ਗਈ ਹੈ। ਬੀ.ਸੀ. ਸਾਨਿਆਲ ਸਾਹਮਣੇ ਬੈਠਾ ਗਾਮਾ ਗੋਡਿਆਂ ਵਿਚ ਸਿਰ ਦੇਈ ਬੈਠਾ ਹੈ ਅਤੇ ਬਰੇਕ ਬੱਲੇ ਆਈ ਬੋਤਲ ਪੰਜਾਬ ਦੀ ਹੋਈ ਬਣ ਗਈ ਜਾਪਦੀ ਹੈ।



ਗਾਮੇ ਨਾਲ ਪੰਜਾਬ ਦੇ ਹਰਜੀਤ ਬਾਜਾਖਾਨਾ ਦੀ ਗੱਲ ਵੀ ਕਰਨੀ ਬਣਦੀ ਹੈ। ਹਰਜੀਤ ਦੀ ਕਬੱਡੀ ਪਾਉਣ ਦੇ ਕਿੱਸੇ ਤੁਰੇ ਹੀ ਸਨ ਕਿ ਉਹ ਸੜਕ ਹਾਦਸੇ ਦਾ ਸ਼ਿਕਾਰ ਹੋ ਗਿਆ। ਦੇਖਣ ਵਾਲੇ ਪਾਰਖੂ ਮੰਨਦੇ ਹਨ ਕਿ ਉਸ ਨੇ ਫਿੱਡੂ ਵਾਂਗ ਧੁੰਮਾਂ ਪਾਉਣੀਆਂ ਸਨ। ਜਦੋਂ ਹਰਜੀਤ ਸੜਕ ਹਾਦਸੇ ਦਾ ਸ਼ਿਕਾਰ ਹੋਇਆ ਤਾਂ ਪੰਜਾਬ, ਕਾਰ ਨੂੰ ਕੰਪਨੀਆਂ ਦੇ ਨਾਮ ਨਾਲ ਸੱਦਣ ਦੀ ਜਾਚ ਸਿੱਖ ਰਿਹਾ ਸੀ। ਉਸ ਦੀ ਸੂਮੇ ਦੀ ਬਰੇਕ ਹੇਠ ਬੋਤਲ ਆ ਗਈ ਸੀ। ਲੋੜ ਪੈਣ ਉੱਤੇ ਬਰੇਕ ਨਹੀਂ ਲੱਗੀ। ਇਸ ਤੋਂ ਬਾਅਦ ਬਰੇਕ ਹੇਠੋਂ ਬੋਤਲ ਕੱਢਣ ਦਾ ਸੁਹਿਰਦ ਉਪਰਾਲਾ ਨਹੀਂ ਹੋਇਆ। ਇਸ ਬੋਤਲ ਦੀ ਮਹਿਮਾ ਪੰਜਾਬ ਦੇ ਗਾਇਕ ਗਾ ਰਹੇ ਹਨ। ਗਾਇਕਾਂ ਦੀ ਸਰਪ੍ਰਸਤੀ ਕੰਪਨੀਆਂ ਅਤੇ ਸਿਆਸਤਦਾਨ ਕਰ ਰਹੇ ਹਨ।

ਅਣਖੀਲੀਆਂ ਖਬਰਾਂ ਦੀ ਇਬਾਰਤ

ਲਿਖਤਮ



ਤਰਲੋਚਨ ਸਿੰਘ ਦੁਪਾਲਪੁਰ

ਫੋਨ: 408-903-9952

ਇੰਟਰਨੈਟ ਅਤੇ ਟੀ.ਵੀ. ਜਿਹੇ ਤੇਜ਼ ਤਰਾਰ ਸੰਚਾਰ ਸਾਧਨਾਂ ਦੀ ਬਦੌਲਤ ਅੱਜ ਕੱਲ੍ਹ ਸੂਚਨਾ ਦੇ ਆਦਾਨ-ਪ੍ਰਦਾਨ ਦੀ ਅੱਠੇ ਪਹਿਰ ਹਨੂਰੀ ਚੜ੍ਹੀ ਰਹਿੰਦੀ ਹੈ। ਅੱਖ ਝਪਕਣ ਜਿੰਨੇ ਸਮੇਂ ਵਿਚ ਹਾਲਾਤ-ਏ-ਹਾਲਾਤ ਹੋਰ ਦਾ ਹੋਰ ਹੀ ਹੋ ਜਾਂਦਾ ਹੈ। ਗਰਮੀਆਂ ਦੇ ਮੌਸਮ ਵਿਚ ਚਾਣਚੱਕ ਉਠਣ ਵਾਲੇ ਵਾਅ-ਵਰੋਲਿਆ ਵਾਂਗ ਕਦੇ ਕਿਤੇਉਂ ਨਵੀਂ ਖਬਰ ਆ ਜਾਂਦੀ ਹੈ, ਕਦੇ ਕਿਤੇਉਂ। ਲੋਕਾਂ ਵਿਚ ਹਾਲੇ ਪਹਿਲੀ ਖਬਰ 'ਤੇ ਤਬਸਰਾ ਚੱਲ ਰਿਹਾ ਹੁੰਦਾ ਹੈ, ਤਦੋਂ ਕੋਈ ਹੋਰ ਸਨਸਨੀਖੋਜ ਜਾਣਕਾਰੀ ਮਿਲ ਜਾਂਦੀ ਹੈ। ਬਿੰਦੇ ਝੱਟੇ ਪਹਿਲੀ ਚਰਚਾ ਠੰਢੇ ਬਸਤੇ 'ਚ ਪੈ ਜਾਂਦੀ ਹੈ ਅਤੇ ਨਵੀਂ ਖਬਰ ਦੀਆਂ ਪਰਤਾਂ ਖੁੱਲ੍ਹਣ ਲੱਗ ਪੈਂਦੀਆਂ ਹਨ। ਕਿਸੇ ਨਮਕੀਨ ਮਾਮਲੇ ਦੀ ਖੁੰਝ ਚਰਚਾ ਨੂੰ ਕੋਈ ਗਮਗੀਨ ਖਬਰ ਬਰੇਕਾਂ ਲਾ ਦਿੰਦੀ ਹੈ। ਸੂਕਦੀ ਜਾ ਰਹੀ ਰੇਲ ਗੱਡੀ ਦੇ ਡੱਬਿਆਂ ਦੀ ਨਿਆਈਂ ਵਾਪਰ ਰਹੀਆਂ ਘਟਨਾਵਾਂ ਦੀਆਂ ਖਬਰਾਂ ਆ ਰਹੀਆਂ ਨੇ, ਤੇ ਜਾ ਰਹੀਆਂ ਹਨ।

ਆਪੋ-ਆਪਣੇ ਨਜ਼ਰੀਏ ਮੁਤਾਬਕ ਕੋਈ ਕਿਸੇ ਖਬਰ ਦਾ ਲੁਤਫ ਉਠਾਉਂਦਾ 'ਬਹਿ ਜਾ ਬਹਿ ਜਾ ਕਰਾ' ਤੀ' ਕਹਿ ਦਿੰਦਾ ਹੈ। ਕੋਈ ਦੂਸਰਾ ਉਸੇ ਖਬਰ ਨੂੰ ਸੁਣ ਕੇ ਮੱਥੇ 'ਤੇ ਹੱਥ ਮਾਰਦਾ ਹੈ। ਕੋਈ ਉਸ ਨੂੰ ਠੀਕ ਕਹਿੰਦਾ ਹੈ ਤੇ ਕੋਈ ਗ਼ਲਤ, ਪਰ ਖੂਹ ਦੀਆਂ ਟਿੱਡਾਂ ਵਾਂਗ ਬਿਨਾ ਰੋਕ-ਟੋਕ ਇਹ ਪ੍ਰਵਾਹ ਨਿਰੰਤਰ ਚੱਲੀ ਜਾ ਰਿਹਾ ਹੈ। ਜਿਵੇਂ ਕੱਟੇ ਨੂੰ ਮੱਝ ਦੇ ਮਣ ਦੁੱਧ ਨਾਲ ਨਹੀਂ, ਸਗੋਂ ਆਪਣੇ ਇਕੋ ਬਣ ਦਾ ਭਾਅ ਹੁੰਦਾ ਹੈ; ਇਵੇਂ ਹੀ ਸਾਡੀ ਪਰਵਾਸੀ ਪੰਜਾਬੀਆਂ ਦੀ ਅੱਖ, ਅਰਜਨ ਨੂੰ ਦਿਖਾਈ ਦਿੰਦੀ ਚਿੜੀ ਦੀ ਸਿਰਫ਼ ਅੱਖ ਵਾਂਗ, ਬੱਸ ਪੰਜਾਬ 'ਤੇ ਹੀ ਟਿਕੀ ਰਹਿੰਦੀ ਹੈ।

ਮਾਲਵੇ ਦੇ ਸ਼ਹਿਰ ਬਠਿੰਡਾ ਵਿਚ ਪੰਜਾਬ ਸਰਕਾਰ ਵਲੋਂ ਵਿਸ਼ਵ ਕਬੱਡੀ ਕਪੇ ਦੇ ਉਦਘਾਟਨੀ ਸਮਾਗਮ ਮੌਕੇ ਕਰਵਾਏ ਗਏ ਅਧ-ਨੰਗੇ ਨਾਚ ਕਾਰਨ ਹਾਲੇ ਦੋਹਾਂ ਬਾਦਲਾਂ ਦੀ ਦੁਰ-ਦੁਰ ਹੋ ਰਹੀ ਸੀ ਕਿ ਸ੍ਰੀ ਲਾਲ ਕ੍ਰਿਸ਼ਨ ਅਡਵਾਨੀ ਦਾ ਚੇਤਨਾ ਰੱਬ ਪੰਜਾਬ ਆ ਵਤਿਆ। ਸ੍ਰੀ ਦਰਬਾਰ ਸਾਹਿਬ 'ਤੇ ਹਮਲਾ ਕਰਵਾਉਣ ਦਾ ਲਿਖਤੀ ਦਾਅਵਾ ਕਰਨ ਵਾਲੇ ਸ੍ਰੀ ਅਡਵਾਨੀ ਦੇ ਰੱਬ ਮੋਹਰੇ ਬਾਦਲ ਦਲੀਆਂ ਵਲੋਂ ਭੰਗਤੇ ਪਾਉਣ ਦੀ ਖਬਰ ਦਾ ਮੂੰਹ ਮੋੜਨ ਲਈ ਮਾਨ ਦਲੀਆਂ ਦਾ ਕਾਲੇ ਝੰਡਿਆਂ ਨਾਲ ਪ੍ਰਦਰਸ਼ਨ ਕਾਫ਼ੀ ਸੀ ਪਰ ਚੇਤਨਾ ਰੱਬ ਦੀਆਂ ਸੁਆਰ ਕੇ ਚੂਲਾਂ ਢਿੱਲੀਆਂ ਕਰ

ਦਿੱਤੀਆਂ ਭਾਈ ਹਵਾਰੇ ਦੇ ਫੁਰਤੀਲੇ ਘਸੁੰਨ ਨੇ। ਜਿਸ ਦਿਨ ਇਸ 'ਬੱਪਤ ਕਾਂਡ' ਨੇ ਅਖਬਾਰਾਂ ਦੇ ਮੋਹਰਲੇ ਸਫ਼ਿਆਂ ਦੀ ਅਹਿਮ ਥਾਂ ਮੱਲੀ, ਉਸੇ ਦਿਨ ਦੀਆਂ ਅਖਬਾਰਾਂ ਵਿਚ ਫਿਲਮ ਸਿਟੀ ਮੁੰਬਈ ਦੀ ਇਕ ਵਿਸ਼ੇਸ਼ ਖਬਰ ਛਪੀ। ਇਸ ਵਿਚ ਹਿੰਦੂ ਭਾਈਚਾਰੇ ਦੇ ਕਪੂਰ ਖਾਨਦਾਨ ਦੀ ਬੜੀ ਪ੍ਰਸਿੱਧ ਐਕਟਰੈਸ ਦਾ ਬਿਆਨ ਸੀ ਕਿ ਉਹ ਜਲਦੀ ਹੀ ਕਿਸੇ ਮੁਸਲਿਮ ਐਕਟਰ ਨਾਲ ਨਿਕਾਹ ਕਰਵਾ ਰਹੀ ਹੈ। ਦੋਹਾਂ ਜਣਿਆਂ ਦੀ ਕ੍ਰਿੰਗਤੀ ਪਾਈ ਹੋਈ ਫੋਟੋ ਵੀ ਖਬਰ ਦੇ ਨਾਲ ਹੀ



ਸਵਾ ਕੁਇੰਟਲ ਦਾ ਚਿੱਡਲ ਨਿਸ਼ਾਤ ਸ਼ਰਮਾ

ਛਪੀ ਹੋਈ ਸੀ। ਪੰਜਾਬ ਦੇ ਇਤਿਹਾਸ ਤੋਂ ਵਾਕਫ਼ ਪਾਠਕ ਜਾਣਦੇ ਹੋਣਗੇ ਕਿ ਕਾਬਲ ਕੰਧਾਰ ਵਲੋਂ ਦੇਸ਼ ਨੂੰ ਲੁੱਟਣ ਆਉਂਦੇ ਮੁਗ਼ਲ ਧਾੜਵੀਆਂ ਤੋਂ ਆਪਣੀ ਆਬਰੂ ਬਚਾਉਣ ਲਈ ਭਾਰਤੀ ਦੇਵੀਆਂ ਖੂਹਾਂ ਤਲਾਬਾਂ ਵਿਚ ਛਾਲਾਂ ਮਾਰ ਕੇ ਜੀਵਨ ਲੀਲਾ ਸਮਾਪਤ ਕਰ ਲੈਂਦੀਆਂ ਸਨ। ਪਿੰਗੋਜ਼ੇਰੀ ਗਜ਼ਨੀ ਲੈਜਾਈਆਂ ਜਾ ਰਹੀਆਂ ਕੁੜੀਆਂ ਨੂੰ ਸਿੰਘ ਸੂਰਮੇ ਜਾਨਾਂ ਤਲੀ 'ਤੇ ਰੱਖ ਕੇ ਵਾਪਸ ਘਰੇ-ਘਰੀ ਪਹੁੰਚਾ ਦਿੰਦੇ ਸਨ, ਪਰ ਹੁਣ ਆਪਣੇ-ਆਪ ਨੂੰ ਹਿੰਦੂ ਸੁਰੱਖਿਆ ਸਮਿਤੀ ਦਾ ਕਾਰਕੁਨ ਦੱਸਣ ਵਾਲੇ ਸ੍ਰੀ ਨਿਸ਼ਾਤ ਸ਼ਰਮਾ ਨਾਂ ਦੇ ਸਵਾ ਕੁਇੰਟਲ

ਭਾਰੇ ਬੰਦੇ ਨੇ ਹਿੰਦੂ ਲੜਕੀ ਵੱਲੋਂ ਮੁਸਲਿਮ ਲੜਕੇ ਨਾਲ 'ਗੱਜ ਵੱਜ ਕੇ' ਕੀਤੇ ਜਾ ਰਹੇ ਨਿਕਾਹ ਦਾ ਕੋਈ ਨੋਟਿਸ ਲੈਣ ਦੀ ਬਜਾਏ ਹੱਥਕੜੀਆਂ ਤੇ ਬੋਤੀਆਂ ਨਾਲ ਜਕੜੇ ਹੋਏ ਭਾਈ ਹਵਾਰੇ ਨਾਲ ਪੰਗਾ ਲੈਣਾ ਜ਼ਰੂਰੀ ਸਮਝਿਆ।

ਨਿਸ਼ਾਤ ਸ਼ਰਮਾ ਦੀ ਭਾਈ ਹਵਾਰੇ ਨਾਲ 'ਮਿਲਣੀ' ਕਿਹੋ ਜਿਹੀ ਹੋਈ, ਇਹ ਯਾਦਗਾਰੀ ਦ੍ਰਿਸ਼ ਸਾਰੀ ਦੁਨੀਆਂ ਨੇ ਦੇਖਿਆ। ਸਿਰਫ਼ ਦੇਖਿਆ ਹੀ ਨਹੀਂ, ਸਗੋਂ ਫੇਸ ਬੁੱਕ 'ਤੇ ਹਾਲੇ ਤੱਕ ਹਵਾਰੇ-ਤਾਰੇ ਹੀ ਚਮਕੀ ਜਾ ਰਹੇ ਹਨ। ਕਿਸੇ ਨੇ ਇਸ ਘਟਨਾ ਬਾਬਤ ਕੋਈ ਸ਼ਿਅਰ ਲਿਖਿਆ, ਕਈਆਂ ਨੇ ਕੋਲੋਂ ਘੜੇ ਟੱਪੇ ਤੇ ਬੋਲੀਆਂ ਲਿਖ ਛੱਡੀਆਂ। ਇਕ ਨੌਜਵਾਨ ਨੇ ਭਾਈ ਹਵਾਰੇ ਵਰਗੇ 'ਵਿਰਲੇ ਪੁੱਤ' ਹੋਣ ਦੇ ਪ੍ਰਬਾਏ ਵਾਰਤਾਲਾਪ ਲਿਖਿਆ।

ਖੇਤੀਬਾੜੀ ਕਰਦੇ ਕਿਸੇ ਪੇਂਡੂ ਨੇ ਆਪਣੇ ਭਾਈਬੰਦ ਨੂੰ ਪੁੱਤਰਾਂ ਦੀਆਂ ਜੋੜੀਆਂ ਹੋਣ ਦੀ ਚਾਹਤ ਬਾਰੇ ਦੱਸਿਆ, "ਪੰਨਾ ਸਿੰਹਾਂ, ਪੁੱਤਰ ਹੋਣ ਚਾਰ ਤਾਂ ਲੱਗ ਜਾਏ ਗੁਲਜ਼ਾਰ।" ਅੰਗਿਉਂ ਪੰਨਾ ਸਿੰਘ ਨੇ ਬੜੀ ਪਤੇ ਦੀ ਗੱਲ ਕਹੀ, "ਨਹੀਂ ਓ ਭਾਈ, ਪੁੱਤਰ ਹੋਵੇ ਏਕ ਪਰ ਹੋਵੇ ਨੇਕ।"

'ਤਮਾਚਾ ਕਾਂਡ' ਉਤੇ ਟਿੱਪਣੀ ਕਰਦਿਆਂ ਕਿਸੇ ਪਰਵਾਸੀ ਵੀਰ ਨੇ ਇਸ ਵਾਰਤਾਲਾਪ ਹੇਠਾਂ ਕੌਮੀ ਫ਼ਰਜ਼ਾਂ ਤੋਂ ਮੂੰਹ ਮੋੜ ਕੇ ਅਹੁਦਿਆਂ ਦੀ ਦੌੜ ਲਈ ਭੱਜੇ ਫ਼ਿਰਦੇ ਗੱਭਰੂਆਂ ਬਾਬਤ ਲਿਖਿਆ ਹੈ,

'ਇੱਕ ਆਹ 'ਯੂਥ ਪੁੱਤ' ਹਨ ਜੋ ਪੰਜਾਬ ਨੂੰ ਲੁੱਟਣ ਵਾਲੀਆਂ ਸਿਆਸੀ ਪਾਰਟੀਆਂ ਦੇ 'ਅੰਨ੍ਹੇ ਭਗਤ' ਬਣ ਕੇ, ਧੜਾ-ਧੜ ਵਿਦੇਸ਼ੀ ਯੂਥ ਦੇ ਗ਼ਲਾਂ ਵਿਚ ਪਰਨੇ ਪਾਉਂਦੇ ਹੋਏ 'ਨਿਯੁਕਤੀ ਪੁੱਤਰ' ਦੀਆਂ ਚਿਉੜੀਆਂ ਵੰਡੀ ਜਾਂਦੇ ਹਨ। ਬੋਕ ਦੇ ਭਾਅ ਵੰਡੇ ਜਾਂਦੇ ਇਨ੍ਹਾਂ ਤਬਾ-ਕਬਿਤ ਨਿਯੁਕਤੀ ਪੁੱਤਰਾਂ ਦੇ ਮੁਕਾਬਲੇ ਭਾਈ ਹਵਾਰੇ ਦਾ ਇਕੋ 'ਤਮਾਚਾ ਪੁੱਤਰ' ਸਾਰੀ ਦੁਨੀਆਂ ਦੇ ਸਿੱਖ ਯੂਥ ਦੀਆਂ ਮੁੱਛਾਂ ਨੂੰ ਤਾਅ ਦੇ ਗਿਆ।'

ਇਸ ਅਣਖੀਲੀ ਇਬਾਰਤ ਹੇਠਾਂ ਕਿਸੇ ਨੇ ਰਮਨ ਕਵੀ ਦੀਆਂ ਸ਼ਰਤਾਂ ਲਿਖੀਆਂ, ਗਏ ਹਿਣਕਦੇ ਨੇ ਹਿਣਕਦੇ ਰਹਿਣਗੇ। ਭਾਤੇ ਦੇ ਟੱਟੂ ਵੀ, ਪਰ... ਨਾ ਹੀ ਗਏ, ਨਾ ਹੀ ਭਾਤੇ ਦੇ ਟੱਟੂ ਸ਼ਾਨਮੱਤੀ ਦੌੜ ਦੌੜਦੇ ਨੇ। ਕੇਵਲ ਘੋੜਿਆਂ ਦਾ ਸਰਪੱਟ ਸੰਗੀਤ ਹੀ

ਇਤਿਹਾਸ ਦੀ ਸੁਰਮਈ ਸੰਧਿਆ 'ਚ ਜਾਦੁਮਈ ਮਿਠਾਸ ਭਰਦਾ ਹੈ।

ਸੁੱਤੀਆਂ ਪਈਆਂ ਅਣਖਾਂ ਝੰਜੋੜਨ ਵਾਲੀਆਂ ਇਨ੍ਹਾਂ ਸ਼ਰਤਾਂ ਦਾ ਉਲੇਖ ਕਰਨ ਵਾਲਾ ਕਵੀ ਮਨ ਸੱਜਣ ਇਸ ਕੋੜੀ ਹਕੀਕਤ ਤੋਂ ਵੀ ਜ਼ਰੂਰ ਜਾਣੂ ਹੋਵੇਗਾ ਕਿ ਲੋਕ ਰਾਜ ਵਿਚ ਸਿਰਫ਼ ਸਿਰਾਂ ਦੀ ਗਿਣਤੀ ਕੀਤੀ ਜਾਂਦੀ ਹੈ। ਸਿਰ ਕਿਨ੍ਹਾਂ ਦੇ ਨੇ, ਗਧਿਆਂ ਦੇ ਕਿ ਘੋੜਿਆਂ ਦੇ, ਇਸ ਦੀ ਪਰਖ ਨਹੀਂ ਕੀਤੀ ਜਾਂਦੀ। ਸਿਆਸਤਦਾਨਾਂ ਨੂੰ ਆਪਣੇ ਇਸ਼ਾਰਿਆਂ 'ਤੇ ਹਿਣਕਣ ਲਾਉਣ ਵਾਲੇ ਜਾਂ ਪੂਛ ਹਿਲਾਉਣ ਵਾਲੇ ਭਾਤੇ ਦੇ ਟੱਟੂ ਜ਼ਿਆਦਾ ਸੂਤ ਬਹਿੰਦੇ ਨੇ। ਬੇਸ਼ੱਕ, ਸੱਤਾ ਦੀ ਕੁਰਸੀ ਹਿਣਕਣ ਵਾਲੇ ਗਧਿਆਂ ਦੀ ਕ੍ਰਿਪਾ ਨਾਲ ਹੀ ਮਿਲਦੀ ਹੈ, ਲੇਕਿਨ ਅੱਥਰੇ ਘੋੜੇ ਵੀ ਮੌਕਾ ਮਿਲਦਿਆਂ ਹੀ ਇਤਿਹਾਸ ਦੀ ਸੰਧਿਆ ਨੂੰ ਅਣਖੀਲੇ ਪੌੜ ਮਾਰ ਕੇ ਖੁਸ਼-ਨੁਮਾ ਬਣਾ ਦਿੰਦੇ ਹਨ।

ਇਸੇ ਪ੍ਰਸੰਗ ਵਿਚ ਦੋ ਹਿੰਦੂ ਵੀਰਾਂ ਦੀਆਂ ਟਿੱਪਣੀਆਂ ਵੀ ਕੰਨ ਖੋਲ੍ਹਣ ਵਾਲੀਆਂ ਹਨ। ਇਕ ਵੀਰ ਜੀ ਲਿਖਦੇ ਹਨ,

"...ਜਿਵੇਂ ਸ੍ਰੀ ਅਡਵਾਨੀ ਦੇ ਰੱਬ ਮੋਹਰੇ ਲੁੱਡੀਆਂ ਧਮਾਲਾਂ ਪਾ ਕੇ ਉਨ੍ਹਾਂ ਦਾ ਸਵਾਗਤ ਕਰਨ ਵਾਲੇ ਬਾਦਲ ਦਲੀਏ ਸਮੂਹ ਸਿੱਖਾਂ ਦੇ ਨੁਮਾਇੰਦੇ ਨਹੀਂ ਸਮਝੇ ਜਾਂਦੇ, ਇਸੇ ਤਰ੍ਹਾਂ ਹਵਾਰਾ ਕਾਂਡ ਵਾਲਾ ਸਿਰਫ਼ਿਰਿਆ ਨਿਸ਼ਾਤ ਸ਼ਰਮਾ ਸਮੁੱਚੇ ਹਿੰਦੂ ਜਗਤ ਦੀ ਪ੍ਰਤੀਨਿਧਤਾ ਨਹੀਂ ਕਰਦਾ। ਇਸ ਸ਼ੱਕੀ ਸ਼ਖਸ ਬਦਲੇ ਸਾਰੀ ਹਿੰਦੂ ਕੌਮ ਨੂੰ ਕੋਸਣ ਵਾਲੇ ਸਿੱਖ ਭਰਾ ਇਹ ਦੇਖਣ ਕਿ ਹਵਾਰਾ ਤੇ ਉਸ ਦੇ ਸਾਥੀਆਂ ਦੇ ਮੁਕੱਦਮੇ ਲੜਨ ਵਾਲਾ ਨਾਮੀ ਗਰਾਮੀ ਵਕੀਲ ਸ੍ਰੀ ਅਰਵਿੰਦ ਠਾਕੁਰ ਵੀ ਹਿੰਦੂ ਹੀ ਹੈ।"

ਉਸ ਦੀ ਗੱਲ ਵਿਚ ਵਾਕਿਆ ਹੀ ਵਜ਼ਨ ਹੈ। ਦੂਸਰਾ ਹਿੰਦੂ ਭਰਾ ਵੀ ਸਿੱਖ ਜਥੇਬੰਦੀਆਂ ਅੱਗੇ ਫੇਸ ਬੁੱਕ ਰਾਹੀਂ ਪੁਕਾਰ ਕਰਦਾ ਹੈ,

"...ਨਿਸ਼ਾਤ ਸ਼ਰਮਾ ਮੇਰੇ ਮਕਾਨ 'ਤੇ ਜਬਰਨ ਕਬਜ਼ਾ ਕਰੀ ਬੈਠਾ ਹੈ...ਨਾ ਮੈਨੂੰ ਕੋਈ ਕਿਰਾਇਆ ਦਿੰਦਾ ਹੈ ਅਤੇ ਨਾ ਹੀ ਮਕਾਨ ਖਾਲੀ ਕਰਦਾ ਹੈ...ਕੀ ਸਿੱਖ ਜਥੇਬੰਦੀਆਂ ਮੇਰੀ ਮੱਦਦ ਕਰਨਗੀਆਂ?"

ਦੱਚਾ ਖੋਬਰ ਤੋਂ ਲੈ ਕੇ ਲੋਹ-ਲਦਾਖ ਦੀਆਂ

ਸਤਿਗੁਰ ਮੇਰਾ ਵਡ ਸਮਰਥਾ

ੴ ਸਤਿਗੁਰ ਪ੍ਰਸਾਦਿ॥
ਦੁਖੁ ਤਦੇ ਜਾ ਵਿਸਰ ਜਾਵੈ
ਭੁਖ ਵਿਆਪੈ ਬਹੁਬਿਧਿ ਧਾਵੈ॥
ਸਿਮਰਤ ਨਾਮੁ ਸਦਾ ਸੁਹੇਲਾ
ਜਿਸੁ ਦੇਵੈ ਦੀਨ ਦਇਆਲਾ ਜੀਉ॥
ਸਤਿਗੁਰ ਮੇਰਾ ਵਡ ਸਮਰਥਾ
ਜੀਇ ਸਮਾਲੀ ਤਾ ਸਭੁ ਦੁਖ ਲਥਾ॥
ਚਿੰਤਾ ਰੋਗੁ ਗਈ ਹਉ ਪੀਤਾ
ਆਪਿ ਕਰੇ ਪ੍ਰਤਿਪਾਲਾ ਜੀਉ॥
ਬਾਰਿਕ ਵਾਗੀ ਹਉ ਸਭ ਕਿਛੁ ਮੰਗਾ
ਦੇ ਦੇ ਤੋਟਿ ਨਹੀ ਪ੍ਰਭ ਰੰਗਾ॥
ਪੈਰੀ ਪੈ ਪੈ ਬਹੁਤ ਮਨਾਈ
ਦੀਨ ਦਇਆਲਾ ਗੋਪਾਲਾ ਜੀਉ॥
ਹਉ ਬਲਿਹਾਰੀ ਸਤਿਗੁਰ ਪੂਰੇ
ਜਿਨ ਬੰਧਨ ਕਾਟੇ ਸਗਲੇ ਮੇਰੇ॥
ਹਿਰਦੇ ਨਾਮੁ ਦੇ ਨਿਰਮਲ ਕੀਏ
ਨਾਨਕ ਰੰਗਿ ਰਸਾਲਾ ਜੀਉ॥
ਗੁਰੂ ਅਰਜਨ ਦੇਵ ਜੀ ਕਹਿੰਦੇ ਹਨ ਕਿ ਹੋ ਭਾਈ, ਇਸ ਜੀਵ ਨੂੰ ਦੁਖ ਉਦੋਂ ਸਤਾਉਂਦੇ ਹਨ ਜਦੋਂ ਉਹ ਪਰਮੇਸ਼ਰ ਪ੍ਰਭੂ ਦੇ ਨਾਮ ਨੂੰ ਭੁਲਾ ਦਿੰਦਾ ਹੈ ਅਤੇ ਉਸ ਨਾਮ ਵਿਹੂਣੇ ਜੀਵ ਉਤੇ ਮਾਇਆ ਦੀ ਪਕੜ ਮਜ਼ਬੂਤ ਹੋ ਜਾਂਦੀ ਹੈ। ਉਹ ਭੁੱਖੇ ਪ੍ਰਾਣੀ ਵਾਂਗ ਚਾਰੇ ਪਾਸੇ ਭਟਕਦਾ ਫਿਰਦਾ ਹੈ ਪਰ ਉਹ ਦੀਨਾਂ 'ਤੇ ਦਿਆ ਕਰਨ ਵਾਲਾ ਪ੍ਰਭੂ ਜਿਸ ਜੀਵ 'ਤੇ ਕਿਰਪਾ ਕਰਕੇ ਆਪਣੇ ਨਾਮ ਦੀ ਦਾੜ ਦੇਵੇ, ਉਹ ਹੀ ਸਦਾ ਸੁਖੀ ਰਹਿੰਦਾ ਹੈ।
ਗੁਰੂ ਜੀ ਫਰਮਾਉਂਦੇ ਹਨ, ਹੋ ਭਾਈ, ਮੈਨੂੰ ਜੋ ਪੂਰਨ ਗੁਰੂ ਮਿਲਿਆ ਹੈ ਉਹ ਸਮਰਥ ਭਾਵ ਵੱਡੀ ਤਾਕਤ ਦਾ ਮਾਲਕ ਹੈ ਅਤੇ ਜਦੋਂ ਮੈਂ ਗੁਰੂ ਦੀ ਕਿਰਪਾ ਸਦਕਾ ਉਸ ਪ੍ਰਭੂ ਦੇ ਨਾਮ ਨੂੰ ਆਪਣੇ ਅੰਦਰ ਵਸਾ ਲਿਆ ਤਾਂ ਮੇਰਾ ਸਾਰਾ ਹੀ ਦੁੱਖ ਦੂਰ ਹੋ ਗਿਆ। ਹਉਮੈ ਦੇ ਰੋਗ ਤੇ ਦੁਨਿਆਵੀ ਚਿੰਤਾਵਾਂ ਤੋਂ ਵੀ ਮੇਰਾ ਮਾਲਕ ਪ੍ਰਭੂ ਆਪ ਹੀ ਰਖਵਾਲੀ ਕਰਦਾ ਹੈ ਅਤੇ ਪ੍ਰਤਿਪਾਲਣਾ ਵੀ ਕਰਦਾ ਹੈ।

ਬਾਰਿਕ ਵਾਗੀ ਹਉ ਸਭ ਕਿਛੁ ਮੰਗਾ
ਦੇ ਦੇ ਤੋਟਿ ਨਹੀ ਪ੍ਰਭ ਰੰਗਾ॥
ਪੈਰੀ ਪੈ ਪੈ ਬਹੁਤ ਮਨਾਈ
ਦੀਨ ਦਇਆਲਾ ਗੋਪਾਲਾ ਜੀਉ॥
ਹੋ ਭਾਈ, ਗੁਰੂ ਦੀ ਮਿਹਰ ਸਦਕਾ ਹੁਣ ਮੈਂ ਆਪਣੇ ਪ੍ਰਭੂ ਪਿਤਾ ਦੇ ਕੋਲੋਂ ਨਿੱਕੇ ਜਿਹੇ ਬਾਲਕ ਵਾਂਗ ਹਰ ਇਕ ਚੀਜ਼ ਮੰਗ ਲੈਂਦਾ ਹਾਂ ਅਤੇ ਉਹ ਮੇਰਾ ਪਾਲਣਹਾਰ ਪਿਤਾ, ਜੋ ਮੈਂ
ਗੁਰਬਾਣੀ ਗਿਆਨ
ਮੰਗਦਾ ਹਾਂ, ਮੇਰੀ ਝੋਲੀ ਪਾ ਦਿੰਦਾ ਹੈ। ਜੋ ਚੀਜ਼ਾਂ ਉਹ ਦਿੰਦਾ ਹੈ, ਉਸ ਵਿਚ ਕਦੀ ਤੋਟ ਨਹੀਂ ਆਉਂਦੀ। ਹੋ ਭਾਈ, ਉਹ ਪ੍ਰਭੂ ਤਾਂ ਮਿਹਰਵਾਰ ਹੈ, ਦੀਨਾਂ ਉਤੇ ਦਿਆ ਕਰਨ ਵਾਲਾ ਵੀ ਹੈ ਅਤੇ ਮੈਂ ਉਸ ਦੇ ਚਰਨਾਂ 'ਤੇ ਡਿੱਗ ਡਿੱਗ ਕੇ ਉਸ ਨੂੰ ਮਨਾਉਂਦਾ ਹਾਂ, ਭਾਵ ਸਤਿਕਾਰ ਕਰਦਾ ਹਾਂ।
ਹਉ ਬਲਿਹਾਰੀ ਸਤਿਗੁਰ ਪੂਰੇ
ਜਿਨ ਬੰਧਨ ਕਾਟੇ ਸਗਲੇ ਮੇਰੇ॥
ਹਿਰਦੇ ਨਾਮੁ ਦੇ ਨਿਰਮਲ ਕੀਏ
ਨਾਨਕ ਰੰਗਿ ਰਸਾਲਾ ਜੀਉ॥
ਗੁਰਦੇਵ ਆਖਦੇ ਹਨ, ਹੋ ਭਾਈ ਮੈਂ ਤਾਂ ਆਪਣੇ ਸਤਿਗੁਰ ਪੂਰੇ ਤੋਂ ਬਲਿਹਾਰ ਭਾਵ ਸਦਕੇ ਜਾਂਦਾ ਹਾਂ ਜਿਸ ਪੂਰੇ ਸਤਿਗੁਰੂ ਨੇ ਮੇਰੇ ਇਸ ਜੀਵਨ ਵਿਚ ਮਾਇਆ ਦੇ ਭਰਮ ਭੁਲੇਖਿਆਂ ਦੇ ਪਏ ਬੰਧਨਾਂ ਨੂੰ ਕੱਟ ਦਿੱਤਾ ਹੈ ਅਤੇ ਮੈਨੂੰ ਆਪਣੇ ਨਾਲ ਜੋੜ ਲਿਆ ਹੈ। ਹੋ ਨਾਨਕ, ਪੂਰੇ ਗੁਰੂ ਨੇ ਜਿਨ੍ਹਾਂ ਜੀਵਾਂ ਨੂੰ ਹਰੀ ਪਰਮਾਤਮਾ ਦੇ ਨਾਮ ਦੀ ਦਾੜ ਦਿੱਤੀ ਅਤੇ ਨਾਮ ਸਿਮਰਨ ਦੇ ਕੇ ਜੀਵਾਂ ਨੂੰ ਪ੍ਰਭੂ ਦੇ ਰੰਗ ਵਿਚ ਰੰਗ ਦਿਤਾ ਤਾਂ ਉਹ ਜੀਵ ਪ੍ਰੇਮ ਵਿਚ ਮਗਨ ਹੋਕੇ ਆਤਮਿਕ ਅਨੰਦ ਮਾਣਦੇ ਹਨ।
ਗੁਰੂ ਪਿਆਰਿਓ, ਆਇ ਸ਼ਬਦ ਗੁਰੂ ਨਾਲ ਜੁੜੀਓ।
-ਬੀਬੀ ਸੁਰਜੀਤ ਕੌਰ ਸੈਕਰਾਮੈਂਟੋ
ਫੋਨ: 916-687-3536

ਭਰੂਣ ਹੱਤਿਆ: ਇਕ ਪੱਖ ਇਹ ਵੀ

ਅੱਜ ਕੱਲ੍ਹ ਭਰੂਣ ਹੱਤਿਆ ਰੋਕਣ ਲਈ ਸਰਕਾਰਾਂ ਅਤੇ ਸਮਾਜ ਸੇਵੀ ਸੰਸਥਾਵਾਂ ਬਹੁਤ ਸਰਗਰਮ ਹਨ। ਲੱਖਾਂ ਕੋਸ਼ਿਸ਼ਾਂ ਦੇ ਬਾਵਜੂਦ ਇਹ ਕੋਹਤ ਰੁਕ ਨਹੀਂ ਚਿਹਾ। ਹੁਣ ਤਾਂ ਪੰਜਾਬ ਨੂੰ ਕੁੜੀਮਾਰਾਂ ਦਾ ਸੂਬਾ ਵੀ ਕਿਹਾ ਜਾਣ ਲੱਗਾ ਹੈ,

ਅੰਮ੍ਰਿਤਪਾਲ ਸਿੰਘ ਵਿਰਕ
ਫੋਨ: 817-262-7938

ਜਿਥੇ ਮੁਡਿਆਂ ਤੇ ਕੁੜੀਆਂ ਦਾ ਅਨੁਪਾਤ 1000/750 ਹੈ। ਭਰੂਣ ਹੱਤਿਆ ਸਾਡੇ ਸਮਾਜ 'ਤੇ ਕਲੰਕ ਹੈ। ਸਿੰਧੀ ਨਜ਼ਰੇ ਭਰੂਣ ਹੱਤਿਆ ਕਰਨ ਵਾਲਾ ਆਮ ਮੱਧ ਵਰਗੀ ਆਦਮੀ ਸਾਨੂੰ ਕਾਤਲ ਜਿਹਾ ਲੱਗਦਾ ਹੈ ਪਰ ਕੁਝ ਹੋਰ ਵੀ ਕਾਰਨ ਹਨ ਜਿਨ੍ਹਾਂ ਕਰਕੇ ਰੱਬ ਦਾ ਸ਼ੁਕਰਾਨਾ ਕਰਨ ਵਾਲਾ ਆਮ ਇਨਸਾਨ ਇਹ ਕਹਿਰ ਕਰ ਗੁਜ਼ਰਦਾ ਹੈ।

ਸਾਡਾ ਸਮਾਜ ਹੁਣ ਸਾਫ਼-ਸੁਬਰਾ ਨਹੀਂ ਹੈ। ਮੱਧ ਵਰਗੀ ਇਨਸਾਨ ਜੋ ਪਹਿਲਾਂ ਹੀ ਦੋ ਜਾਂ ਤਿੰਨ ਧੀਆਂ ਦਾ ਬਾਪ ਹੈ, ਨੂੰ ਜਦੋਂ ਇਹ ਪਤਾ ਲੱਗਦਾ ਹੈ ਕਿ ਉਸ ਦੇ ਘਰ ਇਕ ਹੋਰ ਧੀ ਜਨਮ ਲੈਣ ਵਾਲੀ ਹੈ ਤਾਂ ਉਸ ਦੇ ਪੈਰਾਂ ਬੱਲਿਓਂ ਜ਼ਮੀਨ ਖਿਸਕ ਜਾਂਦੀ ਹੈ। ਚਾਰ ਧੀਆਂ ਦੀ ਜ਼ਿੰਮੇਵਾਰੀ, ਤੇ ਕਮਾਉ ਇਕੱਲਾ ਬਾਪ-ਉਹ ਸੋਚਦਾ ਹੈ ਕਿ ਜੇ ਉਸ ਨੂੰ ਕੁਝ ਹੋ ਗਿਆ ਤਾਂ ਫਿਰ? ਉਹਦੀਆਂ ਅੱਖਾਂ ਅੱਗੇ ਉਹ ਸਾਰੇ ਦ੍ਰਿਸ਼ ਘੁੰਮ ਜਾਂਦੇ ਹਨ ਜੋ ਉਸ ਨੇ ਕਈ ਵਾਰ ਨਾ ਚਾਹੁੰਦਿਆਂ ਵੀ ਵੇਖੇ ਹੋਣਗੇ-ਲਾਚਾਰੀ ਵੱਸ ਬਾਜ਼ਾਰਾਂ ਵਿਚ ਵਿਕਦਾ ਜਿਸਮ, ਮੰਤਰੀਆਂ-ਸੰਤਰੀਆਂ ਦੀਆਂ ਕੋਠੀਆਂ ਵਿਚ ਰੁਲਦੀ ਇੰਜ਼ਤ ਜਿਨ੍ਹਾਂ ਦੀ ਕਿਸੇ ਨੇ ਕਦੇ ਵੀ ਨਹੀਂ ਸੁਣੀ। ਥਾਣਿਆਂ ਵਿਚ ਰੁਲਦੀਆਂ ਬਿਨਾ ਸਬੂਤ ਤੋਂ ਬੇਪੱਤ

ਹੋਈਆਂ ਕੁਆਰੀਆਂ। ਅਜਿਹੇ ਦ੍ਰਿਸ਼ ਵੇਖ ਕੇ ਸ਼ਾਇਦ ਉਹ ਸੋਚਦਾ ਹੈ ਕਿ ਜੇ ਕਿਸੇ ਕਾਰਨ ਉਹ ਮੰਜੇ 'ਤੇ ਪੈ ਗਿਆ ਤਾਂ ਧੀਆਂ ਦੀ ਅਜਿਹੀ ਹਾਲਤ ਕਿਸ ਤਰ੍ਹਾਂ ਬਰਦਾਸ਼ਤ ਕਰੇਗਾ? ਤੇ ਇਹ ਸੋਚ ਕੇ ਉਹ ਕੁਝ ਅਜਿਹਾ ਕਰਨ ਲਈ ਰਾਜ਼ੀ ਹੋ ਜਾਂਦਾ ਹੈ ਜੋ ਉਹ ਨਹੀਂ ਕਰਨਾ ਚਾਹੁੰਦਾ!

ਆਮ ਮੱਧ ਵਰਗੀ ਪਰਿਵਾਰਾਂ ਜਾਂ ਗਰੀਬਾਂ ਨਾਲ ਅਮੀਰਾਂ ਵਲੋਂ ਆਮ ਹੀ ਧੱਕੇਸ਼ਾਹੀਆਂ ਹੁੰਦੀਆਂ ਆਈਆਂ ਹਨ। ਦੁਨੀਆਂ ਦਾ ਅੰਨਦਾਤਾ ਕਹਾਉਣ ਵਾਲਾ ਪੰਜਾਬ ਦਾ ਕਿਸਾਨ ਆਰਥਿਕ ਪੱਖੋਂ ਟੁੱਟ ਕੇ ਚੂਰ ਹੋ ਚੁੱਕਾ ਹੈ। ਦਿਨ-ਬ-ਦਿਨ ਕਰਜ਼ਿਆਂ ਦੀ ਮਾਰ ਵਿਚ ਡੁੱਬ ਰਿਹਾ ਹੈ। ਜੇ ਉਹਦੇ ਘਰ ਦੋ-ਤਿੰਨ ਧੀਆਂ ਨੇ, ਤਾਂ ਉਹਨੂੰ ਰਾਤਾਂ ਨੂੰ ਨੀਂਦ ਨਹੀਂ ਆਉਂਦੀ ਕਿਉਂਕਿ ਸਮਾਜ ਵਿਚ ਕੋਈ ਧੀ ਨੂੰ ਬਿਨਾ ਦਾਜ ਦੇ ਨੂੰਹ ਨਹੀਂ ਬਣਾਉਂਦਾ। ਸੋ, ਦਾਜ ਦੀ ਇਸ ਲਾਹਨਤ ਨੂੰ ਰੋਕਣ ਲਈ ਵੀ ਸਾਨੂੰ ਉਨਾ ਹੀ ਜ਼ੋਰ ਲਾਉਣਾ ਚਾਹੀਦਾ ਹੈ ਜਿੰਨਾ ਭਰੂਣ ਹੱਤਿਆ ਰੋਕਣ ਲਈ ਲਾ ਰਹੇ ਹਾਂ। ਫਿਰ ਦੋ ਧੀਆਂ ਵਾਲੇ ਬਾਪ ਦੀ ਤੀਜੀ ਧੀ ਲਈ ਸਰਕਾਰ ਮੁਫ਼ਤ ਸਿੱਖਿਆ, ਡਾਕਟਰੀ ਸਹੂਲਤਾਂ ਤੇ ਨੌਕਰੀ ਦਾ ਬੰਦੋਬਸਤ ਕਿਉਂ ਨਹੀਂ ਕਰਦੀ ਤਾਂ ਕਿ ਉਹ ਖੁਦ ਹੀ ਕਾਤਲ ਨਾ ਬਣੇ? ਸਰਕਾਰ ਕਿਉਂ ਨਹੀਂ ਕੋਈ ਅਜਿਹਾ ਸਰਕਾਰੀ ਆਸ਼ਰਮ ਬਣਾਉਂਦੀ ਜਿਥੇ ਆਰਥਿਕ ਪੱਖੋਂ ਡਾਵਾਂਡੋਲ ਲੋਕ ਆਪਣੀ ਧੀ ਨੂੰ ਸਨਮਾਨ ਨਾਲ ਛੱਡ ਦੇਣ ਤੇ ਖਰਚਾ ਸਰਕਾਰ ਦੇਵੇ।

ਭਾਰਤ ਵਿਚ ਹਰ ਰੋਜ਼ ਗਜ਼ਾਰਾਂ ਧੀਆਂ ਬੇਪੱਤ ਹੁੰਦੀਆਂ ਨੇ, ਬਲਾਤਕਾਰ ਹੁੰਦੇ ਨੇ, ਜਿਨ੍ਹਾਂ ਦੀ ਕੋਈ ਸੁਣਵਾਈ ਨਹੀਂ ਹੁੰਦੀ ਕਿਉਂਕਿ ਅਜਿਹੇ ਬਹੁਤੇ ਕੇਸ ਅਮੀਰਾਂ ਦੇ ਕਾਕਿਆਂ ਨਾਲ ਸਬੰਧਤ ਹੁੰਦੇ ਹਨ। ਸਰਕਾਰ ਅਜਿਹੇ ਲੋਕਾਂ, ਜੋ ਸਮਾਜ

'ਤੇ ਕਲੰਕ ਹਨ ਤੇ ਸਮਾਜ ਨੂੰ ਗੰਧਲਾ ਕਰ ਰਹੇ ਹਨ, ਨੂੰ ਫਾਹੇ ਕਿਉਂ ਨਹੀਂ ਲਾਉਂਦੀ? ਜੇ ਸਮਾਜ ਸਾਫ਼-ਸੁਬਰਾ ਹੋਵੇਗਾ ਤਾਂ ਕਿਸੇ ਨੂੰ ਧੀ ਜੰਮਣ ਦਾ ਡਰ ਵੀ ਨਹੀਂ ਹੋਵੇਗਾ।

ਭਰੂਣ ਹੱਤਿਆ ਦੇ ਬਹੁਤੇ ਕੇਸ ਗਰੀਬੀ ਦੀ ਰੇਖਾ ਤੋਂ ਬੱਲੇ ਰਹਿਣ ਵਾਲਿਆਂ ਦੇ ਹਨ। ਗਰੀਬਾਂ ਅਤੇ ਨਿੱਘਰ ਰਹੀ ਕਿਸਾਨੀ ਨੂੰ ਆਰਥਕ ਪੱਖੋਂ ਖੁਸ਼ਹਾਲ ਬਣਾਉਣ ਦੀ ਲੋੜ ਹੈ ਅਤੇ ਇਹ ਜ਼ਿੰਮੇਵਾਰੀ ਸਰਕਾਰ ਦੀ ਹੈ। ਜਦੋਂ ਕਿਸਾਨਾਂ ਨਾਲ ਸਬੰਧਤ ਕੋਈ ਮਸਲਾ ਲੋਕ ਸਭਾ ਜਾਂ ਰਾਜ ਸਭਾ ਵਿਚ ਉਠਦਾ ਹੈ ਤਾਂ ਹੰਗਾਮੇ ਹੁੰਦੇ ਹਨ, ਕੁਰਸੀਆਂ ਚੱਲਦੀਆਂ ਹਨ, ਵਾਕਆਉਟ ਹੁੰਦੇ ਹਨ ਪਰ ਮਸਲਾ ਉਥੇ ਦਾ ਉਥੇ ਹੀ ਰਹਿੰਦਾ ਹੈ। ਜਦੋਂ ਕੋਈ ਮਸਲਾ ਮੰਤਰੀਆਂ ਦੇ ਫੰਡ ਵਧਾਉਣ ਦਾ ਆਉਂਦਾ ਹੈ ਤਾਂ ਝੱਟ ਸਹਿਮਤੀ ਨਾਲ ਹੀ ਪਾਸ ਹੋ ਜਾਂਦਾ ਹੈ। ਆਮ ਆਦਮੀ ਨੂੰ ਕੁੜੀਮਾਰ ਬਣਾਉਣ ਲਈ ਕੀ ਇਹ ਲੋਕ ਜ਼ਿੰਮੇਵਾਰ ਨਹੀਂ?

ਜਦੋਂ ਕੋਈ ਲੜਕੀ ਪੜ੍ਹ-ਲਿਖ ਕੇ ਕਿਸੇ ਨੌਕਰੀ ਦੇ ਕਾਬਲ ਹੋ ਜਾਂਦੀ ਹੈ ਤਾਂ ਨੌਕਰੀ ਲਈ ਉਸ ਦੀ ਯੋਗਤਾ ਹੋਣ ਦੇ ਬਾਵਜੂਦ ਕੁਝ ਹੋਰ ਸਿਫ਼ਾਰਸ਼ਾਂ ਦੀ ਲੋੜ ਹੁੰਦੀ ਹੈ। ਅਸੀਂ ਸਭ ਜਾਣਦੇ ਹਾਂ ਕਿ ਕਿਸੇ ਕੋਲ ਪੈਸਾ ਹੈ, ਕਿਸੇ ਕੋਲ ਰਾਜਨੀਤਕ ਪਹੁੰਚ ਹੈ ਪਰ ਜਿਸ ਵਿਚਾਰੀ ਕੋਲ ਸਿਰਫ਼ ਯੋਗਤਾ ਹੈ, ਉਹ ਫਿਰ ਕੀ ਕਰੇ? ਇਹ ਪਹਿਲੂ ਵੀ ਭਰੂਣ ਹੱਤਿਆ ਨਾਲ ਜੁੜਿਆ ਹੋਇਆ ਹੈ।

ਮੇਰਾ ਇਹ ਸਭ ਲਿਖਣ ਦਾ ਮਤਲਬ ਇਹ ਨਹੀਂ ਕਿ ਮੈਂ ਭਰੂਣ ਹੱਤਿਆ ਦੇ ਪੱਖ ਵਿਚ ਹਾਂ। ਮੈਂ ਤਾਂ ਧਿਆਨ ਉਨ੍ਹਾਂ ਪੱਖਾਂ ਵੱਲ ਵੀ ਦਿਵਾਉਣਾ ਚਾਹੁੰਦਾ ਹਾਂ ਜੋ ਇਸ ਨਾਲ ਜੁੜੇ ਹੋਏ ਹਨ। ਇਸ ਨੂੰ ਰੋਕਣ ਲਈ ਇਨ੍ਹਾਂ 'ਤੇ ਵੀ ਨਜ਼ਰ ਮਾਰਨੀ ਪਵੇਗੀ।

ਕੈਪਟਨ ਅਮਰਿੰਦਰ ਸਿੰਘ ਨੇ ਬਾਦਲਾਂ ਨੂੰ ਵੰਗਾਰਿਆ

ਨਵਾਂ ਸ਼ਹਿਰ (ਬਿਊਰੋ): 'ਪੰਜਾਬ ਬਚਾਓ' ਰੈਲੀਆਂ 'ਚ ਪੰਜਾਬ ਦੀ ਜਨਤਾ ਵੱਲੋਂ ਵੱਡੇ ਇਕੱਠ ਕਰਨ ਸਦਕਾ ਰਾਜ ਅੰਦਰ ਕਾਂਗਰਸ ਦੀ ਸਰਕਾਰ ਬਣਾਉਣ ਲਈ ਵੱਡਾ ਉਤਸ਼ਾਹ ਦੇਖਣ ਨੂੰ ਮਿਲਿਆ ਹੈ। ਕਾਂਗਰਸ ਦੀ ਸਰਕਾਰ ਬਣਨ ਸਮੇਂ ਸਮੁੱਚੇ ਵਰਗਾਂ ਭਾਵ ਮੁਲਾਜ਼ਮ, ਸਾਬਕਾ ਫੌਜੀਆਂ ਆਦਿ ਦੇ ਹਿੱਤਾਂ ਨੂੰ ਅਹਿਮੀਅਤ ਦੇਣ ਦਾ ਮਾਮਲਾ ਮੈਨੀਫੈਸਟੋ ਵਿੱਚ ਸ਼ਾਮਲ ਕੀਤਾ ਗਿਆ ਹੈ। ਇਹ ਵਿਚਾਰ ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਪ੍ਰਧਾਨ ਪੰਜਾਬ ਪ੍ਰਦੇਸ਼ ਕਾਂਗਰਸ ਨੇ ਜ਼ਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਦੇ ਸਦਰ ਮੁਕਾਮ ਨਵਾਂ ਸ਼ਹਿਰ ਵਿਖੇ ਕਾਂਗਰਸ ਪਾਰਟੀ ਦੀ ਵਿਸ਼ਾਲ ਰੈਲੀ ਨੂੰ ਸੰਬੋਧਨ ਕਰਦਿਆਂ ਜ਼ਾਹਰ ਕੀਤੇ।

ਕੈਪਟਨ ਅਮਰਿੰਦਰ ਸਿੰਘ ਨੇ ਕਿਹਾ ਕਿ ਪੰਜਾਬ ਦੀ ਅਕਾਲੀ-ਭਾਜਪਾ ਸਰਕਾਰ ਨੇ ਪੰਜਾਬ ਦੇ ਭਲੇ ਅਤੇ ਵਿਕਾਸ ਲਈ ਕੋਈ ਕੰਮ ਨਹੀਂ ਕੀਤਾ। ਸਗੋਂ ਕੇਂਦਰ ਦੀ ਕਾਂਗਰਸ ਸਰਕਾਰ ਵੱਲੋਂ ਦਿੱਤੇ ਫੰਡਾਂ ਨਾਲ ਵਿਕਾਸ ਕੀਤਾ ਜਾ ਰਿਹਾ ਹੈ। ਪੰਜਾਬ ਆਰਥਿਕ ਤੌਰ 'ਤੇ ਪਛੜ ਗਿਆ ਹੈ। ਦੋਵਾਂ ਬਾਦਲਾਂ 'ਤੇ ਵਰ੍ਹੇਦਿਆਂ ਉਨ੍ਹਾਂ ਕਿਹਾ ਕਿ ਇਨ੍ਹਾਂ ਦੀਆਂ ਪ੍ਰਾਈਵੇਟ ਕੰਪਨੀ ਦੇ ਨਾਂ ਹੇਠ ਚੱਲ ਰਹੀਆਂ '300 ਨਾਜਾਇਜ਼ ਬੱਸਾਂ' ਦੇ ਰੂਟ ਕਾਂਗਰਸ ਸਰਕਾਰ ਬਣਨ ਉੱਤੇ ਰੱਦ ਕੀਤੇ ਜਾਣਗੇ। ਉਨ੍ਹਾਂ ਕਿਹਾ ਕਿ ਅਕਾਲੀ ਸਰਕਾਰ ਨੇ ਪੰਜਾਬ ਅੰਦਰ ਇੰਡਸਟਰੀ ਨੂੰ ਤਬਾਹ ਕੀਤਾ। ਖੇਤੀਬਾੜੀ ਨੂੰ ਖਤਮ ਕਰਨ 'ਤੇ ਲੱਗੀ ਹੋਈ ਹੈ। ਕਾਂਗਰਸ ਸਰਕਾਰ ਸਮੇਂ ਖੇਤੀਬਾੜੀ ਨੂੰ ਨਵੀਂ ਤਕਨੀਕ ਨਾਲ ਲਾਹੇਵੰਦ ਬਣਾਉਣ ਲਈ ਉਪਰਾਲੇ ਹੋਣਗੇ।

ਪੰਜਾਬ ਮਾਮਲਿਆਂ ਦੇ ਇੰਚਾਰਜ ਗੁਰਚਰਨ ਸਿੰਘ ਚੜਿੱਕ ਨੇ ਸੰਬੋਧਨ ਕਰਦਿਆਂ ਕਿਹਾ ਕਿ ਪੰਜਾਬ ਦੀ ਜਨਤਾ ਅਕਾਲੀ-ਭਾਜਪਾ ਸਰਕਾਰਾਂ ਦੀਆਂ ਲੋਕ ਮਾਰੂ ਨੀਤੀਆਂ ਤੋਂ ਤੰਗ ਆ ਚੁੱਕੀ ਹੈ। ਮੈਂਬਰ ਪਾਰਲੀਮੈਂਟ ਰਵਨੀਤ ਸਿੰਘ ਬਿੱਟੂ ਨੇ ਕਿਹਾ ਕਿ ਪੰਜਾਬ ਦਾ ਭਲਾ ਕਰਨ ਦੀ ਥਾਂ ਦੋਵੇਂ ਬਾਦਲ ਸਰਕਾਰੀ ਖਜ਼ਾਨੇ ਦੀ ਗਲਤ ਵਰਤੋਂ ਕਰ

ਰਹੇ ਹਨ। ਉਨ੍ਹਾਂ ਕਿਹਾ ਕਿ ਬਾਦਲ ਨੇ ਗੁਰੂਪੁਰ ਦੀਆਂ ਗੋਲਕਾਂ ਨੂੰ ਵੀ ਸਿਆਸਤ ਵਿਚ ਵਰਤਣ ਤੋਂ ਗੁਰੇਜ਼ ਨਹੀਂ ਕੀਤਾ।

ਇਸ ਤੋਂ ਪਹਿਲਾਂ ਜ਼ਿਲ੍ਹਾ ਪ੍ਰਧਾਨ ਸਤਵੀਰ ਸਿੰਘ ਪੱਲੀ ਝੋਂਕੀ ਨੇ ਆਗੂਆਂ ਦਾ ਸਵਾਗਤ ਕੀਤਾ। ਜ਼ਿਲ੍ਹਾ ਕੋਆਰਡੀਨੇਟਰ ਬਲਵੀਰ ਸਿੰਘ

ਦੀ ਪੋਲ ਖੋਲ੍ਹ ਰਹੇ ਹਨ, ਉਥੇ ਕਾਂਗਰਸੀ ਵਰਕਰਾਂ ਨੂੰ 'ਡਾਂਗਾਂ' ਚੁੱਕਣ ਲਈ ਵੀ ਪ੍ਰੇਰ ਰਹੇ ਹਨ। ਉਲੀਕੇ ਪ੍ਰੋਗਰਾਮ ਤਹਿਤ 117 ਵਿਧਾਨ ਸਭਾ ਹਲਕਿਆਂ ਵਿਚੋਂ 70 ਦੇ ਕਰੀਬ ਹਲਕਿਆਂ ਵਿਚ ਯਾਤਰਾ ਪੂਰੀ ਹੋ ਚੁੱਕੀ ਹੈ।

ਕੈਪਟਨ ਅਮਰਿੰਦਰ ਸਿੰਘ ਨੇ ਅਕਾਲੀ ਦਲ

ਹਿੰਮਤ ਹੈ ਕਿ ਉਹ 'ਬਾਦਲਾਂ' ਦੇ ਗੜ੍ਹ ਵਿਚ ਜਾ ਕੇ ਜਿੱਤ ਸਕਦੇ ਹਨ। ਜੇ ਹਿੰਮਤ ਹੈ ਤਾਂ ਸੁਖਬੀਰ ਪਟਿਆਲੇ ਤੋਂ ਚੋਣ ਲੜ ਕੇ ਵਿਖਾਉਣ।

ਕੈਪਟਨ ਅਮਰਿੰਦਰ ਸਿੰਘ ਨੇ ਸਪੱਸ਼ਟ ਕੀਤਾ ਹੈ ਕਿ ਪੰਜਾਬ 'ਚ ਵਿਧਾਨ ਸਭਾ ਦੀਆਂ ਚੋਣਾਂ ਜਿੱਤਣ ਮਗਰੋਂ ਪੰਜਾਬ ਦੇ ਮੁੱਖ ਮੰਤਰੀ ਦਾ



ਨਵਾਂ ਸ਼ਹਿਰ ਵਿਚ ਕਾਂਗਰਸ ਦੀ 'ਪੰਜਾਬ ਬਚਾਓ' ਰੈਲੀ ਵਿਚ ਕੈਪਟਨ ਅਮਰਿੰਦਰ ਸਿੰਘ

ਸਿੰਧੂ ਵਿਧਾਇਕ ਖਰਤ ਨੇ ਕਿਹਾ ਕਿ ਕੈਪਟਨ ਸਾਹਿਬ ਦੀ ਨਵਾਂ ਸ਼ਹਿਰ ਦੀ ਰੈਲੀ ਨਵਾਂ ਸ਼ਹਿਰ ਦੀਆਂ ਤਿੰਨੋਂ ਵਿਧਾਨ ਸਭਾ ਸੀਟਾਂ ਜਿੱਤਣ ਦੀ ਇਤਿਹਾਸਕ ਰੈਲੀ ਹੈ। ਉਨ੍ਹਾਂ ਕਿਹਾ ਕਿ ਇਸ ਰੈਲੀ ਨੂੰ ਸਫਲ ਬਣਾਉਣ ਲਈ ਸਮੁੱਚੀ ਲੀਡਰਸ਼ਿਪ ਅਤੇ ਵਰਕਰਾਂ ਦਾ ਅਹਿਮ ਰੋਲ ਹੈ।

ਚੰਡੀਗੜ੍ਹ: ਕਾਂਗਰਸ ਵੱਲੋਂ ਕੀਤੀ ਜਾ ਰਹੀ 'ਪੰਜਾਬ ਬਚਾਓ ਯਾਤਰਾ' ਨੂੰ ਚੰਗਾ ਗੁੰਗਾਰਾ ਮਿਲ ਰਿਹਾ ਹੈ ਜਿਸ ਤੋਂ ਉਤਸ਼ਾਹਿਤ ਹੋ ਕੇ ਕਾਂਗਰਸੀਆਂ ਨੇ ਸੱਤਾਧਾਰੀ ਅਕਾਲੀਆਂ ਨੂੰ 'ਲਲਕਾਰੇ' ਮਾਰਨੇ ਸ਼ੁਰੂ ਕਰ ਦਿੱਤੇ ਹਨ। ਇਨ੍ਹਾਂ ਰੈਲੀਆਂ ਨੂੰ ਸੰਬੋਧਨ ਕਰਦਿਆਂ ਪਾਰਟੀ ਪ੍ਰਧਾਨ ਕੈਪਟਨ ਅਮਰਿੰਦਰ ਸਿੰਘ ਜਿੱਥੇ ਅਕਾਲੀ ਸਰਕਾਰ ਦੇ ਵਿਕਾਸ ਕਾਰਜਾਂ

ਦੇ ਪ੍ਰਧਾਨ ਤੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਨੂੰ 'ਬਲੂਗੜਾ' ਆਖਦਿਆਂ ਕਿਹਾ ਹੈ ਕਿ ਉਨ੍ਹਾਂ ਦੀ ਸਰਪ੍ਰਸਤੀ ਹੇਠ ਚੱਲ ਰਹੀ ਐਸ.ਓ.ਆਈ. ਵਿਚ ਪੰਜਾਬ ਦੇ ਬਦਮਾਸ਼ਾਂ ਨੂੰ ਭਰਤੀ ਕੀਤਾ ਗਿਆ ਹੈ ਜਿਸ ਦੇ ਸਹਾਰੇ ਸੁਖਬੀਰ ਚੋਣਾਂ ਜਿੱਤਣ ਦੇ ਸੁਪਨੇ ਲੈ ਰਹੇ ਹਨ ਪਰ ਇਸ ਵਾਰੀ ਕਾਂਗਰਸ ਪੂਰੀ ਤਿਆਰੀ ਨਾਲ ਮੈਦਾਨ ਵਿਚ ਆ ਰਹੀ ਹੈ ਜੋ ਅਕਾਲੀਆਂ ਦੀ ਇੱਟ ਦਾ ਜਵਾਬ ਕਾਂਗਰਸ ਪੱਥਰ ਨਾਲ ਦੇਵੇਗੀ। ਕੈਪਟਨ ਦਾ ਕਹਿਣਾ ਹੈ ਕਿ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਪੈਰ-ਪੈਰ 'ਤੇ ਝੂਠ ਬੋਲਦੇ ਹਨ। ਸੁਖਬੀਰ ਬਾਦਲ ਵੱਲੋਂ ਲੰਬੀ ਹਲਕੇ ਤੋਂ ਚੋਣ ਲੜਨ ਲਈ ਵੰਗਾਰਨ ਦੇ ਜਵਾਬ ਵਿਚ ਕੈਪਟਨ ਨੇ ਆਖਿਆ ਹੈ ਕਿ ਉਨ੍ਹਾਂ ਵਿਚ ਏਨੀ

ਫੈਸਲਾ ਕਾਂਗਰਸ ਪ੍ਰਧਾਨ ਸ਼੍ਰੀਮਤੀ ਸੋਨੀਆ ਗਾਂਧੀ ਕਰੇਗੀ ਜੋ ਸਾਰਿਆਂ ਨੂੰ ਮੰਨਣਯੋਗ ਹੋਵੇਗਾ। ਕੈਪਟਨ ਇਹ ਵੀ ਦਾਅਵਾ ਕਰ ਰਹੇ ਹਨ ਕਿ ਉਨ੍ਹਾਂ ਦੀ ਕੋਸ਼ਿਸ਼ ਰਹੇਗੀ ਕਿ ਪੰਜਾਬ ਦੇ ਗੁੰਝਲਦਾਰ ਮਸਲਿਆਂ ਨੂੰ ਪਹਿਲ ਦੇ ਆਧਾਰ 'ਤੇ ਹੱਲ ਕਰਕੇ ਆਮ ਲੋਕਾਂ ਨੂੰ ਬੁਨਿਆਦੀ ਸਹੂਲਤਾਂ ਮੁਹੱਈਆ ਕੀਤੀਆਂ ਜਾਣਗੀਆਂ।

ਕਾਂਗਰਸ ਪ੍ਰਧਾਨ ਨੇ ਕਿਹਾ ਕਿ ਅਕਾਲੀ-ਭਾਜਪਾ ਗੱਠਜੋੜ ਦੇ ਆਗੂਆਂ ਵੱਲੋਂ ਪੰਜਾਬ ਨੂੰ ਯੋਜਨਾਬੱਧ ਢੰਗ ਨਾਲ ਲੁੱਟਿਆ ਜਾ ਰਿਹਾ ਹੈ ਤੇ ਸੂਬੇ ਦਾ 10 ਹਜ਼ਾਰ ਕਰੋੜ ਰੁਪਿਆ ਅਕਾਲੀ ਆਗੂਆਂ ਨੇ ਆਪਣੀਆਂ ਜੇਬਾਂ ਵਿਚ ਪਾਇਆ ਹੈ ਜਿਸ ਦਾ ਸਮਾਂ ਆਉਣ 'ਤੇ ਮਜ਼ਬੂਤ ਲੋਕ ਪਾਲ

ਦੇ ਗਠਨ ਨਾਲ ਹਿਸਾਬ ਲਿਆ ਜਾਵੇਗਾ ਤੇ ਸਾਰਾ ਲੁੱਟਿਆ ਪੈਸਾ ਵਾਪਸ ਲਿਆ ਕੇ ਸਰਕਾਰੀ ਖਜ਼ਾਨੇ ਵਿਚ ਜਮ੍ਹਾਂ ਕਰਵਾਇਆ ਜਾਵੇਗਾ। ਉਨ੍ਹਾਂ ਮੁੱਖ ਮੰਤਰੀ ਸ. ਪ੍ਰਕਾਸ਼ ਸਿੰਘ ਬਾਦਲ ਤੇ ਉਪ ਮੁੱਖ ਮੰਤਰੀ ਸ. ਸੁਖਬੀਰ ਸਿੰਘ ਬਾਦਲ ਨੂੰ ਨਾਟਕੀ ਤੇ ਢੋਂਗੀ ਆਗੂ ਕਰਾਰ ਦਿੰਦਿਆਂ ਕਿਹਾ ਕਿ ਮਹਾਰਾਜਾ ਰਣਜੀਤ ਸਿੰਘ ਵਾਂਗ ਦਰਬਾਰ ਲਾ ਕੇ ਸੰਗਤ ਦਰਸ਼ਨ ਦੇ ਨਾਂ 'ਤੇ ਭਰਮਾਉਣ ਵਾਲੇ ਦੋਵੇਂ ਪਿਓ-ਪੁੱਤ ਚੋਰ, ਲੁਟੇਰੇ ਤੇ ਡਾਕੂ ਹਨ ਜਿਨ੍ਹਾਂ ਪੰਜਾਬ ਦੀ ਹਰੇਕ ਸੰਪਤੀ 'ਤੇ ਨਜਾਇਜ਼ ਢੰਗ ਨਾਲ ਕਬਜ਼ਾ ਕੀਤਾ ਹੋਇਆ ਹੈ।

ਕੈਪਟਨ ਅਮਰਿੰਦਰ ਸਿੰਘ ਨੇ ਕਿਹਾ ਕਿ ਸਰਕਾਰ ਬਣਨ 'ਤੇ ਬਾਦਲ ਪਰਿਵਾਰ ਦੇ ਟਰਾਂਸਪੋਰਟ, ਸ਼ਰਾਬ, ਰੋੜ ਦੀਆਂ ਖੱਡਾਂ 'ਤੇ ਕਬਜ਼ੇ ਖਤਮ ਕੀਤੇ ਜਾਣਗੇ ਤੇ ਉਨ੍ਹਾਂ ਦੇ ਕੇਬਲ ਨੈਟਵਰਕ 'ਤੇ ਕਬਜ਼ੇ ਨੂੰ ਖਤਮ ਕਰਕੇ ਪ੍ਰੈਸ ਦੀ ਅਜ਼ਾਦੀ ਬਹਾਲ ਕੀਤੀ ਜਾਵੇਗੀ। ਉਨ੍ਹਾਂ ਅਕਾਲੀ ਆਗੂਆਂ 'ਤੇ ਪੰਜਾਬ ਦੇ ਟੁਕੜੇ ਕਰਨ, ਪੰਜਾਬ ਵਿਚ ਅਤਿਵਾਦ ਫੈਲਾਉਣ ਤੇ ਆਰਥਿਕ ਤੌਰ 'ਤੇ ਤਬਾਹ ਕਰਨ ਦੇ ਦੋਸ਼ ਲਾਏ ਤੇ ਕਿਹਾ ਕਿ 2 ਕਰੋੜ 72 ਲੱਖ ਦੀ ਅਬਾਦੀ ਵਾਲੇ ਸੂਬੇ 'ਚ 47 ਲੱਖ ਪੜ੍ਹੇ ਲਿਖੇ ਬੇਰੁਜ਼ਗਾਰ ਹਨ ਤੇ ਪੰਜਾਬ ਦਾ ਕਿਸਾਨ, ਵਪਾਰੀ, ਮਜ਼ਦੂਰ, ਮੁਲਾਜ਼ਮ ਤੇ ਵਿਦਿਆਰਥੀ ਵਰਗ ਨਿਰਾਸ਼ ਹੈ।

ਕੈਲੀਫੋਰਨੀਆ ਦੀ ਜੇਲ੍ਹ ਵਿਚ ਪਰਵਾਸੀ ਪੰਜਾਬੀ ਦੀ ਮੌਤ

ਵਾਸ਼ਿੰਗਟਨ: ਕੈਲੀਫੋਰਨੀਆ ਦੀ ਜੇਲ੍ਹ ਵਿਚ ਉਮਰ ਕੈਦ ਦੀ ਸਜ਼ਾ ਭੁਗਤ ਰਹੇ 59 ਸਾਲਾ ਪਰਵਾਸੀ ਪੰਜਾਬੀ ਗੁਰਪ੍ਰਕਾਸ਼ ਸਿੰਘ ਖਾਲਸਾ ਦੀ ਦਿਲ ਦੇ ਦੌਰੇ ਕਾਰਨ ਮੌਤ ਹੋ ਗਈ। ਉਸ ਨੂੰ ਆਪਣੀ ਧੀ ਦੇ ਦੋਸਤ ਦੇ ਕਤਲ ਦੇ ਦੋਸ਼ ਵਿਚ ਇਹ ਸਜ਼ਾ ਸੁਣਾਈ ਗਈ ਸੀ। ਇਹ ਸਜ਼ਾ ਪਿਛਲੇ ਦਸੰਬਰ ਹੀ ਸ਼ੁਰੂ ਹੋਈ ਸੀ।

ਜੇਲ੍ਹ ਅਧਿਕਾਰੀਆਂ ਨੇ ਗੁਰਪ੍ਰਕਾਸ਼ ਸਿੰਘ ਵੱਲੋਂ ਖੁਦਕੁਸ਼ੀ ਕਰਨ ਦੀਆਂ ਕਿਆਸਆਰਾਈਆਂ ਦਾ ਮੁੱਢ ਖੰਡਨ ਕੀਤਾ ਹੈ। ਗੁਰਪ੍ਰਕਾਸ਼ ਸਿੰਘ 'ਤੇ ਦੋਸ਼ ਸੀ ਕਿ ਉਸ ਨੇ 27 ਮਾਰਚ 2007 ਨੂੰ ਆਪਣੀ ਧੀ ਦੇ ਦੋਸਤ ਅਜਮੇਰ ਸਿੰਘ ਹੋਠੀ 'ਤੇ ਗੋਲੀ ਚਲਾਈ ਜਿਸ ਨਾਲ ਉਸ ਦੀ ਮੌਤ ਹੋ ਗਈ।



ਦੇਗ ਤੇਗ ਫਤਿਹ॥

ੴ ਸਤਿਗੁਰ ਪ੍ਰਸਾਦਿ॥

ਪੰਥ ਕੀ ਜੀਤ॥



ਸ਼ਾਹਾਂ ਦੇ ਵਡ-ਕਹਿਰ ਵੀ ਜਿੰਦ ਜੇ ਦੇਵਣ ਲੂਹ,
ਭੁੱਲੇਗਾ ਨਾ ਖਾਲਸਾ ਅੰਮ੍ਰਿਤ ਦੀ ਖੁਸ਼ਬੂ।
ਦੇਸ਼ ਵਿਦੇਸ਼ ਵਿਚ ਵਸਦੇ ਰਸਦੇ ਗੁਰੂ ਪਿਆਰੇ ਖਾਲਸਾ ਜੀਓ,
ਵਾਹਿਗੁਰੂ ਜੀ ਕਾ ਖਾਲਸਾ॥ ਵਾਹਿਗੁਰੂ ਜੀ ਕੀ ਫਤਿਹ॥
ਬੇਸ਼ਕ ਸਮਕਾਲੀ ਰਾਜਸੀ ਅਤੇ ਸਿਆਸੀ ਹਾਲਤਾਂ ਕਾਰਨ ਸਿੱਖ ਪੰਥ ਦੇ ਕੇਂਦਰੀ ਬਾਗਾਂ ਉਤੇ ਪਤਝੜ ਦੀ ਉਦਾਸੀ ਛਾਈ ਹੋਈ ਹੈ, ਜਿਸ ਕਾਰਨ ਚਿੰਤਾ-ਗ੍ਰਸੇ ਸਿੱਖਾਂ ਦੇ ਚਿਹਰਿਆਂ 'ਤੇ ਪਲਿੱਤਣ ਛਾਈ ਪਈ ਹੈ। ਲੇਕਿਨ ਇਸ ਭੀਹਾਵਲੇ ਦੌਰ ਵਿਚ ਵੀ ਕਲਗੀਆਂ ਵਾਲੇ ਪਾਤਸ਼ਾਹ ਦੀ ਇਲਾਹੀ ਕਲਾ ਪੰਥ ਦੇ ਅੰਗ-ਸੰਗ ਹੈ। ਇਕ ਸ਼ਾਇਰ ਕਹਿੰਦਾ ਹੈ,
ਜਦ ਕੌਮਾਂ ਦੇ ਆਗੂ ਹੋਵਣ ਕਾਫਰ ਲੋਕ ਕਮੀਨੇ,
ਖੁਦੀ, ਤਕੱਬਰ, ਹੈਂਕੜ ਹਾਕਮ ਤਦੋਂ ਸਾੜਦੇ ਸੀਨੇ।
ਮਧੁਰ ਤੇਰੇ ਬੋਲਾਂ ਦੀ ਝਾਂਜਰ ਫਿਰ ਛਣਕੇ ਵਿਚ ਵਿਹੜੇ,
ਤਦ ਹੀ ਕਿੱਧਰੋਂ ਰਹਿਮਤ ਤੇਰੀ ਉਤਰ ਪੈਂਦੀ ਨੇੜੇ!

11-11-11 ਦਾ ਯਾਦਗਾਰੀ ਦਿਨ, ਕੌਮੀ ਯੋਧਾ ਭਾਈ ਜਗਤਾਰ ਸਿੰਘ ਹਵਾਰਾ ਆਪਣੇ ਸਾਥੀ ਭਾਈ ਪਰਮਜੀਤ ਸਿੰਘ ਭਿਓਰਾ ਸਮੇਤ ਹਥਕੜੀਆਂ ਅਤੇ ਬੇੜੀਆਂ ਨਾਲ ਨੁੜਿਆ ਚੰਡੀਗੜ੍ਹ ਕਚਹਿਰੀਆਂ ਵਿਚ ਪਹੁੰਚਦਾ ਹੈ। ਸਿੱਖ-ਦੋਖੀ ਤਾਕਤਾਂ ਦਾ ਸ਼ਿਸ਼ਕੋਰਿਆ ਇਕ ਮੂਜੀ, ਭਾਈ ਹਵਾਰੇ ਨਾਲ ਪੰਗਾ ਲੈਣ ਲਈ ਅੱਗੇ ਵਧਿਆ। ਲੇਕਿਨ...

ਕਾਫਰ ਕੇ ਹੈ ਪਾਮਰਦੀਏ ਸ਼ੈਤਾਂ ਕਾ ਸਹਾਰਾ, ਮੋਮਨ ਹੈ ਤੋ ਬੇਤੇਗ ਹੀ ਲੜਤਾ ਹੈ ਸਿਪਾਹੀ!

ਜੇਲ੍ਹ ਵਿਚੋਂ ਲਿਆਂਦੇ ਹੋਏ ਭਾਈ ਹਵਾਰੇ ਨੇ ਹਰੀ ਅੰਗੂਰੀ ਚਰ ਚਰ ਕੇ ਸੂਰ ਵਾਂਗ ਪਲੇ ਹੋਏ ਹਮਲਾਵਰ ਨਿਸ਼ਾਂਤ ਸ਼ਰਮਾ ਦੇ ਬੂਥੇ 'ਤੇ ਐਸਾ ਫੌਲਾਦੀ ਘਸੁੰਨ ਜੜਿਆ ਕਿ ਉਸ ਨੂੰ ਲੋਟਣੀਆਂ ਖਾ ਕੇ ਡਿਗਦੇ ਨੂੰ ਪੁਲਸੀਆਂ ਨੇ ਸਹਾਰਾ ਦਿੱਤਾ। ਪੁਰਾਤਨ ਸਿੰਘ ਭਾਈ ਬਾਜ ਸਿੰਘ ਦਾ ਇਤਿਹਾਸ ਦੁਹਰਾਉਂਦਿਆਂ ਭਾਈ ਹਵਾਰੇ ਨੇ ਇਨ੍ਹਾਂ ਸਤਰਾਂ ਨੂੰ ਸੱਚ ਕਰ ਵਿਖਾਇਆ, "ਪੰਜ ਘੁੱਟ ਪੀ ਕੇ ਤੇਰੇ ਬਾਟਿਓਂ ਪ੍ਰੇਮ ਵਾਲੇ, ਮਸਤੇ ਹੋਏ ਹਾਥੀਆਂ ਨੂੰ ਢਾਹਵੇ ਤੇਰਾ ਖਾਲਸਾ।"

ਇਨ੍ਹਾਂ ਇਤਿਹਾਸਕ ਪਲਾਂ ਦੀ ਸਮੁੱਚੇ ਸਿੱਖ ਜਗਤ ਨੂੰ ਵਧਾਈ ਦਿੰਦੇ ਹੋਏ ਅਸੀਂ ਸਨਿਮਰ ਅਪੀਲ ਕਰਦੇ ਹਾਂ ਕਿ ਖਾਲਸਾ ਜੀ, ਬਾਗਾਂ ਵਾਲਿਓ ਜਾਗੋ! ਉਠੋ!! ਉਲੂ ਬੈਠੇ ਡਾਲੀ ਡਾਲੀ। ਮੌਤ ਜਿਨ੍ਹਾਂ ਨੂੰ ਸਕੀ ਝੁਕਾ ਨਾ, ਦਰ-ਬ-ਦਰ ਬਣ ਫਿਰਨ ਸੁਆਲੀ? ਦਿਲ ਛੱਡ, ਢੇਰੀ ਢਾਹ ਕੇ ਬਹਿਣੇ ਕਦੇ ਨਾ ਜਿੱਤਦੇ ਸੱਜਣੇ ਮਾਲੀ।

11-11-11 ਦੇ 'ਥੱਪੜ ਦਿਵਸ' ਦੀ ਖੁਸ਼ੀ ਮਨਾਉਂਦਿਆਂ ਆਉ ਆਪਣੇ ਫਰਜ਼ ਪਛਾਣੀਏ।

ਜਾਰੀਕਰਤਾ: ਬਾਲਟੀਮੋਰ ਸਿੱਖ ਯੂਥ ਕਲੱਬ, ਮੈਰੀਲੈਂਡ



ਬਾਦਲ ਵੱਲੋਂ ਸਿੱਖੀ ਦੇ ਪ੍ਰਚਾਰ ਲਈ 'ਬਾਲੀਵੁੱਡ' 'ਤੇ ਟੇਕ

ਧਾਰਮਿਕ ਸਮਾਗਮ 'ਚ 'ਬਾਲੀਵੁੱਡ ਜਲਵਾ' ਵਿਖਾਉਣ ਦੀ ਤਿਆਰੀ

ਚੰਡੀਗੜ੍ਹ: ਪਹਿਲੀ ਨਵੰਬਰ ਵਾਲੇ ਦਿਨ ਬਠਿੰਡਾ ਵਿਖੇ ਵਿਸ਼ਵ ਕਬੱਡੀ ਕੱਪ ਦੇ ਉਦਘਾਟਨ ਮੌਕੇ ਨੰਗ-ਧੜੀਆਂ ਕੁੜੀਆਂ ਨਚਾਉਣ ਦੇ ਮਾਮਲੇ ਦੀ ਸਿੱਖ ਭਾਈਚਾਰੇ ਵੱਲੋਂ ਸਖ਼ਤ ਅਲੋਚਨਾ ਤੋਂ ਬਾਅਦ ਵੀ ਅਕਾਲੀ-ਭਾਜਪਾ ਸਰਕਾਰ ਦੀਆਂ ਅੱਖਾਂ ਨਹੀਂ ਖੁੱਲ੍ਹੀਆਂ ਤੇ ਹੁਣ ਧਾਰਮਿਕ ਸਮਾਗਮਾਂ ਨੂੰ ਵੀ ਅਪਣੀਆਂ ਸਿਆਸੀ ਰੈਲੀਆਂ ਦਾ ਰੂਪ ਦੇ ਕੇ ਉਥੇ 'ਬਾਲੀਵੁੱਡ ਜਲਵਾ' ਜਾਰੀ ਰੱਖਿਆ ਜਾ ਰਿਹਾ ਹੈ। ਸ੍ਰੀ ਅਨੰਦਪੁਰ ਸਾਹਿਬ ਵਿਖੇ ਅਠਵੇਂ ਅਜੂਬੇ ਵਜੋਂ ਕਾਇਮ ਕੀਤੇ ਜਾ ਰਹੇ ਵਿਰਾਸਤ-ਏ-ਖਾਲਸਾ ਸੈਂਟਰ ਦੇ ਉਦਘਾਟਨ ਮੌਕੇ 25 ਨਵੰਬਰ ਨੂੰ ਬਾਦਲ ਸਰਕਾਰ ਵੱਲੋਂ ਦੇਸ਼-ਵਿਦੇਸ਼ ਦੀਆਂ ਜਿਨ੍ਹਾਂ ਸ਼ਖ਼ਸੀਅਤਾਂ ਨੂੰ ਸੱਦਿਆ ਗਿਆ ਹੈ, ਉਸ ਨੂੰ ਲੈ ਕੇ ਨਵੀਂ ਬਹਿਸ ਛਿੜ ਗਈ ਹੈ ਤੇ ਸਿੱਖਾਂ ਵਿਚ ਰੋਸ ਹੈ।

ਉਦਘਾਟਨੀ ਸਮਾਗਮ ਮੌਕੇ ਆਰਟ ਆਫ ਲਿਵਿੰਗ ਦੇ ਪ੍ਰਮੁੱਖ ਸ੍ਰੀ ਸ੍ਰੀ ਰਵੀਸ਼ੰਕਰ, ਉਘੀ ਫਿਲਮੀ ਹਸਤੀ ਸ੍ਰੀ ਅਮਿਤਾਭ ਬੱਚਨ, ਪ੍ਰਸਿੱਧ

ਗਾਇਕਾ ਸ਼੍ਰੀਮਤੀ ਆਸ਼ਾ ਭੋਂਸਲੇ, ਫਿਲਮੀ ਅਦਾਕਾਰਾ ਹੇਮਾ ਮਾਲਿਨੀ, ਲੋਕ ਗਾਇਕਾ ਜਸਪਿੰਦਰ ਨਰੂਲਾ ਤੇ ਸੂਫੀ ਗਾਇਕ ਹੰਸਰਾਜ ਹੰਸ ਸਮੇਤ ਵਡਾਲੀ ਭਰਾ ਵੀ ਹਾਜ਼ਰੀਆਂ ਭਰਨਗੇ। ਇਨ੍ਹਾਂ ਤੋਂ ਇਲਾਵਾ ਭਾਜਪਾ ਦੇ ਕੌਮੀ ਪ੍ਰਧਾਨ ਸ੍ਰੀ ਨਿਤਿਨ ਗਡਕਰੀ ਤੇ ਕਈ ਰਾਜਾਂ ਦੇ ਮੁੱਖ ਮੰਤਰੀਆਂ ਤੇ ਦੇਸ਼ ਦੀਆਂ ਪ੍ਰਸਿੱਧ ਸ਼ਖ਼ਸੀਅਤਾਂ ਨੂੰ ਵੀ ਸੱਦਾ ਦਿੱਤਾ ਗਿਆ ਹੈ।

ਜ਼ਿਕਰਯੋਗ ਹੈ ਕਿ ਹੁਣ ਤੱਕ ਅਕਾਲੀ ਦਲ ਦੇ ਸਮਾਗਮਾਂ ਵਿਚ ਢਾਡੀਆਂ-ਰਾਗੀਆਂ ਦੀ ਚੜ੍ਹਤ ਹੁੰਦੀ ਸੀ ਪਰ ਪਿਛਲੇ ਸਮੇਂ ਵਿਚ ਅਕਾਲੀ ਦਲ ਦੇ ਨੌਜਵਾਨ ਪ੍ਰਧਾਨ ਸੁਖਬੀਰ ਸਿੰਘ ਬਾਦਲ ਦੇ ਬਾਲੀਵੁੱਡ ਵੱਲ ਵਧੇ ਰੁਝਾਨ ਨੇ ਪੰਜਾਬ, ਪੰਜਾਬੀਅਤ ਤੇ ਸਿੱਖ ਕੌਮ ਨੂੰ ਸੋਚਣ ਲਈ ਮਜਬੂਰ ਕਰ ਦਿਤਾ ਹੈ ਕਿ ਪੰਜਾਬ ਕਿਸ ਪਾਸੇ ਜਾ ਰਿਹਾ ਹੈ। ਇਸ ਬਾਰੇ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਕਿਹਾ ਕਿ ਵਿਸ਼ਵ ਕਬੱਡੀ ਕੱਪ ਦੇ ਉਦਘਾਟਨ 'ਤੇ ਹੋਇਆ ਨੰਗੇਜ ਮਾਤੀ ਗੱਲ ਸੀ ਪਰ ਕਿਉਂਕਿ

ਇਹ ਸਮਾਗਮ ਸਟੇਡੀਅਮ ਵਿਚ ਹੋਇਆ ਸੀ ਇਸ ਲਈ ਕਿਸੇ ਨੂੰ ਵੀ ਬੁਲਾਇਆ ਜਾ ਸਕਦਾ ਸੀ।

ਉਨ੍ਹਾਂ ਕਿਹਾ ਕਿ ਵਿਰਾਸਤ-ਏ-ਖਾਲਸਾ ਦੇ ਉਦਘਾਟਨ ਧਾਰਮਿਕ ਸਮਾਗਮ ਹੈ ਤੇ ਜਿਸ ਵੀ ਵਿਅਕਤੀ 'ਤੇ ਸਿੱਖ ਕਤਲੇਆਮ ਦੇ ਦੋਸ਼ ਲੱਗਦੇ ਹੋਣ, ਉਸ ਨੂੰ ਇਨ੍ਹਾਂ ਸਮਾਗਮਾਂ ਵਿਚ ਬੁਲਾਉਣ ਤੋਂ ਗੁਰੇਜ਼ ਕਰਨਾ ਚਾਹੀਦਾ ਹੈ। ਉਨ੍ਹਾਂ ਕਿਹਾ ਕਿ ਕਿਸੇ ਬਾਹਰਲੇ ਤੋਂ ਸ਼ਬਦ ਗਵਾਉਣਾ ਵੀ ਗ਼ਲਤ ਹੈ ਤੇ ਰਹਿਤ ਮਰਿਆਦਾ ਦੇ ਉਲਟ ਹੈ ਜਦੋਂਕਿ ਰਹਿਤ ਮਰਿਆਦਾ ਅਨੁਸਾਰ ਸੰਗਤ ਵਿਚ ਇਕ ਸਿੱਖ ਹੀ ਸ਼ਬਦ ਗਾ ਸਕਦਾ ਹੈ। ਸਿੱਖ ਵਿਦਵਾਨਾਂ ਦਾ ਕਹਿਣਾ ਹੈ ਕਿ ਸ਼ੋਮਣੀ ਅਕਾਲੀ ਦਲ (ਬ) ਵੱਲੋਂ ਵਿਸ਼ਵ ਕਬੱਡੀ ਕੱਪ ਵਿਚ ਅਰਧ ਨਗਨ ਲੜਕੀਆਂ ਨੂੰ ਨਚਾਉਣਾ ਤੇ ਹੁਣ ਇਕ ਧਾਰਮਿਕ ਸਿੱਖ ਇਮਾਰਤ ਦਾ ਉਦਘਾਟਨ ਫਿਲਮੀ ਹਸਤੀਆਂ ਤੋਂ ਕਰਵਾਉਣਾ ਸ. ਬਾਦਲ ਦੀ ਸਿਆਸਤਦਾਨੀ ਤੇ ਦਿਆਨਤਦਾਰੀ 'ਤੇ ਪ੍ਰਸ਼ਨ ਚਿੰਨ੍ਹ ਲਾ ਰਿਹਾ ਹੈ।

ਜ਼ਿਕਰਯੋਗ ਹੈ ਕਿ ਅਮਿਤਾਭ ਬੱਚਨ ਨੇ

ਇੰਦਰਾ ਗਾਂਧੀ ਦੀ ਮ੍ਰਿਤਕ ਦੇਹ ਕੋਲ ਖੜ੍ਹੇ ਹੋ ਕੇ ਕਿਹਾ ਸੀ 'ਖੂਨ ਕਾ ਬਦਲਾ ਖੂਨ ਸੇ ਲੱਗੇ, ਛੀਟੇ ਇਨ ਕੇ ਘਰ ਪੇ ਪੜੇਗੇ।' ਇਸ ਸਮਾਗਮ ਦਾ ਭਾਜਪਾ ਨੂੰ ਲਾਗਾ ਦੇਣ ਲਈ ਨਿਤਿਨ ਗਡਕਰੀ ਨੂੰ ਵੀ ਬੁਲਾਇਆ ਹੈ। ਇਸ ਸਮਾਗਮ ਨੂੰ ਫਿਲਮੀ ਸਿਤਾਰਿਆਂ ਦੀ ਚਕਾਚੌਂਧ ਵਿਚ ਗੁਆਉਣ ਦਾ ਪੰਜਾਬ ਸਰਕਾਰ ਵੱਲੋਂ ਕੌਮ ਤੇ ਸਿਰਮੌਰ ਮੰਨੇ ਜਾਂਦੇ ਤਖ਼ਤਾਂ ਦੇ ਜਥੇਦਾਰਾਂ ਦਾ ਕਿਤੇ ਵੀ ਨਾਂ ਨਹੀਂ ਲਿਆ ਜਾ ਰਿਹਾ। ਸੁਖਬੀਰ ਸਿੰਘ ਬਾਦਲ ਦੇ ਇਸ ਫ਼ੈਸਲੇ ਨਾਲ ਅਮ ਸਿੱਖਾਂ ਤੋਂ ਕੌਮ ਦੇ ਸਿਰਮੌਰ ਆਗੂਆਂ ਵਿਚ ਨਿਰਾਸ਼ਾ ਦਾ ਆਲਮ ਹੈ।

ਅਕਾਲੀ ਦਲ 1920 ਦੇ ਸੀਨੀਅਰ ਮੀਤ ਪ੍ਰਧਾਨ ਰਘਬੀਰ ਸਿੰਘ ਰਾਜਾਸਾਂਸੀ ਨੇ ਕਿਹਾ ਕਿ ਇਸ ਖ਼ਾਲਸਾ ਵਿਰਾਸਤ ਕੰਪਲੈਕਸ ਦਾ ਉਦਘਾਟਨ ਸਿੱਖ ਪ੍ਰੰਪਰਾਵਾਂ ਅਨੁਸਾਰ ਹੋ ਚੁੱਕਾ ਹੈ ਤੇ ਪੰਥ ਦੇ ਧਾਰਮਕ ਆਗੂਆਂ ਨੇ ਇਸ ਦਾ ਉਦਘਾਟਨ ਕੀਤਾ ਸੀ ਪਰ ਹੁਣ ਬਾਦਲ ਪਰਿਵਾਰ ਇਸ ਕੰਪਲੈਕਸ ਦੇ ਨਾਂ 'ਤੇ ਨਾਮਣਾ ਖੱਟਣ ਲਈ

ਜਥੇਦਾਰਾਂ ਦੀ ਡਿਊਟੀ ਲਾਈ ਗਈ ਹੈ ਕਿ ਹਰੇਕ 25-25 ਬੱਸਾਂ ਭਰ ਕੇ ਲਿਆਉਣ ਤੇ ਇਸ ਨਾਲ ਕੌਮੀ ਪੈਸੇ ਦੀ ਸ਼ਰੇਆਮ ਬਰਬਾਦੀ ਹੈ। ਉਨ੍ਹਾਂ ਕਿਹਾ ਕਿ ਧਾਰਮਿਕ ਉਦਘਾਟਨਾਂ 'ਤੇ ਅਜਿਹੇ ਕੌਮੀ ਸਿਤਾਰੇ ਤੇ ਆਰ.ਐਸ.ਐਸ. ਦੇ ਆਗੂ ਸੱਦ ਕੇ ਬਾਦਲ ਪਰਿਵਾਰ ਕੌਮ ਨੂੰ ਕੀ ਸੁਨੇਹਾ ਦੇਣਾ ਚਾਹੁੰਦਾ ਹੈ। ਉਨ੍ਹਾਂ ਕਿਹਾ ਕਿ ਇਹ ਭੁੱਲਣਾ ਨਹੀਂ ਚਾਹੀਦਾ ਕਿ ਅਮਿਤਾਭ ਬੱਚਨ 'ਤੇ ਬੀਬੀ ਜਗਦੀਸ਼ ਕੌਰ ਵੱਲੋਂ 1984 'ਚ ਹੋਏ ਕਤਲੇਆਮ ਵਿਚ ਸ਼ਾਮਲ ਹੋਣ ਦੇ ਦੋਸ਼ ਲਾਏ ਗਏ ਸਨ। ਸ. ਰਾਜਾਸਾਂਸੀ ਨੇ ਕਿਹਾ ਕਿ ਇਹ ਸਮਾਗਮ ਸਿੱਧੇ ਤੌਰ 'ਤੇ ਪੰਥ ਨੂੰ ਆਰ ਐਸ ਐਸ. ਤੇ ਭਾਜਪਾਈਆਂ ਕੋਲ ਗਹਿਣੇ ਪਾਉਣ ਤੇ ਕੌਮ ਦੇ ਪੈਸੇ ਦੀ ਬਰਬਾਦੀ ਹੈ। ਉਨ੍ਹਾਂ ਬਾਦਲ ਨੂੰ ਅਪੀਲ ਕੀਤੀ ਕਿ ਉਹ ਕੌਮ ਨੂੰ ਕੁਰਾਹੇ ਪਾਉਣ ਦੀ ਥਾਂ ਪੁਰਾਣੀਆਂ ਪ੍ਰੰਪਰਾਵਾਂ ਨੂੰ ਕਾਇਮ ਰੱਖਦੇ ਹੋਏ ਜਥੇਦਾਰਾਂ ਤੇ ਪੰਥ ਪ੍ਰਤੀ ਕੁਰਬਾਨੀ ਰੱਖਣ ਵਾਲੀਆਂ ਸੰਸਾਰ ਪੱਧਰੀ ਸ਼ਖ਼ਸੀਅਤਾਂ ਕੋਲੋਂ ਇਸ ਦਾ ਉਦਘਾਟਨ ਕਰਵਾਉਣ।

ਚਾਰ ਸ਼ਹੀਦੀ ਯਾਦਗਾਰਾਂ ਪੰਥ ਨੂੰ ਸਮਰਪਿਤ

ਚੰਡੀਗੜ੍ਹ: ਬਾਦਲ ਸਰਕਾਰ ਨੇ ਕਬੱਡੀ ਤੋਂ ਬਾਅਦ ਹੁਣ ਧਾਰਮਿਕ ਜਜ਼ਬਾਤਾਂ ਨੂੰ ਵੋਟ ਬੈਂਕ 'ਚ ਤਬਦੀਲ ਕਰਨ ਲਈ ਨਵੰਬਰ 2011 ਦਾ ਆਖਰੀ ਹਫ਼ਤਾ ਸਿੱਖ ਇਤਿਹਾਸ ਨਾਲ ਸਬੰਧਤ ਯਾਦਗਾਰਾਂ ਦੇ ਨਾਂ ਕੀਤਾ ਹੈ। ਇਸ ਹਫ਼ਤੇ ਸਿੱਖ ਇਤਿਹਾਸ ਨਾਲ ਸਬੰਧਤ ਚਾਰ ਅਹਿਮ ਯਾਦਗਾਰਾਂ ਕੌਮ ਨੂੰ ਸਮਰਪਿਤ ਕੀਤੀਆਂ ਗਈਆਂ ਹਨ।

ਇਨ੍ਹਾਂ ਚਾਰ ਸਿੱਖ ਇਤਿਹਾਸਕ ਯਾਦਗਾਰਾਂ ਵਿਚ 'ਵਿਰਾਸਤ-ਏ-ਖਾਲਸਾ' ਅਨੰਦਪੁਰ ਸਾਹਿਬ ਵਿਖੇ 25 ਨੂੰ, ਛੋਟੇ ਘੱਲੂਘਾਰੇ ਦੀ ਯਾਦਗਾਰ ਕਾਹਨੂਵਾਨ ਛੰਡ ਗੁਰਦਾਸਪੁਰ ਵਿਖੇ 28 ਨੂੰ, ਵੱਡੇ ਘੱਲੂਘਾਰੇ ਦੀ ਯਾਦਗਾਰ ਕੁੱਪ ਰੋਹੀਤਾ ਵਿਖੇ 29 ਨੂੰ ਤੇ ਬਾਬਾ ਬੰਦਾ ਸਿੰਘ ਬਹਾਦਰ ਵੱਲੋਂ ਚੱਪੜਚਿੜੀ ਦੇ ਮੈਦਾਨ ਵਿਚ ਲੜੀ ਗਈ ਜੰਗ ਦੀ ਯਾਦਗਾਰ 30 ਨਵੰਬਰ ਨੂੰ ਕੌਮ ਨੂੰ ਸਮਰਪਿਤ ਹੋਵੇਗੀ।

ਸ਼ੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਮੱਕੜ ਨੇ ਦੱਸਿਆ ਕਿ ਇਹ ਯਾਦਗਾਰਾਂ ਸਿੱਖ ਇਤਿਹਾਸ ਦੀਆਂ ਪੀੜ੍ਹੀਆਂ ਲਈ ਰਾਹ ਦਸੇਰਾ ਹੋਣਗੀਆਂ। ਉਨ੍ਹਾਂ ਦੱਸਿਆ ਕਿ ਇਹ ਯਾਦਗਾਰਾਂ ਅਕਾਲੀ ਸਰਕਾਰ ਵੱਲੋਂ ਕਰੋੜਾਂ ਰੁਪਏ ਦੀ ਲਾਗਤ ਨਾਲ ਤਿਆਰ ਕੀਤੀਆਂ ਗਈਆਂ ਹਨ ਤੇ ਇਤਿਹਾਸਕ



ਦ੍ਰਿਸ਼ਟੀ ਤੋਂ ਨਿਵੇਕਲੀਆਂ ਹੋਣਗੀਆਂ।

ਅਨੰਦਪੁਰ ਸਾਹਿਬ ਵਿਖੇ ਬਣਾਈ ਗਈ ਯਾਦਗਾਰ ਵਿਰਾਸਤ-ਏ-ਖਾਲਸਾ ਤਕਰੀਬਨ 300 ਕਰੋੜ ਰੁਪਏ ਦੀ ਲਾਗਤ ਨਾਲ 100 ਏਕੜ ਰਕਬੇ ਵਿਚ ਬਣਾਈ ਗਈ ਹੈ ਜਿਸ ਵਿਚ ਤਕਰੀਬਨ 550 ਸਾਲਾਂ ਦਾ ਸਿੱਖ ਇਤਿਹਾਸ (ਗੁਰੂ ਕਾਲ ਤੋਂ ਲੈ ਕੇ ਹੁਣ ਤਕ) ਨੂੰ ਦਰਸਾਇਆ ਗਿਆ ਹੈ। ਇਸ ਦਾ ਉਦਘਾਟਨ 25 ਨਵੰਬਰ ਨੂੰ ਕੀਤਾ ਜਾ ਰਿਹਾ ਹੈ। ਉਨ੍ਹਾਂ ਦੱਸਿਆ ਕਿ ਕਾਹਨੂਵਾਨ ਛੰਡ ਵਿਖੇ ਵੀ ਕਰੋੜਾਂ ਰੁਪਏ ਦੀ ਲਾਗਤ ਨਾਲ ਯਾਦਗਾਰ ਤਿਆਰ ਕੀਤੀ ਗਈ ਹੈ ਜਿਸ ਵਿਚ ਵੱਡਾ ਸਤੰਭ ਤੇ ਖੰਡਾ ਬਣਿਆ ਹੋਇਆ ਹੈ। ਇਸ

ਦੇ ਆਲੇ-ਦੁਆਲੇ ਸੁੰਦਰ ਲੈਂਡ ਸਕੇਪਿੰਗ ਤੇ ਦ੍ਰਿਸ਼ ਹਨ। ਇਹ ਯਾਦਗਾਰ 10 ਹਜ਼ਾਰ ਤੋਂ ਵੱਧ ਸ਼ਹੀਦ ਹੋਏ ਸਿੰਘਾਂ ਦੀ ਯਾਦ ਨੂੰ ਸਮਰਪਿਤ ਹੈ ਜਿਸ ਨੂੰ ਸਿੱਖ ਇਤਿਹਾਸ ਵਿਚ ਛੋਟੇ ਘੱਲੂਘਾਰੇ ਵਜੋਂ ਜਾਣਿਆ ਜਾਂਦਾ ਹੈ। ਕੁੱਪ ਰੋਹੀਤਾ ਵਿਖੇ ਬਣਾਈ ਗਈ ਯਾਦਗਾਰ ਦਾ ਉਦਘਾਟਨ 29 ਨਵੰਬਰ ਨੂੰ ਹੋਵੇਗਾ। ਇਸ ਥਾਂ 'ਤੇ 35000 ਸਿੰਘ ਸ਼ਹੀਦ ਹੋਏ ਸਨ। ਜਦੋਂਕਿ 30 ਨਵੰਬਰ ਨੂੰ ਚੱਪੜਚਿੜੀ ਵਿਖੇ ਸਮਰਪਿਤ ਹੋਣ ਵਾਲੀ ਯਾਦਗਾਰ ਬਾਬਾ ਬੰਦਾ ਸਿੰਘ ਬਹਾਦਰ ਵੱਲੋਂ ਛੋਟੇ ਸਾਹਿਬਜ਼ਾਦਿਆਂ ਦੀ ਸ਼ਹੀਦੀ ਦਾ ਬਦਲਾ ਲੈਣ ਲਈ ਲੜੀ ਗਈ ਜੰਗ ਨੂੰ ਸਮਰਪਿਤ ਹੈ।

'ਅਕਾਲੀ ਦਲ ਪੰਜਾਬ ਵਿਧਾਨ ਸਭਾ ਚੋਣਾਂ ਵੱਡੇ ਫਰਕ ਨਾਲ ਜਿੱਤੇਗਾ'

ਨਿਊ ਯਾਰਕ (ਬਿਊਰੋ): ਅਕਾਲੀ ਦਲ (ਬਾਦਲ) ਨੇ ਜਿਸ ਤਰ੍ਹਾਂ ਹਾਲ ਹੀ ਵਿਚ ਹੋਈਆਂ ਸ਼ੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਚੋਣਾਂ ਜਿੱਤੀਆਂ ਹਨ, ਐਨ ਉਸੇ ਤਰ੍ਹਾਂ ਪੰਜਾਬ ਵਿਧਾਨ ਸਭਾ ਦੀਆਂ ਅਗਲੇ ਸਾਲ ਹੋਣ ਵਾਲੀਆਂ ਚੋਣਾਂ ਵਿਚ ਵੀ ਸ਼ੋਮਣੀ ਅਕਾਲੀ ਦਲ ਦੀ ਭਾਰੀ ਜਿੱਤ ਹੋਵੇਗੀ। ਇਹ ਵਿਚਾਰ ਪੰਜਾਬ ਤੋਂ ਅਮਰੀਕਾ ਫੇਰੀ 'ਤੇ ਆਏ ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ (ਮਹਿਤਾ) ਦੇ ਪ੍ਰਧਾਨ ਸ. ਪਰਮਜੀਤ ਸਿੰਘ ਨੇ ਸ਼ੋਮਣੀ ਅਕਾਲੀ ਦਲ, ਨਿਊ ਯਾਰਕ ਵੱਲੋਂ ਉਨ੍ਹਾਂ ਦੇ ਮਾਣ ਵਿਚ ਕੀਤੇ ਗਏ ਇਕ ਸਮਾਗਮ ਨੂੰ ਸੰਬੋਧਨ ਕਰਦਿਆਂ ਪ੍ਰਗਟਾਏ।

ਇਥੇ ਰਾਇਲ ਇੰਡੀਆ ਰੈਸਟੋਰੈਂਟ ਵਿਚ ਕੀਤੇ ਗਏ ਸਮਾਗਮ ਨੂੰ ਸੰਬੋਧਨ ਕਰਦਿਆਂ ਉਨ੍ਹਾਂ ਆਖਿਆ ਕਿ ਮੁੱਖ ਮੰਤਰੀ ਸ. ਪ੍ਰਕਾਸ਼ ਸਿੰਘ ਬਾਦਲ ਦੀ ਅਗਵਾਈ ਹੇਠਲੀ ਮੌਜੂਦਾ ਸਰਕਾਰ ਨੇ ਵਿਕਾਸ ਦੇ ਜਿੰਨੇ ਕੰਮ ਕੀਤੇ ਹਨ, ਉਨੇ ਪਿਛੇ ਵੀਹ ਸਾਲਾਂ ਵਿਚ ਨਹੀਂ ਹੋਏ। ਉਨ੍ਹਾਂ ਆਖਿਆ ਕਿ ਉਧ ਮੁੱਖ ਮੰਤਰੀ ਸ. ਸੁਖਬੀਰ ਸਿੰਘ ਬਾਦਲ ਨੇ ਵਿਸ਼ਵ ਕਬੱਡੀ ਕੱਪ ਟੂਰਨਾਮੈਂਟ ਕਰਵਾ ਕੇ ਪੰਜਾਬ ਦੀ ਜਵਾਨੀ ਨੂੰ ਇਕ ਨਵੀਂ ਸੇਧ ਦਿੱਤੀ ਹੈ ਅਤੇ ਉਨ੍ਹਾਂ ਨੂੰ ਨਸ਼ਿਆਂ ਦੇ ਰਾਹ ਪੈਣ ਤੋਂ ਬਚਾਇਆ ਹੈ। ਉਨ੍ਹਾਂ ਦਾਅਵਾ ਕੀਤਾ ਕਿ ਇਸ ਸਮੇਂ ਸ. ਸੁਖਬੀਰ ਸਿੰਘ ਬਾਦਲ ਦੀ ਹਰਮਨ ਪਿਆਰਤਾ ਸਿਖਰਾਂ 'ਤੇ ਹੈ।



ਇੱਥੇ ਯਾਦਗਾਰ ਦੇ ਰੂਪ ਵਜੋਂ ਇਕ ਵੱਡਾ ਸਤੰਭ ਬਣਾਇਆ ਗਿਆ ਹੈ ਤੇ ਜੰਗ ਦੇ ਮੈਦਾਨ ਨੂੰ ਦਰਸਾਉਂਦਿਆਂ ਪਹਾੜੀਆਂ ਬਣਾਈਆਂ ਗਈਆਂ ਹਨ ਜਿੱਥੇ ਬਾਬਾ ਬੰਦਾ ਸਿੰਘ ਬਹਾਦਰ ਤੇ ਉਨ੍ਹਾਂ ਦੇ ਪੰਜ ਸਿੱਖ ਜਰਨੈਲਾਂ ਦੇ ਬੁੱਤ ਕਾਇਮ ਹੋਣਗੇ। ਇਹ ਯਾਦਗਾਰ ਤਕਰੀਬਨ 21 ਏਕੜ ਰਕਬੇ ਵਿਚ ਕਰੋੜਾਂ ਰੁਪਏ ਦੀ ਲਾਗਤ ਨਾਲ ਤਿਆਰ ਹੋਈ ਹੈ। ਉਨ੍ਹਾਂ ਕਿਹਾ ਕਿ ਸ਼ੋਮਣੀ ਕਮੇਟੀ ਵੱਲੋਂ ਸਮਾਗਮਾਂ ਦੌਰਾਨ ਧਾਰਮਿਕ ਪੱਖੋਂ ਪ੍ਰਬੰਧ ਤੇ ਸੰਗਤ ਲਈ ਲੰਗਰ ਦਾ ਪ੍ਰਬੰਧ ਕੀਤਾ ਜਾਵੇਗਾ।

ਫਿਲਮੀ ਸਿਤਾਰਿਆਂ ਨਾਲ ਚੋਣਾਂ ਨਹੀਂ ਜਿੱਤੀਆਂ ਜਾ ਸਕਦੀਆਂ: ਮਨਪ੍ਰੀਤ

ਚੰਡੀਗੜ੍ਹ: ਪੀਪਲਜ਼ ਪਾਰਟੀ ਆਫ ਪੰਜਾਬ ਦੇ ਬਾਨੀ ਮਨਪ੍ਰੀਤ ਸਿੰਘ ਬਾਦਲ ਦਾ ਕਹਿਣਾ ਹੈ ਕਿ ਅਨੰਦਪੁਰ ਸਾਹਿਬ ਵਿਖੇ 'ਵਿਰਾਸਤ-ਏ-ਖਾਲਸਾ' ਕੰਪਲੈਕਸ ਦੇ ਉਦਘਾਟਨ ਮੌਕੇ ਸਰਕਾਰ ਵੱਲੋਂ ਅਮਿਤਾਭ ਬੱਚਨ ਤੇ ਹੋਰ ਫਿਲਮੀ ਕਲਾਕਾਰ ਸੱਦੇ ਜਾਣ 'ਤੇ ਉਹ ਸ਼ਰਮਿੰਦਗੀ ਮਹਿਸੂਸ ਕਰਦੇ ਹਨ। ਜੇਕਰ ਫਿਲਮੀ ਸਿਤਾਰਿਆਂ ਨਾਲ ਚੋਣਾਂ ਜਿੱਤੀਆਂ ਜਾ ਸਕਦੀਆਂ ਹੋਣ ਤਾਂ ਵਿਸ਼ਵ ਦੇ ਕਿਸੇ ਕੋਨੇ ਵਿਚ ਕੋਈ ਸਰਕਾਰ ਡਿੱਗੇ ਹੀ ਨਾ।

ਮਨਪ੍ਰੀਤ ਬਾਦਲ ਨੇ ਆਖਿਆ ਕਿ ਕਲਾਕਾਰਾਂ 'ਤੇ ਹੋਣ ਵਾਲਾ ਸਾਰਾ ਖਰਚਾ ਸਾਰਾ ਪੈਸਾ ਉਧਾਰ ਦਾ ਹੀ ਲੱਗੇਗਾ ਕਿਉਂਕਿ ਸਰਕਾਰ ਦਾ ਖਜ਼ਾਨਾ ਤਾਂ ਖਾਲੀ ਹੈ। ਅਫ਼ਰੀਕਾ ਤੇ ਅਰਬ ਦੇਸ਼ਾਂ ਵਿਚ ਤਬਦੀਲੀ ਦੀ ਜੇ ਹਵਾ ਚੱਲੀ ਹੈ ਉਸ ਦਾ ਝੋਕਾ ਪੰਜਾਬ ਵੀ ਪਹੁੰਚ ਗਿਆ ਹੈ।

ਹੈਰੀਟੇਜ ਕੰਪਲੈਕਸ ਦੇ ਮੁੜ ਉਦਘਾਟਨ ਦੀ ਕੋਈ ਤੁਕ ਨਹੀਂ: ਕੈਪਟਨ

ਚੰਡੀਗੜ੍ਹ: ਪੰਜਾਬ ਕਾਂਗਰਸ ਦੇ ਪ੍ਰਧਾਨ ਕੈਪਟਨ ਅਮਰਿੰਦਰ ਸਿੰਘ ਨੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਵੱਲੋਂ ਖਾਲਸਾ ਹੈਰੀਟੇਜ ਕੰਪਲੈਕਸ ਦੇ ਮੁੜ ਉਦਘਾਟਨ ਨੂੰ ਅਪਣਾਈ ਜਾ ਰਹੀ ਹੱਡੀ ਸਿਆਸਤ 'ਤੇ ਸਵਾਲ ਕਰਦੇ ਹੋਏ ਕਿਹਾ ਕਿ ਕੀ ਉਹ ਅਪਣੇ ਇਸ ਉਦਘਾਟਨੀ ਕਦਮ ਨੂੰ ਸੰਤਾਂ-ਮਹਾਂਪੁਰਸ਼ਾਂ ਤੋਂ ਵੀ ਉਘਰ ਸਮਝਦੇ ਹਨ ਕਿਉਂਕਿ ਇਸ ਦਾ ਪਹਿਲਾਂ ਹੀ 14 ਅਪਰੈਲ, 2006 ਨੂੰ ਵਿਸਾਖੀ ਮੌਕੇ ਉਦਘਾਟਨ ਹੋ ਚੁੱਕਾ ਹੈ। ਉਨ੍ਹਾਂ ਗੱਠਜੋੜ ਸਰਕਾਰ ਦੇ ਐਲਾਨ ਕਿ ਬਾਦਲ 25 ਨਵੰਬਰ ਨੂੰ ਫਿਲਮੀ ਅਦਾਕਾਰਾਂ ਤੇ ਵੱਖ ਵੱਖ ਸੂਬਿਆਂ ਦੇ ਮੁੱਖ ਮੰਤਰੀਆਂ ਦੀ ਮੌਜੂਦਗੀ ਹੇਠ ਕੰਪਲੈਕਸ ਦਾ ਮੁੜ ਉਦਘਾਟਨ ਕਰਨਗੇ ਬਾਰੇ ਕਿਹਾ ਕਿ ਇਹ ਖਾਲਸਾ ਹੈਰੀਟੇਜ ਪ੍ਰਤੀ ਕਿਸੇ ਤਰ੍ਹਾਂ ਦੇ ਸਤਿਕਾਰ ਦੇ ਉਲਟ ਬਾਦਲ ਦੇ ਚੋਣ ਪ੍ਰਚਾਰ ਵਜੋਂ ਇਕ ਸਿਆਸੀ ਸਮਾਗਮ ਜ਼ਿਆਦਾ ਹੈ ਜੋ ਆਪਣੀ ਸਿਆਸੀ ਹੋਂਦ ਨੂੰ ਬਚਾਉਣ ਲਈ ਨਿਰਾਸ਼ਾਵਾਦੀ ਤੇ ਹਾਰੀ ਹੋਈ ਲੜਾਈ ਲੜ ਰਹੇ ਬਾਦਲ ਵਰਗੇ ਵਿਅਕਤੀ ਦੇ ਦਿਮਾਗ ਦੀ ਆਖਰੀ ਸੋਚ ਹੋਵੇਗੀ।

ਸਾਬਕਾ ਮੁੱਖ ਮੰਤਰੀ ਨੇ ਕਿਹਾ ਕਿ ਉਧ ਮੁੱਖ ਮੰਤਰੀ ਪੁੱਤਰ ਸੁਖਬੀਰ ਸਿੰਘ ਬਾਦਲ ਲੋਕਾਂ ਨੂੰ ਆਪਣੇ ਵੱਲ ਖਿੱਚਣ ਲਈ ਹੁਣ ਫਿਲਮੀ ਸਿਤਾਰਿਆਂ ਦੀ ਵਰਤੋਂ ਕਰ ਰਹੇ ਹਨ। ਉਨ੍ਹਾਂ ਕਿਹਾ ਕਿ ਜਿਵੇਂ ਸੁਖਬੀਰ ਨੇ ਬਠਿੰਡਾ 'ਚ ਸ਼ਾਹਰੁਖ ਖ਼ਾਨ ਨਾਲ ਅੱਧ ਨੰਗੀਆਂ ਕੁੜੀਆਂ ਨਚਾਈਆਂ ਸਨ, ਉਵੇਂ ਹੀ ਉਸ ਦੇ ਪਿਤਾ ਲੋਕਾਂ ਨੂੰ ਆਪਣੇ ਵੱਲ ਖਿੱਚਣ ਲਈ ਉਸੇ ਪ੍ਰਯੋਗ ਨੂੰ ਦੁਹਰਾਉਣ ਜਾ ਰਹੇ ਹਨ। ਉਨ੍ਹਾਂ ਕਿਹਾ ਕਿ ਸਿਆਸੀ ਪ੍ਰਚਾਰ 'ਸਿਤਾਰਿਆਂ' ਦੇ ਮਾਧਿਅਮ ਰਾਹੀਂ ਨਹੀਂ ਕੀਤਾ ਜਾਂਦਾ ਤੇ ਚੋਣਾਂ ਨੱਚਣ ਵਾਲੀਆਂ ਕੁੜੀਆਂ ਦੇ ਸਹਾਰੇ ਨਹੀਂ ਜਿੱਤੀਆਂ ਜਾ ਸਕਦੀਆਂ।



ਬਾਦਲ ਦਾ ਹੁਣ ਸਿੱਖੀ ਨਾਲ ਕੋਈ ਵਾਸਤਾ ਨਹੀਂ: ਗਿਆਨੀ ਰਾਮ ਸਿੰਘ

ਅੰਮ੍ਰਿਤਸਰ: ਦਮਦਮੀ ਟਕਸਾਲ ਦੇ ਮੁਖੀ ਗਿਆਨੀ ਰਾਮ ਸਿੰਘ ਨੇ ਖਾਲਸਾ ਵਿਰਾਸਤ ਕੰਪਲੈਕਸ ਦੇ ਉਦਘਾਟਨ ਮੌਕੇ ਵੱਖ-ਵੱਖ ਫਿਲਮੀ ਸਿਤਾਰਿਆਂ ਤੇ ਸਿਆਸੀ ਆਗੂਆਂ ਨੂੰ ਸੱਦੇ ਜਾਣ 'ਤੇ ਪ੍ਰਤੀਕਰਮ ਕਰਦਿਆਂ ਕਿਹਾ ਕਿ ਇਸ ਨੇ ਇਹ ਸਾਬਤ ਕਰ ਦਿੱਤਾ ਕਿ ਬਾਦਲ ਸਰਕਾਰ ਦਾ ਹੁਣ ਸਿੱਖਾਂ ਨਾਲ ਕੋਈ ਵਾਸਤਾ ਨਹੀਂ ਰਹਿ ਗਿਆ। ਉਨ੍ਹਾਂ ਕਿਹਾ ਕਿ ਪਹਿਲਾਂ ਅਕਾਲੀ ਦਲ ਵੱਲੋਂ ਸਿੱਖਾਂ ਦੇ ਕਾਤਲ ਇਜ਼ਹਾਰ ਆਲਮ ਨੂੰ ਵਿਧਾਨ ਸਭਾ ਹਲਕਾ ਮਲੇਰਕੋਟਲਾ ਤੋਂ ਟਿਕਟ ਦੇਣ ਦਾ ਮਾਮਲਾ ਕਿਸੇ ਤਣ ਪੱਤਣ ਨਹੀਂ ਸੀ ਲੱਗਾ ਤੇ ਹੁਣ ਸਿੱਖਾਂ ਦੇ 300 ਸਾਲਾ ਇਤਿਹਾਸ ਨੂੰ ਉਜਾਗਰ ਕਰਦੇ ਖਾਲਸਾ ਵਿਰਾਸਤ ਕੰਪਲੈਕਸ ਦੇ ਉਦਘਾਟਨ ਮੌਕੇ ਭਾਜਪਾ ਦੇ ਪ੍ਰਧਾਨ ਨਿਤਿਨ ਗਡਕਰੀ ਤੇ 1984 ਦੇ ਸਿੱਖ ਕਤਲੇਆਮ ਦੇ ਦੋਸ਼ੀ ਅਮਿਤਾਭ ਬਚਨ ਨੂੰ ਬੁਲਾ ਕੇ ਸਿੱਖਾਂ ਦੇ ਜ਼ਖ਼ਮਾਂ 'ਤੇ ਲੂਣ ਛਿੜਣ ਦੀ ਤਿਆਰੀ ਹੈ। ਉਨ੍ਹਾਂ ਕਿਹਾ ਕਿ ਇਸ ਤੋਂ ਪਹਿਲਾਂ ਵੀ ਪੰਜਾਬ ਸਰਕਾਰ ਨੇ ਪਹਿਲੀ ਨਵੰਬਰ ਨੂੰ ਜਦ ਸਾਰਾ ਸੰਸਾਰ 1984 ਦੇ ਸਿੱਖ ਕਤਲੇਆਮ ਦੀਆਂ ਯਾਦਾਂ ਮਨਾ ਰਿਹਾ ਸੀ ਉਸ ਵੇਲੇ ਕਬੱਡੀ ਕੱਪ ਦੇ ਨਾਂ 'ਤੇ ਫਿਲਮੀ ਕਲਾਕਾਰਾਂ ਨੂੰ ਤੇ ਅੱਧ ਨੰਗੀਆਂ ਮੁਟਿਆਰਾਂ ਨੂੰ ਪੈਸੇ ਦੇ ਕੇ ਨਚਾਇਆ ਸੀ। ਉਨ੍ਹਾਂ ਕਿਹਾ ਕਿ ਪੰਜਾਬੀ ਹਮੇਸ਼ਾ ਧੀਆਂ ਦੀ ਇੱਜ਼ਤ ਦੇ ਰਾਖੇ ਮੰਨੇ ਜਾਂਦੇ ਹਨ ਪਰ ਪਹਿਲੀ ਵਾਰ ਪੰਜਾਬ ਸਰਕਾਰ ਨੇ ਧੀਆਂ ਦੀ ਇੱਜ਼ਤ ਨੂੰ ਛਿੱਕੇ ਟੰਗ ਦਿੱਤਾ। ਉਨ੍ਹਾਂ ਕਿਹਾ ਕਿ ਇਕ ਪਾਸੇ ਭਾਜਪਾ ਦਾ ਆਗੂ ਲਾਲ ਕ੍ਰਿਸ਼ਨ ਅਡਵਾਨੀ 1984 ਦੇ ਸ੍ਰੀ ਦਰਬਾਰ ਸਾਹਿਬ ਦੇ ਹਮਲੇ ਵਿਚ ਆਪਣੀ ਪਾਰਟੀ ਦੇ ਹੱਥ ਹੋਣ ਬਾਰੇ ਬੜੇ ਮਾਣ ਨਾਲ ਲਿਖਦਾ ਹੈ ਤੇ ਦੂਜੇ ਪਾਸੇ ਸਿੱਖਾਂ ਦੀ ਸਿਆਸੀ ਪਾਰਟੀ ਹੋਣ ਦਾ ਦਾਅਵਾ ਕਰਨ ਵਾਲੀ ਜਮਾਤ ਦਾ ਪ੍ਰਧਾਨ ਉਸੇ ਪਾਰਟੀ ਦੇ ਪ੍ਰਧਾਨ ਨੂੰ ਸਿੱਖਾਂ ਦੀ ਵਿਰਾਸਤ ਦੇ ਉਦਘਾਟਨ ਮੌਕੇ ਸੱਦ ਕੇ ਮਾਣ ਦੇ ਰਿਹਾ ਹੈ।



ਸ਼ਹੀਦ ਸਰਦਾਰ ਕਰਤਾਰ ਸਿੰਘ ਸਰਾਭਾ ਸਪੋਰਟਸ ਕਲੱਬ, ਨਿਊ ਯਾਰਕ



ਸ਼ਹੀਦੀ ਦੀ ਚਿਤਾਓਂ ਪੇ ਲਗੇਂਗੇ ਹਰ ਸਾਲ ਮੇਲੇ
ਵਤਨ ਪਰ ਮਰ ਮਿਟਨੇ ਵਾਲੇਂ ਕਾ ਬਾਕੀ ਯਹੀ ਨਿਸ਼ਾ ਹੋਗਾ।



ਸ਼ਹੀਦੀ ਸਮਾਗਮ

27 ਨਵੰਬਰ 2011 (ਦਿਨ ਐਤਵਾਰ)

(Sikh Center 222-28 street 96th Avenue, Queens Village, NY)

ਸ਼ਹੀਦ ਸਰਦਾਰ ਕਰਤਾਰ ਸਿੰਘ ਸਰਾਭਾ ਸਪੋਰਟਸ ਕਲੱਬ, ਨਿਊ ਯਾਰਕ ਵਲੋਂ ਸ਼ਹੀਦ ਕਰਤਾਰ ਸਿੰਘ ਦੀ ਸਾਲਾਨਾ ਬਰਸੀ ਉਤੇ ਸਮੂਹ ਸ਼ਹੀਦਾਂ ਦੀ ਯਾਦ ਵਿਚ ਇਕ ਸਮਾਗਮ 25, 26 ਅਤੇ 27 ਨਵੰਬਰ ਨੂੰ ਸਿੱਖ ਸੈਂਟਰ 222-28 ਸਟਰੀਟ, 96 ਐਵਨਿਊ, ਕੁਈਨਜ਼ ਵਿਲੇਜ ਵਿਖੇ ਮਨਾਇਆ ਜਾ ਰਿਹਾ ਹੈ। ਇਸ ਸਬੰਧੀ ਅਖੰਡ ਪਾਠ ਦਾ ਅਰੰਭ ਸ਼ੁੱਕਰਵਾਰ 25 ਨਵੰਬਰ ਨੂੰ ਹੋਵੇਗਾ ਅਤੇ ਭੋਗ ਐਤਵਾਰ 27 ਨਵੰਬਰ 2011 ਨੂੰ ਪੈਣਗੇ। ਉਪਰੰਤ ਪੰਥ ਪ੍ਰਸਿਧ ਰਾਗੀ, ਢਾਡੀ ਜਥੇ ਸੰਗਤਾਂ ਨੂੰ ਸ਼ਬਦ ਕੀਰਤਨ ਅਤੇ ਸ਼ਹੀਦੀ ਵਾਰਾਂ ਨਾਲ ਨਿਹਾਲ ਕਰਨਗੇ। ਸਮੂਹ ਸੰਗਤਾਂ ਅਤੇ ਜਥੇਬੰਦੀਆਂ ਨੂੰ ਬੇਨਤੀ ਹੈ ਕਿ ਸ਼ਹੀਦਾਂ ਨੂੰ ਸ਼ਰਧਾਂਜਲੀ ਭੇਟ ਕਰਨ ਲਈ ਇਸ ਸਮਾਗਮ ਵਿਚ ਸ਼ਾਮਲ ਹੋ ਕੇ ਧੰਨਵਾਦੀ ਬਣਾਓ ਜੀ।



ਸ਼ਹੀਦ ਸਰਦਾਰ ਕਰਤਾਰ ਸਿੰਘ ਸਰਾਭਾ

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ

Gurmail Singh: (718)-219-0116

Parpinder Singh Shah: (718)-200-7000

Gurvinder Singh Grewal: (917)-282-0652

Pargat Singh Bhagga: (718)-666-0702

Shaheed Sardar Kartar Singh Saraba Sports Club, New York

ਚਿੱਤਰਕਲਾ ਰਾਹੀਂ ਸਾਂਭਿਆ ਹਰਿਮੰਦਰ ਸਾਹਿਬ ਦਾ ਇਤਿਹਾਸ

ਵਿਦੇਸ਼ੀ ਚਿੱਤਰਕਾਰਾਂ ਨੇ ਦਿਖਾਈ ਵਧੇਰੇ ਦਿਲਚਸਪੀ

ਪਿਛਲੀਆਂ ਦੋ ਸਦੀਆਂ ਤੋਂ ਵੱਖ-ਵੱਖ ਚਿੱਤਰਕਾਰਾਂ ਨੇ ਆਪਣੇ ਬੁਰਸ਼ਾਂ ਦੀਆਂ ਛੋਟੀਆਂ ਰਾਹੀਂ ਅੰਮ੍ਰਿਤਸਰ ਵਿਖੇ ਹਰਿਮੰਦਰ ਸਾਹਿਬ ਦਾ ਵੱਖ-ਵੱਖ ਦਿਸ਼ਾਵਾਂ ਤੋਂ ਇਤਿਹਾਸ ਰਚਣ ਵਿਚ ਦਿਲਚਸਪੀ ਦਿਖਾਈ ਹੈ। ਇਨ੍ਹਾਂ ਵਿਚੋਂ ਜ਼ਿਆਦਾਤਰ ਚਿੱਤਰਕਾਰ ਵਿਦੇਸ਼ੀ ਸਨ। ਵਿਦੇਸ਼ੀ ਚਿੱਤਰਕਾਰਾਂ ਵਿਚ ਭਾਰਤੀ ਸੱਭਿਆਚਾਰ, ਰਾਜਨੀਤੀ ਅਤੇ ਧਾਰਮਿਕਤਾ ਨੂੰ ਜਾਣਨ ਦੀ ਦੌੜ ਲੱਗੀ ਹੋਈ ਸੀ। ਇਸ ਕਾਰਨ ਸ੍ਰੀ ਹਰਿਮੰਦਰ ਸਾਹਿਬ ਵੀ ਉਨ੍ਹਾਂ ਦੀ ਖਿੱਚ ਦਾ ਕੇਂਦਰ ਬਣ ਗਿਆ। ਇਹ ਸਾਰਾ ਪ੍ਰਭਾਵ ਉਨ੍ਹਾਂ ਦੇ ਬਣਾਏ ਹੋਏ ਚਿੱਤਰਾਂ ਤੋਂ ਮਿਲਦਾ ਹੈ। ਮੂਲ ਰੂਪ ਵਿਚ ਭਾਰਤੀ ਸਾਹਿਤਕਾਰਾਂ ਨੇ ਇਨ੍ਹਾਂ ਨੂੰ ਆਪਣੀਆਂ ਕਿਤਾਬਾਂ ਵਿਚ ਛਪਵਾ ਕੇ ਚਿੱਤਰਕਾਰਾਂ ਦੀ ਕਲਾ ਨੂੰ ਉਭਾਰਿਆ ਪਰ ਚਿੱਤਰਕਾਰੀ ਦੇ ਇਤਿਹਾਸ ਵਿਚ ਇਨ੍ਹਾਂ ਦੇ ਨਾਂ ਸਿਰਫ ਵਿਦੇਸ਼ੀ ਅਜਾਇਬ ਘਰਾਂ ਨੇ ਹੀ ਸੰਭਾਲੇ ਹੋਏ ਹਨ।



■ ਜਸਬੀਰ ਸਿੰਘ ਭਾਟੀਆ

ਸਿੱਖ ਇਤਿਹਾਸ ਵਿਚ ਇਨ੍ਹਾਂ ਚਿੱਤਰਕਾਰਾਂ ਦੀ ਜਾਣ-ਪਛਾਣ ਕਰਾਉਣ ਵਾਲਾ ਚਿੱਤਰਕਲਾ ਦਾ ਇਤਿਹਾਸਕਾਰ ਹਾਲੇ ਆਪਣੀ ਪਛਾਣ ਵੀ ਨਹੀਂ ਬਣਾ ਸਕਿਆ। ਫਿਰ ਵੀ ਇੰਨਾ ਜ਼ਰੂਰ ਕਿਹਾ ਜਾ ਸਕਦਾ ਹੈ ਕਿ ਸਿੱਖ ਇਤਿਹਾਸ ਨਾਲ ਸਬੰਧਿਤ ਵਿਦੇਸ਼ੀ ਚਿੱਤਰਕਾਰਾਂ ਵਿਚੋਂ ਸਭ ਤੋਂ ਪਹਿਲਾਂ ਨਾਂ ਇਤਾਲਵੀ ਚਿੱਤਰਕਾਰ ਦਾ ਆਉਂਦਾ ਹੈ। ਉਸ ਨੇ ਨੰਦੇੜ ਵਿਖੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਦਾ ਛਵੀ ਚਿੱਤਰ ਮੁਗਲ ਬਾਦਸ਼ਾਹ ਦੇ ਕਹਿਣ 'ਤੇ ਚਿੱਤਰਿਆ ਸੀ। ਇਤਿਹਾਸਕਾਰਾਂ ਮੁਤਾਬਿਕ ਗੁਰੂ ਸਾਹਿਬ ਨੇ

ਆਪਣੇ ਸਾਜ਼ਾਂ ਨਾਲ ਗਾ ਵੀ ਰਹੇ ਹਨ। ਮਹਾਰਾਜਾ ਰਣਜੀਤ ਸਿੰਘ ਨੂੰ ਵੀ ਛਤਰ ਦੀ ਛਾਂ ਹੇਠ ਦਿਖਾਇਆ ਗਿਆ ਹੈ। ਪਿੱਛੇ ਕੁਝ ਅਹਿਲਕਾਰ ਅਤੇ ਨਿਹੰਗ ਸਿੰਘ ਖੜੇ ਹਨ। ਇਕ ਬੱਚਾ ਰਿੜ੍ਹਦਾ ਹੋਇਆ ਮੱਥਾ ਟੇਕਣ ਜਾ ਰਿਹਾ ਹੈ। ਇਸ ਸਾਰੇ ਦ੍ਰਿਸ਼ ਦੀ ਪਿੱਠਭੂਮੀ 'ਤੇ ਹਰਿਮੰਦਰ ਸਾਹਿਬ ਦਾ ਦ੍ਰਿਸ਼ ਜੋ ਉਚਾਈ 'ਤੇ ਦਿਖਾਇਆ ਗਿਆ ਹੈ, ਸ਼ੋਫਿਟ ਨੇ ਬੁੰਗਾ ਸਰਕਾਰੇ ਦੀ ਦੋ ਮੰਜ਼ਿਲੀ ਛੱਤ 'ਤੇ ਖੜ੍ਹ ਕੇ ਚਿੱਤਰਿਆ ਸੀ। ਇਸ ਵਿਚ ਹਰਿਮੰਦਰ ਸਾਹਿਬ ਦੀ ਪਰਿਕਰਮਾ 'ਤੇ ਬਣੇ ਸਾਰੇ ਬੁੰਗਿਆਂ ਨੂੰ ਬੜੀ ਹੀ ਬਾਰੀਕੀ ਨਾਲ ਚਿੱਤਰਣ ਦੀ ਕੋਸ਼ਿਸ਼ ਕੀਤੀ ਗਈ ਹੈ। ਕਿਹਾ ਜਾਂਦਾ ਹੈ ਕਿ ਮਹਾਰਾਜਾ

ਅਤੇ ਬੱਚੇ ਪਰਿਕਰਮਾ ਵਿਚੋਂ ਇਸ਼ਨਾਨ ਕਰਕੇ ਬਾਹਰ ਆ ਰਹੇ ਹਨ। ਇਸ ਦੀ ਪਿੱਠਭੂਮੀ 'ਤੇ ਵੀ ਹਰਿਮੰਦਰ ਸਾਹਿਬ ਦੇ ਬੁੰਗੇ ਦਿਖਾਏ ਗਏ ਹਨ। ਦੂਜੇ ਚਿੱਤਰ ਵਿਚ ਕਮਰੇ ਦੇ ਅੰਦਰ ਲਾਲ ਅਤੇ ਨੀਲੀ ਪੱਟੀਆਂ ਵਾਲੀ ਦਰੀ ਉੱਤੇ ਗੁਰੂ ਗ੍ਰੰਥ ਸਾਹਿਬ ਦਾ ਪ੍ਰਕਾਸ਼ ਕੀਤਾ ਹੋਇਆ ਹੈ। ਇਕ ਗ੍ਰੰਥੀ ਜੀ ਪਾਠ ਪੜ੍ਹ ਰਹੇ ਹਨ। ਇਸ ਪੇਂਟਿੰਗ ਵਿਚ ਉਨ੍ਹਾਂ ਦੇ ਬੁੱਲ੍ਹਾਂ ਅਤੇ ਹਾਵ-ਭਾਵ ਤੋਂ ਪਤਾ ਲੱਗਦਾ ਹੈ ਕਿ ਗ੍ਰੰਥੀ ਜੀ ਬੜੇ ਹੀ ਸਤਿਕਾਰ ਅਤੇ ਸ਼ਰਧਾ ਨਾਲ ਪਾਠ ਕਰ ਰਹੇ ਹਨ।

ਇੰਗਲੈਂਡ ਤੋਂ 1860 ਵਿਚ ਪੰਜਾਬ ਆਏ ਚਿੱਤਰਕਾਰ ਵਿਲੀਅਮ ਸਿਪਸਨ ਨੇ ਵੀ ਹਰਿਮੰਦਰ ਸਾਹਿਬ ਦੇ ਸਾਹਮਣੇ ਬੈਠ ਕੇ ਅਕਾਲ ਤਖ਼ਤ ਤੋਂ ਲੈ ਕੇ ਦਰਸ਼ਨੀ ਡਿਉੜੀ ਤਕ ਦਾ ਦ੍ਰਿਸ਼ ਚਿੱਤਰਿਆ। ਉਸ ਸਮੇਂ ਤਾਜ਼ੇ ਬਣੇ ਸੰਗਮਰਮਰ ਦੇ ਫਰਸ਼ 'ਤੇ ਬੈਠੇ ਨਿਹੰਗ ਸਿੰਘ ਅਤੇ ਆਸ-ਪਾਸ ਛਾਬੜੀਆਂ ਉੱਤੇ ਪਤਾਸੇ ਵੇਚਣ ਵਾਲੀਆਂ ਨੂੰ ਵੀ ਉਸ ਨੇ ਇਸ ਚਿੱਤਰ ਦਾ ਹਿੱਸਾ ਬਣਾਇਆ। ਇਸ ਚਿੱਤਰ ਤੋਂ ਪਤਾ ਲੱਗਦਾ ਹੈ ਕਿ ਸਿਪਸਨ, ਨਿਹੰਗ ਸਿੰਘਾਂ ਦੇ ਬਾਣੇ ਅਤੇ ਸਿਰ 'ਤੇ ਸਜਾਈ ਬੁੰਗਾ ਦਸਤਾਰ ਤੋਂ ਕਾਫ਼ੀ ਪ੍ਰਭਾਵਿਤ ਹੋਇਆ। ਸਿਪਸਨ ਨੇ ਦੂਜੇ ਚਿੱਤਰ ਵਿਚ ਹਰਿਮੰਦਰ ਸਾਹਿਬ ਦੇ ਅੰਦਰ ਦਾ ਦ੍ਰਿਸ਼ ਵੀ ਜਲ-ਰੰਗ ਵਿਚ ਤਿਆਰ ਕੀਤਾ। ਇਸ ਵਿਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਸੁੰਦਰ ਪੀੜੀ 'ਤੇ ਸੁਸ਼ੋਭਿਤ ਹਨ ਤੇ ਗ੍ਰੰਥੀ ਚੌਰ ਦੀ ਸੇਵਾ ਨਿਭਾਅ ਰਹੇ ਹਨ। ਦੋ ਰਾਹੀਂ ਆਪੋ-ਆਪਣੇ ਸਾਜ਼ਾਂ ਨਾਲ ਸ਼ਬਦ ਗਾਉਂਦੇ ਦਿਖਾਏ ਗਏ ਹਨ। ਉਨ੍ਹਾਂ ਦੇ ਹੱਥਾਂ ਵਿਚ ਤਨਪੁਰੇ ਅਤੇ ਜੋੜੀਆਂ ਹਨ।

ਕੁਝ ਬੀਬੀਆਂ ਤੇ ਬੱਚੇ ਮੱਥਾ ਟੇਕ ਕੇ ਵਾਪਸ ਜਾ ਰਹੇ ਹਨ। ਪੰਛੀ ਵੀ ਨਤਮਸਤਕ ਹੁੰਦੇ ਦਿਖਾਏ ਗਏ ਹਨ। ਹਰਿਮੰਦਰ ਸਾਹਿਬ ਦੇ ਇਸ ਰੂਹਾਨੀ ਮਾਹੌਲ ਨੂੰ ਪਹਿਲੀ ਵਾਰ 19ਵੀਂ ਸਦੀ ਦੇ ਛੇਵੇਂ ਦਹਾਕੇ ਵਿਚ ਇਸ ਚਿੱਤਰਕਾਰ ਨੇ ਚਿੱਤਰਿਤ ਕਰਕੇ ਸਿੱਖ ਧਰਮ ਦਾ ਸਤਿਕਾਰ ਕੀਤਾ। ਕੁਝ ਸਾਹਿਤਕਾਰ ਅਤੇ ਵਿਦਿਅਕ ਅਦਾਰਿਆਂ ਨੇ ਵੀ 20ਵੀਂ ਸਦੀ ਦੇ ਅਖੀਰ ਵਿਚ ਇਨ੍ਹਾਂ ਦੇ ਚਿੱਤਰਾਂ ਨੂੰ ਆਪਣੇ ਕਾਰਜਾਂ ਲਈ ਛਪਵਾਇਆ।

ਫੋਟੋਗ੍ਰਾਫੀ ਦੇ ਖੇਤਰ ਵਿਚ ਪਹਿਲੀ ਵਾਰ ਵਿਲੀਅਮ ਬੈਕਰ ਨੇ 1864 ਵਿਚ ਹਰਿਮੰਦਰ ਸਾਹਿਬ ਨੂੰ ਕੈਮਰੇ ਦੀ ਨਜ਼ਰ ਰਾਹੀਂ ਦ੍ਰਿਸ਼ਮਾਨ ਕੀਤਾ। ਇਸ ਵਿਚ ਕਲਾਕਾਰ ਨੇ ਜੱਸਾ ਸਿੰਘ ਰਾਮਗੜੀਆ ਦੇ ਬੁੰਗੇ 'ਤੇ ਚੜ੍ਹ ਕੇ ਹਰਿਮੰਦਰ ਸਾਹਿਬ ਦੇ ਦ੍ਰਿਸ਼ ਨੂੰ ਉਚਾਈ ਤੋਂ ਦਿਖਾਉਂਦਿਆਂ ਪਰਿਕਰਮਾ 'ਤੇ ਬਣੀਆਂ ਇਮਾਰਤਾਂ ਵਿਚੋਂ ਕੋਠਾ ਸਾਹਿਬ ਤੋਂ ਲੈ ਕੇ ਸਰਕਾਰ-ਏ-ਦਰਬਾਰ ਤੱਕ ਦੀਆਂ ਇਮਾਰਤਾਂ ਨੂੰ ਬੜੀ ਹੀ ਬਾਰੀਕੀ ਨਾਲ ਚਿੱਤਰਿਤ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ। ਇਕ ਹੋਰ ਵਿਦੇਸ਼ੀ ਫੋਟੋਗ੍ਰਾਫਰ ਨੇ ਵੀ ਹਰਿਮੰਦਰ ਸਾਹਿਬ ਲਈ ਬਣਾਏ ਦਰਸ਼ਨੀ ਗੇਟ ਉੱਤੇ ਘੰਟਾ-ਘਰ ਦਿਖਾਇਆ। ਇਸ ਤਰ੍ਹਾਂ ਹਰਿਮੰਦਰ ਸਾਹਿਬ ਦੀ ਪਿੱਠਭੂਮੀ 'ਤੇ ਘੰਟਾ-ਘਰ ਦਿਖਾ ਕੇ ਬਰਤਾਨਵੀ ਸਰਕਾਰ ਦੀ ਹੋਂਦ ਨੂੰ

ਪ੍ਰਗਟਾਇਆ ਹੈ।

ਇਸੇ ਤਰ੍ਹਾਂ ਕੁਝ ਪੰਜਾਬੀ ਚਿੱਤਰਕਾਰਾਂ ਨੇ ਵੀ ਸਿੱਖ ਰਾਜ ਸਮੇਂ ਹਰਿਮੰਦਰ ਸਾਹਿਬ ਨੂੰ ਆਪੋ-ਆਪਣੇ ਢੰਗ ਨਾਲ ਚਿੱਤਰਨ ਦੀ ਕੋਸ਼ਿਸ਼ ਕੀਤੀ। ਉਨ੍ਹਾਂ ਵੱਲੋਂ ਖਿੱਚੇ ਚਿੱਤਰ ਕਈ ਅਜਾਇਬਘਰਾਂ ਦਾ ਹਿੱਸਾ ਬਣ ਚੁੱਕੇ ਹਨ। ਇਨ੍ਹਾਂ ਵਿਚੋਂ ਇਕ ਚਿੱਤਰ ਤੋਂ ਪਤਾ ਲੱਗਦਾ ਹੈ ਕਿ ਪਹਿਲਾਂ ਹਰਿਮੰਦਰ ਸਾਹਿਬ ਦੀ ਇਮਾਰਤ ਚੌਰਸ ਸੀ। ਬਾਅਦ ਵਿਚ ਹਰ ਕੀ ਪੌੜੀ ਵਾਲਾ ਪਾਸਾ ਵਧਾ ਕੇ ਹਰਿਮੰਦਰ ਸਾਹਿਬ ਨੂੰ ਹੋਰ ਮਨਮੋਹਕ ਬਣਾਇਆ ਗਿਆ ਹੈ। ਇਕ ਚਿੱਤਰਕਾਰ ਨੇ ਆਪਣੀ ਸੂਝ-ਬੂਝ ਨਾਲ ਹਰਿਮੰਦਰ ਸਾਹਿਬ ਦੀ ਉਸਾਰੀ ਦਾ ਦ੍ਰਿਸ਼ ਗੁਰੂ ਅਰਜਨ ਦੇਵ ਜੀ ਦੇ ਸਮੇਂ ਦੀ ਸੇਵਾ ਨੂੰ ਅੰਕਿਤ ਕਰਕੇ ਦਰਸਾਇਆ ਹੈ। ਇਸ ਵਿਚ ਹਰਿਮੰਦਰ ਸਾਹਿਬ ਦੀਆਂ ਨੀਂਹਾਂ ਤੋਂ ਲੈ ਕੇ ਉੱਪਰ ਤੱਕ ਉਸਾਰੀ ਦਾ ਕਾਰਜ ਦਿਖਾਇਆ ਹੈ। ਹਰਿਮੰਦਰ ਸਾਹਿਬ ਦੇ ਦੂਜੇ ਪਾਸੇ ਕਿਨਾਰ ਵਿਚ ਗੁਰੂ ਅਰਜਨ ਦੇਵ ਜੀ, ਰਾਹੀ ਸਿੰਘਾਂ ਕੋਲੋਂ ਕੀਰਤਨ ਸਰਵਣ ਕਰ ਰਹੇ ਹਨ ਤੇ ਕੁਝ ਸ਼ਰਧਾਲੂ ਹੱਥ ਵਿਚ ਭੇਟਾ ਲਈ ਬੜੀ ਸ਼ਰਧਾ ਨਾਲ ਖੜ੍ਹੇ ਹਨ। ਤੀਜੇ ਭਾਗ ਵਿਚ ਕੁਝ ਔਰਤਾਂ, ਸੇਵਾਦਾਰਾਂ ਲਈ ਲੰਗਰ ਤਿਆਰ ਕਰ ਰਹੀਆਂ ਹਨ। ਚਿੱਤਰ ਦੀ ਪਿੱਠਭੂਮੀ 'ਤੇ ਇਮਾਰਤੀ ਸਮਾਨ ਨਾਲ ਲੱਦੇ ਕੁਝ ਗੱਡੇ ਦਰਬਾਰ ਸਾਹਿਬ ਵੱਲ ਆਉਂਦੇ ਦਿਖਾਏ ਗਏ ਹਨ। ਆਸਮਾਨ ਵਿਚੋਂ ਕੁਝ ਦੇਵੀ-ਦੇਵਤੇ ਫੁੱਲਾਂ ਦੀ ਵਰਖਾ ਕਰਦੇ ਹੋਏ ਦਿਖਾ ਕੇ ਚਿੱਤਰ ਸੰਪੂਰਨ ਕੀਤਾ ਗਿਆ ਹੈ। ਭਾਈ ਰਾਮ ਸਿੰਘ ਨੇ 1870 ਵਿਚ ਲੱਕੜ ਦੀ ਫੱਟੀ ਉੱਤੇ ਖਾਕਾ ਤਿਆਰ ਕਰਕੇ ਇਕ ਨਵੇਂ ਮਾਧਿਅਮ ਵਿਚ ਹਰਿਮੰਦਰ ਸਾਹਿਬ ਦਾ ਚਿੱਤਰ ਤਿਆਰ ਕੀਤਾ। ਚਿੱਤਰ ਵਿਚ ਸੇਵਾਦਾਰ ਕਿਸਤੀ ਵਿਚ ਖੜ੍ਹਾ ਸਰੋਵਰ ਦੀ ਸਫ਼ਾਈ ਕਰ ਰਿਹਾ ਹੈ। ਦਰਸ਼ਨੀ ਡਿਉੜੀ ਦੇ ਸੱਜੇ ਪਾਸੇ ਵੱਲ ਨਿਸ਼ਾਨ ਸਾਹਿਬ ਹੈ ਜਿਸ ਉੱਪਰ ਤਿੰਨ ਚਿੰਨ੍ਹ (ਤਲਵਾਰ, ਢਾਲ ਅਤੇ ਬਰਛ) ਹਨ। ਇਹ ਚਿੰਨ੍ਹ

ਜਾਂਦੇ ਹੋਏ ਦਿਖਾਇਆ ਗਿਆ ਹੈ। ਵਰਤਮਾਨ ਯੁੱਗ ਦੇ ਕਲਾਕਾਰਾਂ ਵਿਚੋਂ ਅੰਮ੍ਰਿਤਾ ਅਤੇ ਰੋਬਿੰਦਰ ਕੌਰ ਨੇ 'ਗੋਲਡਨ ਟੈਂਪਲ ਆਫ ਨਾਈਨਟੀਨ ਏਟੀਫੋਰ' ਨੂੰ ਸੈਮੀ-ਰਿਲਿਸਟਿਕ ਵਿਧੀ ਰਾਹੀਂ ਸਰੋਵਰ ਨੂੰ ਖੂਨ ਵਿਚ ਤਬਦੀਲ ਹੁੰਦਿਆਂ ਅਤੇ ਪਰਿਕਰਮਾ 'ਤੇ ਹੋਏ ਕਤਲੇਆਮ ਦਾ ਦ੍ਰਿਸ਼ ਆਪਣੇ ਮਨੋ-ਭਾਵਾਂ ਰਾਹੀਂ ਪ੍ਰਗਟਾਇਆ ਹੈ। ਇਸ ਨੂੰ ਵਿਦੇਸ਼ੀ ਗੈਲਰੀ 'ਗਲੈਸਕੋ ਆਫ ਮਾਡਰਨ ਆਰਟ' ਦਾ ਹਿੱਸਾ ਬਣਾਇਆ ਹੈ। 20ਵੀਂ ਸਦੀ ਦੇ ਆਖਰੀ ਦਹਾਕੇ ਵਿਚ ਸ. ਮਿਹਰ ਸਿੰਘ ਨੇ ਆਪਣੇ ਬੁਰਸ਼ ਦੀਆਂ ਛੋਟੀਆਂ ਨਾਲ ਤੇਲ ਰੰਗਾਂ ਵਿਚ ਹਰਿਮੰਦਰ ਸਾਹਿਬ ਦੀ ਕਾਰ ਸੇਵਾ ਦਾ ਦ੍ਰਿਸ਼ ਤਿਆਰ ਕਰਕੇ ਇਸ ਸਥਾਨ ਪ੍ਰਤੀ ਸ਼ਰਧਾ ਪ੍ਰਗਟਾਈ ਹੈ। ਆਰਟਿਸਟ ਦਵਿੰਦਰ ਸਿੰਘ ਵੱਲੋਂ ਬਣਾਇਆ ਗਿਆ ਸੁਨਹਿਰੀ ਹਰਿਮੰਦਰ ਸਾਹਿਬ ਦਾ ਪੰਜ ਕਿਲੋਗ੍ਰਾਮ ਚਾਂਦੀ ਉੱਤੇ ਸੋਨੇ ਦਾ ਪਾਣੀ ਚੜ੍ਹਿਆ ਮਾਡਲ ਨਿਊਯਾਰਕ ਦੇ ਸਮਿਥਸੋਨੀਅਨ ਅਜਾਇਬਘਰ ਵਿਚ ਸੁਸ਼ੋਭਿਤ ਹੈ। ਇਕੀਵੀਂ ਸਦੀ ਦੇ ਸ਼ੁਰੂ ਵਿਚ ਫਰਾਂਸੀਸੀ ਚਿੱਤਰਕਾਰ ਜੂਲੀਅਨ ਬੈਰੋ ਨੇ ਅੰਮ੍ਰਿਤਸਰ ਆ ਕੇ ਹਰਿਮੰਦਰ ਸਾਹਿਬ 'ਤੇ ਪੈਂਟੀਆਂ ਸਵੇਰ ਦੀਆਂ ਕਿਰਨਾਂ ਨੂੰ ਤੇਲ ਰੰਗਾਂ ਰਾਹੀਂ ਪੜ੍ਹਨ ਦੀ ਕੋਸ਼ਿਸ਼ ਕੀਤੀ ਹੈ। ਇਸੇ ਤਰ੍ਹਾਂ ਕੁਦਰਤ ਦੇ ਸੁਹਜ ਦਾ ਪ੍ਰਗਟਾਵਾ ਦੇਖਣ ਲਈ ਡਾ. ਦਲਜੀਤ ਅਤੇ ਜੈਨ ਨੇ ਕੈਮਰੇ ਰਾਹੀਂ ਹਰਿਮੰਦਰ ਸਾਹਿਬ ਦੇ ਸੁਨਹਿਰੀ ਗੁੰਬਦਾਂ ਨੂੰ ਹਰੇ ਰੰਗ ਵਿਚ ਤਬਦੀਲ ਹੁੰਦਾ ਦਿਖਾਇਆ ਹੈ। ਇਹ ਸਥਾਨ ਪੂਰਵ ਇਤਿਹਾਸਕ ਕਾਲ ਤੋਂ ਜਾਣਿਆ ਜਾਂਦਾ ਹੈ।

ਹਰਿਮੰਦਰ ਸਾਹਿਬ ਦੀ ਉਸਾਰੀ ਗੁਰੂ ਅਰਜਨ ਦੇਵ ਜੀ (1581-1606) ਦੀ ਨਿਗਰਾਨੀ ਹੇਠ ਹੋਈ। ਇਸ ਅਸਥਾਨ ਦੀ ਪੁਨਰ ਉਸਾਰੀ ਦਲ ਖ਼ਾਲਸਾ ਦੇ ਸਰਦਾਰ ਜੱਸਾ ਸਿੰਘ ਆਹਲੂਵਾਲੀਆ ਨੇ ਕਰਵਾਈ। ਇਸ ਮਗਰੋਂ ਮਹਾਰਾਜਾ ਰਣਜੀਤ ਸਿੰਘ ਨੇ ਸੰਨ 1831-35



ਸ੍ਰੀ ਹਰਿਮੰਦਰ ਸਾਹਿਬ ਦੇ ਅੰਦਰ ਦਾ ਇੱਕ ਚਿੱਤਰ

ਅੰਤਿਮ ਸਮੇਂ ਜਾਂਦੇ ਹੋਏ ਆਪਣਾ ਉਹ ਚਿੱਤਰ ਮਾਤਾ ਸਾਹਿਬ ਕੌਰ ਜੀ ਨੂੰ ਦਿੱਲੀ ਲਈ ਰਵਾਨਗੀ ਸਮੇਂ ਦੇ ਦਿੱਤਾ ਸੀ।

ਇਨ੍ਹਾਂ ਵਿਚੋਂ ਸ੍ਰੀ ਹਰਿਮੰਦਰ ਸਾਹਿਬ ਦੇ ਚਿੱਤਰ ਬਹੁਤ ਹੀ ਇਤਿਹਾਸਕ ਹਨ। ਇਨ੍ਹਾਂ ਨੂੰ ਸਿੱਖ ਰਾਜ ਨੇ ਆਪਣੇ ਸੁਨਹਿਰੀ ਯੁੱਗ ਵਿਚ ਸੁਨਹਿਰੀ ਕਰਨ ਦਾ ਸੁਫਨਾ ਨੇਪਰੇ ਚਾੜ੍ਹਿਆ ਅਤੇ ਗੁਰੂਆਂ ਦਾ ਵਸਾਇਆ ਹੋਇਆ ਇਹ ਸਥਾਨ ਦੁਨੀਆਂ ਭਰ ਵਿਚ ਸਭ ਧਰਮਾਂ ਦੇ ਲੋਕਾਂ ਦੀ ਖਿੱਚ ਦਾ ਕੇਂਦਰ ਬਣ ਗਿਆ। ਇੱਥੇ ਸ਼ਰਧਾ ਦੇ ਫੁੱਲ ਭੇਟ ਕਰਨ ਦੂਰੋਂ-ਦੂਰੋਂ ਸਭ ਧਰਮਾਂ ਦੇ ਲੋਕ ਆਉਣੇ ਸ਼ੁਰੂ ਹੋ ਗਏ। ਇਸੇ ਤਰ੍ਹਾਂ ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜਕਾਲ ਦੌਰਾਨ 1841 ਵਿਚ ਜਰਮਨ ਚਿੱਤਰਕਾਰ ਅਗਸਟ ਸ਼ੋਫਿਟ ਮਹਾਰਾਜਾ ਸ਼ੇਰ ਸਿੰਘ ਦਾ ਮਹਿਮਾਨ ਕਲਾਕਾਰ ਬਣ ਕੇ ਲਾਹੌਰ ਆਇਆ। ਕਈ ਦਿਨ ਅੰਮ੍ਰਿਤਸਰ ਰਹਿ ਕੇ ਹਰਿਮੰਦਰ ਸਾਹਿਬ ਦੇ ਸਕੈਚ ਬਣਾ ਕੇ ਉਸ ਨੇ ਜੋ ਪੇਂਟਿੰਗ ਬਣਾਈ ਉਹ ਉਸ ਸਮੇਂ ਦੀ ਸੋਚ ਤੋਂ ਕਿਤੇ ਅਗਾਂਹ ਸੀ। ਪੇਂਟਿੰਗ ਵਿਚ ਮਹਾਰਾਜਾ ਰਣਜੀਤ ਸਿੰਘ ਤੇ ਮਹਾਰਾਜਾ ਸ਼ੇਰ ਸਿੰਘ ਕੋਠੇ ਦੀ ਛੱਤ 'ਤੇ ਬੈਠੇ ਸਾਹਮਣੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਪਾਠ ਸੁਣ ਰਹੇ ਹਨ ਤੇ ਗੁਰੂ ਗ੍ਰੰਥ ਸਾਹਿਬ ਦੇ ਦੋ ਪ੍ਰਕਾਸ਼ ਸਜਾਏ ਹੋਏ ਹਨ ਜਿਨ੍ਹਾਂ ਨੂੰ ਗ੍ਰੰਥੀ ਸਿੰਘ ਪੜ੍ਹ ਰਹੇ ਹਨ। ਉਨ੍ਹਾਂ ਦੇ ਸਿਰਾਂ ਉੱਪਰ ਛਤਰ ਲਈ ਅਹਿਲਕਾਰ ਖੜ੍ਹਾ ਦਿਖਾਈ ਦੇ ਰਿਹਾ ਹੈ। ਪ੍ਰਕਾਸ਼ ਦੇ ਸੱਜੇ ਪਾਸੇ ਦੋ ਕੀਰਤਨੀਏ ਆਪੋ-

ਸ਼ੇਰ ਸਿੰਘ ਨੇ ਸ਼ੋਫਿਟ ਨੂੰ ਸ਼ਾਮ ਦੀ ਦੀਪ-ਮਾਲਾ ਵਾਲਾ ਦ੍ਰਿਸ਼ ਚਿੱਤਰਨ ਲਈ ਕਿਹਾ ਸੀ ਪਰ ਸ਼ੋਫਿਟ ਨੇ ਕਈ ਦਿਨ ਰਹਿ ਕੇ ਸਵੇਰ ਦਾ ਚਿੱਤਰ ਦ੍ਰਿਸ਼ਮਾਨ ਕੀਤਾ ਜਿਸ ਦੀ ਇਕ ਫੋਟੋ-ਕਾਪੀ ਹਰਿਮੰਦਰ ਸਾਹਿਬ ਦੇ ਤੋਸ਼ੇਖਾਨੇ ਵਿਚ ਸੁਸ਼ੋਭਿਤ ਹੈ। ਕਲਾ ਦੇ ਇਤਿਹਾਸਕਾਰ ਦੱਸਦੇ ਹਨ ਕਿ ਸ਼ੋਫਿਟ ਨੇ ਸਿੱਖ ਰਾਜ ਨਾਲ ਸਬੰਧਿਤ ਛੇ ਪੇਂਟਿੰਗਾਂ 1845-50 ਵਿਚ ਬਣਾ ਕੇ ਵਿਆਨਾ ਦੀ ਸਾਲਾਨਾ ਪ੍ਰਦਰਸ਼ਨੀ ਵਿਚ ਲਗਾਈਆਂ ਸਨ ਜਿਨ੍ਹਾਂ ਵਿਚੋਂ ਇਹ ਇਕ ਹਰਿਮੰਦਰ ਸਾਹਿਬ ਦੀ ਪੇਂਟਿੰਗ ਸੀ। ਇਸ ਨੂੰ ਦੇਖਣ ਮਗਰੋਂ ਦੁਨੀਆਂ ਦੇ ਕਈ ਚਿੱਤਰਕਾਰਾਂ ਅਤੇ ਰਾਜਿਆਂ ਦੇ ਮਨ ਵਿਚ ਸਿੱਖ ਧਰਮ ਨੂੰ ਜਾਣਨ ਦੀ ਇੱਛਾ ਜਾਗੀ।

ਵਿਲੀਅਮ ਕਾਰਪੇਂਟਰ 1854 ਵਿਚ ਹਰਿਮੰਦਰ ਸਾਹਿਬ ਆਇਆ। ਉਸ ਨੇ ਵੀ ਹਰਿਮੰਦਰ ਸਾਹਿਬ ਦੇ ਅੰਦਰਲੇ ਅਤੇ ਬਾਹਰਲੇ ਚਿੱਤਰ ਜਲ-ਰੰਗ ਨਾਲ ਬਣਾਏ ਜਿਨ੍ਹਾਂ ਵਿਚੋਂ ਦੋ ਚਿੱਤਰ ਬਹੁਤ ਹੀ ਰੌਚਿਕ ਅਤੇ ਉਸ ਸਮੇਂ ਨੂੰ ਦ੍ਰਿਸ਼ਮਾਨ ਕਰਦੇ ਹਨ। ਇਨ੍ਹਾਂ ਵਿਚੋਂ ਇਕ ਚਿੱਤਰ ਬੜਾ ਮਸ਼ਹੂਰ ਹੋਇਆ ਜਿਸ ਨੂੰ ਪੰਜਾਬ ਸਰਕਾਰ ਨੇ 1978 ਵਿਚ ਆਪਣੇ ਸਰਕਾਰੀ ਕੈਲੰਡਰ 'ਤੇ ਛਾਪਿਆ। ਚਿੱਤਰਕਾਰ ਨੇ ਚੜ੍ਹਦੇ ਸੂਰਜ ਵਾਲੇ ਪਾਸਿਓਂ ਪਰਿਕਰਮਾ 'ਤੇ ਖੜ੍ਹ ਕੇ ਸ੍ਰੀ ਹਰਿਮੰਦਰ ਸਾਹਿਬ ਦਾ ਦ੍ਰਿਸ਼ ਚਿੱਤਰਨ ਕੀਤਾ। ਇਸ ਵਿਚ ਕੋਈ ਸਿੱਖ ਰਾਜਾ ਛਤਰ ਹੇਠਾਂ ਪਰਿਕਰਮਾ ਉੱਤੇ ਬੈਠਾ ਪਾਠ ਕਰ ਰਿਹਾ ਹੈ। ਨੇੜੇ ਹੀ ਕੁਝ ਔਰਤਾਂ



ਚਿੱਤਰਕਾਰ ਅਗਸਟ ਸ਼ੋਫਿਟ ਵੱਲੋਂ ਬਣਾਇਆ ਚਿੱਤਰ ਜਿਸ ਵਿਚ ਮਹਾਰਾਜਾ ਰਣਜੀਤ ਸਿੰਘ ਤੇ ਮਹਾਰਾਜਾ ਸ਼ੇਰ ਸਿੰਘ ਕੋਠੇ ਦੀ ਛੱਤ 'ਤੇ ਬੈਠੇ ਸਾਹਮਣੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਪਾਠ ਸੁਣ ਰਹੇ ਹਨ।

ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜ ਤੋਂ ਪਹਿਲਾਂ ਦਾ ਸਮਾਂ ਪ੍ਰਗਟਾਉਂਦੇ ਹਨ।

ਵੀਹਵੀਂ ਸਦੀ ਦੇ ਚਿੱਤਰਕਾਰਾਂ ਵਿਚੋਂ ਸਰਦਾਰ ਜੀ.ਐੱਸ. ਠਾਕੁਰ ਸਿੰਘ ਨੇ ਹਰਿਮੰਦਰ ਸਾਹਿਬ ਦਾ ਦ੍ਰਿਸ਼ ਬੜੇ ਸਹਿਜ ਨਾਲ ਤਿਆਰ ਕੀਤਾ ਹੈ। ਇਸ ਵਿਚ ਸਵੇਰ ਦੇ ਪਹਿਲੇ ਸਮੇਂ ਸੰਗਤਾਂ ਨੂੰ ਦਰਸ਼ਨੀ ਡਿਉੜੀ ਵੱਲੋਂ ਦਰਬਾਰ ਸਾਹਿਬ ਵੱਲ

ਵਿਚ ਦੀਵਾਰਾਂ 'ਤੇ ਸੰਗਮਰਮਰ ਅਤੇ ਗੁੰਬਦ 'ਤੇ ਸੋਨੇ ਦੇ ਪਾਣੀ ਵਾਲੇ ਪਤਰੇ ਚੜ੍ਹਵਾ ਕੇ ਇਸ ਇਤਿਹਾਸਕ ਸਥਾਨ ਨੂੰ ਹੋਰ ਵੀ ਸੁੰਦਰ ਬਣਾਇਆ। ਉਸ ਸਮੇਂ ਹਰ ਵਰਗ ਦੇ ਕਾਰੀਗਰਾਂ, ਸਿਲਪਕਾਰਾਂ ਅਤੇ ਚਿੱਤਰਕਾਰਾਂ ਨੇ ਇਸ ਨੂੰ ਚਿੱਤਰਿਤ ਕੀਤਾ। ਇਹ ਸਮੁੱਚਾ ਕਾਰਜ ਪੂਰੀ ਦੁਨੀਆਂ ਵਿਚ ਵਿਲੱਖਣ ਮਿਸਾਲ ਹੈ।

‘ਜਾਹ ਜਾਂਦੀਏ’ ਸੋਚ ਕੇ ਚੱਲ ਰਹੇ ਪੰਜਾਬ ਦੇ ਹੁਕਮਰਾਨ

ਇਹ ਸਤਰਾਂ ਲਿਖਣ ਵੇਲੇ ਆਖ ਸਕਣਾ ਔਖਾ ਹੈ ਕਿ ਪੰਜਾਬ ਵਿਧਾਨ ਸਭਾ ਦੀਆਂ ਚੋਣਾਂ ਦਾ ਐਲਾਨ ਕਦੋਂ ਹੋ ਜਾਵੇਗਾ? ਸਮਾਂ ਜਦੋਂ ਸਿਰਫ ਸਵਾ ਤਿੰਨ ਮਹੀਨੇ ਦਾ ਬਾਕੀ ਹੈ, ਇਹ ਐਲਾਨ ਕਿਸੇ ਵੀ ਸਮੇਂ ਆ ਸਕਦਾ ਹੈ। ਜਦੋਂ ਹੀ ਚੋਣਾਂ ਦਾ ਪ੍ਰੋਗਰਾਮ ਐਲਾਨ ਕਰ ਦਿੱਤਾ ਗਿਆ, ਚੋਣ ਜ਼ਾਬਤਾ ਵੀ ਲਾਗੂ ਹੋ ਜਾਵੇਗਾ। ਇਸ ਕਰ ਕੇ ਸਰਕਾਰ ਚਲਾਉਣ ਵਾਲੀ ਅਕਾਲੀ-ਭਾਜਪਾ ਧਿਰ ਇਸ ਵੇਲੇ ਰਹਿੰਦੇ ਕੰਮਾਂ ਦੀਆਂ ਫਾਈਲਾਂ ਨਿਪਟਾਉਣ ਵਿਚ ਰਾਤ-ਦਿਨ ਰੁੱਝੀ ਪਈ ਹੈ ਪਰ ਵਾਦੀਆਂ-ਸਜਾਦੀਆਂ ਸਿਰਾਂ ਨਾਲ ਨਿਭਣ ਦੀ ਰੀਤ ਵਾਂਗ ਇਸ ਸਮੇਂ ਵੀ ਕਿਸੇ ਕੰਮ ਦੇ ਜਾਇਜ਼-ਨਾਜਾਇਜ਼ ਹੋਣ ਜਾਂ ਉਸ ਦੇ ਸਿਰੇ ਚੜ੍ਹ ਸਕਣ ਦੀ ਸੰਭਾਵਨਾ ਨੂੰ ਨਹੀਂ ਵੇਖਿਆ ਜਾ ਰਿਹਾ, ਸਗੋਂ ਪੰਜਾਬੀ ਵਿਚ ‘ਸਾਡੇ ਵੱਲੋਂ ਭਾਵੇਂ ਜਾਂਦੀ ਰੰਝੀ ਹੋ ਜਾਵੇ, ਲਾਗੀਆਂ ਨੇ ਲਾਗ ਹੀ ਲੈਣਾ ਹੈ’ ਦੇ ਮੁਹਾਵਰੇ ਵਾਂਗ ਫਰਵਰੀ ਵਿਚ ਆ ਰਹੀਆਂ ਵੋਟਾਂ ਦੀ ਲੋੜ ਹੀ ਮੁੱਖ ਰੱਖੀ ਜਾ ਰਹੀ ਹੈ। ਜਿਸ ਗੱਲ ਨੂੰ ਉਹ ਯਾਦ ਨਹੀਂ ਰੱਖ ਰਹੇ, ਉਹ ਇਹ ਹੈ ਕਿ ਹੁਣ ਰਾਜ ਵਿਚ ਉਨ੍ਹਾਂ ਦੀ ਅੱਗੇ ਵਾਲੀ ਧੌਂਸ ਨਹੀਂ ਰਹਿ ਗਈ ਤੇ ਸਰਕਾਰ ਵਿਚ ਬੈਠੇ ਲੋਕ, ਖਾਸ ਕਰ ਕੇ ਵੱਡੇ ਅਫਸਰ, ਫਾਈਲਾਂ ਨੂੰ ਸਿਰੇ ਚਾੜ੍ਹਨ ਦੀ ਬਜਾਏ ਇੱਕ ਤੋਂ ਦੂਜੇ ਵੱਲ ਖਿਸਕਾ ਕੇ ਸਮਾਂ ਲੰਘਾਉਣ ਵਿਚ ਵੱਧ ਰੁਚੀ ਰੱਖਦੇ ਹਨ। ਕਈ ਦਫਤਰਾਂ ਵਿਚ ਇਹ ਹਾਲ ਹੈ ਕਿ ਉਥੇ ਕਈ-ਕਈ ਦਿਨ ਅਫਸਰਾਂ ਦੇ ਦਰਸ਼ਨ ਨਹੀਂ ਹੁੰਦੇ ਜਾਂ ਉਹ ਆ ਕੇ ਝਲਕ ਵਿਖਾ ਕੇ ਮੁੜ ਜਾਂਦੇ ਹਨ ਤੇ ਦਫਤਰ ਦਾ ਸਟਾਫ ਸਾਰਾ ਦਿਨ ਇਹੋ ਕਹੀ ਜਾਂਦਾ ਹੈ ਕਿ ਸਾਹਿਬ ਜ਼ਰੂਰੀ ਮੀਟਿੰਗ ਜਾਂ ਹਾਈ ਕੋਰਟ ਦੀ ਪੇਸ਼ੀ ਲਈ ਗਏ ਹੋਏ ਹਨ। ਮਤਲਬ ਸਿੱਧਾ ਜਿਹਾ ਇੱਕੋ ਹੈ ਕਿ ਜਿਹੜੇ ਕੰਮ ਸਰਕਾਰ ਜਾਂਦੇ-ਜਾਂਦੇ ਦਬਾਅ ਪਾ ਕੇ ਕਰਾਉਣਾ ਚਾਹੁੰਦੀ ਹੈ ਅਤੇ ਮਗਰੋਂ ਉਨ੍ਹਾਂ ਨੂੰ ਭੁਗਤਣੇ ਪੈ ਸਕਦੇ ਹਨ, ਉਨ੍ਹਾਂ ਕੰਮਾਂ ਤੋਂ ਪਾਸਾ ਵੱਟ ਲਿਆ ਜਾਵੇ।

ਸਰਕਾਰ ਵਿਚ ਬੈਠੇ ਲੋਕ, ਖਾਸ ਕਰ ਕੇ ਵੱਡੇ ਅਫਸਰ, ਫਾਈਲਾਂ ਨੂੰ ਸਿਰੇ ਚਾੜ੍ਹਨ ਦੀ ਬਜਾਏ ਇੱਕ ਤੋਂ ਦੂਜੇ ਵੱਲ ਖਿਸਕਾ ਕੇ ਸਮਾਂ ਲੰਘਾਉਣ ਵਿਚ ਵੱਧ ਰੁਚੀ ਰੱਖਦੇ ਹਨ। ਕਈ ਦਫਤਰਾਂ ਵਿਚ ਇਹ ਹਾਲ ਹੈ ਕਿ ਉਥੇ ਕਈ-ਕਈ ਦਿਨ ਅਫਸਰਾਂ ਦੇ ਦਰਸ਼ਨ ਨਹੀਂ ਹੁੰਦੇ ਜਾਂ ਉਹ ਆ ਕੇ ਝਲਕ ਵਿਖਾ ਕੇ ਮੁੜ ਜਾਂਦੇ ਹਨ ਤੇ ਦਫਤਰ ਦਾ ਸਟਾਫ ਸਾਰਾ ਦਿਨ ਇਹੋ ਕਹੀ ਜਾਂਦਾ ਹੈ ਕਿ ਸਾਹਿਬ ਜ਼ਰੂਰੀ ਮੀਟਿੰਗ ਜਾਂ ਹਾਈ ਕੋਰਟ ਦੀ ਪੇਸ਼ੀ ਲਈ ਗਏ ਹੋਏ ਹਨ। ਮਤਲਬ ਸਿੱਧਾ ਜਿਹਾ ਇੱਕੋ ਹੈ ਕਿ ਜਿਹੜੇ ਕੰਮ ਸਰਕਾਰ ਜਾਂਦੇ-ਜਾਂਦੇ ਦਬਾਅ ਪਾ ਕੇ ਕਰਾਉਣਾ ਚਾਹੁੰਦੀ ਹੈ ਅਤੇ ਮਗਰੋਂ ਉਨ੍ਹਾਂ ਨੂੰ ਭੁਗਤਣੇ ਪੈ ਸਕਦੇ ਹਨ, ਉਨ੍ਹਾਂ ਕੰਮਾਂ ਤੋਂ ਪਾਸਾ ਵੱਟ ਲਿਆ ਜਾਵੇ।

ਦਿੱਸਦਾ ਬੰਦਾ ਪਿਛਲੇ ਮਹੀਨੇ ਤੱਕ ਪੰਜਾਬ ਪੁਲਿਸ ਦੇ ਮੁਖੀ ਵਜੋਂ ਜਿਹੜੇ ਹੁਕਮ ਜਾਰੀ ਕਰ ਕੇ ਗਿਆ ਸੀ, ਨਵੇਂ ਪੁਲਿਸ ਮੁਖੀ ਦੇ ਆਉਂਦੇ ਸਾਰ ਉਨ੍ਹਾਂ ਵਿਚੋਂ ਕਈਆਂ ਉਤੇ ਅਮਲ ਵੀ ਰੁਕ ਗਿਆ ਹੈ। ਅਫਸਰਸ਼ਾਹੀ ਦਾ ਇੱਕ ਹਿੱਸਾ ਇਹ ਕਹਿਣ ਤੋਂ ਨਹੀਂ ਝਿਜਕਦਾ ਕਿ ਸਾਡੇ ਚਾਰ ਸਾਲ ਜੋ ਕੁਝ ਸਹਿੰਦੇ ਰਹੇ ਹਾਂ, ਹੁਣ ਉਸ ਦਾ ਹਿਸਾਬ ਚੁਕਤਾ ਕਰਨ ਦਾ ਮੌਕਾ ਆ ਗਿਆ ਹੈ। ਜਦੋਂ ਇਹੋ ਜਿਹਾ ਹਾਲ ਹੋਵੇ, ਉਦੋਂ ਸਰਕਾਰ ਦੇ ਮੁਖੀ ਨੂੰ ਸਥਿਤੀ ਨੂੰ ਸਮਝਣ ਅਤੇ ਵਿਵਾਦਾਂ ਤੋਂ ਬਚ ਕੇ ਕੰਮ ਕਰਨ ਦੀ ਲੋੜ ਹੁੰਦੀ ਹੈ। ਮੌਜੂਦਾ ਮੁੱਖ ਮੰਤਰੀ ਦੇ ਹੱਥਾਂ ਵਿਚ ਜਾਂ ਤਾਂ ਰਾਜ ਦੀ ਅਸਲੀ ਕਮਾਨ ਨਹੀਂ ਰਹਿ ਗਈ ਜਾਂ ਉਹ ਸਥਿਤੀ ਨੂੰ ਸਮਝ ਸਕਣ ਦੇ ਪਹਿਲਾਂ ਵਾਂਗ ਸਮਰੱਥ ਨਹੀਂ ਰਹਿ ਗਏ, ਜਿਸ ਕਰ ਕੇ ਹਾਲਾਤ ਦਾ ਜਿਹੜਾ ਵਹਿਣ ਪਹਿਲਾਂ ਵਗ ਰਿਹਾ ਸੀ, ਉਹ ਹੁਣ ਵੀ ਉਸੇ ਤਰ੍ਹਾਂ ਵਗ ਰਿਹਾ ਹੈ ਅਤੇ ਗਲਤ ਕੰਮ ਕਰਵਾਉਣ ਵਾਲੇ ਬੰਦੇ ਜਾਂਦੀ ਹੋਈ ਸਰਕਾਰ ਤੋਂ ਵੀ ਹੱਦਾਂ ਉਲੰਘ ਕੇ ਕੁਝ ਨਾ ਕੁਝ ਝਪਟ ਲੈਣਾ ਚਾਹੁੰਦੇ ਹਨ। ਇਸ ਦਾ ਨਮੂਨਾ ਰਾਜ ਦੇ ਸੂਚਨਾ ਕਮਿਸ਼ਨਰਾਂ ਦੀ ਨਿਯੁਕਤੀ ਦਾ ਉਹ ਮਾਮਲਾ ਹੈ, ਜਿਸ ਉਤੇ ਹਾਈ ਕੋਰਟ ਨੇ ਉਨ੍ਹਾਂ ਹੀ ਹੁਕਮਾਂ ਉਤੇ ਚੱਲਣ ਦਾ ਆਦੇਸ਼ ਜਾਰੀ ਕਰ ਦਿੱਤਾ ਹੈ, ਜਿਹੜੇ ਪਿਛਲੇ ਮਹੀਨੇ ਪੰਜਾਬ ਪਬਲਿਕ ਸਰਵਿਸ ਕਮਿਸ਼ਨ ਦੇ ਮਾਮਲੇ ਵਿਚ ਕੀਤੇ ਗਏ ਸਨ।

ਪੰਜਾਬ ਪਬਲਿਕ ਸਰਵਿਸ ਕਮਿਸ਼ਨ ਚਰਚਾ ਦਾ ਕੇਂਦਰ ਤਾਂ ਪਹਿਲਾਂ ਵੀ ਕਈ ਵਾਰ ਰਿਹਾ ਪਰ ਬਹੁਤਾ ਜਲੂਸ ਇਸ ਦਾ ਕੈਪਟਨ ਅਮਰਿੰਦਰ ਸਿੰਘ ਦੀ ਸਰਕਾਰ ਵੇਲੇ ਇਸ ਕਮਿਸ਼ਨ ਦੇ ਮੁਖੀ ਰਵਿੰਦਰਪਾਲ ਸਿੰਘ ਉਰਫ ਰਵੀ ਸਿੰਘ ਨੂੰ ਰਿਸ਼ਵਤ ਲੈਂਦੇ ਰੰਗੇ ਹੱਥੀਂ ਫੜੇ ਜਾਣ ਨਾਲ ਨਿਕਲਿਆ ਸੀ। ਫਿਰ ਜਦੋਂ ਉਸ ਦੇ ਬੈਂਕ ਲਾਕਰਾਂ ਵਿਚੋਂ ਨਿਕਲੇ ਨੋਟਾਂ ਨਾਲ ਬੈਂਕ ਦਾ ਫਰਸ਼ ਵੀ ਦਰੀ ਵਾਂਗ ਢੱਕਿਆ ਗਿਆ ਤਾਂ ਕੇਸ ਕਿਸੇ ਪਾਸੇ ਲੱਗਾ ਜਾਂ ਨਹੀਂ ਲੱਗਾ, ਇਸ ਨੂੰ ਮੋਟੀ ਕਮਾਈ ਦਾ ਅੱਡਾ ਮੰਨ ਕੇ ਇਸ ਵਿਚ ਲੱਗਣ ਦੇ ਚਾਹਵਾਨਾਂ ਦੀ ਦੌੜ ਲੱਗ ਗਈ। ਜਿਨ੍ਹਾਂ ਲੋਕਾਂ ਨੂੰ ਅਮਰਿੰਦਰ ਸਿੰਘ ਦੀ ਸਰਕਾਰ ਨੇ ਲਾਇਆ ਸੀ, ਚਰਚਾ ਤਾਂ ਉਨ੍ਹਾਂ ਵਿਚੋਂ ਵੀ ਕਈਆਂ ਬਾਰੇ ਚੱਲਦੀ ਰਹੀ ਪਰ ਜਿਹੜੇ ਬਾਦਲ ਸਰਕਾਰ ਨੇ ਇਸ ਵਾਰੀ ਆ ਕੇ ਲਾਏ

ਸਨ, ਉਨ੍ਹਾਂ ਦੇ ਕੇਸ ਹਾਈ ਕੋਰਟ ਵਿਚ ਤੱਤੇ ਘਾਹ ਹੀ ਜਾਣ ਲੱਗ ਪਏ। ਡਾਕਟਰਾਂ ਦੀ ਭਰਤੀ ਦੇ ਮਾਮਲੇ ਵਿਚ ਇਸ ਕਮਿਸ਼ਨ ਦੇ ਕਈ ਮੌਜੂਦਾ ਮੈਂਬਰਾਂ ਦੇ ਨਾਂ ਅਖਬਾਰਾਂ ਵਿਚ ਛਪ ਜਾਣ ਦੇ ਬਾਵਜੂਦ ਕੋਈ ਕਾਰਵਾਈ ਨਹੀਂ ਹੋਈ। ਪਿੱਛੋਂ ਇਹ ਖਬਰਾਂ ਆਈਆਂ ਕਿ ਅੰਦਰੇ ਅੰਦਰ ਇਹ ਲੜਾਈ ਵੀ ਵਾਹਵਾ ਭਖਵੀਂ ਚੱਲ ਰਹੀ ਹੈ ਕਿ ਕੌਣ ਕਿਸ ਪੋਸਟ ਦੀ ਇੰਟਰਵਿਊ ਕਰੇਗਾ, ਕਿਉਂਕਿ ਕੁਝ ਖਾਸ ਪੋਸਟਾਂ ਦੀ ਭਰਤੀ ਵੱਧ ਕਮਾਈ ਵਾਲੀ ਸਮਝੀ ਜਾਂਦੀ ਹੈ। ਇਸ ਨਾਲ ਕਈ ਹੋਰ ਲੋਕਾਂ ਦਾ ਜੀਅ ਵੀ ਇਸ ਕਮਿਸ਼ਨ ਦੀ ਕੋਈ ਨਾ ਕੋਈ ਕੁਰਸੀ ਸਾਂਭਣ ਲਈ ਲਲਚਾਉਣ ਲੱਗਾ ਤੇ ਇੱਕ ਦਿਨ ਇਹ ਖਬਰ ਆ ਗਈ ਕਿ ਇੱਕ ਅਕਾਲੀ ਵਿਧਾਇਕ ਦਾ ਅਸਤੀਫਾ ਦਿਵਾ ਕੇ ਉਸ ਨੂੰ ਇਸ ਕਮਿਸ਼ਨ ਦਾ ਮੁਖੀ ਲਾ ਦਿੱਤਾ ਗਿਆ ਹੈ। ਵਿਚਾਰੇ ਦੀ ਹਾਲਤ ਉਦੋਂ ‘ਨੂਤੀ-ਧੋਤੀ ਰਹਿ ਗਈ, ਮੂੰਹ ’ਤੇ ਮੱਖੀ ਬਹਿ ਗਈ’ ਵਾਲੀ ਹੋ ਗਈ, ਜਦੋਂ ਇਸ ਨਿਯੁਕਤੀ ਵਿਰੁਧ ਹਾਈ ਕੋਰਟ ਵਿਚ ਅਰਜ਼ੀ ਦਾਖਲ ਹੋ ਗਈ ਤੇ ਫਿਰ ਕਈ ਪੇਸ਼ੀਆਂ ਤੋਂ ਬਾਅਦ ਉਸ ਦੀ ਨਿਯੁਕਤੀ ਵੀ ਰੱਦ ਹੋਈ ਅਤੇ ਅੱਗੋਂ ਲਈ ਉਸ ਦੀ ਸੀਟ ਤੋਂ ਅਕਾਲੀ ਉਮੀਦਵਾਰ ਵੀ ਕੋਈ ਹੋਰ ਸਿਰੇ ਬੰਨ੍ਹ ਤੁਰਿਆ ਹੈ। ਇਹ ਝਟਕਾ ਸਿਰਫ ਉਸ ਲਈ ਨਹੀਂ, ਪੰਜਾਬ ਦੀ ਸਰਕਾਰ ਲਈ ਵੀ ਸੀ ਪਰ ਸਰਕਾਰ ਨੇ ਇਸ ਨੂੰ ਗੰਭੀਰਤਾ ਨਾਲ ਨਹੀਂ ਲਿਆ।

ਹੁਣ ਮਾਮਲਾ ਪੰਜਾਬ ਦੇ ਸੂਚਨਾ ਕਮਿਸ਼ਨ ਵਿਚ ਨਿਯੁਕਤੀਆਂ ਦਾ ਹਾਈ ਕੋਰਟ ਵਿਚ ਜਾ ਕੇ ਅਟਕ ਗਿਆ ਹੈ, ਕਿਉਂਕਿ ਇਸ ਵਾਰੀ ਫਿਰ ਉਹੋ ਗਲਤੀ ਦੁਹਰਾ ਦਿੱਤੀ ਗਈ ਹੈ, ਜਿਹੜੀ ਪੰਜਾਬ ਪਬਲਿਕ ਸਰਵਿਸ ਕਮਿਸ਼ਨ ਦੇ ਮਾਮਲੇ ਵਿਚ ਕੀਤੀ ਗਈ ਸੀ। ਉਦੋਂ ਹਾਈ ਕੋਰਟ ਨੇ ਪੰਜਾਬ ਅਤੇ ਹਰਿਆਣਾ ਦੀਆਂ ਸਰਕਾਰਾਂ ਤੇ ਚੰਡੀਗੜ੍ਹ ਪ੍ਰਸ਼ਾਸਨ ਨੂੰ ਹਦਾਇਤ ਕੀਤੀ ਸੀ ਕਿ ਇਹੋ ਜਿਹੀਆਂ ਨਿਯੁਕਤੀਆਂ ਕਰਨ ਦੀ ਇੱਕ ਬਾਕਾਇਦਾ ਪ੍ਰਕ੍ਰਿਆ ਬਣਾਈ ਜਾਵੇ, ਜਿਹੜੀ ਬਾਅਦ ਵਿਚ ਅਪਨਾਉਣੀ ਪਈ ਸੀ। ਹੁਣ ਸੂਚਨਾ ਕਮਿਸ਼ਨ ਦੀਆਂ ਨਿਯੁਕਤੀਆਂ ਲਈ ਫਿਰ ‘ਬੱਚੇ ਸੱਕੇ ਦਾ ਰਾਜ’ ਸਮਝ ਲਿਆ ਗਿਆ। ਅਕਾਲੀ ਲੀਡਰਸ਼ਿਪ ਦੀ ਅੱਖ ਦਾ ਤਾਰਾ ਗਿਣੇ ਜਾਂਦੇ ਇੱਕ ਟਰੱਕ ਯੂਨੀਅਨ ਦੇ ਪ੍ਰਧਾਨ ਨੂੰ ਸੂਚਨਾ ਕਮਿਸ਼ਨ ਦੀਆਂ ਖਾਲੀ ਹੋਈਆਂ ਥਾਂਵਾਂ ਵਿਚੋਂ ਇੱਕ ਲਈ ਜਦੋਂ ਲੱਗਭੱਗ ਚੁਣਿਆ ਜਾ ਚੁੱਕਾ ਸੀ, ਹੁਕਮ ਜਾਰੀ ਕਰਨੇ ਹੀ ਬਾਕੀ ਸਨ, ਉਦੋਂ ਇਸ ਉਤੇ ਵੀ ਅਦਾਲਤ ਨੇ ਰੋਕ ਲਾ ਦਿੱਤੀ ਹੈ। ਜੇ ਸਮਝ ਕੇ ਚੱਲਦੇ ਤਾਂ ਬੇਇੱਜ਼ਤੀ ਨਹੀਂ ਸੀ ਹੋਣੀ।

ਜਦੋਂ ਇੱਕ ਪਾਸੇ ਅਦਾਲਤਾਂ ਵਿਚ ਇਹੋ ਜਿਹੇ ਮਾਮਲੇ ਉਠਣ ਨਾਲ ਸਰਕਾਰ ਹੋਰ ਤੋਂ ਹੋਰ ਉਲਝਦੀ ਜਾ ਰਹੀ ਹੈ, ਉਦੋਂ ਸਰਕਾਰ ਦੇ ਮੁਖੀ ਪ੍ਰਕਾਸ਼ ਸਿੰਘ ਬਾਦਲ ਦਾ ਆਪਣਾ ਨਾਂ ਇੱਕ ਜ਼ਮੀਨੀ ਸਕੈਂਡਲ ਵਿਚ ਆ ਗਿਆ ਹੈ। ਰੋਪੜ ਜ਼ਿਲ੍ਹੇ ਦੇ ਪਿੰਡ ਬੜਾ ਫੂਲ ਦੀ ਜਿਸ 282 ਏਕੜ ਜ਼ਮੀਨ ਦਾ ਮਾਮਲਾ ਲੋਕਪਾਲ ਨੇ ਲੈ ਕੇ ਨੋਟਿਸ ਜਾਰੀ ਕੀਤਾ ਹੈ, ਉਹ ਕਈ ਕਰੋੜ ਰੁਪਏ ਦੀ ਹੈ ਤੇ ਇਸ ਉਤੇ ਇੱਕ ਤੀਸਰੇ ਵਿਅਕਤੀ ਨੂੰ ਖੜਾ ਕਰ ਕੇ ਨਾਜਾਇਜ਼ ਕਬਜ਼ਾ ਕਰਨ ਦਾ ਦੋਸ਼ ਲਾਇਆ ਗਿਆ ਹੈ। ਪਹਿਲਾਂ ਬੇਗੋਵਾਲ ਵਿਚ ਜ਼ਮੀਨ ਉਤੇ ਬੀਬੀ ਜਗੀਰ ਕੌਰ ਵੱਲੋਂ ਨਾਜਾਇਜ਼ ਕਬਜ਼ੇ ਦਾ ਦੋਸ਼ ਲੱਗਾ ਸੀ, ਜਿਸ ਦੀ ਸਰਕਾਰੀ ਅਧਿਕਾਰੀਆਂ ਨੇ ਵੀ ਤਸਦੀਕ ਕੀਤੀ ਸੀ ਤੇ ਮੁੱਖ ਮੰਤਰੀ ਬਾਦਲ ਉਤੇ ਇਸ ਕੰਮ ਵਿਚ ਬੀਬੀ ਦੀ ਸਰਪ੍ਰਸਤੀ ਕਰਨ ਦਾ ਦੋਸ਼ ਸੀ ਪਰ ਹੁਣ ਵਾਲਾ ਕੇਸ ਉਸ ਤੋਂ ਵੱਧ ਗੰਭੀਰ ਹੈ। ਇਸ ਵਾਰ ਨਾਜਾਇਜ਼ ਕਬਜ਼ੇ ਵਿਚ ਸ਼ਮਲੀਅਤ ਦਾ ਦੋਸ਼ ਲੱਗ ਰਿਹਾ ਹੈ। ਕੇਸ ਬਾਦਲ ਪਰਿਵਾਰ ਦੀਆਂ ਟਰਾਂਸਪੋਰਟ ਕੰਪਨੀਆਂ ਦਾ ਵੀ

ਸਿਆਸਤ ਦਾ ਪਿੜ



ਜਤਿੰਦਰ ਪਨੂੰ

ਦੀ ਬਾਣਦਾਰੀ ਨੇ ਕੱਢ ਦੇਣੀ ਹੈ। ਇਸ ਹਫਤੇ ਇੱਕ ਜਾਂ ਦੂਜੀ ਮੰਗ ਨਾ ਮੰਨੇ ਜਾਣ ਦਾ ਵਿਰੋਧ ਕਰਦੇ ਲੋਕਾਂ ਨੂੰ ਪੁਲਿਸ ਅਤੇ ਜਥੇਦਾਰਾਂ ਨੇ ਮਿਲ ਕੇ ਜਦੋਂ ਕੁਟਾਪਾ ਚਾੜ੍ਹਿਆ ਤਾਂ ਘੱਟੋ-ਘੱਟ ਤਿੰਨ ਬਾਈ ਪੱਤਰਕਾਰ ਵੀ ਨਾਲ ਹੀ ਕੁੱਟ ਦਿੱਤੇ ਗਏ। ਇੱਕ ਥਾਂ ਖੁਦ ਮੁੱਖ ਮੰਤਰੀ ਦੀ ਹਾਜ਼ਰੀ ਵਿਚ ਇਹ ਕੁਝ ਹੋਇਆ ਅਤੇ ਜਦੋਂ ਪੱਤਰਕਾਰਾਂ ਨੇ ਵੀ ਨਾਅਰੇ ਲਾਉਣੇ ਸ਼ੁਰੂ ਕਰ ਦਿੱਤੇ ਤਾਂ ਮੁੱਖ ਮੰਤਰੀ ਬਾਦਲ ਨੂੰ ਭਾਸ਼ਣ ਵਿਚਾਲੇ ਛੱਡ ਕੇ ਖਿਸਕਣਾ ਪਿਆ। ਪੱਤਰਕਾਰਾਂ ਦਾ ਰੋਹ ਵੇਖ ਕੇ ਇੱਕ ਬਾਣਦਾਰ ਨੂੰ ਉਥੇ ਸਸਪੈਂਡ ਕਰ ਦਿੱਤਾ, ਪਰ ਜਿਨ੍ਹਾਂ ਦੀ ਮੱਤ ਅੱਧਾ-ਅੱਧਾ ਕਿੱਲੇ ਦੇ ਨੀਲ ਨੇ ਮਾਰੀ ਪਈ ਹੈ, ਉਨ੍ਹਾਂ ਵਿਰੁਧ ਕੋਈ ਕਾਰਵਾਈ ਨਾ ਉਦੋਂ ਕੀਤੀ ਗਈ, ਜਦੋਂ ਉਨ੍ਹਾਂ ਨੇ ਬਠਿੰਡੇ ਵਿਚ ਕੁੜੀਆਂ ਨੂੰ ਗੁੱਤਾਂ ਤੋਂ ਫੜ-ਫੜ ਚਪੇੜਾਂ ਮਾਰੀਆਂ ਸਨ ਤੇ ਨਾ ਹੁਣ ਜਦੋਂ ਮੁੱਖ ਮੰਤਰੀ ਦੀ ਹਾਜ਼ਰੀ ਵਿਚ ਪੱਤਰਕਾਰਾਂ ਨੂੰ ਕੁੱਟਿਆ ਗਿਆ ਹੈ। ਇਹ ਸਾਰਾ ਕੁਝ ਓਦੋਂ ਹੋ ਰਿਹਾ ਹੈ, ਜਦੋਂ ਬਾਰਾਂ ਸਾਲ ਪਹਿਲਾਂ ਕੋਟਕਪੂਰੇ ਵਿਚ ਇੱਕ ਪੱਤਰਕਾਰ ਅਤੇ ਇੱਕ ਕੈਮਰਾਮੈਨ ਨੂੰ ਕੁੱਟਣ ਦੇ ਕੇਸ ਵਿਚ ਡਿਪਟੀ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੂੰ ਅਜੇ ਤੱਕ ਅਦਾਲਤ ਦੇ ਕਟਹਿਰੇ ਵਿਚ ਖੜੇ ਹੋਣਾ ਪੈ ਰਿਹਾ ਹੈ। ਤਾਜ਼ਾ ਘਟਨਾ ਦੀ ਰਿਪੋਰਟ ਉਸ ਅਠਾਰਾਂ ਨਵੰਬਰ ਦੇ ਅਖਬਾਰਾਂ ਵਿਚ ਛਪੀ ਹੈ, ਜਿਸ ਦਿਨ ਸੁਖਬੀਰ ਸਿੰਘ ਬਾਦਲ ਦੀ ਕੋਟਕਪੂਰੇ ਵਿਚ ਉਦੋਂ ਵਾਲੇ ਕੇਸ ਦੀ ਪੇਸ਼ੀ ਸੀ। ਪਹਿਲੇ ਗਲਾਵੇਂ ਗਲੇ ਲੱਥੇ ਨਹੀਂ ਤੇ ਹੋਰ ਕੰਡੇ ਖਿਲਾਰੇ ਜਾ ਰਹੇ ਹਨ।

ਇਸ ਤਰ੍ਹਾਂ ਸਿਰਫ ਦੋ ਹਾਲਤਾਂ ਵਿਚ ਹੁੰਦਾ ਹੈ। ਪਹਿਲੀ ਇਹ ਕਿ ਆਉਂਦੀਆਂ ਚੋਣਾਂ ਵਿਚ ਆਪਣੀ ਜਿੱਤ ਦਾ ਯਕੀਨ ਘੁਮੰਡ ਦੀ ਹੱਦ ਤੱਕ ਪਹੁੰਚ ਗਿਆ ਹੋਵੇ ਤੇ ਦੂਜੀ ਹਾਲਤ ਇਹ ਕਿ ਬੰਦਾ ਮਾਨਸਿਕ ਤੌਰ 'ਤੇ ਇਸ ਗੱਲ ਲਈ ਤਿਆਰ ਹੋ ਚੁੱਕਾ ਹੋਵੇ ਕਿ ਹੁਣ ਮੌਤ ਤਾਂ ਪੈਣਾ ਨਹੀਂ, ਜੋ ਕੁਝ ਹੁੰਦਾ ਹੈ, ਉਸ ਨੂੰ ਹੋਣੀ ਜਾਣ ਦਿਓ। ਬਹੁਤ ਸਾਰੇ ਲੋਕਾਂ ਦਾ ਖਿਆਲ ਹੈ ਕਿ ਪਿਛਲੇ ਮਹੀਨੇ ਤੱਕ ‘ਪੰਝੀ ਸਾਲ ਲਗਾਤਾਰ ਰਾਜ ਕਰਾਂਗੇ’ ਕਹਿਣ ਵਾਲੇ ਜਦੋਂ ਹੁਣ ਲੋਕਾਂ ਨੂੰ ਇਹ ਕਹਿਣ ਲੱਗ ਪਏ ਹਨ ਕਿ ‘ਸਾਨੂੰ ਪੰਜ ਸਾਲ ਹੋਰ ਸੇਵਾ ਦਾ ਮੌਕਾ ਬਖਸ਼ੋ’ ਤਾਂ ਸਾਫ਼ ਹੈ ਕਿ ਬਾਹਰ ਉਹ ਮੰਨਣ ਤੇ ਭਾਵੇਂ ਨਾ ਮੰਨਣ, ਅੰਦਰੋਂ ਉਹ ਜਾਣ ਚੁੱਕੇ ਹਨ ਕਿ ਸਥਿਤੀ ‘ਜਾਹ ਜਾਂਦੀਏ’ ਵਾਲੀ ਬਣੀ ਪਈ ਹੈ? ਇਨ੍ਹਾਂ ਹਾਲਤ ਵਿਚ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦੇ ਸਿਰ ਜਿਮੇਵਾਰੀ ਹੈ ਕਿ ਉਹ ਰਾਜ ਮਾਣਨ ਦੀ ਅੰਤਲੀ ਵਾਰੀ ਨੂੰ ਕੁਝ ਖੁਸ਼ਗਵਾਰ ਬਣਾ ਕੇ ਜਾਣ ਪਰ ਉਹ ਏਦਾਂ ਇਸ ਲਈ ਨਹੀਂ ਕਰ ਸਕਣਗੇ, ਕਿਉਂਕਿ ਉਹ ਜੋਤੀ ਬਾਸੂ ਨਹੀਂ ਹਨ। ਸਿੱਟੇ ਵਜੋਂ ਜੋ ਕੁਝ ਹੋ ਰਿਹਾ ਹੈ, ਉਸ ਤੋਂ ਜਾਪਦਾ ਹੀ ਨਹੀਂ ਕਿ ਸਰਕਾਰ ਚੰਡੀਗੜ੍ਹ ਚੱਲਦੀ ਹੈ, ਸਗੋਂ ਇੰਜ ਜਾਪਦਾ ਹੈ, ਜਿਵੇਂ ਇਸ ਦਾ ਸਕੱਤਰੇਤ ਪੰਜਾਬ ਦੇ ਉਤੇ-ਉਤੇ ਗੋਤੇ ਲਾਉਂਦੇ ਇੱਕ ਹੈਲੀਕਾਪਟਰ ਵਿਚ ਤਬਦੀਲ ਹੋ ਗਿਆ ਹੋਵੇ।

ਵੀਜ਼ਾ ਜਾਅਲਸਾਜ਼ੀ ਦੇ ਮਾਮਲੇ ‘ਚ ਭਾਰਤੀ ਅਧਿਆਤਮਕ ਗੁਰੂ ਦੋਸ਼ੀ ਕਰਾਰ

ਨਿਊ ਯਾਰਕ: ਜਾਅਲਸਾਜ਼ ਭਾਰਤੀ ਅਧਿਆਤਮਕ ਗੁਰੂ ਨੂੰ ਫੈਡਰਲ ਜਿਊਰੀ ਵੱਲੋਂ ਭਾਰਤੀਆਂ ਨੂੰ ਨਾਜਾਇਜ਼ ਢੰਗ ਨਾਲ ਅਮਰੀਕਾ ‘ਚ ਦਾਖਲ ਹੋਣ ਲਈ 30,000 ਅਮਰੀਕੀ ਡਾਲਰਾਂ ‘ਚ ਧਾਰਮਿਕ ਵਰਕ ਪਰਮਿਟ ਵੇਚਣ ਦੇ ਮਾਮਲੇ ‘ਚ ਦੋਸ਼ੀ ਕਰਾਰ ਦਿੱਤਾ ਗਿਆ ਹੈ। 31 ਸਾਲਾ ਸਾਗਰਸੈਨ ਹਲਧਰ ਉਰਫ ਗੋਪਾਲ ਹਰੀ ਦਾਸ ਨੇ ਆਪਣੇ ਆਪ ਨੂੰ ਮਿਲਵਾਕੀ ਦੇ ਹਿੰਦੂ ਮੰਦਰ ਦੀ ਗੋਦੀਆਂ ਵੈਸ਼ਨਵ ਸੁਸਾਇਟੀ (ਜੀ.ਵੀ.ਐਸ.) ਦਾ ਮੁਖੀ ਦੱਸਿਆ ਹੈ। ਵਿਸਕਾਨਸਿਨ ਦੇ ਪੂਰਬੀ ਜ਼ਿਲ੍ਹੇ ਦੀ ਫੈਡਰਲ ਜਿਊਰੀ ਨੇ ਹਲਧਰ ਨੂੰ ਵੀਜ਼ਾ ਜਾਅਲਸਾਜ਼ੀ ਦਾ ਦੋਸ਼ੀ ਮੰਨਿਆ ਹੈ ਜਿਸ ਲਈ ਉਸ ਨੂੰ 24 ਫਰਵਰੀ ਨੂੰ ਸਜ਼ਾ ਸੁਣਾਈ ਜਾਵੇਗੀ। ਮੁਕੱਦਮੇ ਦੌਰਾਨ ਸਾਹਮਣੇ ਆਏ ਤੱਥਾਂ ਮੁਤਾਬਕ ਹਲਧਰ ਨੇ ਆਰ-1 ਵੀਜ਼ਿਆਂ ਤਹਿਤ ਦੇ ਦਰਜਨ ਤੋਂ ਉਪਰ ਭਾਰਤੀਆਂ ਨੂੰ ਨਾਜਾਇਜ਼ ਢੰਗ ਨਾਲ ਅਮਰੀਕਾ ਲਿਆਉਣ ਦੀ ਜਾਅਲਸਾਜ਼ੀ ਕੀਤੀ। ਉਸ ਵੱਲੋਂ ਧਾਰਮਿਕ ਵਰਕ ਪਰਮਿਟਾਂ ਲਈ ਪਾਈਆਂ ਗਈਆਂ ਅਰਜ਼ੀਆਂ ‘ਚ ਕਿਹਾ ਜਾਂਦਾ ਸੀ ਕਿ ਉਹ ਜੀ.ਵੀ.ਐਸ. ਮੰਦਰ ‘ਚ ਪੰਡਤਾਂ ਤੇ ਹੋਰ ਧਾਰਮਿਕ ਕੰਮ ਕਰਨ ਲਈ ਭਾਰਤੀ ਨਾਗਰਿਕਾਂ ਨੂੰ ਬੁਲਾ ਰਹੇ ਹਨ ਜਦਕਿ ਇਨ੍ਹਾਂ ਭਾਰਤੀਆਂ ਕੋਲ ਨਾ ਤਾਂ ਧਾਰਮਿਕ ਕੰਮਾਂ ਲਈ ਸਿਖਲਾਈ ਹੁੰਦੀ ਸੀ ਤੇ ਨਾ ਤਜਰਬਾ। ਅਜਿਹੇ ਵਿਅਕਤੀਆਂ ਨੂੰ ਹਲਧਰ ਪ੍ਰਤੀ ਵਿਅਕਤੀ 30,000 ਅਮਰੀਕੀ ਡਾਲਰਾਂ ਵਿਚ ਅਮਰੀਕਾ ਦਾ ਵੀਜ਼ਾ ਵੇਚਦਾ ਸੀ ਜਿਸ ਲਈ ਉਹ ਅੱਧੀ ਕੀਮਤ ਪਹਿਲਾਂ ਤੇ ਅੱਧੀ ਉਨ੍ਹਾਂ ਦੇ ਅਮਰੀਕਾ ਪਹੁੰਚ ਜਾਣ ਤੋਂ ਬਾਅਦ ਵਸੂਲਦਾ ਸੀ। ਧਾਰਮਿਕ ਵਰਕ ਪਰਮਿਟ ‘ਤੇ ਆਏ ਇਹ ਭਾਰਤੀ ਪਰਵਾਸੀ ਸਟੋਰਾਂ ਤੇ ਹੋਰ ਥਾਵਾਂ ‘ਤੇ ਕੰਮ ਕਰਦੇ ਸਨ। ਇਹ ਮਾਮਲਾ 2008 ਦੌਰਾਨ ਉਦੋਂ ਸਾਹਮਣੇ ਆਇਆ ਜਦ ਉਕਤ ਮੰਦਰ ਸੁਸਾਇਟੀ ਵੱਲੋਂ ਧਾਰਮਿਕ ਵਰਕ ਪਰਮਿਟ ਲਈ ਵੱਡੀ ਗਿਣਤੀ ‘ਚ ਅਰਜ਼ੀਆਂ ਦਿੱਤੀਆਂ ਗਈਆਂ।

ਜਾਇਦਾਦ ਦੀ ਖਰੀਦ-ਵੇਚ
ਚੰਡੀਗੜ੍ਹ, ਮੋਹਾਲੀ, ਪੰਚਕੂਲਾ ਅਤੇ ਆਸ-ਪਾਸ ਦੇ ਇਲਾਕਿਆਂ ਵਿਚ ਜ਼ਮੀਨ-ਜਾਇਦਾਦ ਦੀ ਖਰੀਦ-ਵੇਚ ਲਈ ਸੰਪਰਕ ਕਰੋ
ਪੁਨੀਆ ਰੀਅਲ ਅਸਟੇਟ: 94173-34049
ਅਸੀਂ ਜਾਇਦਾਦ ਦੀ ਮੈਨੇਜਮੈਂਟ ਦਾ ਕੰਮ ਵੀ ਕਰਦੇ ਹਾਂ

ਮਾਲਾ ਸਿਨਹਾ: ਬਾਲੀਵੁੱਡ ਦੀ ਮੈਲੋਡਰਾਮਾ ਕੁਈਨ

ਹਿੰਦੀ ਸਿਨੇਮਾ ਦੇ ਇਤਿਹਾਸ 'ਚ ਬਹੁਤ ਸਾਰੀਆਂ ਅਜਿਹੀਆਂ ਅਦਾਕਾਰ ਹੋਈਆਂ ਹਨ ਜਿਨ੍ਹਾਂ ਨੇ ਲੀਜੈਂਡ ਦਾ ਮੁਕਾਮ ਹਾਸਲ ਕੀਤਾ ਹੈ। ਇਨ੍ਹਾਂ 'ਚੋਂ ਇਕ ਨਾਂ ਮਾਲਾ ਸਿਨਹਾ ਦਾ ਹੈ। ਉਹਨੂੰ ਆਪਣੇ ਸਮੇਂ ਦੀ 'ਮੈਲੋਡਰਾਮਾ ਕੁਈਨ' ਵੀ ਕਿਹਾ ਜਾ ਸਕਦਾ ਹੈ। ਇਸ ਨੇਪਾਲੀ ਸੁੰਦਰੀ ਨੇ ਆਪਣੀਆਂ ਫਿਲਮਾਂ ਵਿਚ ਮੈਲੋਡਰਾਮੈਟਿਕ ਇਮੋਸ਼ਨ ਨੂੰ ਕੁਝ ਅਜਿਹੇ ਅੰਦਾਜ਼ 'ਚ ਪੇਸ਼ ਕੀਤਾ ਜੋ ਸਿੱਧਾ ਦਰਸ਼ਕਾਂ ਦੇ ਦਿਲਾਂ 'ਚ ਉਤਰ ਗਿਆ। ਉਹਦੀ ਅਦਾਕਾਰੀ ਕਾਰਨ ਹੀ 1960 ਦੇ ਦਹਾਕੇ 'ਚ ਚਾਰ ਵਾਰ ਉਹਨੂੰ ਫਿਲਮ ਫੇਅਰ ਦਾ ਸਰਵੋਤਮ ਅਦਾਕਾਰਾ ਦਾ ਪੁਰਸਕਾਰ ਦਿੱਤਾ ਗਿਆ ਸੀ।

ਉਹਨੂੰ ਭਾਵੇਂ ਆਪਣੇ ਸਮੇਂ ਦੀ ਸਭ ਤੋਂ ਵਧੇਰੇ ਰਵਾਇਤੀ ਨਾਇਕਾ ਮੰਨਿਆ ਜਾਂਦਾ ਹੈ, ਫਿਰ ਵੀ ਉਹਨੇ ਆਪਣੇ ਕਰੀਅਰ ਨਾਲ ਸਬੰਧਤ ਬਹੁਤ ਜੋਖਮ ਵੀ ਚੁੱਕੇ। ਯਸ਼ ਚੋਪੜਾ ਦੀ ਫਿਲਮ 'ਧੂਲ ਕਾ ਫੂਲ' ਅਤੇ ਬੀ. ਆਰ. ਚੋਪੜਾ ਦੀ ਫਿਲਮ 'ਗੁੰਮਰਾਹ' ਵਿਚ ਕ੍ਰਮਵਾਰ ਪਹਿਲੀ ਵਾਰ ਕੁਆਰੀ ਮਾਂ ਅਤੇ ਧੋਖੇਬਾਜ਼ ਪਤਨੀ ਦੇ ਕਿਰਦਾਰ ਨਿਭਾਏ। ਗੁਰੂ ਦੱਤ ਦੀ ਕਲਾਸਿਕ ਫਿਲਮ 'ਪਿਆਸਾ' ਵਿਚ ਅਜਿਹੀ ਇੱਛਾਵਾਦੀ ਔਰਤ ਦਾ ਕਿਰਦਾਰ ਨਿਭਾਇਆ ਜੋ ਆਪਣੇ ਪ੍ਰੇਮੀ ਨੂੰ ਛੱਡ ਕੇ ਕਿਸੇ ਹੋਰ ਮਰਦ ਨਾਲ ਵਿਆਹ ਕਰ ਲੈਂਦੀ

ਕਰੀਅਰ ਸ਼ੁਰੂ ਹੋਇਆ।

ਕੋਲਕਾਤਾ ਵਿਚ ਕੁਝ ਫਿਲਮਾਂ ਕਰਨ ਪਿੱਛੋਂ ਉਹਨੇ ਕਿਸੇ ਬੰਗਾਲੀ ਫਿਲਮ ਦੀ ਸੂਟਿੰਗ ਲਈ ਮੁੰਬਈ ਆਉਣਾ ਸੀ। ਇਥੇ ਉਹ ਗੀਤਾ ਬਾਲੀ ਨੂੰ ਮਿਲੀ ਜਿਨ੍ਹਾਂ ਉਹਨੂੰ ਪ੍ਰਸਿੱਧ ਨਿਰਮਾਤਾ-ਨਿਰਦੇਸ਼ਕ ਕੇਦਾਰ ਸ਼ਰਮਾ ਨਾਲ ਮਿਲਵਾਇਆ। ਕੇਦਾਰ ਸ਼ਰਮਾ ਨੇ ਆਪਣੀ ਫਿਲਮ 'ਰੰਗੀਨ ਰਾਤੋਂ' ਵਿਚ ਬਤੌਰ ਹੀਰੋਇਨ ਲਿਆ। ਉਹਦੀ ਪਹਿਲੀ ਹਿੰਦੀ ਫਿਲਮ ਪ੍ਰਦੀਪ ਕੁਮਾਰ ਨਾਲ 'ਬਾਦਸ਼ਾਹ' ਸੀ ਪਰ ਉਹਨੂੰ ਅਸਲ ਪਛਾਣ ਮਿਲੀ ਕਿਸ਼ੋਰ ਸਾਹੂ ਦੀ ਫਿਲਮ 'ਹੈਮਲੇਟ' ਨਾਲ। ਇਨ੍ਹਾਂ ਫਿਲਮਾਂ ਪਿੱਛੋਂ ਮਾਲਾ ਸਿਨਹਾ ਸਫਲਤਾ ਦੀਆਂ ਨਵੀਆਂ ਉਚਾਈਆਂ ਛੂੰਹਦੀ ਗਈ। ਉਹਨੇ ਬਲਰਾਜ ਸਾਹਨੀ ਦੀ ਇਕੋ-ਇਕ ਨਿਰਦੇਸ਼ਿਤ ਫਿਲਮ 'ਲਾਲ ਬੱਤੀ' ਤੋਂ ਇਲਾਵਾ ਸੋਹਰਾਬ ਮੋਦੀ ਦੀ ਰੋਮਾਂਟਿਕ ਫਿਲਮ 'ਨੌਸ਼ੇਰਵਾਨ-ਏ-ਆਦਿਲ' ਵੀ ਕੀਤੀ।

1960 ਦੇ ਦਹਾਕੇ ਵਿਚ ਬਣੀਆਂ 'ਫੈਸ਼ਨ', 'ਪਿਆਸਾ', 'ਪਰਵਰਿਸ਼', 'ਉਜਾਲਾ' 'ਲਵ ਮੈਰਿਜ' ਆਦਿ ਉਹਦੀਆਂ ਸਫਲ ਫਿਲਮਾਂ ਹਨ। 1970 ਦੇ ਦਹਾਕੇ ਵਿਚ 'ਮਾਇਆ', 'ਹਰਿਆਲੀ ਔਰ ਰਾਸਤਾ', 'ਦਿਲ ਤੇਰਾ ਦੀਵਾਨਾ', 'ਅਨਪੜ੍ਹ', 'ਬਹੂ ਰਾਨੀ', 'ਗੁੰਮਰਾਹ', 'ਗਹਿਰਾ ਦਾਗ' ਅਤੇ 'ਜਹਾਂਗੀਰ' ਜਿਥੇ ਉਹਦੀਆਂ



ਬਹੁਤ ਮਸਰੂਫ ਹੈ ਪ੍ਰੀਟੀ ਜ਼ਿੰਟਾ

ਖੂਬਸੂਰਤ ਪ੍ਰੀਟੀ ਜ਼ਿੰਟਾ ਅੱਜਕਲ੍ਹ ਫਿਲਮਾਂ 'ਚ ਘੱਟ ਹੀ ਦਿਖਾਈ ਦਿੰਦੀ ਹੈ। ਆਈ.ਪੀ.ਐਲ. ਦਾ ਹਿੱਸਾ ਬਣਨ ਤੋਂ ਬਾਅਦ ਉਸ ਨੇ ਫਿਲਮ ਨਿਰਮਾਣ ਦਾ ਕੰਮ ਆਰੰਭ ਕੀਤਾ ਜਿਸ ਦੀ ਕਹਾਣੀ ਤਿਆਰ ਹੋ ਰਹੀ ਹੈ। ਅੱਜਕਲ੍ਹ ਸ਼ਾਹਰੁਖ ਖਾਨ ਦੀ ਕੰਪਨੀ ਲਈ ਇਕ ਨਵੇਂ ਚੈਨਲ ਲਈ ਸ਼ੋਅ ਕਰ ਰਹੀ ਹੈ ਜਿਸ ਵਿਚ ਕਲਾਕਾਰਾਂ ਦੀ ਮੁਲਾਕਾਤ ਦੇ ਨਾਲ ਉਨ੍ਹਾਂ ਦੇ ਚਾਹੁਣ ਵਾਲੇ ਕਲਾਕਾਰ ਦੇ ਨਾਲ ਹੀ ਦੋ ਦਿਨ ਬਿਤਾਉਂਦੇ ਹਨ। ਇਹ ਸ਼ੋਅ ਹਿੱਟ ਜਾ ਰਿਹਾ ਹੈ। ਇਸ ਸ਼ੋਅ ਤੋਂ ਪਹਿਲਾਂ ਪ੍ਰੀਟੀ ਨੇ 'ਗਿੰਨੀਜ਼ ਬੁੱਕ ਆਫ ਵਰਲਡ

ਰਿਕਾਰਡਜ਼' ਨਾਂ ਦਾ ਸ਼ੋਅ ਕੀਤਾ। ਇਕ ਹੋਰ ਸ਼ੋਅ 'ਬਹਾਦਰੀ ਭਰੇ ਕਾਰਨਾਮੇ' ਵੀ ਲੈ ਕੇ ਉਹ ਆ ਰਹੀ ਹੈ। ਨਵੀਂ ਆ ਰਹੀ ਫਿਲਮ 'ਹਰ ਪਲ' ਤੋਂ ਉਸ ਨੂੰ ਕਾਫੀ ਉਮੀਦਾਂ ਹਨ। 'ਦਿਲ ਸੇ', 'ਕੱਲੂ ਹੋ ਨਾ ਹੋ', 'ਦਾ ਹੀਰੋ', 'ਕੋਈ ਮਿਲ ਗਯਾ', 'ਵੀਰਜ਼ਾਰਾ', 'ਕ੍ਰਿਸ਼', 'ਕਥੀ ਅਲਵਿਦਾ ਨਾ ਕਹਿਨਾ', 'ਰੱਬ ਨੇ ਬਨਾ ਦੀ ਜੋਤੀ', 'ਓਮ ਸ਼ਾਂਤੀ ਓਮ' ਫਿਲਮਾਂ ਦੇ ਇਲਾਵਾ ਉਸ ਦੀ ਝੋਲੀ 'ਚ ਕਈ ਹੋਰ ਵੀ ਹਿੱਟ ਤੇ ਚਰਚਿਤ ਫਿਲਮਾਂ ਹਨ। ਪ੍ਰੀਟੀ ਜ਼ਿੰਟਾ ਆਪਣੇ ਭਰਾਵਾਂ ਦੀ ਜਾਨ ਹੈ ਕਿਉਂਕਿ 13 ਸਾਲ ਦੀ ਸੀ ਜਦੋਂ ਉਸ ਦੇ

ਆਰਮੀ ਅਫਸਰ ਪਿਤਾ ਦੀ ਐਕਸੀਡੈਂਟ 'ਚ ਮੌਤ ਹੋ ਗਈ। ਪ੍ਰੀਟੀ ਦਾ ਭਰਾ ਵੀ ਆਰਮੀ 'ਚ ਵੱਡਾ ਅਫਸਰ ਹੈ ਤੇ ਛੋਟਾ ਭਰਾ ਕੈਲੀਫੋਰਨੀਆ 'ਚ ਹੈ। ਪ੍ਰੀਟੀ ਦਾ ਧਿਆਨ ਆਪਣੇ ਪਰਿਵਾਰ ਵੱਲ ਹੀ ਰਹਿੰਦਾ ਹੈ। ਪ੍ਰੀਟੀ ਦਾ ਜਦੋਂ ਦਿਲ ਕਰੇ ਭਰਾ ਨੂੰ ਮਿਲਣ ਕੈਲੀਫੋਰਨੀਆ ਚਲੇ ਜਾਂਦੀ ਹੈ। ਪਿਛਲੇ ਸਮੇਂ ਦੌਰਾਨ ਉਹਨੇ ਕ੍ਰਿਕਟ ਵਿਚ ਵਾਹਵਾ ਦਿਲਚਸਪੀ ਲਈ ਹੈ। ਕ੍ਰਿਕਟ ਵਿੱਚੋਂ ਉਸ ਨੇ ਸ਼ੋਹਰਤ ਅਤੇ ਮਾਇਆ, ਦੋਨੋ ਹੀ ਕਮਾਏ ਹਨ।



ਹੈ। ਇਨ੍ਹਾਂ ਸਾਰੇ ਕਿਰਦਾਰਾਂ ਵਿਚ ਉਹਦੀ ਅਦਾਕਾਰੀ ਨਾ-ਭੁੱਲਣਯੋਗ ਹੈ।

ਮਾਲਾ ਸਿਨਹਾ ਦਾ ਜਨਮ ਕਸ਼ਮੀਰ ਵਿਚ ਭਾਰਤੀ-ਨੇਪਾਲੀ ਕ੍ਰਿਸਚੀਅਨ ਪਰਿਵਾਰ ਵਿਚ ਹੋਇਆ ਸੀ। ਮਾਤਾ-ਪਿਤਾ ਨੇ ਉਹਦਾ ਨਾਂ ਆਲਡਾ ਰੱਖਿਆ ਸੀ। ਸਕੂਲ ਵਿਚ ਅਕਸਰ ਉਹਦੇ ਹਮਜਮਾਤੀ ਉਨ੍ਹਾਂ ਨੂੰ 'ਡਾਲਡਾ' (ਘਿਓ ਦਾ ਬੁੰਡ) ਕਹਿ ਕੇ ਚਿੜ੍ਹਾਉਂਦੇ ਸਨ। ਇਸ ਲਈ ਉਹਨੇ ਆਪਣਾ ਨਾਂ ਮਾਲਾ ਰੱਖ ਲਿਆ। ਉਹਨੇ ਬਚਪਨ ਵਿਚ ਹੀ ਸੰਗੀਤ ਅਤੇ ਨਾਚ ਦੀ ਸਿੱਖਿਆ ਲਈ। ਬਹੁਤ ਘੱਟ ਲੋਕ ਜਾਣਦੇ ਹਨ ਕਿ ਉਹ ਸਰਵੋਤਮ ਗਾਇਕਾ ਸੀ ਜਿਸ ਨੇ ਕਈ ਸਟੇਜ ਸ਼ੋਅਜ਼ ਦੇ ਨਾਲ-ਨਾਲ ਆਲ ਇੰਡੀਆ ਰੇਡੀਓ 'ਤੇ ਵੀ ਗੀਤ ਗਾਏ। ਤ੍ਰਾਸਦੀ ਇਹ ਰਹੀ ਕਿ ਉਹਨੂੰ ਫਿਲਮਾਂ ਵਿਚ ਗਾਉਣ ਦਾ ਕਦੇ ਮੌਕਾ ਹੀ ਨਹੀਂ ਮਿਲਿਆ।

ਹਿੰਦੀ ਸਿਨੇਮਾ ਵਿਚ ਆਉਣ ਤੋਂ ਪਹਿਲਾਂ ਉਹ ਬੰਗਾਲੀ ਫਿਲਮਾਂ ਵਿਚ ਬਤੌਰ ਬਾਲ ਕਲਾਕਾਰ ਕੰਮ ਕਰ ਚੁੱਕੀ ਸੀ। ਇਕ ਵਾਰ ਇਕ ਨਾਟਕ ਦੌਰਾਨ ਪ੍ਰਸਿੱਧ ਬੰਗਾਲੀ ਨਿਰਦੇਸ਼ਕ ਅਰਧੇਂਦੁ ਬੋਸ ਨੇ ਉਹਦੀ ਅਦਾਕਾਰੀ ਦੇਖੀ ਅਤੇ ਉਹਦੇ ਪਿਤਾ ਤੋਂ ਆਪਣੀ ਫਿਲਮ 'ਰੋਸ਼ਨਆਰਾ' (1952) ਵਿਚ ਉਹਨੂੰ ਹੀਰੋਇਨ ਲੈਣ ਦੀ ਆਗਿਆ ਲੈ ਲਈ। ਇਉਂ ਬਤੌਰ ਨਾਇਕਾ ਮਾਲਾ ਸਿਨਹਾ ਦਾ



ਸੁਪਰਹਿੱਟ ਫਿਲਮਾਂ ਸਨ, ਉਥੇ ਇਸ ਦੌਰਾਨ ਆਲੋਚਕਾਂ ਨੇ ਵੀ ਉਹਦਾ ਖੂਬ ਗੁੱਡਾ ਬੰਨ੍ਹਿਆ। ਉਹਦੀ ਜੋਤੀ ਭਾਵੇਂ ਪ੍ਰਦੀਪ ਕੁਮਾਰ ਨਾਲ ਹੀ ਵਧੇਰੇ ਬਣੀ, ਫਿਰ ਵੀ ਉਹਨੇ ਰਾਜਕੁਮਾਰ, ਰਾਜਿੰਦਰ ਕੁਮਾਰ, ਵਿਸ਼ਵਜੀਤ, ਮਨੋਜ ਕੁਮਾਰ, ਰਾਜ ਕਪੂਰ, ਦੇਵ ਆਨੰਦ, ਕਿਸ਼ੋਰ ਕੁਮਾਰ ਅਤੇ ਸ਼ੰਮੀ ਕਪੂਰ ਨਾਲ ਵੀ ਕਈ ਫਿਲਮਾਂ ਕੀਤੀਆਂ। ਇਸ ਤੋਂ ਇਲਾਵਾ ਉਹਨੇ ਉਸ ਯੁੱਗ ਦੇ ਨਵੇਂ ਸਿਤਾਰਿਆਂ ਧਰਮਿੰਦਰ, ਰਾਜੇਸ਼ ਖੰਨਾ, ਸੁਨੀਲ ਦੱਤ, ਸੰਜੇ ਖਾਨ, ਜਤਿੰਦਰ ਅਤੇ ਅਮਿਤਾਭ ਬੱਚਨ ਨਾਲ ਵੀ ਕਈ ਫਿਲਮਾਂ ਕੀਤੀਆਂ। ਸੰਨ 1966 ਵਿਚ ਉਹ ਜਦੋਂ ਇਕ ਨੇਪਾਲੀ ਫਿਲਮ ਦੀ ਸੂਟਿੰਗ ਦੇ ਸਿਲਸਿਲੇ ਵਿਚ ਨੇਪਾਲ ਗਈ ਤਾਂ ਫਿਲਮ ਵਿਚ ਉਹਦੇ ਹੀਰੋ ਚਿੰਦੇਬਰ ਪ੍ਰਸਾਦ ਲੋਹਾਨੀ ਨਾਲ ਉਹਨੇ ਵਿਆਹ ਕਰ ਲਿਆ। ਵਿਆਹ ਪਿੱਛੋਂ ਵੀ ਉਹਨੇ ਅਦਾਕਾਰੀ ਜਾਰੀ ਰੱਖੀ। ਸੰਨ 1974 ਤੋਂ ਬਾਅਦ ਬਤੌਰ ਨਾਇਕਾ ਉਹਨੇ ਫਿਲਮਾਂ ਕਰਨੀਆਂ ਘੱਟ ਕਰ ਦਿੱਤੀਆਂ। ਉਹਨੇ ਫਿਲਮਾਂ ਵਿਚ ਚਰਿੱਤਰ ਕਿਰਦਾਰ ਨਿਭਾਉਣੇ ਸ਼ੁਰੂ ਕਰ ਦਿੱਤੇ। ਇਸ ਦੌਰਾਨ ਉਨ੍ਹਾਂ ਦੀਆਂ '36 ਘੰਟੇ', 'ਕਰਮਯੋਗੀ', 'ਖੇਲ ਵਰਗੀਆਂ' ਫਿਲਮਾਂ ਆਈਆਂ। ਉਹ ਆਖਰੀ ਵਾਰ ਫਿਲਮ 'ਜਿਦ' (1994) ਵਿਚ ਨਜ਼ਰ ਆਈ ਸੀ। ਅੱਜਕਲ੍ਹ ਉਹ ਆਪਣੀ ਬੇਟੀ ਪੁਤਿਭਾ ਨਾਲ ਬਾਂਦਵ ਵਿਚ ਰਹਿ ਰਹੀ ਹੈ।

'ਟੌਹਰ ਮਿੱਤਰਾਂ ਦੀ' ਰਾਹੀਂ ਹਾਕੀ ਨੂੰ ਹੁਲਾਰਾ

'ਤੇਰਾ ਮੇਰਾ ਕੀ ਰਿਸ਼ਤਾ', 'ਮੇਲ ਕਰਾਏ ਰੱਬ' ਅਤੇ 'ਧਰਤੀ' ਜਿਹੀਆਂ ਸੁਪਰਹਿੱਟ ਫਿਲਮਾਂ ਦਾ ਨਿਰਮਾਣ ਕਰਨ ਵਾਲੇ ਨੌਜਵਾਨ ਨਿਰਦੇਸ਼ਕ ਨਵਨੀਤ ਸਿੰਘ ਜਿੰਮੀ ਸ਼ੇਰਗਿੱਲ ਦੇ ਬੈਨਰ ਹੇਠ ਪੰਜਾਬੀ ਫਿਲਮ 'ਟੌਹਰ ਮਿੱਤਰਾਂ ਦੀ' ਦੀ ਸੂਟਿੰਗ ਕਰਨ ਵਾਲੇ ਰੁੱਝੇ ਹੋਏ ਹਨ। ਤਰਨਤਾਰਨ ਨੇੜਲੇ ਪਿੰਡ ਉਸਮਾਨ ਵਿਚ ਫਿਲਮ ਦੀ ਸੂਟਿੰਗ ਕੀਤੀ ਗਈ। 30 ਸਾਲਾਂ ਤੋਂ ਪੰਜਾਬੀ, ਹਿੰਦੀ ਫਿਲਮਾਂ ਵਿਚ ਬਤੌਰ ਕੈਮਰਾਮੈਨ ਰਾਜ ਕਰਨ ਵਾਲੇ ਹਰਮੀਤ ਸਿੰਘ ਨੇ ਆਪਣੇ ਦੋ ਬੇਟਿਆਂ- ਨਿਰਦੇਸ਼ਕ ਨਵਨੀਤ ਸਿੰਘ ਅਤੇ ਕੈਮਰਾਮੈਨ ਜਤਿਨ ਸਿੰਘ, ਦੇ ਮੌਢਿਆਂ ਉੱਪਰ ਸਮੁੱਚੀ ਫਿਲਮ ਦਾ ਭਾਰ ਪਾਇਆ ਹੋਇਆ ਹੈ। ਫਿਲਮ ਵਿਚ ਬਾਲੀਵੁੱਡ ਅਦਾਕਾਰ ਮੁਕੇਸ਼ ਰਿਸ਼ੀ ਤੋਂ ਇਲਾਵਾ ਅਮਰਿੰਦਰ ਗਿੱਲ, ਰਾਣਾ ਰਣਬੀਰ ਅਤੇ ਰਣਵਿਜੇ ਉਪਰ ਸੀਨ ਫਿਲਮਾਉਣ ਲਈ ਕੈਮਰਾ ਫੇਸ ਕਰ ਰਹੇ ਸਨ।

ਮੁਕੇਸ਼ ਰਿਸ਼ੀ ਨੇ ਦੱਸਿਆ ਕਿ ਉਹ ਪਹਿਲਾਂ ਵੀ ਪੰਜਾਬੀ ਫਿਲਮ 'ਮਿੱਤਰ ਪਿਆਰੇ ਨੂੰ ਹਾਲ ਮੁਰੀਦਾਂ ਦਾ ਕਹਿਣਾ' ਅਤੇ 'ਵਾਰਿਸ ਸ਼ਾਹ' ਵਿਚ ਰੋਲ ਨਿਭਾਅ ਚੁੱਕਿਆ ਹੈ। ਇਹ ਉਸਦੀ ਤੀਜੀ ਪੰਜਾਬੀ ਫਿਲਮ ਹੈ। ਇਸ

ਫਿਲਮ ਵਿਚ ਪੰਜਾਬੀਆਂ ਦੀ ਖੇਡ ਹਾਕੀ ਨੂੰ ਹੱਲਾਸ਼ੇਰੀ ਦੇਣ ਦੀ ਕੋਸ਼ਿਸ਼ ਕੀਤੀ ਗਈ ਹੈ। ਉਹ ਫਿਲਮ ਦੇ ਨਾਇਕ ਅਮਰਿੰਦਰ ਗਿੱਲ ਅਤੇ ਰਣਵਿਜੇ ਨੂੰ ਹਾਕੀ ਦੀ ਟ੍ਰੇਨਿੰਗ ਦੇ ਕੇ ਹਾਕੀ ਵੱਲ ਪ੍ਰੇਰਦਾ ਹੈ। ਆਪਣੀ ਤੀਜੀ ਫਿਲਮ 'ਟੌਹਰ ਮਿੱਤਰਾਂ ਦੀ' ਵਿਚ ਮੁੱਖ ਕਿਰਦਾਰ ਨਿਭਾਅ ਰਹੇ ਗਾਇਕ ਅਤੇ ਨਾਇਕ ਅਮਰਿੰਦਰ ਗਿੱਲ ਨੇ ਦੱਸਿਆ ਕਿ 'ਮੁੰਡੇ ਯੂ. ਕੇ. ਦੇ' ਅਤੇ 'ਇਕ ਕੂੜੀ ਪੰਜਾਬ ਦੀ' ਵਿਚ ਅਦਾਕਾਰੀ ਕਰਨ ਦਾ ਮੌਕਾ ਮਿਲਿਆ ਸੀ ਪਰ ਇਸ ਫਿਲਮ ਵਿਚ ਉਹ ਕੁਝ ਵੱਖਰਾ ਕਰਨ ਦੀ ਕੋਸ਼ਿਸ਼ ਕਰ ਰਿਹਾ ਹੈ। ਉਹਦਾ ਕਹਿਣਾ ਹੈ ਕਿ ਹਾਕੀ ਨੂੰ ਇਸ ਫਿਲਮ ਵਿਚ ਖੂਬ ਪ੍ਰਚਾਰਿਆ ਗਿਆ ਹੈ। ਉਹਨੇ ਅਫਸੋਸ ਜ਼ਾਹਿਰ ਕੀਤਾ ਕਿ ਆਮ ਲੋਕਾਂ ਵਿਚ ਕ੍ਰਿਕਟ ਦੀ ਤਾਂ ਬਹੁਤ ਗੱਲ ਚਲਦੀ ਹੈ ਪਰ ਆਪਣੀ ਕੌਮੀ ਖੇਡ ਵੱਲ ਨਾ ਸਰਕਾਰ ਅਤੇ ਨਾ ਹੀ ਹੋਰ ਲੋਕਾਂ ਨੇ ਧਿਆਨ ਦਿੱਤਾ ਹੈ। ਇਸੇ ਨੁਕਤੇ ਨੂੰ ਧਿਆਨ ਵਿਚ ਰੱਖ ਕੇ ਹੀ ਇਸ ਫਿਲਮ ਵਿਚ ਇਹ ਮੁੱਦਾ ਉਭਾਰਿਆ ਗਿਆ ਹੈ। ਉਹਨੇ ਆਸ ਪ੍ਰਗਟਾਈ ਕਿ ਇਹ ਫਿਲਮ ਦਰਸ਼ਕਾਂ ਵਿਚ ਹਾਕੀ ਲਈ ਪਿਆਰ ਪੈਦਾ ਕਰਨ ਵਿਚ ਸਹਾਈ ਹੋਵੇਗੀ। ਉਹਨੇ ਦਾਅਵਾ ਕੀਤਾ ਕਿ ਇਸ ਫਿਲਮ ਨੂੰ ਹਾਕੀ ਬਾਰੇ ਬਣੀ ਹਿੰਦੀ ਫਿਲਮ 'ਚੱਕ ਦੇ ਇੰਡੀਆ' ਤੋਂ ਵੀ ਵੱਧ ਹੁੰਗਾਰਾ ਮਿਲੇਗਾ। ਫਿਲਮ ਵਿਚ ਰਣਵਿਜੇ ਦੀ ਮੁੱਖ ਭੂਮਿਕਾ ਹੈ। 'ਧਰਤੀ' ਵਾਲੀ ਸੁਰਵੀਨ ਚਾਵਲਾ ਅਤੇ ਅਮੀਤਾ ਪਾਠਕ ਫਿਲਮ ਦੀਆਂ ਹੀਰੋਇਨਾਂ ਹਨ। ਇਹ ਫਿਲਮ ਅਗਲੇ ਸਾਲ (2012) ਵਿਸਾਖੀ ਤੱਕ ਰਿਲੀਜ਼ ਹੋਵੇਗੀ।



ਸਿੱਖ ਅਮੈਰਿਕਨ ਕਲਚਰਲ ਐਸੋਸੀਏਸ਼ਨ (ਸਾਕਾ)

Sikh American Cultural Association of USA (SACA)

34 Pinho Ave., Carteret, NJ 07008, Tel: 908-472-5367, 908-472-3271, Fax: 732-525-1005



“ਨਿੱਕੀਆਂ ਜਿੰਦਾਂ-ਵੱਡੇ ਸਾਕੇ” ਭਾਸ਼ਣ ਮੁਕਾਬਲਾ

10 ਦਸੰਬਰ 2011, ਦਿਨ ਸਨਿਚਰਵਾਰ

ਗੁਰਦੁਆਰਾ ਦਸ਼ਮੇਸ਼ ਦਰਬਾਰ, ਕਾਰਟਰੇਟ (ਨਿਊ ਜਰਸੀ) ਦੀ ਪ੍ਰਬੰਧਕ ਕਮੇਟੀ ਦੇ ਸਹਿਯੋਗ ਨਾਲ ਸਾਕਾ ਜਥੇਬੰਦੀ ਵਲੋਂ ਸਿੱਖ ਬੱਚਿਆਂ ਨੂੰ ਸਿੱਖ ਧਰਮ ਅਤੇ ਇਤਿਹਾਸ ਨਾਲ ਜੋੜਨ ਦੇ ਉਪਰਾਲੇ ਵਜੋਂ ਸਾਹਿਬਜ਼ਾਦਿਆਂ ਦੀ ਅਦੁੱਤੀ ਸ਼ਹੀਦੀ ਨੂੰ ਸਮਰਪਿਤ ਤੀਸਰਾ ‘ਨਿੱਕੀਆਂ ਜਿੰਦਾਂ-ਵੱਡੇ ਸਾਕੇ’ ਭਾਸ਼ਣ ਮੁਕਾਬਲਾ 10 ਦਸੰਬਰ 2011 ਨੂੰ ਗੁਰਦੁਆਰਾ ਦਸ਼ਮੇਸ਼ ਦਰਬਾਰ, ਕਾਰਟਰੇਟ (ਨਿਊ ਜਰਸੀ) ਵਿਖੇ ਬਾਅਦ ਦੁਪਹਿਰ 1 ਵਜੇ ਤੋਂ ਸ਼ਾਮ 5 ਵਜੇ ਤੱਕ ਕਰਵਾਇਆ ਜਾ ਰਿਹਾ ਹੈ। ਹੇਠ ਲਿਖੇ ਅਨੁਸਾਰ 9 ਸਾਲ ਤੋਂ 17 ਸਾਲ ਤੱਕ ਦੀ ਉਮਰ ਦੇ ਬੱਚੇ ਇਸ ਮੁਕਾਬਲੇ ਵਿਚ ਭਾਗ ਲੈ ਸਕਦੇ ਹਨ:

<p>‘ੳ’ ਗਰੁਪ: ਉਮਰ 15 ਤੋਂ 17 ਸਾਲ, ਸਮਾਂ 6 ਮਿੰਟ। ਵਿਸ਼ਾ: (ਪੰਜਾਬੀ) ਸਿੱਖ ਨੌਜਵਾਨਾਂ ਦਾ ਕੌਮ ਦੀ ਤਰੱਕੀ ‘ਚ ਯੋਗਦਾਨ। (ਅੰਗਰੇਜ਼ੀ) What negative forces are affecting Sikhism and how we can overcome them?</p>	<p>‘ਅ’ ਗਰੁਪ: ਉਮਰ 12 ਤੋਂ 14 ਸਾਲ, ਸਮਾਂ 5 ਮਿੰਟ। ਵਿਸ਼ਾ: (ਪੰਜਾਬੀ) ਸਿੱਖੀ ਸਿਧਾਂਤ ਨਾਮ ਜਪੋ, ਕਿਰਤ ਕਰੋ ਤੇ ਵੰਡ ਕੇ ਫਕੋ ਦੀ ਇਕ ਸਿੱਖ ਦੇ ਜੀਵਨ ਵਿਚ ਮਹਾਨਤਾ? (ਅੰਗਰੇਜ਼ੀ) Why are you proud to be a Sikh?</p>	<p>‘ੲ’ ਗਰੁਪ: ਉਮਰ 9 ਤੋਂ 11 ਸਾਲ, ਸਮਾਂ 4 ਮਿੰਟ। ਵਿਸ਼ਾ: (ਪੰਜਾਬੀ) ਮਾਤਾ ਗੁਜਰੀ ਜੀ ਦੀ ਛੋਟੇ ਸਾਹਿਬਜ਼ਾਦਿਆਂ ਨੂੰ ਸਿਖਿਆ। (ਅੰਗਰੇਜ਼ੀ) How Guru Teg Bahader Ji helped the Kashmiri Pandits to save Hindu religion?</p>
--------------------------------------------------------------------------------------------------------------------------------------------------------------------------------------------------------------------------------	--------------------------------------------------------------------------------------------------------------------------------------------------------------------------------------------------------------------------	---------------------------------------------------------------------------------------------------------------------------------------------------------------------------------------------------------------------------------------

ਜੇਤੂ ਬੱਚਿਆਂ ਨੂੰ ਨਕਦ ਇਨਾਮ ਦਿੱਤੇ ਜਾਣਗੇ। ਭਾਗ ਲੈਣ ਵਾਲੇ ਸਾਰੇ ਬੱਚਿਆਂ ਅਤੇ ਪੰਜਾਬੀ ‘ਚ ਭਾਸ਼ਣ ਦੇਣ ਵਾਲੇ ਬੱਚਿਆਂ ਨੂੰ ਵਿਸ਼ੇਸ਼ ਇਨਾਮ, ਯਾਦਗਾਰੀ ਚਿੰਨ੍ਹ ਤੇ ਸਰਟੀਫਿਕੇਟ ਦਿੱਤੇ ਜਾਣਗੇ।

ਭਾਸ਼ਣ ਮੁਕਾਬਲੇ ‘ਚ ਭਾਗ ਲੈਣ ਲਈ ਨਾਂ ਰਾਜਿਸਟਰ ਕਰਵਾਉਣ ਅਤੇ ਹੋਰ ਜਾਣਕਾਰੀ ਲੈਣ ਲਈ ਸੰਪਰਕ ਕਰੋ:

ਫੋਨ: 908-499-3845, 732-713-4768, 201-887-1314

e-mail: sacaofusa@hotmail.com

Web Site: www.sacaofusa.com

ਸਮੂਹ ਸਾਧ ਸੰਗਤ ਨੂੰ ਬੱਚਿਆਂ ਦੀ ਹੌਸਲਾ ਅਫਜਾਈ ਵਾਸਤੇ ਇਸ ਪ੍ਰੋਗਰਾਮ ਵਿਚ ਸ਼ਾਮਲ ਹੋਣ ਦੀ ਬੇਨਤੀ ਹੈ ਜੀ।

ਬੇਨਤੀਕਰਤਾ: ਸਾਕਾ ਜਥੇਬੰਦੀ ਦੇ ਸਮੂਹ ਮੈਂਬਰਾਨ ਅਤੇ ਮੁੱਖ ਸੇਵਾਦਾਰ

ਮੀਡੀਆ ਸਪਾਂਸਰ: ਪੰਜਾਬ ਟਾਈਮਜ਼, ਅੰਮ੍ਰਿਤਸਰ ਟਾਈਮਜ਼, ਸ਼ਾਨ ਪੰਜਾਬ ਦੀ, ਆਪਣਾ ਪੰਜਾਬ, ਜਸ ਪੰਜਾਬੀ, ਜੀ ਪੰਜਾਬ।

ਅੱਜ ਹੀ ਸਾਨੂੰ ਕਾਲ ਕਰੋ!
1.888.888.9914

WE WORK IN ALL 50 STATES & CANADA

ਕਰੈਡਿਟ ਕਾਰਡ ਪੇਮੈਂਟਾਂ ਨੇ ਪ੍ਰੇਸ਼ਾਨ ਕੀਤਾ ਹੈ?
 ਤੁਸੀਂ ਆਪਣੀ ਰਹਿੰਦੀ ਪੇਮੈਂਟ 70% ਤੱਕ ਘਟਾ ਸਕਦੇ ਹੋ
 ਲੇਟ ਫੀਸ ਅਤੇ ਓਵਰ ਲਿਮਿਟ ਫੀਸ ਖਤਮ ਕਰ ਸਕਦੇ ਹੋ
**ਆਪਣਾ ਕਰੈਡਿਟ ਬਹਾਲ ਕਰਾਓ,
 ਬੈਂਕਰਪਸੀ ਤੋਂ ਬਚੋ!**

WE CAN HELP YOU TO RESOLVE YOUR IRS TAX DEBT TODAY

- » #1 Ranked By Numerous Organizations
- » 100% Confidential
- » Achieve Financial Peace of Mind
- » Help Stop Wage Garnishments And Bank Levies
- » Get The Fastest Possible Solution
- » Help You Have Peace Of Mind